


# Globethics Repository

The logo for Globethics, featuring the word "Globethics" in white, sans-serif font centered within a solid blue rectangular background.

## Al-Hukmu al-Shar'I 2 (Sharia Law Part 2)

This page was generated automatically upon download from the Globethics Repository. More information on Globethics see <https://www.globethics.net>. Data and content policy of Globethics Repository see <https://repository.globethics.net/pages/policy>.

Item Type	Book
Authors	al-Qodiri, Muhammad Thohir;al-Qodiri, Muhammad Thohir
Publisher	Minhajul Quran Press
Rights	With permission of the license/copyright holder
Download date	2026-06-29 21:14:05
Link to Item	<a href="http://hdl.handle.net/20.500.12424/184035">http://hdl.handle.net/20.500.12424/184035</a>



www.MinhajBooks.com

## حکم کی تعریف

اصولین نے حکم کی تعریف یوں بیان کی ہے:

خطاب اللہ تعالیٰ المتعلق بافعال المکلفین بالاقتضاء او التخییر او  
الوضع۔ (۱)

”اللہ تعالیٰ کا ایسا خطاب جو مکلفین کے افعال سے متعلق ہو اقتضاً تخیراً یا  
وضعاً۔“

حکم وہ قانونی ضابطہ یا قانونی قدر ہے جو وحی الہی سے بلا واسطہ یا بالواسطہ  
ماخوذ ہوا کثر علماء کے نزدیک قرآن مجید میں پانچ سو آیات ایسی ہیں جو قانونی اقدار  
کے صریح بیان پر مشتمل ہیں انہیں ’آیات الاحکام‘ کہا جاتا ہے اسی طرح کم و بیش  
تین ہزار احادیث نبوی ﷺ اسی نوعیت کی ہیں جنہیں ’احادیث الاحکام‘ کہا جاتا  
ہے۔ یہ تعداد صریح احکام کی ہے ورنہ مذکورہ بالا پانچ سو آیات کے علاوہ قرآن حکیم  
میں دو ہزار آیات ایسی ہیں جو اوامر و نواہی پر مشتمل ہیں۔ اس کا مطلب یہ ہوا کہ

(۱) ۱۔ صدر الشریعہ، التوضیح، ۲۸: ۲۹

۲۔ آمدی، الاحکام، ۲۹: ۱

۳۔ قاضی، شرح المعتمد، ۲۲۲: ۱

۴۔ ابن نجار، شرح الکوکب المنیر، ۳۳۴

۵۔ وہبۃ الزحلی، اصول الفقہ، ۱: ۳۷

۶۔ علی حسب اللہ، اصول التشریح الاسلامی، ۳۲۷

قرآن حکیم کی وہ آیات جو صریحاً یا کنایہً اپنے اندر قانونی مواد رکھتی ہیں وہ اڑھائی ہزار کے قریب ہیں۔ احادیث رسول کا معاملہ بھی ایسا ہی ہے جن کی تعداد ہزاروں تک جا پہنچتی ہے جو بلا واسطہ یا بالواسطہ اسلامی قانون کی تدوین کا مواد فراہم کرتی ہیں۔

## حکم کی اقسام

اسلامی فقہ کی رو سے حکم کی دو اقسام ہیں:

- ۱۔ حکم تکلفی (Primary Law)
- ۲۔ حکم وضعی (۱) (Declaratory Law)

## ۱۔ حکم تکلفی (Primary Law)

حکم تکلفی کی تعریف یوں کی جاتی ہے:

## لغوی تعریف

الامر لما يشق - (۲)

”ایسا امر جس میں مشقت ہو۔“

(۱) ۱۔ صدر الشریعہ، التوضیح، ۲۹:۱

۲۔ امیر الحاج، التقریر والتخیر، ۳۳:۲

۳۔ الاسنوی، شرح علی المنہاج، ۳۹:۱

۴۔ القاضی، شرح المختصر، ۲۳۵:۱

۵۔ شاطبی، الموافقات، ۱۰۹:۱

۶۔ سبکی، جمع الجوامع، ۷۹:۱

(۲) فیروز آبادی، القاموس المحیط، مادہ (کلف)

## اصطلاحی تعریف

الحکم التکلیفی هو ما اقتضى طلب فعل من المكلف او كفه عن فعل او تخيره۔ (۱)

”حکم تکلیفی وہ حکم ہوتا ہے جس میں کسی فعل کے کرنے یا نہ کرنے کی طلب یا اختیار و اباحت پائی جائے۔“

گویا طلب و اقتضاء اور تخییر و اباحت کی پہلی دو صورتیں حکم تکلیفی کی تعریف میں آ جاتی ہیں اور استقرار و اعلان کی آخری صورت حکم وضعی کی تعریف میں۔

## حکم تکلیفی کی مثالیں

نماز، روزہ، حج، زکوٰۃ، ادائے امانت، شرعی حقوق و فرائض اور اس قسم کے دیگر جملہ احکام اور اسی طرح امتناعی قوانین مثلاً قتل، زنا، شراب نوشی اور چوری وغیرہ کی حرمت، یہ تمام قوانین تکلیفی احکام کے زمرہ میں آتے ہیں۔

## ۱۔ طلب (Demand)

حکم تکلیفی کی ماہیت کو سمجھنے کے لئے جاننا چاہئے کہ طلب دو طرح کی ہوتی ہے۔ مثبت یا منفی، مثبت طلب سے مراد کسی کام کے کئے جانے کا تقاضا ہے اس کو امر (Commission) کہتے ہیں۔ منفی طلب سے مراد کسی کام کے نہ کئے جانے کا تقاضا ہے اس کو نہی (Omission) کہتے ہیں۔

(۱) ۱۔ آمدی، الإحكام فی اصول الاحکام، ۱: ۱۳۵

۲۔ غزالی، المستصفی، ۱: ۶۵

۳۔ عبدالوہاب خلاف، اصول فقہ: ۷۴

## ب۔ تخییر و اباحت (Indifference & Discretion)

وہ تمام قوانین جو انسان کو دو متبادل صورتوں میں سے کسی ایک کے اختیار کرنے کی اجازت دیتے ہیں تخییری کہلاتے ہیں۔ انہیں ”تخییری“ اس وجہ سے کہا جاتا ہے کیونکہ ان کے کرنے یا نہ کرنے کے بارے میں انسان کو مکمل آزادی اور اختیار حاصل ہوتا ہے۔ اسی وجہ سے ایسے احکام کو مباح کہا جاتا ہے۔

## ۲۔ حکم وضعی (Declaratory Law)

حکم وضعی کی تعریف درج ذیل ہے:

۱۔ الحکم الوضعی خطاب اللہ المتعلق بفعل الملکف بغیر اقتضاء و تخییر الذی وضعه اللہ لبيان تعلق شیء بشیء ای بالسببیهة او بالشروطیهة او بالمانعیة۔ (۱)

”حکم وضعی وہ حکم ہے جس میں کسی کام کے کرنے یا نہ کرنے کی نہ تو کوئی طلب (Demand) پائی جاتی ہے اور نہ اختیار (Discretion)۔ اسے باری تعالیٰ دو چیزوں کے درمیان تعلق کو واضح کرنے کے لئے وضع فرماتا ہے خواہ وہ تعلق سبب کا ہو یا شرط یا منع کی نوعیت کا۔“

۲۔ الحکم الوضعی ہو ما اقتضی جعل شیء سبباً لشیء او شرطاً له او ما نعاله۔ (۲)

www.MinhajBooks.com

(۱) ۱۔ آمدی، الاحکام فی اصول الاحکام، ۱۸۱:۱

۲۔ غزالی، المستصفی، ۹۳:۱

۳۔ عبد الوہاب حلاًف، اصول فقہ، ۷۴

(۲) احمد رضا خان، فتاویٰ رضویہ، ۱۷۳:۱

”حکم وضعی وہ حکم ہے جس میں کسی ایک کو دوسرے چیز کے سبب، شرط یا مانع کے طور پر بیان کیا جاتا ہے۔“

## حکم وضعی اور حکم تکلفی کا موازنہ

حکم تکلفی اور حکم وضعی کی تعریفات کے بعد ان دونوں کے درمیان نمایاں فرق درج ذیل ہے:

### حکم وضعی

۱۔ حکم وضعی کے مخاطب کے لئے اہلیت شرط نہیں مثلاً بچہ یا پاگل کسی کا نقصان کر دیتا ہے تو ولی پر اس کی تلافی لازمی ہے۔

### حکم تکلفی

۱۔ حکم تکلفی کے لئے اہلیت شرط ہے جس میں اہلیت نہیں وہ حکم تکلفی کا مخاطب نہیں ہو سکتا جیسے عدم بلوغ، پاگل پن، دورہ، بے ہوشی، نیند وغیرہ حکم تکلفی کے نفاذ میں رکاوٹ بن جاتے ہیں۔ ان عوارض کی وجہ سے انسان احکام شریعت کا پابند نہیں۔

۲۔ حکم وضعی کبھی انسانی قدرت میں داخل ہوتا ہے اور کبھی نہیں۔ قدرت میں داخل ہونے کی مثالیں جیسے وضو نماز کے لئے شرط ہے، چوری ہاتھ کاٹنے کا سبب ہے۔ وضو اور چوری وغیرہ یہ چیزیں انسانی قدرت میں داخل ہیں۔ وہ احکام وضعی جو انسانی قدرت میں داخل نہیں مثلاً سورج کا ڈھلنا، نماز کے فرض ہونے کا سبب ہے، سال کر گزرنا زکوٰۃ کی ادائیگی کے

۲۔ حکم تکلفی کے لئے ضروری ہے کہ وہ انسان کی قدرت میں داخل ہو جو کام انسان کی قدرت میں داخل نہ ہو انسان اس کا ذمہ دار نہیں ہو سکتا کیونکہ فرمان باری تعالیٰ ہے:

لَا يُكَلِّفُ اللَّهُ نَفْسًا إِلَّا وُسْعَهَا

القرآن، البقرة، ۲: ۲۸۶

”اللہ تعالیٰ انسان کو اس کی طاقت سے بڑھ کر تکلیف نہیں دیتا۔“  
لئے شرط ہے مگر یہ انسان کی قدرت میں داخل نہیں۔

پس نماز، روزہ وغیرہ ایسے افعال ہیں جو انسانی قدرت میں داخل ہیں لہذا یہ حکم تکلیفی کے دائرے میں آئیں گے۔

۳۔ حکم تکلیفی میں مکلف سے کسی کام کے کرنے یا نہ کرنے کا مطالبہ ہوتا ہے یا دونوں میں اختیار ہوتا ہے۔  
۳۔ حکم وضعی میں کسی چیز کا مطالبہ نہیں ہوتا بلکہ محض استقرار و اعلان ہوتا ہے تاکہ انسان کو معلوم ہو جائے کہ حکم شرعی کب ثابت ہوتا ہے اور کب نہیں۔

۴۔ حکم تکلیفی میں انسان کے لئے تحت القدرۃ کا حصول لازمی ہوتا ہے۔  
۴۔ حکم وضعی میں تحت القدرۃ کا حصول لازمی نہیں ہوتا۔

۵۔ حکم تکلیفی حکم وضعی کا محتاج ہوتا ہے۔  
۵۔ حکم وضعی حکم تکلیفی کا محتاج نہیں ہوتا مثلاً نماز قائم کرو حکم تکلیفی ہے لیکن یہ اپنے وجود کے لئے وقت کا محتاج ہے کہ بغیر وقت کے یا وقت سے پہلے نماز نہیں ہوتی جبکہ سورج کا ڈھلنا نماز کا محتاج نہیں۔

۶۔ حکم تکلیفی مکلف کی ذات کے ساتھ خاص ہوتا ہے۔  
۶۔ حکم وضعی کے لئے ضروری نہیں کہ وہ مکلف کی ذات کے ساتھ خاص ہو جیسے احکام عبادات نماز، روزہ وغیرہ مکلف کو خود ہی ادا کرنے پڑتے ہیں جو کہ احکام تکلیفیہ میں سے ہیں یا اسی طرح قصاص

میں صرف قاتل ہی کو قتل کیا جائے گا کسی  
دوسرے کو نہیں جبکہ دیت جو کہ حکم وضعی  
ہے وہ قاتل کے علاوہ اس کے خاندان پر  
بھی لازم ہوتی ہے۔

## حکم تکلفی اور حکم وضعی کا یکجا ہونا

امام قرآنی فرماتے ہیں:

اعلم ان خطاب الوضع قد يجتمع مع خطاب التكليف و قد  
ينفرد۔ (۱)

جان لو کہ کبھی حکم وضعی حکم تکلفی کے ساتھ ملا ہوا ہوتا ہے اور کبھی علیحدہ ہوتا  
ہے۔

## دونوں کے اکٹھے ہونے کی مثال

جیسے زنا یہ حرام ہے اس اعتبار سے یہ حکم تکلفی ہے اور حد قائم کرنے کے  
لئے سبب ہے اس اعتبار سے یہ حکم وضعی ہے۔ اسی طرح چوری حرام ہے یہ حکم تکلفی  
ہے اور قطعید کے لئے سبب ہے اسی اعتبار سے حکم وضعی ہے۔ (۲)

(۱) ۱۔ قرآنی، الفروق، ۱: ۱۶۳

۲۔ قرآنی، شرح الطّوٰفی علی الروضۃ ورقیۃ: ۹۴

۳۔ قرآنی، شرح تنقیح الفصول: ۸۰

۴۔ ابن الجمیری، الحکم الوضعی: ۶۸

(۲) ۱۔ قرآنی، الفروق، ۱: ۱۶۳

۲۔ قرآنی، شرح الطّوٰفی علی الروضۃ ورقیۃ: ۹۴

۳۔ قرآنی، شرح تنقیح الفصول: ۸۰

۴۔ ابن الجمیری، الحکم الوضعی: ۶۸

## دونوں کے الگ ہونے کی مثال

حکم وضعی کی مثالیں جیسے زوال شمس نماز ظہر کے فرض ہونے کا سبب، رمضان کے مہینے کا آنا رمضان کے روزوں کے فرض ہونے کا سبب، مال پر ایک سال کا گزرنا زکوٰۃ کے فرض ہونے کا سبب ہے، ان پر مکلف قادر نہیں یہ حکم وضعی ہیں ان میں امر نہی وغیرہ نہیں ہے۔ حکم تکلفی کی مثالیں گذر چکی ہیں۔

حکم تکلفی اور حکم وضعی کی تعریف اور فرق واضح کرنے کے بعد ذیل میں ان دونوں کی علیحدہ علیحدہ اقسام پر روشنی ڈالی جاتی ہے۔

## حکم تکلفی کی اقسام

حکم تکلفی کی تعریف سے یہ واضح ہوا کہ اس میں کسی کام کے بارے میں طلب یا اختیار پایا جاتا ہے۔ حکم کے اندر جو طلب (Demand) پائی جاتی ہے اس کی دو اقسام ہیں:

- ۱۔ امر (Comission): یہ مثبت طلب (Positive Demand) ہے۔
- ۲۔ نہی (Omission): یہ منفی طلب (Negative Demand) ہے۔

امر میں کسی کام کے کرنے کا مطالبہ ہوتا ہے جسے طلب فعل کہتے ہیں اور نہی میں نہ کرنے کا مطالبہ ہوتا ہے جسے طلب ترک فعل کہتے ہیں گویا امر اور نہی دونوں حکم کا درجہ رکھتے ہیں۔

www.MinhajBooks.com

# مدارج احکام کی تقسیم

## تقسیم اول

ان کی اقسام کی تفصیل درج ذیل ہے۔ شریعت مطہرہ کے احکام کی بابت فقہ اور اصول فقہ میں فقہاء اور اصولیین نے جو اقسام اور درجات بیان کئے ہیں ان میں ابتداءً امر اور نہی دونوں کی کل پانچ اقسام کا ذکر ملتا ہے:

- ۱- واجب (Mandatory)
- ۲- مستحب (Commendable)
- ۳- مباح (Permissible)
- ۴- حرام (Forbidden)
- ۵- مکروہ (Disapproved) (۱)

بعد ازاں علماء اور اصولیین نے ان اقسام کو توسیع دی اور مذکورہ بالا مدارج اور اقسام کے ساتھ دو اور اقسام کا اضافہ کیا۔

(۱) ۱- شوکانی، ارشاد الفحول، ۱: ۴۶۵

۲- آمدی، الاحکام، ۱: ۱۳۶

۳- امیر الحاج، التقریر والتبیر، ۲: ۸۹

۴- غزالی، المستصفی، ۱: ۹۰

۵- ابن قدامہ، روضۃ الناظر، ۱: ۹۰

۶- الاستنوی، نہایت السؤل، ۱: ۷۱

۷- الاستنوی، شرح علی المعہاج، ۱: ۴۰

۸- اُحلی، شرح جمع الجوامع، ۱: ۷۲

## تقسیم ثانی

- ۱۔ فرض (Mandatory)
- ۲۔ واجب (Imperative)
- ۳۔ مستحب (Commendable)
- ۴۔ مباح (Permissible)
- ۵۔ حرام (Forbiden)
- ۶۔ مکروہ تحریمی (Condemned)
- ۷۔ مکروہ تنزیہی (Improper) (۱)

بعد ازاں اصولیین نے اس پر مزید محنت کی اور احکام شرعیہ کی روشنی میں ان اقسام کو پھر تو وسیع دے کر سات کی جگہ درج ذیل نو اقسام بیان کیں:

## تقسیم ثالث

- ۱۔ فرض (Mandatory)
- ۲۔ واجب (Imperative)
- ۳۔ سنت موکدہ (ہدئی) (Mandatory Recommendation)
- ۴۔ سنت غیر موکدہ (زائدہ) (Directory Recommendation)

(۱) ۱۔ صدر الشریعہ، التوضیح، ۲: ۶۸۱

۲۔ بہاری، مسلم الثبوت، ۱: ۵۷

۳۔ امیر الحاج التقریر والتحریر، ۱۲: ۸۰

۴۔ امیر بادشاہ، تیسیر التحریر، ۲: ۱۳۵

۵۔ الانصاری، فواتح الرحموت، ۱: ۵۸

۶۔ محلاوی، تسہیل الوصول، ۲۳۸

۷۔ حامد حسان، الحکم الشرعی، ۳۲

۵۔ مستحب (Commendable)

۶۔ مباح (Permissible)

۷۔ حرام (Forbidden)

۸۔ مکروہ تنزیہی (Improper)

۹۔ مکروہ تحریمی (Condemned) (۱)

قابل توجہ نکتہ یہ ہے کہ جب اصول فقہ کا کوئی طالب علم حکم شرعی کی اقسام پر غور کرتا ہے تو اس کے ذہن میں ایک ہیجانی اشکال ابھرتا ہے کہ جب فعل اور ترک فعل کی دونوں سمتوں میں حکمیت و شریعت یکساں ہے تو اس کے درجات بھی یکساں ہونے چاہئیں یعنی امر و نہی کی دونوں طرفوں میں درجات احکام بھی برابر ہونے چاہئیں۔ جس طرح ہم امر کے باب میں درجہ بدرجہ فرض سے نیچے کی جانب اترتے چلے جاتے ہیں اسی طرح نہی کے باب میں بھی درجہ بدرجہ حرام سے نیچے اترنا چاہئے اور ان دونوں طرف درجات کی تعداد میں یکسانیت ہونی چاہئے۔ اگر طلب فعل میں پانچ درجے ہوں تو طلب ترک فعل کی طرف بھی پانچ ہی درجے ہونے چاہئیں اس سے کم نہیں۔ احکام شرعیہ کا نظام درجہ بندی (Gradation of Values) میں نظم و ضبط کا تقاضا کرتا ہے اس اعتبار سے ہم دیکھیں تو احکام امر و نہی کی درجہ بندی کی صورت یوں بنتی ہے:

۱۔ فرض (Mandatory)      ۱۔ حرام (Forbidden)

۲۔ واجب (Imperative)      ۲۔ مکروہ تحریمی (Condemned)

۳۔ سنت موکدہ (Mandatory)      ۳۔ مکروہ تنزیہی (Improper)

Recommendation)

(۱) تفتازانی، تلویح، ۲: ۶۷۸-۶۸۳

X

۵۔ مستحب (Commendable)

-----&gt; مباح دونوں سمتوں میں برابر -----&lt;

یہاں امر کے پانچ درجات نظر آتے ہیں اور نہی کے تین جبکہ مباح دونوں طرف مشترک ہے۔ اب عقل سلیم تقاضا کرتی ہے کہ جتنے درجات باب امر کے ہیں اتنے ہی درجات اس کے بالمقابل باب نہی کے بھی ہوں مگر راقم نے جب اصول فقہ کی کتب کا مطالعہ کیا تو ان میں مندرجہ مدارج احکام کو پڑھ کر ہمیشہ محسوس کرتا تھا کہ ایک طرف پانچ مدارج ہیں اور دوسری طرف مقابلے میں محض تین جبکہ ادھر بھی پانچ ہی ہونے چاہئیں تھے۔ یہ خیال ہمیشہ ذہن میں کھلتا تھا۔ اصول کی بے شمار کتابیں کھنگالنے کے بعد جب مولانا احمد رضا خان بریلویؒ کا فتاویٰ رضویہ دیکھا تو خوشگوار حیرت ہوئی کہ آپ نے امر کے مدارج خمسہ کے مقابلے میں نہی کے بھی مدارج خمسہ بیان کئے۔

تقسیم رابع

اب مدارج احکام کا شیڈول اس طرح بن گیا:

نہی

امر

۱۔ حرام (Forbidden)

۱۔ فرض (Obligatory)

۲۔ مکروہ تحریمی (Condemned)

۲۔ واجب (Imperative)

۳۔ اساءت (Disapproved)

۳۔ سنت موکدہ (Mandatory)

Recommendation)

۴۔ سنت غیر موکدہ (Directory) ۴۔ مکروہ تزیہی (Improper Recommendation)

۵۔ مستحب (Commendable) ۵۔ خلاف اولیٰ

(Uncommendable)

--> مباح (Indifferent, Permissible or Discretionary) <-- (۱)

ان میں سے ہر ایک کی تفصیل بیان کرنے سے پہلے اولۃً سمعیہ کا سمجھنا بہت ضروری ہے:

### اولۃً سمعیہ

اولۃً سمعیہ ان دلائل و ضوابط کو کہا جاتا ہے جن سے فرض، واجب، حرام اور سنت ہونے کے لحاظ سے افعال شرعیہ کی حیثیت کا تعین کیا جاتا ہے مثلاً یہ فعل فرض ہے تو فلاں دلیل کی بنا پر، سنت ہے تو فلاں دلیل کی بنا پر، یہ حرام ہے تو فلاں دلیل کی بنا پر، ان دلائل کو چار اقسام میں تقسیم کیا گیا ہے جیسا کہ رد المحتار میں ہے:

ان الادلة السمعية اربعة الاول قطعی الثبوت والدلالة کنصوص القرآن المفسره و المحكمة والسنة المتواتره التي مفهومها قطعی، الثاني قطعی الثبوت و ظنی الدلالة کالآیات الممولة، الثالث عکسه کاخبار الاحاد التي مفهومها قطعی، الرابع ظنیهما کاخبار الاحاد التي مفهومها ظنی، فبالاول یشبث الفرض والحرام و بالثانی والثالث الواجب و الکراهة التحريم و بالربع السنة والمستحب۔ (۲)

(۱) احمد رضا بریلوی، فتاویٰ رضویہ، ۱: ۱۹۰

(۲) ابن عابدین، رد المحتار، ۱: ۷۰

”بیشک ادلۃ سمعیۃ چار ہیں پہلی دلیل قطعی الثبوت اور قطعی الدلالۃ جیسے قرآن کی وہ مفسر اور محکم آیات اور احادیث متواتر جن کا مفہوم قطعی ہو دوسری دلیل قطعی الثبوت اور ظنی الدلالۃ جیسے مؤول آیات (تیسری قسم) اس کے برعکس ہے (یعنی ظنی الثبوت اور قطعی الدلالۃ) جیسے وہ اخبار احاد جن کا مفہوم قطعی ہے چوتھی قسم ظنی الثبوت اور ظنی الدلالۃ ہے جیسے وہ اخبار احاد جو ظنی الدلالۃ ہیں لہذا فرض اور حرام پہلی کی دلیل سے ثابت ہیں واجب اور مکروہ تحریمی دوسری اور تیسری قسم کی دلیل سے ثابت ہوتے ہیں جب کہ چوتھی قسم کی دلیل سے سنت اور مستحب وغیرہ ثابت ہوتے ہیں۔“

ذیل میں آسان نظم میں ان ادلۃ کو بالترتیب یوں بیان کیا جاتا ہے:

۱۔ قطعی الثبوت اور قطعی الدلالۃ

۲۔ قطعی الثبوت اور ظنی الدلالۃ

۳۔ ظنی الثبوت اور قطعی الدلالۃ

۴۔ ظنی الثبوت اور ظنی الدلالۃ

۱۔ قطعی الثبوت اور قطعی الدلالۃ

وہ حکم ہے جو یقینی اور قطعی طور پر ثابت ہو اور اس کا مفہوم و مراد اور اطلاق بھی قطعاً ثابت ہو مثلاً آیات محکمہ یا مفسرہ اور احادیث متواترہ سے ثابت شدہ احکام فرض اور حرام صرف ایسی نصوص سے ہی ثابت ہوتے ہیں بشرطیکہ طلب جازم ہو اور یہ وہ آیات اور احادیث ہیں جو نہ تو تاویل کا احتمال رکھتی ہیں اور نہ ہی تخصیص و نسخ کا، یہ دین کے اساسی اور بنیادی احکام پر مشتمل ہیں جیسے اصول ایمان یعنی ایمان

باللہ، ایمان بالرسالت، ایمان بالکتاب اور ایمان بالآخرت وغیرہ ارکان اسلام نماز، روزہ، حج، زکوٰۃ وغیرہ حدود اور دیگر اسلامی اقدار جیسے عدل، صدق، ایفاء عہد، مساوات وغیرہ یہ تمام احکام اسی قسم کی نصوص ہی سے ثابت ہیں اور یہ نصوص ان احکام کو بھی شامل ہوتی ہیں جو دائمی اور ابدی ہوں بطور نمونہ چند نصوص درج ذیل ہیں:

## آیات

۱۔ لَيْسَ الْبِرُّ أَنْ تُوَلُّوا وُجُوهَكُمْ قَبْلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ وَآتَى الْمَالَ عَلَى حُبِّهِ ذَوِي الْقُرْبَىٰ وَالْيَتَامَىٰ وَالْمَسْكِينِ وَابْنَ السَّبِيلِ وَالسَّائِلِينَ وَفِي الرِّقَابِ وَأَقَامَ الصَّلَاةَ وَآتَى الزَّكَاةَ وَالْمُوفُونَ بِعَهْدِهِمْ إِذَا عَاهَدُوا وَالصَّابِرِينَ فِي الْبَأْسَاءِ وَالصَّرَآءِ وَحِينَ الْبَأْسِ ۗ أُولَٰئِكَ الَّذِينَ صَدَقُوا وَأُولَٰئِكَ هُمُ الْمُتَّقُونَ ٥ (۱)

”نیکی صرف یہی نہیں کہ تم اپنے منہ مشرق اور مغرب کی طرف پھیر لو بلکہ اصل نیکی تو یہ ہے کہ کوئی شخص اللہ پر اور قیامت کے دن پر اور فرشتوں پر اور (اللہ کی) کتاب پر اور پیغمبروں پر ایمان لائے اور اللہ کی محبت میں (اپنا) مال قرابت داروں اور یتیموں پر اور محتاجوں پر اور مسافروں پر اور مانگنے والوں پر اور (غلاموں کی) گردنوں (کو آزاد کرانے) میں خرچ کرے اور نماز قائم کرے اور زکوٰۃ دے اور جب کوئی وعدہ کرے تو اپنا وعدہ پورا کرنے والے ہوں اور سختی (بتگدستی) میں اور مصیبت (بیماری) میں اور جنگ کی شدت (جہاد) کے وقت صبر کرنے والے ہوں یہی لوگ

سچے ہیں اور یہی پرہیزگار ہیں۔“

۲۔ وَاقِيمُوا الصَّلَاةَ وَآتُوا الزَّكَاةَ۔ (۱)

”اور نماز قائم رکھو اور زکوٰۃ دیا کرو۔“

۳۔ فَمَنْ شَهِدَ مِنْكُمُ الشَّهْرَ فَلْيَصُمْهُ۔ (۲)

”پس تم میں سے جو کوئی اس مہینے کو پالے تو وہ اس کے روزے ضرور رکھے۔“

۴۔ وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شُهَدَاءَ فَاجْلِدُوهُمْ ثَمَانِينَ جَلْدَةً۔ (۳)

”اور جو لوگ پاک دامن عورتوں پر (بدکاری کی) تہمت لگائیں پھر چار گواہ پیش نہ کر سکیں تو تم انہیں (سزائے کذب کے طور پر) اسی کوڑے لگاؤ۔“

۵۔ وَمَا كَانَ لَكُمْ أَنْ تُؤْذُوا رَسُولَ اللَّهِ وَلَا أَنْ تَنْكِحُوا أَزْوَاجَهُ مِنْ بَعْدِهِ أَبَدًا۔ (۴)

”اور تمہیں یہ زیب نہیں دیتا کہ تم اذیت پہنچاؤ اللہ کے رسول کو اور تمہیں اس کی اجازت نہیں کہ تم نکاح کرو ان کی ازواج سے ان کے بعد کبھی۔“

۶۔ وَلَا تَقْبَلُوا لَهُمْ شَهَادَةً أَبَدًا وَأُولَئِكَ هُمُ الْفَاسِقُونَ ○ (۵)

(۱) القرآن، البقرة، ۲: ۴۳

(۲) القرآن، البقرة، ۲: ۱۸۵

(۳) القرآن، النور، ۲۴: ۴

(۴) القرآن، الاحزاب، ۳۳: ۵۳

(۵) القرآن، النور، ۲۴: ۴

”اور کبھی بھی ان کی گواہی قبول نہ کرو اور یہی لوگ بدکار ہیں۔“

مذکورہ بالا تمام آیات قطعی الثبوت اور قطعی الدلالتہ ہیں یعنی ان کی اپنے معنی و مفہوم اور مراد پر دلالت بھی قطعی ہے۔

### احادیث متواترہ

۱۔ لا یقبل اللہ صلاۃ بغير طهور۔ (۱)

”بغير طہارت کے اللہ تعالیٰ نماز قبول نہیں کرتا۔“

۲۔ مفتاح الصلوۃ الطہور و تحريمها التکبير و تحليلها التسليم۔ (۲)

”نماز کی چابی طہارت اس میں دیگر باتوں کو حرام کر نیوالی تکبیر اور ممنوع چیزوں کو حلال کرنے والا سلام ہے۔“

۳۔ قال رسول اللہ الذهب بالذهب والفضة بالفضة والبر بالبر والشعير بالشعير والتمر بالتمر والملح بالملح مثلا بمثل یدابید فمن زاد او استزاد فقد اربى الآخذ والمعطى فيه سواء۔ (۳)

(۱) ۱۔ مسلم، الصحیح، ۱: ۲۰۴، رقم: ۲۲۳

۲۔ ابن ماجہ، السنن، ۱: ۱۰۰

۳۔ ابن حبان، الصحیح، ۴: ۶۰۳، رقم: ۱۷۰۵

۴۔ ابن خزیمہ، الصحیح، ۱: ۸، رقم: ۸

(۲) ۱۔ بیہقی، سنن الکبریٰ، ۲: ۳۸۰، رقم: ۳۷۸۶

۲۔ دارقطنی، السنن، ۱: ۳۶۵، رقم: ۱۷

۳۔ طبرانی، الثامین، ۲: ۲۸۹

۴۔ ابو حنیفہ، المسند، ۱: ۱۳۰

(۳) ۱۔ مسلم، الصحیح، ۳: ۱۲۱۰، رقم: ۱۵۸۷

۲۔ ترمذی، السنن، ۳: ۵۴۱، رقم: ۱۲۳۰

←

”حضور نبی اکرم ﷺ نے فرمایا سونا سونے کے بدلے، چاندی چاندی کے بدلے، گندم گندم کے بدلے، جو جو کے بدلے، کھجور کھجور کے بدلے، نمک نمک کے بدلے برابر برابر ہے اور دست بدست ہے جس نے زیادہ دیا اور جس نے زیادہ مانگا پس اس نے سود کھایا لینے والا اور دینے والا دونوں اس میں برابر ہیں۔“

## ۲۔ قطعی الثبوت اور ظنی الدلالة

وہ حکم ہے جس کا ثبوت تو قطعی اور یقینی ہو لیکن مفہوم و اطلاق کا تعین قطعی و یقینی نہ ہو بلکہ ظنی ہو جیسے آیات مؤولہ سے ثابت ہونے والے احکام ثبوت میں قطعی ہوتے ہیں لیکن مفہوم پر دلالت کرنے کے لحاظ سے ظنی ہوتے ہیں۔ ان کی مراد کے تعین میں کئی احتمالات ہوتے ہیں ایسی آیات سے فرض اور حرام ثابت نہیں ہو سکتے خواہ طلب جازم ہی کیوں نہ ہو البتہ واجب اور مکروہ تحریمی کے درجے کے احکام ثابت ہو سکتے ہیں بشرطیکہ طلب جازم ہو ذیل میں بطور نمونہ چند آیات مؤولہ پیش کی جاتی ہیں۔

## آیات مؤولہ

۱۔ وَ الْمُطَّلَقَاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ۔ (۱)

”اور طلاق یافتہ عورتیں اپنے آپ کو تین حیض تک روکے رکھیں۔“

۳۔ ابن حبان، الصحیح، ۱۱، ۳۹۰

۴۔ داری، السنن، ۲: ۳۳۶، رقم: ۲۵۷۹

۵۔ بیہقی، مجمع الزوائد، ۴: ۱۱۴

۶۔ قرطبی، الجامع لاحکام القرآن، ۳: ۳۴۸

(۱) القرآن، البقرة، ۲: ۲۲۸

اس آیت میں لفظ قروء ایسا لفظ ہے جو عربی لغت میں دو معنوں میں استعمال ہوتا ہے:

۱۔ حیض

۲۔ طہر

یہاں حیض مراد ہے یا طہر اس کے تعین میں کوئی قطعی دلیل نہیں ہے یہی وجہ ہے کہ احناف اس سے مراد حیض لیتے ہیں اور شوافع اس سے مراد طہر لیتے ہیں۔ اسی طرح آیت ”ملاستہ“ ہے کہ جس میں ارشاد باری تعالیٰ ہے:

۲۔ اَوْ جَاءَ أَحَدٌ مِنْكُمْ مِنَ الْغَائِطِ أَوْ لَمَسْتُمُ النِّسَاءَ فَلَمْ تَجِدُوا مَاءً

فَتَيَمَّمُوا صَعِيدًا طَيِّبًا۔ (۱)

”یا تم میں سے کوئی قضائے حاجت سے لوٹے یا تم نے (اپنی) عورتوں سے مباشرت کی ہو پھر تم پانی نہ پاسکو تو پاک مٹی سے تیمم کر لو۔“

اس آیت میں ”لمس“ کا لفظ ایسا ہے جو اپنی مراد پر قطعیت کے ساتھ دلالت نہیں کرتا۔ کیونکہ لمس کا لغوی معنی ”چھونا“ اور مجازاً اس کا اطلاق جماع اور مباشرت پر ہوتا ہے۔ یہاں لغوی معنی مراد ہے جیسا کہ غیر احناف کا موقف ہے یا مجازی یعنی جماع جو کہ احناف کا موقف ہے۔

۳۔ الَّذِي أَحَلَّنَا دَارَ الْمُقَامَةِ مِنْ فَضْلِهِ۔ (۲)

”جس نے ہمیں بسایا ہے ابدی ٹھکانے پر اپنے فضل سے“

اس آیت میں لفظ احلنا بھی ایسا لفظ ہے جس کے دو معانی ہیں:

(۱) القرآن، النساء، ۴: ۴۳

(۲) القرآن، الفاطر، ۳۵: ۳۵

۱۔ نزول

۲۔ حلت

یہاں دوسرا معنی مراد ہے۔

مذکورہ بالا آیات میں احناف و شوافع نے جو معنی بھی متعین کیا ہے وہ تاویل کے ذریعے کیا ہے کیونکہ ان آیات کی اپنی مراد پر دلالت قطعیت کے ساتھ نہیں تھی لہذا یہ آیات آیات مؤولہ کہلاتی ہیں۔

### ۳۔ ظنی الثبوت اور قطعی الدلالة

ان احکام کو کہا جاتا ہے جو اپنے ثبوت کے اعتبار سے ظنی ہوں لیکن اپنے مفہوم پر دلالت کرنے میں قطعی اور یقینی ہوں جیسے ان اخبار آحاد سے ثابت ہونے والے احکام جو اپنے مفہوم پر قطعیت کے ساتھ دلالت کر رہی ہیں۔ اخبار آحاد چونکہ اپنے ثبوت میں ظنی ہوتی ہیں اس لیے ان سے ثابت ہونے والے احکام بھی ظنی ہونے کی وجہ سے واجب اور مکروہ تحریمی کے درجے میں ہوتے ہیں جیسے حضور نبی اکرم ﷺ نے فرمایا:

۱۔ لا صلوة لمن لم یقراء بفاتحة الكتاب۔ (۱)

”جس نے سورہ فاتحہ نہ پڑھی اس کی نماز نہیں ہوئی۔“

احناف کے نزدیک نماز میں سورہ فاتحہ پڑھنا واجب ہے کیونکہ یہ ایسی

(۱) ۱۔ بخاری، الصحیح، ۱: ۲۶۳، رقم: ۷۲۳

۲۔ مسلم، الصحیح، ۱: ۲۹۷، رقم: ۳۹۴

۳۔ ابن کثیر، تفسیر القرآن العظیم، ۱: ۱۳

۴۔ قرطبی، الجامع لاحکام القرآن، ۱: ۱۳۳

حدیث سے ثابت ہے جو ظنی الثبوت ہے اور قطعی الدلالة ہے۔

۲۔ حضرت ابوہریرہ روایت کرتے ہیں کہ حضور نبی اکرم ﷺ نے فرمایا:

اذا قمت الى الصلوة فكبر ثم اقراء ما تيسر معك من القرآن ثم اركع حتى تطمئن راكعاً ثم ارفع حتى تعتدل قائماً ثم اسجد حتى تطمئن ساجداً ثم ارفع حتى تطمئن جالساً ثم اسجد حتى تطمئن ساجداً ثم افعل ذالك في صلاتك كلها۔ (۱)

”جب تم نماز کے لئے کھڑا ہو تو قرآن پاک میں سے جو تمہیں آسان لگے اس کی قرأت کرو پھر رکوع کرو یہاں تک کہ ہر عضو اپنی جگہ پہ چلا جائے پھر رکوع سے بلند ہو یہاں تک کہ قیام کی حالت اعتدال پر آ جائے پھر سجدہ کرو یہاں تک کہ اطمینان سے سجدہ کرو پھر سجدے سے اپنا سر بلند کریں اور اطمینان سے بیٹھ جائیں پھر اطمینان سے سجدہ کریں پھر اسی طرح پوری نماز مکمل کریں۔“

(۱) ۱۔ بخاری، الصحیح، ۱۰: ۱۹۰، رقم: ۷۶۰

۲۔ بخاری، الصحیح، رقم: ۷۲۳

۳۔ مسلم، الصحیح، رقم: ۳۹۷

۴۔ ترمذی، السنن، ۲: ۱۰۴، رقم: ۳۰۳

۵۔ ابوداؤد، السنن، ۱: ۲۲۶، رقم: ۸۵۷

۶۔ احمد، المسند، ۲: ۴۳۷، رقم: ۹۶۳۳۰

۷۔ بیہقی، سنن الکبریٰ، ۲: ۳۷

۸۔ ابن حبان، الصحیح، ۵: ۲۱۲، رقم: ۱۸۹۰

۹۔ ابن خزیمہ، الصحیح، ۱: ۲۳۳، رقم: ۲۶۱

۱۰۔ ابن خزیمہ، الصحیح، ۱: ۲۹۹، رقم: ۵۹۰

۱۱۔ طبرانی، المعجم الکبیر، ۵: ۳۵

اس حدیث میں تعدیل ارکان کے وجوب کا بیان ہے کیونکہ یہ حدیث بھی اپنے ثبوت میں ظنی ہے یعنی یہ خبر واحد ہے مگر اپنی مراد پر قطعیت کے ساتھ دلالت کر رہی ہے اس لئے اس سے تعدیل ارکان کا وجوب ثابت ہو رہا ہے۔

۳۔ لو لا ان اشق علی امتی لامرتهم بالسواک مع کل صلوة۔ (۱)

”اگر مجھے اپنی امت پر گراں گزرنے کا خیال نہ ہوتا تو میں انہیں ہر نماز کے ساتھ مسواک کرنے کا حکم دیتا۔“

اس حدیث سے ہر نماز کے وقت مسواک کی سنت ثابت ہوتی ہے۔ یہ حدیث اگرچہ اپنے معنی و مفہوم پر تو قطعیت کے ساتھ دلالت کر رہی ہے مگر اس میں طلب جازم نہیں ہے اس لئے ہر نماز کے وقت مسواک کرنا سنت کے درجے میں ٹھہرا۔

ابن مسعود روایت کرتے ہیں:

۴۔ ان النبی قال اذا رکع احدکم فقل فی رکوعہ سبحان ربی

(۱) ۱۔ بخاری، الصحیح، ۳۰۳: ۱، رقم: ۷۴۷

۲۔ بخاری، الصحیح، ۶: ۲۶۴۵، رقم: ۶۸۱۳

۳۔ نسائی، السنن، ۱۲: ۱، رقم: ۷

۴۔ ابن حبان، الصحیح، ۳: ۳۵۱، رقم: ۱۰۶۸

۵۔ ابن عوادم، المسند، ۱: ۱۶۳، رقم: ۴۷۳

۶۔ بیہقی، مجمع الزوائد، ۱۰: ۱۵۴

۷۔ طبرانی، المعجم الکبیر، ۵: ۲۴۴، رقم: ۵۲۴۴

۸۔ بیہقی، بیان من اخطاء علی الشافعی، ۱: ۱۱۷

۹۔ المقدسی، الاحادیث الختارہ، ۸: ۳۹۵، رقم: ۴۸۷

العظیم ثلاث مرات فقد تم ركوعه و ذالك ادناه۔ (۱)  
 ”حضور نبی اکرم ﷺ نے فرمایا: تم میں سے جب کوئی رکوع کرے تو وہ  
 اپنے رکوع میں تین مرتبہ سبحان ربی العظیم کہے تو اس کا رکوع مکمل ہوگا اور  
 یہ مقدار کم سے کم ہے۔“

اس طرح اس حدیث میں بھی رکوع میں تسبیح کا سنت ہونا ثابت ہو رہا ہے  
 کیونکہ طلب جازم نہیں۔

۱۔ لا یصلی احدکم فی الثوب الواحد لیس علی عاتقیہ منہ  
 شیئ۔ (۲)

”تم میں سے کوئی بھی ایک کپڑے میں نماز نہ پڑھے اس حال میں کہ اس  
 کے کندھے ننگے ہوں۔“

(۱) ۱۔ ترمذی، الصحیح، ۶۳۱، رقم: ۲۶۱۱

۲۔ ابوداؤد، السنن، ۲۳۳: ۱، رقم: ۸۸۵

(۲) ۱۔ بخاری، الصحیح، ۱۲۱: ۱، رقم: ۳۵۲

۲۔ مسلم، الصحیح، ۳۶۸: ۱، رقم: ۵۱۶

۳۔ ابوداؤد، السنن، رقم: ۱۶۹

۴۔ احمد بن حنبل، المسند، ۴: ۳۶۳، رقم: ۹۹۸۱

۵۔ ابن خزیمہ، الصحیح، ۳۷۶: ۱، رقم: ۷۶۵

۶۔ ابن ابی عوانہ، المسند، ۲: ۶۱

۷۔ بیہقی، السنن الکبریٰ، ۲: ۲۳۲، رقم: ۳۰۱۹

۸۔ ابن ابی شیبہ، المصنف، ۱: ۳۰۷

۹۔ عبدالرزاق، المصنف، ۱: ۳۵۳

۱۰۔ الشافعی، المسند، ۱: ۲۱

۱۱۔ ابن جارود، المستفی، ۱: ۵۲

اس حدیث کی رو سے صرف شلوار میں نماز پڑھنا مکروہ تحریمی ہے یہاں نہ کرنے کی طلب تو جازم ہے مگر یہ اس حدیث سے ثابت ہے جو کہ اپنے ثبوت میں ظنی ہے اس لیے یہ مکروہ تحریمی ٹھہرا ورنہ حرام ہوتا۔

## ۳۔ ظنی الثبوت اور ظنی الدلالة

وہ احکام جو اپنے ثبوت اور دلالت ہر دو لحاظ سے ظنی یعنی غیر یقینی ہوں چونکہ ایسے احکام ایسے ادلت سے ثابت ہوتے ہیں جو اپنے ثبوت اور دلالت دونوں میں ظنی ہوتے ہیں لہذا یہ احکام مستحب اور مکروہ تنزیہی وغیرہ کا درجہ رکھتے ہیں۔  
حضرت انس بن مالک رضی اللہ عنہ روایت کرتے ہیں:

كان رسول الله لا يغدو يوم الفطر حتى يأكل تمرات - (۱)  
”حضور نبی اکرم صلی اللہ علیہ وسلم ہمیشہ فطر کے دن کھجوریں تناول فرماتے نماز سے پہلے“

اس حدیث سے نماز عید سے پہلے کھجور یا کوئی میٹھی چیز کے کھانے کا سنت ہونا ثابت ہو رہا ہے۔

## طلب کی اقسام

ہر حکم شرعی میں بنیادی مقصود طلب ہوتی ہے اس کی تین اقسام ہیں:

۱۔ طلب جازم [www.MinhajBook.com](http://www.MinhajBook.com)

(۱) ۱۔ بخاری، الصحیح، ۳۲۵:۱، رقم: ۹۱۰

۲۔ طبرانی، الجامع، ۲: ۲۳۷

۳۔ سیوطی، الجامع الصغیر، ۱: ۵۵۲

۴۔ زرکانی، شرح، ۱: ۵۱۵

۲۔ طلب تاکید

۳۔ طلب ترغیب

طلب خواہ فعل کے لئے ہو خواہ ترک فعل کے لئے اگر 'جوب' کے ساتھ ہوگی تو طلب جازم کہلائے گی۔ اگر تاکید کے ساتھ ہو 'طلب تاکید' کہلائے گی، اگر 'ترغیب' کے ساتھ ہو تو 'طلب ترغیب' کہلائے گی۔ جب طلب جازم ادلہ سمعیہ کی چاروں اقسام سے متعلق ہوگی تو ایک لحاظ سے اس کی چار صورتیں اور دوسرے لحاظ سے آٹھ صورتیں بن جائیں گی۔ طلب کی مختلف اقسام ادلہ سمعیہ کی مختلف اقسام کے ساتھ منسلک ہونے کی بنا پر ہیں اور اس تناظر میں فرض، واجب، سنت، مستحب، حرام، مکروہ اور اساءت کی مختلف شرعی حیثیتیں نکھرتی چلی جائیں گی۔

ذیل میں ان کو الگ الگ خانوں کے ذریعے واضح کیا جاتا ہے۔ جب ادلہ سمعیہ کی چاروں اقسام کے ساتھ طلب جازم منسلک ہو جائے تو احکام شرعیہ میں سے فرض اور واجب ثابت ہوتا ہے۔

فرض

قطعی الثبوت قطعی الدلالة

قطعی الثبوت ظنی الدلالة

واجب

ظنی الثبوت قطعی الدلالة

ظنی الثبوت ظنی الدلالة

طلب جازم

جب ادلہ سمعیہ کے چاروں اقسام کے ساتھ طلب تاکید منسلک ہو تو سنت موکدہ و سنت غیر موکدہ ثابت ہوتی ہیں بشرطیکہ یہ طلب تاکید فعل کے کرنے میں ہو یعنی اوامر میں سے ہو

قطعی الثبوت قطعی الدلالة

سنت موکدہ

قطعی الثبوت ظنی الدلالة

طلب تاکید

ظنی الثبوت قطعی الدلالة

ظنی الثبوت ظنی الدلالة سنت غیر موکدہ

جب ادلہ سمعیہ کے ساتھ طلب ترغیب منسلک ہو تو مستحب کا ثبوت ملتا

ہے:

طلب ترغیب  
 قطعی الثبوت قطعی الدلالة  
 سنت غیر مؤکدہ  
 قطعی الثبوت ظنی الدلالة  
 ظنی الثبوت قطعی الدلالة  
 مستحب  
 ظنی الثبوت ظنی الدلالة

جب کسی حکم شرعی کی طلب ترک فعل کے ساتھ منسلک ہو تو اس کی بھی درج ذیل صورتیں بنتی ہیں۔ جب طلب جازم ادلہ سمعیہ کے ساتھ ترک فعل کے معاملے میں پائی جائے تو حرام اور مکروہ تحریمی کا ثبوت ملتا ہے:

طلب جازم  
 قطعی الثبوت قطعی الدلالة  
 حرام  
 قطعی الثبوت ظنی الدلالة  
 مکروہ تحریمی  
 ظنی الثبوت قطعی الدلالة  
 ظنی الثبوت ظنی الدلالة

جب طلب تاکید ادلہ سمعیہ کے ساتھ ترک فعل کے معاملے میں منسلک ہو تو اساءت اور مکروہ تنزیہی کا ثبوت ملتا ہے:

طلب تاکید  
 قطعی الثبوت قطعی الدلالة  
 اساءت  
 قطعی الثبوت ظنی الدلالة  
 مکروہ تنزیہی  
 ظنی الثبوت قطعی الدلالة  
 ظنی الثبوت ظنی الدلالة

جب طلب ترغیب اولہ سمعیہ کے ساتھ ترک فعل کے معاملے میں منسلک ہو تو خلاف اولیٰ کا ثبوت ملتا ہے:

مکروہ تنزیہی قطع الثبوت قطعی الدلالة  
 قطع الثبوت ظنی الدلالة طلب ترغیب  
 خلاف اولیٰ ظنی الثبوت قطعی الدلالة  
 ظنی الثبوت ظنی الدلالة

حکم تکلفی کی اقسام کا خاکہ دینے کے بعد ان سب کی تفصیل حسب ذیل ہے۔

## ۱۔ فرض کا بیان (Obligatory)

### فرض کی لغوی تعریف

فرض کا لغوی معنی 'مقرر کرنا' اور 'لازم کرنا' ہے۔ (۱)  
 یہ لفظ انہی معانی میں قرآن مجید میں استعمال ہوا ہے۔

۱۔ قَدْ عَلِمْنَا مَا فَرَضْنَا عَلَيْهِمْ فِيْ اَزْوَاجِهِمْ۔ (۲)

”بیشک ہم جانتے ہیں جو ہم نے مقرر کیا ان پر ازواج کے لئے۔“

ایک اور مقام پر دراثت میں حصہ پانے کے حوالے سے ارشاد فرمایا:

(۱) ابراہیم مصطفیٰ، المعجم الوسيط، ۲: ۶۸۲

۲۔ ابن منظور، لسان العرب، ۷: ۲۰۲

۳۔ فیومی، المصباح المنیر، مادہ (فرض)

(۲) القرآن، الاحزاب، ۳۳: ۵۰

۲۔ لَا تَخِدَنَّ مِنْ عِبَادِكَ نَصِيْبًا مَّفْرُوْضًا ۝ (۱)

”کہ میں تیرے بندوں میں سے مقررہ حصہ (اپنے لئے) ضرور لے لوں گا۔“

مذکورہ بالا آیات میں فرض مقرر کرنے کے معنی میں آیا ہے۔

سُوْرَةُ اَنْزَلْنٰهَا وَ فَرَضْنٰهَا۔ (۲)

” (یہ ایک) سورت ہے جس کو ہم نے نازل کیا ہے اور ہم (ہی) نے اس (کے احکامات) کو فرض قرار دیا ہے۔“

مذکورہ بالا آیت میں فرض ’لازم کرنے‘ کے معنی میں استعمال ہوا ہے۔

## اصطلاحی تعریف

### ۱۔ امام بزدوی

والفرائض فی الشرع مقدرة لا تحتمل زیادة ولا نقصاناً، ای مقطوعة ثبت بدلیل لا شبهة مثل الايمان و الزکوة و الصلوة و الحج سمیت مکتوبة۔ (۳)

(۱) القرآن، النساء، ۴: ۱۱۸

(۲) القرآن، النور، ۲۴: ۱

(۳) ۱۔ بزدوی، الأصول، ۱۳۶

بعض اور فقہاء نے بھی الفاظ کے اختلاف کے ساتھ اسی مفہوم کو بیان کیا ہے مثلاً

۲۔ امیر الحاج، التقریر والتجیر، ۲: ۸۰

۳۔ بخاری، کشف الاسرار، ۱: ۶۲

۴۔ مکی، جمع الجوامع، ۱: ۶۷

فرائض، شریعت میں مقرر ہیں جن میں کمی بیشی نہیں ہو سکتی یعنی قطعی ہوتے ہیں اور ایسی دلیل سے جس میں شبہ کی گنجائش نہیں ہوتی ثابت ہوتے ہیں جیسے ایمان، نماز، روزہ، زکوٰۃ، حج، ان کو فرض کا نام دیا جاتا ہے۔

## ۲۔ وہبہ زحیلی

هو ما طلب الشرع فعله طلباً جازماً بدليل قطعي لا شبهة  
فیہ۔ (۱)

”شریعت میں جس فعل کے کرنے کا لازمی مطالبہ کیا جائے اور وہ دلیل قطعی سے ثابت ہو اس طرح کہ اس میں کسی قسم کا شبہ نہ رہے۔“

## تعریف کی وضاحت

زحیلی نے فرض کی تعریف میں جن الفاظ کا انتخاب کیا ہے وہ فرض کی جامعیت و مانعیت کو واضح کرتے ہیں۔

ما طلب الشارع فعله کے الفاظ سے حرام اور مکروہ افعال خارج ہو گئے کیونکہ ان کے کرنے کا مطالبہ نہیں ہوتا۔

طلباً جازماً کے الفاظ سے مستحب و مباح افعال فرض کے دائرے سے نکل گئے کیونکہ ان کے کرنے میں لازمی مطالبہ نہیں ہوتا۔

بدلیل قطعی لا شبهة فیہ کے الفاظ سے واجب، فرض کی تعریف سے نکل گیا کیونکہ احناف کے ہاں واجب دلیل ظنی سے ثابت ہوتا ہے اور اس میں شبہ کا امکان ہوتا ہے۔

(۱) وہبہ زحیلی، الفقہ الاسلامی وادلّٰتہ، ۱: ۵۱

## فرض کا حکم

فرض میں چونکہ فعل کے بجالانے کا لازمی مطالبہ ہوتا ہے اسی لئے اس کے کرنے پر ثواب اور نہ کرنے پر عذاب ہوتا ہے اور اس کی فرضیت کا انکار کفر ہے، فقہاء نے اس کا حکم یوں بیان کیا ہے۔

### ۱۔ بزدوی کی وضاحت

فحکمہ اللزوم علماً ..... وعملاً ..... ویکفر جاہدہ و یفسق  
ناکرہ بلا عذر۔ (۱)

پس اس کا حکم علمی اور عملی طور پر لازم ہے اور اس کی فرضیت کا انکار کرنے والا کافر جبکہ بغیر عذر ترک کرنے والا فاسق ہے۔

### ۲۔ وہبہ زحیلی کی وضاحت

لزوم الاتیان بہ مع ثواب فاعلہ و عقاب تارکہ و یکفر  
منکرہ۔ (۲)

جس کا بجالانا ضروری اور باعث ثواب ہو اور ترک باعث عذاب اور انکار کفر ہو۔

## فرض کی مثالیں

قرآن حکیم کی ان محکم آیات اور احادیث متواترہ و مشہورہ سے ثابت ہونے والے احکام فرض ہیں جن میں طلب جازم ہو جیسے اسلام کے ارکان خمسہ مثلاً

(۱) بزدوی، اصول، ۱۳۶، ۱۳۷

(۲) وہبہ زحیلی، الفقہ الاسلامی وادلتہ، ۵۱:۱

نماز، روزہ، حج وغیرہ اور نماز میں قرآن کا پڑھنا محکم آیات اور مشہور احادیث سے ثابت ہیں جیسے:

۱- وَ أَقِيمُوا الصَّلَاةَ وَ آتُوا الزَّكَاةَ۔ (۱)

”اور نماز قائم کیا کرو اور زکوٰۃ دیتے رہا کرو۔“

۲- يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ ○ (۲)

”اے ایمان والو! تم پر روزے فرض کئے گئے ہیں جیسے تم سے پہلے لوگوں پر فرض کئے گئے تھے تاکہ تم پر ہیزگار بن جاؤ۔“

۳- فَمَنْ شَهِدَ مِنْكُمُ الشَّهْرَ فَلْيَصُمْهُ۔ (۳)

”سو جو تم میں سے اس (رمضان) کے مہینے کو پالے اسے چاہئے کہ وہ روزے رکھے۔“

اسی طرح دیگر احکام یعنی حج وغیرہ بھی محکم آیات سے ثابت ہیں اور احادیث مشہورہ سے ثابت ہونے والے احکام کی مثال جیسے نماز میں قرآن کا پڑھنا فرض ہے۔

حضور نبی اکرم ﷺ نے فرمایا:

إذا قمت إلى الصلوة فكبر ثم اقرأ ما تيسر معك من

(۱) القرآن، البقرہ، ۲: ۱۱۰

(۲) القرآن، البقرہ، ۲: ۱۸۳

(۳) القرآن، التوبہ، ۲: ۱۸۵

## القرآن۔ (۱)

”جب ہم نماز کے لئے کھڑے ہو تو تکبیر (تحریمہ) کہو پھر اس کے بعد قرآن میں سے جو آسان لگے اس کی قرأت کرو۔“

کیونکہ شارع نے ان کو لازمی کرنے کا مطالبہ کیا ہے اور یہ تمام احکام قطعی الثبوت اور قطعی الدلالة ہیں لہذا یہ مکلفین پر عملی طور پر لازم ہیں ان کا بجا لانا ضروری ہے ان کو بجا لانے والا مستحق ثواب ہوتا ہے اگر کوئی مسلمان ان کی فرضیت کا انکار کرے تو وہ دائرہ اسلام سے خارج ہو جاتا ہے اور ان کو بغیر عذر شرعی کے ترک کر دے تو فاسق اور مستحق سزا ہوتا ہے۔

- (۱) ۱۔ بخاری، الصحیح، ۱: ۲۶۳، رقم: ۷۲۴
- ۲۔ مسلم، الصحیح، ۱: ۲۹۸، رقم: ۳۹۷
- ۳۔ ترمذی، السنن، ۲: ۱۰۴، رقم: ۳۰۳
- ۴۔ ابی داؤد، السنن، ۱: ۲۲۶، رقم: ۸۵۶
- ۵۔ احمد بن حنبل، المسند، ۲: ۴۳۷، رقم: ۹۶۳۳
- ۶۔ بیہقی، السنن الکبریٰ، ۱: ۳۰۸، رقم: ۹۵۸
- ۷۔ بیہقی، السنن الکبریٰ، ۲: ۳۷، رقم: ۲۱۹۰
- ۸۔ ابن خزیمہ، الصحیح، ۱: ۲۳۴، رقم: ۴۶۱
- ۹۔ ابن حبان، الصحیح، ۵: ۲۱۴، رقم: ۱۸۹۰
- ۱۰۔ ابن ابی عوانہ، المسند، ۱: ۴۳۳، رقم: ۱۶۰۹
- ۱۱۔ ابی یعلیٰ، المسند، ۱۱: ۴۴۹، رقم: ۶۵۷۷
- ۱۲۔ المبارکفوری، تحفۃ الاحوذی، ۲: ۵۷، رقم:
- ۱۳۔ النووی، شرح السنوی علی صحیح مسلم، ۴: ۱۰۷
- ۱۴۔ اصہبانی، حلیۃ الاولیاء، ۸: ۳۸۴

## ۲۔ واجب کا بیان (Imperative)

### لغوی تعریف

لغوی طور پر واجب کا تین معانی پر اطلاق ہوتا ہے:

- ۱۔ لزوم
- ۲۔ ثبوت
- ۳۔ سقوط - (۱)

### اصطلاحی تعریف

#### ۱۔ عند الاحتماف

ما طلب الشرع فعله طلباً جازماً بدلیل ظنی فیہ شبهة۔ (۲)  
 ”ایسا حکم جس کے کرنے کا شرع نے لازمی مطالبہ کیا ہو اور وہ دلیل ظنی سے ثابت ہو اس طرح کہ اس میں کوئی شبہ رہ جائے۔“

#### عند غیر الاحتماف

ما طلب الشرع فعله طلباً جازماً بدلیل قطعی او ظنی

(۱) ابراہیم، المعجم الوسیط، ۲: ۱۰۱۲

ابن منظور، لسان العرب، ۱: ۷۹۳

الجوهری، الصحاح، مادة (وجب)

فیروز آبادی، القاموس المحیط، مادة (وجب)

فیومی، المصباح المنیر، مادة (وجب)

(۲) وصیہ زمخلی، الفقہ الاسلامی وادلتہ، ۱: ۵۲

”ایسا فعل جس کے کرنے کا شارع نے لازمی مطالبہ کیا ہو خواہ وہ دلیل قطعی سے ثابت ہو یا دلیل ظنی سے۔“

### واجب کی مثالیں

صدقہ فطر، نماز وتر اور عیدین کی نماز وغیرہ واجب ہیں کیونکہ ان کا ثبوت دلیل ظنی سے ہے جیسا کہ ذیل کی تفصیل سے واضح ہے:

### ۱۔ صدقہ فطر کے واجب ہونے کی دلیل

حضرت ابن عمر رضی اللہ عنہما روایت کرتے ہیں:

ان رسول الله ﷺ فرض زكاة الفطر من رمضان على الناس صاعاً من تمر او صاعاً من شعير على كل حر او عبد او انثى من المسلمين۔ (۱)

”رسول اکرم ﷺ نے لوگوں پر رمضان میں صدقہ فطر کو فرض کیا (جس کی مقدار) ایک صاع کھجور یا ایک صاع جو ہے، یہ ہر مسلمان کے لئے لازم ہے خواہ وہ آزاد ہو یا غلام یا وہ عورت ہو۔“

(۱) ۱۔ مسلم، الصحیح، ۲: ۶۷۸، رقم: ۹۸۴

۲۔ ابی داؤد، السنن، ۲: ۱۱۳، رقم: ۱۶۱۵

۳۔ بیہقی، السنن الکبریٰ، ۳: ۱۶۵، رقم: ۷۴۹۰

۴۔ بیہقی، السنن الکبریٰ، ۳: ۱۷۵، رقم: ۷۵۲۸

۵۔ ابن عبدالبر، التمهید، ۳: ۱۲۸

۶۔ اندلسی، تحفۃ المحتاج، ۲: ۷۱، رقم: ۹۵۰

۷۔ زیلعی، نصب الراية، ۲: ۴۱۷

۸۔ ابوبکر البغدادی، الفصل للوصل المدرج، ۲: ۷۰۷

اس حدیث میں اگرچہ ”فرض“ کا لفظ استعمال ہوا ہے جو فرضیت پر دلالت کرتا ہے مگر چونکہ یہ حدیث اخبار احاد میں سے ہے اور اخبار احاد اپنے ثبوت کے اعتبار سے ظنی ہوتی ہیں جس سے فرض ثابت نہیں ہو سکتا لہذا یہ واجب ہوا۔

## ۲۔ نماز عیدین کے واجب ہونے کی دلیل

حضرت ابن عمر رضی اللہ عنہما فرماتے ہیں:

ان رسول اللہ ﷺ كان يصلي في الاضحى والفطر ثم يخطب بعد صلاة۔ (۱)

”بیشک رسول اللہ ﷺ (ہمیشہ) اضحیٰ اور فطر کی عید میں نماز پڑھتے اور اس کے بعد لوگوں سے خطاب فرماتے۔“

مذکورہ بالا حدیث سے عیدین کی نماز کا وجوب ثابت ہو رہا ہے کیونکہ ان پر آپ ﷺ نے ہمیشہ عمل کیا اور زندگی میں ایک مرتبہ ترک کرنا بھی ثابت نہیں ہے اور آپ کا ایسا عمل واجب ہوتا ہے۔

## ۳۔ وتر کے واجب ہونے کی دلیل

آپ ﷺ نے فرمایا:

الوتر حق فمن لم يوتر فليس منا، الوتر حق فمن لم يوتر فليس منا الوتر حق فمن لم يوتر فليس منا۔ (۲)

www.MinhajBooks.com

(۱) ۱۔ بخاری، ج ۱، ص ۳۲۶، رقم: ۹۱۴

۲۔ احمد بن حنبل، المسند، ۲: ۹۲، رقم: ۵۶۶۳

۳۔ ابن عبد البر، التمهيد، ۹: ۱۲

(۲) ۱۔ ابوداؤد، السنن، ۲: ۶۲، رقم: ۱۲۱۹

۲۔ احمد بن حنبل، المسند، ۵: ۳۵۷، رقم: ۲۳۰۶۹

←

”وتر حق ہے اور جو وتر ادا نہیں کرتا وہ ہم میں سے نہیں ہے وتر حق ہے اور جو وتر ادا نہیں کرتا وہ ہم میں سے نہیں ہے وتر حق ہے اور جو وتر ادا نہیں کرتا وہ ہم میں سے نہیں ہے۔“

مذکورہ بالا حدیث سے وتر کا واجب ہونا ثابت ہو رہا ہے کیونکہ اس میں طلب جازم ہے اور اس کے ترک کرنے والے پر وعید ہے لہذا یہ واجب ہے۔

## واجب کا حکم

حکمہ کالفرض الا انه لا یکفر منکرہ۔ (۱)

”واجب کا حکم فرض کی طرح ہے مگر واجب کا منکر کافر نہیں۔“

..... ۳۔ حاکم، المستدرک، ۱: ۴۴۸، رقم: ۱۱۴۶

۴۔ بیہقی، السنن الکبریٰ، ۲: ۴۶۹، رقم: ۴۳۳۹

۵۔ منذری، الترغیب والترہیب، ۱: ۲۳۰، رقم: ۸۷۶

۶۔ مقریزی، مختصر کتاب الوتر، ۱: ۲۶

۷۔ عسقلانی، فتح الباری، ۲: ۴۸۷

۸۔ زرقانی، شرح الزرقانی، ۱: ۳۶۷

۹۔ مبارکفوری، تفتہ الاحوذی، ۲: ۴۴۳

۱۰۔ ذہبی، میزان الاعتدال فی نقد الرجال، ۵: ۱۵

۱۱۔ جرجانی، الکامل فی ضعفاء الرجال، ۳: ۴۱۶

۱۲۔ عسقلانی، الدرر الیہ فی تخریج احادیث الہدایہ، ۱: ۱۸۹

۱۳۔ ابن جوزی، التحقیق فی احادیث الخلفاء، ۱: ۴۵۳

۱۴۔ خطیب بغدادی، الکفایۃ فی علم الروایۃ

۱۵۔ قرطبی، بدایۃ المجتہد، ۱: ۶۵

۱۶۔ شوکانی، نیل الاوطار، ۳: ۳۶

(۱) وہبہ زحلی، الفقہ الاسلامی وادلتہ، ۱: ۵۲

فرض کی طرح واجب کو بجالانا بھی لازمی اور ضروری ہوتا ہے، اس کے بجا لانے پر ثواب اور چھوڑنے پر سزا ملتی ہے البتہ فرض کے انکار سے کفر لازم آتا ہے واجب کے انکار سے کفر لازم نہیں آتا۔

## فرض اور واجب میں فرق

فرض اور واجب میں درج ذیل فرق ہے:

### فرض واجب

- ۱۔ فرض دلیل قطعی سے ثابت ہوتا ہے۔ ۱۔ واجب دلیل ظنی سے ثابت ہوتا ہے۔ (۱)
- ۲۔ فرض کا انکار کفر ہے۔ ۲۔ واجب کا انکار کفر نہیں، فسق ہے۔ (۲)
- ۳۔ فرض پر اعتقاد اور عمل دونوں لازم ۳۔ واجب پر عمل لازم ہے جبکہ اعتقاد لازم ہیں۔ نہیں۔
- ۴۔ وہ نماز جو عمداً و سہواً دونوں صورتوں ۴۔ واجب جو سہواً ساقط ہو جائے۔ میں ساقط نہ ہو۔ (۳)
- ۵۔ فرض مرتبے میں واجب سے اعلیٰ ۵۔ واجب مرتبے میں فرض سے ادنیٰ ہے۔ ہے۔

(۱) ۱۔ آمدی، احکام فی اصول الأحکام، ۱: ۱۴۰

۲۔ اصول سرحدی، ۱: ۱۱۱

۳۔ نسفی، کشف الاسرار شرح المنار، ۱: ۵۰

(۲) ۱۔ غزالی، المستصفی، ۱: ۵۳

۲۔ رازی، المحصول، ۱: ۱۱۹

(۳) ۱۔ ابن مفلح، اصول، ۱: ۱۵۳

## فرض اور واجب کے ثابت ہونے کے ذرائع

فرض اور واجب کے ثابت ہونے کے ذرائع ایک جیسے ہیں سوائے اس کے کہ فرض دلیل قطعی سے جبکہ واجب دلیل ظنی سے ثابت ہوتا ہے۔

### ۱۔ لفظ فرض اور اس کے مشتقات

قرآن پاک میں ہے:

سُورَةٌ أَنْزَلْنَاهَا وَفَرَضْنَاهَا وَأَنْزَلْنَا فِيهَا آيَاتٍ بَيِّنَاتٍ لَعَلَّكُمْ تَذَكَّرُونَ ﴿١﴾

” (یہ) ایک (عظیم) سورت ہے جسے ہم نے اتارا ہے اور ہم نے اس (کے احکام) کو فرض قرار دیا ہے اور اس میں کھلی اور واضح نشانیاں نازل کی ہیں تاکہ تم یاد رکھو۔“

اس آیت میں ”فرضنا ہم نے فرض کیا ہے“ کا لفظ قرآن کی سورۃ کے احکام کی فرضیت پر دلالت کر رہا ہے۔

### ۲۔ لفظ کتب

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ ﴿٢﴾

”اے ایمان والو! تم پر روزے فرض کئے گئے ہیں جیسے تم سے پہلے لوگوں پر فرض کئے گئے تھے تاکہ تم پر ہیزگار بن جاؤ۔“

(۱) القرآن، النور، ۱: ۳۳

(۲) القرآن، البقرة، ۲: ۱۸۳

اس آیت میں لفظ ”کتب“ فرض کئے گئے ہیں، روزے کی فرضیت پر دلالت کر رہا ہے۔

### ۳۔ لفظ قضی

مثلاً وَ قَضَىٰ رَبُّكَ أَلَّا تَعْبُدُوا إِلَّا إِيَّاهُ وَ بِالْوَالِدَيْنِ إِحْسَانًا۔ (۱)  
 ”اور آپ کے رب نے حکم فرما دیا ہے کہ تم اللہ کے سوا کسی کی عبادت مت کرو اور والدین کے ساتھ بھلائی کرو۔“

اس آیت میں لفظ ”قضی فیصلہ کر دیا ہے“ صرف اللہ ہی کی عبادت اور والدین کے ساتھ احسان کرنے کی فرضیت پر دلالت کر رہا ہے۔

### ۴۔ لفظ امر

مثلاً إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا۔ (۲)  
 ”بیشک اللہ تمہیں حکم دیتا ہے کہ امانتیں انہی لوگوں کے سپرد کرو جو ان کے اہل ہیں۔“

اس آیت میں ”یا مومکم تمہیں حکم دیتا ہے“ کا لفظ امانتیں اہل لوگوں کے سپرد کرنے کے وجوب پر دلالت کر رہا ہے

### ۵۔ صیغہ امر

امر کے صیغہ سے بھی فرض اور واجب ثابت ہوتے ہیں، اسی بنا پر اصولیین کا مشہور قول ہے۔

(۱) القرآن الاسراء، ۱۷: ۲۳

(۲) القرآن، النساء: ۴: ۵۸

”الامر للوجوب“

امر مطلقاً وجوب (فرض اور واجب) دونوں کے لئے ہوتا ہے مثلاً

i- وَ أَقِيمُوا الصَّلَاةَ وَآتُوا الزَّكَاةَ۔ (۱)

”اور نماز قائم (کیا) کرو اور زکوٰۃ دیتے رہا کرو۔“

ii- يَا أَيُّهَا الَّذِينَ آمَنُوا أَنْفِقُوا مِمَّا رَزَقْنَاكُمْ۔ (۲)

”اے ایمان والو! جو کچھ ہم نے تمہیں عطا کیا ہے اس میں سے (اللہ کی راہ میں) خرچ کرو۔“

ان آیات میں ”اقیموا“ ”واتوا“ اور ”انفقوا“ امر کے صیغے ہیں جن سے نماز، زکوٰۃ اور انفاق کی فرضیت ثابت ہو رہی ہے۔

۶۔ اسم فعل بمعنی امر

مثلاً يَا أَيُّهَا الَّذِينَ آمَنُوا عَلَيْكُمْ أَنْفُسُكُمْ۔ (۳)

”اے ایمان والو! تم اپنی جانوں کی فکر کرو۔“

اس آیت میں ”علیکم“ اسم فعل ہے جو امر کے معنی میں استعمال ہوا ہے۔ اسی طرح مشہور حدیث مبارکہ ہے ”علیکم بالجماعة“ تم جماعت کو لازم پکڑو۔ یہاں بھی اسم فعل ’علیکم‘ امر ’الزموا‘ کے معنی میں ہے جو وجوب پر دلالت کر رہا ہے۔

(۱) القرآن، البقرة، ۲: ۱۱۰

(۲) القرآن، البقرة، ۲: ۲۵۴

(۳) القرآن، المائدہ، ۵: ۱۰۵

## ۷۔ مصدر بطور فعل امر

مَثَلًا فَإِذَا لَقِيتُمُ الَّذِينَ كَفَرُوا فَضَرْبَ الرِّقَابِ - (۱)

”پس (اے مسلمانو!) جب تمہارا مقابلہ کافروں سے ہو تو ان کی گردنیں اڑا دو۔“

اس آیت میں مصدر ’ضرب‘ فعل امر ’ضربوا‘ کی جگہ استعمال ہوا ہے چونکہ فعل امر سے وجوب ثابت ہوتا ہے لہذا یہاں مصدر سے بھی وجوب ثابت ہوگا۔

## ۸۔ ترک پر سزا

جیسا کہ ارشاد باری تعالیٰ ہے:

وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَ نُصَلِّهِ جَهَنَّمَ ط وَ  
سَاءَتْ مَصِيرًا ۝ (۲)

”اور جو شخص مسلمانوں کی راہ سے جدا راہ کی پیروی کرے تو ہم اسے اسی (گمراہی) کی طرف پھیرے رکھیں گے جدھر وہ (خود) پھر گیا اور (بالآخر) اسے دوزخ میں ڈالیں گے۔“

اس آیت سے مسلمانوں کے طریق کی اتباع کی فرضیت ثابت ہوتی ہے کیونکہ اس کے ترک پر سزا اور برے انجام کا بیان ہوا ہے۔ فرض اور واجب کے حکم میں ہم بیان کر چکے ہیں کہ ان دونوں کے ترک پر سزا ہوتی ہے لہذا بیان سزا فرضیت اور وجوب کو ثابت کرتا ہے۔

(۱) القرآن، محمد، ۴:۴۷

(۲) القرآن، النساء، ۴:۱۱۵

## ۹۔ دیگر اسالیب لغت

مَثَلًا وَ لِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا۔ (۱)  
 ”اور اللہ کے لئے لوگوں پر اس گھر کا حج فرض ہے جو بھی اس تک پہنچنے کی استطاعت رکھتا ہو۔“

## فرض و واجب کی تقسیمات

فرض اور واجب کی درج ذیل چار تقسیمات ہیں:

- ۱۔ ادائیگی وقت کے اعتبار سے (مطلق > مقید)
- ۲۔ تعین مقدار کے اعتبار سے (محدد > غیر محدود)
- ۳۔ تکلیف شرعی کے اعتبار سے (یعنی > کفائی)
- ۴۔ تعین فعل کے اعتبار سے (معین > مخیر)

## تقسیم اول

## ادائیگی وقت کے اعتبار سے

فرض اور واجب کی پہلی تقسیم ادائیگی وقت کے اعتبار سے ہے اور اس کی دو

اقسام ہیں:

۱۔ وجوب مطلق۔

۲۔ وجوب مقید۔ (۲)

(۱) القرآن، آل عمران، ۳: ۹۷

(۲) ۱۔ سرخسی، الاصول، ۱: ۲۶

## وجوب مطلق

هو ما طلب الشارع فعله حتما ولم يعين وقتاً لأدائه۔ (۱)

وجوب مطلب سے مراد وہ فعل ہے شارع جس کے کرنے کا حتمی اور لازمی مطالبہ کرے اس کی ادائیگی کے لئے وقت متعین نہ ہو مثلاً قسم کا کفارہ، حج، قضا رمضان، نذر کے روزے۔ یہ سب مکلف کے لئے لازمی ہیں جیسا کہ قرآن پاک میں ہے:

۱۔ لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ وَلَكِنْ يُؤَاخِذُكُمْ بِمَا عَقَّدْتُمُ الْأَيْمَانَ فَكَفَّارَتُهُ إِطْعَامُ عَشْرَةِ مَسْكِينٍ مِنْ أَوْسَطِ مَا تَطْعَمُونَ أَهْلِيكُمْ أَوْ كِسْوَتُهُمْ أَوْ تَحْرِيرُ رَقَبَةٍ ط فَمَنْ لَمْ يَجِدْ فَصِيَامٌ ثَلَاثَةَ أَيَّامٍ ط ذَلِكَ كَفَّارَةٌ أَيْمَانِكُمْ إِذَا حَلَفْتُمْ ط وَاحْفَظُوا أَيْمَانَكُمْ ط كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَشْكُرُونَ ۝ (۲)

”اللہ تمہاری بے مقصد (اور غیر سنجیدہ) قسموں میں تمہاری گرفت نہیں فرماتا لیکن تمہاری ان (سنجیدہ) قسموں پر گرفت فرماتا ہے جنہیں تم (ارادی طور پر) مضبوط کر لو (اگر تم ایسی قسم کو توڑ ڈالو) تو اس کا کفارہ

۲۔ بہاری، مسلم الثبوت، ۱: ۶۹

۳۔ اسنوی، نہایت رسول، ۱: ۶۷

۴۔ تفتازانی، التلویح، ۱: ۲۰۲

۵۔ امیر الحاج، التقریر والتحریر، ۲: ۱۱۵

۶۔ الانصاری، فواتح الرحموت، ۱: ۶۹

(۱) وہبہ زحیلی، الوجیز: ۱۲۵

(۲) القرآن، المائدہ، ۷۹: ۸۹

دس مسکینوں کو اوسط (درجہ کا) کھانا کھلانا ہے جو تم اپنے گھر والوں کو کھلاتے ہو یا (اسی طرح) ان (مسکینوں) کو کپڑے دینا ہے یا ایک گردن (یعنی غلام یا باندی کو) آزاد کرنا ہے پھر جسے (یہ سب کچھ) میسر نہ ہو تو تین دن روزہ رکھنا ہے یہ تمہاری قسموں کا کفارہ ہے جب تم کھالو (اور پھر توڑ بیٹھو) اور اپنی قسموں کی حفاظت کیا کرو اسی طرح اللہ تمہارے لئے اپنی آیتیں خوب واضح فرماتا ہے تاکہ تم (اس کے احکام کی اطاعت کر کے) شکر گزار بن جاؤ۔“

۲۔ وَ لِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا۔ (۱)

”اور اللہ کے لئے لوگوں پر اس گھر کا حج فرض ہے جو بھی اس تک پہنچنے کی استطاعت رکھتا ہو۔“

۳۔ فَمَنْ شَهِدَ مِنْكُمُ الشَّهْرَ فَلْيَصُمْهُ وَمَنْ كَانَ مَرِيضًا اَوْ عَلَى سَفَرٍ فَعِدَّةٌ مِّنْ اَيَّامٍ اٰخَرَ ط يُرِيْدُ اللّٰهُ بِكُمُ الْيُسْرَ وَلَا يُرِيْدُ بِكُمُ الْعُسْرَ۔ (۲)

”پس تم میں سے جو کوئی اس مہینہ (رمضان) کو پالے تو وہ اس کے روزے ضرور رکھے اور جو کوئی بیمار ہو یا سفر پر ہو (یعنی وہ رمضان میں روزے نہ رکھ سکے) تو وہ دوسرے دنوں کے (روزوں سے) گنتی پوری کرے اللہ تمہارے حق میں آسانی چاہتا ہے اور تمہارے لئے دشواری نہیں چاہتا۔“

(۱) القرآن، ال عمران، ۳: ۹۷

(۲) القرآن، البقرة، ۲: ۱۸۵

مگر ان کی ادائیگی کے لئے خاص وقت مقرر نہیں کہ اس خاص وقت میں کفارہ دے گا تو کفارہ ادا ہوگا ورنہ نہیں۔ ایسا نہیں ہے بلکہ جس وقت بھی قسم کا کفارہ دے گا کفارہ ادا ہو جائے گا، اسی طرح حج، قضاء رمضان اور نذر کے روزے ہیں کہ عمر کے جس حصے میں بھی کرے گا اس کی طرف سے ادا ہو جائیں گے ان کے لئے خاص وقت مقرر و متعین نہیں ہے۔

حکم

وجوب مطلق میں مکلف کو اختیار ہے کہ جس وقت چاہے ادا کر لے ادا ہی ہوگا تاخیر میں کوئی گناہ نہیں، البتہ مناسب ہے کہ اس کام کے کرنے میں جلدی کرے کیونکہ موت کا کسی کو علم نہیں۔

وجوب مقید

هو ما طلب الشارع فعله حتما في وقت معين۔ (۱)

وجوب مقید سے مراد وہ فرض یا واجب ہے شارع جس کے ادا کرنے کا حتمی مطالبہ معین وقت میں کرے مثلاً نماز پنجگانہ، رمضان کے روزے وغیرہ، ان تمام کے لئے وقت مقرر ہے وقت سے پہلے یا بعد میں ادا نہیں ہوتے۔

وجوب مقید کی اقسام

وجوب مقید کی تین اقسام ہیں:

۱۔ وجوب موسع

۲۔ وجوب مضيق

(۱) وھبۃ الزھلی، الوجیز: ۱۲۶

۳۔ وجوب ذوشھین۔ (۱)

### ۱۔ وجوب موسع

وهو الذى يكون وقته الذى اقبله الشارع له يسعه و يسع غيره  
من جنس۔ (۲)

وجوب موسع سے مراد وہ فعل جس کے لئے شارع نے اتنا وسیع وقت مقرر کیا ہو جس میں اس کے علاوہ اس جنس کے دوسرے افعال کی ادائیگی بھی ممکن ہو۔  
وجوب موسع کو ظرف بھی کہتے ہیں اس کی مثال نماز ظہر کا وقت ہے، یہ وقت ظہر کی رکعتوں سے اتنا زیادہ ہوتا ہے کہ اس میں نماز ظہر کے علاوہ دوسری قضا یا نفل نمازیں بھی ادا کی جاسکتی ہیں نیز مکلف اس وقت کے جس حصہ میں چاہے نماز

(۱) ۱۔ امیر الحاج، التقریر والتخیر، ۱۳۱:۲

۲۔ تفتازانی، التلویح، ۲۰۳:۱، ۲۰۸، ۲۱۲

۳۔ غزالی، المستصفی، ۴۴:۱

۴۔ بہاری، مسلم الثبوت، ۴۳:۱

۵۔ الاسنوی، شرح الاسنوی، ۱۰۷:۱

۶۔ ملاخسرو، مراۃ الاصول، ۲۲۵:۱

۷۔ الشوکانی، ارشاد الفحول: ۶

۸۔ ابن قدامہ المقدسی، روضۃ الناظر، ۹۹:۱

۹۔ احمد، المدخل الی مذہب احمد: ۶۰

۱۰۔ سلام مدکور، مباحث الحکم: ۷۳

۱۱۔ وھبۃ الزحیلی، اصول الفقہ الاسلامی، ۴۹:۱

۱۲۔ علی حسب اللہ، اصول التشریح الاسلامی، ۳۲۹

(۲) وھبۃ زحیلی، اصول الفقہ الاسلامی، ۵۰:۱

ظہر ادا کر سکتا ہے۔

حکم

معین نیت ضروری ہے، چونکہ وقت میں اتنی گنجائش ہوتی ہے کہ اس وقت کے فعل کے علاوہ دیگر اس جیسے کئی افعال ادا ہو سکتے ہیں اس لئے شک سے بچنے کے لئے فعل کی تخصیص لازمی و ضروری ہے مثلاً نماز کی نیت میں تخصیص کرے کہ یہ قضا ہے یا ادا، سنت ہے یا فرض وغیرہ۔

## ۲۔ وجوب مضیق

هو الذي يكون وقته المحدد له يسعه وحده ولا يسع غيره  
من جنسه۔ (۱)

وجوب مضیق سے مراد وہ فعل ہے جس کے لئے شارع نے محدود وقت مقرر کیا ہو جس میں اس کے علاوہ اس جنس کے دوسرے افعال کی ادائیگی ممکن نہ ہو۔ وجوب مضیق کو ”معیار“ بھی کہتے ہیں اس کی مثال رمضان کا مہینہ ہے اس میں صرف رمضان کے روزے ہی رکھے جاسکتے ہیں۔ رمضان کے علاوہ نفلی یا قضا روزے رمضان کے مہینے میں نہیں رکھے جاسکتے۔

حکم

صرف نیت ہی کافی ہے، نیت کا تعین ضروری نہیں چونکہ اس کا وقت محدود ہوتا ہے ایک جنس کے کئی افعال بجا لانا ممکن نہیں ہوتا لہذا محض نیت ہی کفایت کر جاتی ہے۔

(۱) وہبۃ زہلی، اصول الفقہ الاسلامی، ۱: ۵۰

مثلاً رمضان کا مہینہ صرف رمضان کے روزوں کے لئے خاص ہے اور اس میں دیگر روزوں کی گنجائش نہیں اس لئے محض نیت کافی ہے رمضان کی نیت کرنا بھی ضروری نہیں۔ اگر ماہ رمضان میں قضا، نذر اور قسم وغیرہ کے روزوں کی نیت کی جائے گی تب بھی رمضان کا روزہ ہی شمار ہوگا۔

### ۳۔ وجوب ذوشھین

هو الذی لا یسع وقته غیره من جهة و یسع غیره من جهة  
اخری۔ (۱)

وجوب ذوشھین سے مراد وہ فعل ہے جس کے لئے شارع نے جو وقت معین کیا ہو اس میں اس فعل کے علاوہ اس کی جنس کا دوسرا فعل ایک اعتبار سے ادا کرنا ممکن ہو جبکہ دوسرے اعتبار سے اس کا ادا کرنا ممکن نہ ہو۔

مثلاً حج کے مہینے میں کوئی دوسرا حج نہیں کر سکتے اس لئے کہ مکلف پر سال میں ایک ہی حج فرض ہوتا ہے اس جہت سے یہ مضیق کے مشابہ ہے جبکہ دوسری جہت کے اعتبار سے بیکھیں تو یہ موسع کے مشابہ ہے کہ مناسک حج مہینے کے تمام ایام کو محیط نہیں۔

### تقسیم ثانی

تعیین مقدار کے اعتبار سے

تعیین مقدار کے اعتبار سے وجوب کی دو اقسام ہیں:

۱۔ وجوب محدود

(۱) وصیۃ زحیلی، اصول الفقہ الاسلامی، ۱: ۵۰

۲۔ وجوب غیر محدود۔ (۱)

### ۱۔ وجوب محدود

هو ما عين الشارع له مقداراً معلوماً۔ (۲)

وجوب محدود ایسا فرض یا واجب ہے جس کی شارع نے مقدار متعین کر دی ہو۔  
وجوب محدود کی مثال جیسے صلوات خمسہ، زکوٰۃ وغیرہ ہیں کہ شارع نے فرض نمازوں اور ان کی رکعتوں کی تعداد اور زکوٰۃ کی فرض مقدار مقرر کر دی ہے، ان میں کسی بیشی نہیں ہو سکتی۔

حکم

اس وقت تک ادا نہیں ہوتا جب تک مکلف شارع کی مقرر کردہ حدود، صفات اور مقدار کے مطابق ادا نہ کرے۔

### ۲۔ وجوب غیر محدود

وهو ما لم يعين له الشارع قدراً محدوداً۔ (۳)

وجوب غیر محدود ایسا فرض یا واجب ہوتا ہے کہ شارع نے جس کی مقدار متعین نہ کی گئی ہو۔

مثلاً اللہ کے راستے میں خرچ کرنا، نیکی پر تعاون، بھوکے کو کھانا کھلانا، زوجہ

(۱) الشاطبی، الموافقات، ۱: ۱۵۶

سلام مدکور، مباحث الحکم: ۸۱

وہبہ زحیلی، اصول الفقہ، ۱: ۵۹

(۲) وہبہ زحیلی، اصول الفقہ الاسلامی، ۱: ۵۹

(۳) علی حسب اللہ، اصول التشریح الاسلامی ۳۲۸

کا نفقہ، قرابت دار کا نفقہ، یہ ایسے احکام ہیں کہ شارع نے ان کی مقدار متعین نہیں کی بلکہ یہ ضرورت اور استطاعت کے مطابق متعین ہوتے ہیں یعنی حاجت مند کی ضرورت اور صاحب حیثیت کی استطاعت کے مطابق ان کی مقدار متعین ہوتی ہے۔

حکم

هذا لا يجب في الذمة ولا يصح التفاضل به - (۱)

اس کا ذمہ لازمی نہیں ہوتا اور نہ ہی اس کا تقاضا صحیح ہے۔

### تقسیم ثالث

تکلیف کے اعتبار سے

تکلیف کے اعتبار سے فرض و واجب کی دو قسمیں ہیں:

۱۔ وجوب عینی

۲۔ وجوب کفائی (۲)

۱۔ وجوب عینی

هو ما طلب الشارع فعله من كل مكلف على حدة ولا يجزى

قيام مكلف به عن آخر - (۳)

www.MinhajBooks.com

(۱) علی حسب اللہ، اصول التشریح الاسلامی: ۳۲۸

(۲) ۱۔ آمدی، الاحکام فی اصول الأحکام، ۱: ۱۳۱

۲۔ بعلی حنبلی، القواعد والقواعد الاصولیہ، ۱: ۱۷۸

۳۔ ابن المہام، المختصر فی اصول الفقہ، ۱: ۶۰

(۳) وھبہ زحیلی، الوجیز، ۱۲۸

وہ جو عینی سے مراد وہ فرض یا واجب ہے جس کا شارع نے ہر مکلف سے علیحدہ مطالبہ کیا ہو اور کسی ایک کے ادا کرنے سے دوسرے کی طرف سے ادائیگی کافی نہ ہو۔

مثلاً نماز، زکوٰۃ، حج، معابدات کا پورا کرنا، محرمات سے اجتناب وغیرہ۔ یہ ایسے افعال ہیں جو ہر مکلف کو بذات خود ادا کرنے پڑتے ہیں، کسی دوسرے شخص کی ادائیگی سے ان کا وجوب ساقط نہیں ہوتا۔

حکم

انه يلزم الاتيان به من كل مكلف ولا يسقط طلبه بفعل بعض المكلفين دون بعض۔ (۱)

”اس کی ادائیگی ہر مکلف پر لازم ہے کسی ایک کے ادا کرنے سے دوسرے شخص سے اس کی ادائیگی کا مطالبہ ساقط نہیں ہوگا۔“

۲۔ وجوب کفائی

هو ما طلب حصوله من غير نظر الى من يفعله و انما يطلب من مجموعة المكلفين۔ (۲)

”وجوب کفائی سے مراد وہ فرض یا واجب ہے جس کے حصول کا مطالبہ عمومی ہو قطع نظر اس کے کہ کون کر رہا ہے بلکہ اس کا مطالبہ مکلفین سے مجموعی طور پر ہو۔“

(۱) وھبۃ الزحیلی، الوجیز: ۱۲۸

(۲) وھبۃ الزحیلی، الوجیز: ۱۲۸

دیگر اصولیین نے الفاظ کے اختلاف سے اسی مفہوم کو بیان کیا ہے۔ (۱)

وہ جو کفائی ایسا فرض یا واجب ہوتا ہے کہ اس کی ادائیگی عمومی نوعیت کی ہوتی ہے اس میں اس سے بحث نہیں کی جاتی کہ کس نے ادا کیا بلکہ مقصود اس فعل کی ادائیگی ہوتی ہے وہ جو بھی ادا کرے ادا ہو جائے گا اور باقیوں کی طرف سے اس کی ادائیگی اور گناہ ساقط ہو جائیں گے۔

مثلاً نماز جنازہ، سلام کا جواب، جہاد، قضا و افتاء، امر بالمعروف و نہی عن المنکر، شفا خانوں کی تعمیر وغیرہ یعنی اگر کوئی ایک یا چند افراد نماز جنازہ ادا کر لیتے ہیں تو باقیوں کے ذمے اس کی ادائیگی واجب نہیں رہتی بلکہ وجوب ساقط ہو جاتا ہے اسی طرح اگر چند افراد ایک مجلس کی صورت میں بیٹھے ہیں اور ان میں ایک یا چند نے بھی سلام کا جواب دے دیا تو باقیوں کے ذمے سلام کے جواب دینے کا وجوب ساقط ہو جائے گا اسی طرح باقی مذکورہ بالا امثلہ میں بھی بعض افراد کی ادائیگی دوسروں کے ذمہ سے ادائیگی کو ساقط کر دیتی ہے۔

حکم

انه يجب على المجموع فاذا فعله واحد من المكلفين سقط

(۱) ۱۔ امیر الحاج، التقریر والتخیر، ۲: ۱۳۵

۲۔ الزیلعی، اصول الفقہ، ۱: ۶۳

۳۔ بصری، المعتمد، ۱: ۱۴۹

۴۔ القاضی، شرح العصد، ۱: ۳۳۲

۵۔ محلی، شرح جمع الجوامع، ۱: ۱۸۳

۶۔ الانصاری، فتاویٰ الرجوت، ۱: ۶۳

۷۔ سبکی، الابھاج، ۱: ۱۶۵

۸۔ ابن قدامہ، روضۃ الناظر، ۱: ۹۳

الاثم والطلب عن الباقيـن۔ (۱)

”وَجوب كَفائِي كى ادايِي كى مجموعى طور پر لازم هے مكلفين ميں سے اكر كسى ايك نے بهى ادا كر ديا تو باقيوں سے اس كا مطالبه اور گناه ختم هو كيا۔“

البته اكر كسى شخص كو اس كے ادا كرنے پر مقرر كر ديا جائے تو وه اس كے لئے وجوب عين بن جاتا هے اسي طرح اكر اس كے علاوه وه كام كرنے والا دوسرا كوئى نه هوتو وه كام بهى اس پر وجوب عين هو جاتا هے۔

## تقسيم رابع

### تعين فعل كے اعتبار سے

تعين فعل كے اعتبار سے وجوب كى دو قسميں هيں:

۱۔ وجوب معين

۲۔ وجوب مخير۔ (۲)

(۱) وهبة زهيلي، الوجيز: ۱۲۸

(۲) ۱۔ بسكي، رالا بھاج، ۸۳: ۱

۲۔ البصرى، المعتمد، ۳۳۹: ۱

۳۔ بعلى حنبلى، القواعد والقواعد الاصولية، ۶۷: ۱

۴۔ رازى، المحصول، ۲۸۰: ۲

۵۔ معروف الدواليب، المدخل، ۱۴۷: ۱

۶۔ غزالى، المستصفي، ۶۷: ۱

۷۔ بهارى، مسلم الثبوت، ۶۶: ۱

۸۔ الاستنوى، شرح الاستنوى، ۹۶: ۱

## ۱۔ وجوب معین

وهو ما طلبه الشارع بعينه من غير تخییر بین افراد  
مختلفة۔ (۱)

”وجوب معین سے مراد وہ فرض یا واجب ہے جس میں شارع مکلف سے  
ایک معین چیز کا مطالبہ کرے، مکلف کو مختلف چیزوں کے درمیان اختیار نہ  
دے۔“

مثلاً نماز، روزہ، حج، زکوٰۃ، مزدور کی اجرت وغیرہ ایسے فرائض ہیں جو  
شارع کی طرف سے معین اور مقرر ہیں، مکلف ان کی جگہ کوئی دوسرا فعل ان کے قائم  
مقام کے طور پر ادا نہیں کر سکتا یعنی نماز کی جگہ کوئی دوسرا فعل مثلاً زکوٰۃ ادا نہیں کر سکتا  
بلکہ اسے نماز ہی ادا کرنا پڑے گی۔ دوسرے فعل یعنی نماز اور روزہ کی ادائیگی سے  
نماز کی ادائیگی ساقط نہیں ہوگی، دیگر مذکورہ بالا امثلہ بھی اسی طرح ہیں یعنی معین فعل  
کو ہی ادا کرنا پڑے گا۔

حکم

انه لا تبرأ ذمة المكلف الا بفعله بعينه۔ (۲)

”مکلف صرف فعل معین کو ادا کرنے سے ہی بری الذمہ ہوتا ہے۔“

## ۲۔ وجوب مخیر

هو ما طلبه الشارع لا بعينه، ولكن ضمن امور معلومة،

(۱) علی حسب اللہ، اصول التشریح الاسلامی: ۳۲۷

(۲) ۱۔ وھیتہ زحیلی، اصول الفقہ: ۱۰: ۶۵

۲۔ لکھنوی، اصول الاحکام: ۱۸۶

وللمكلف ان يختار واحدا منها لاداء هذا الواجب۔ (۱)

”وَجِبَ مَخِيرٌ سَعْرَ مَرَادِ وَهُ فَرَضٌ يَأْجِبُ هَبْ جَسَ مِىنْ شَارِعٍ صَرَفِ اَيْكٍ مَعِينِ چيز كا مطالبه نه كره بلكه شارِع كا مطالبه چند چیزوں پر مشتمل هو اور مكلف كو ان چند چیزوں ميں كسى بهى ايك كے كرنے كا اختيار هو۔“

مثلاً قسم كے كفاره كے لئے شارِع نے قرآن ميں تين چیزیں بيان كي ہیں: (۱) دس مسكينوں كو كهانا كهلانا، (۲) دس مسكينوں كو كپڑے پہنانا، (۳) غلام آزاد كرنا جيسا كه آيت ميں هے:

فَكَفَّارَتُهُ اِطْعَامُ عَشْرَةِ مَسْكِينٍ مِنْ اَوْسَطِ مَا تُطْعَمُونَ اَهْلِيكُمْ  
اَوْ كَسْوَتُهُمْ اَوْ تَحْرِيرُ رَقَبَةٍ ط فَمَنْ لَمْ يَجِدْ فَصِيَامُ ثَلَاثَةِ اَيَّامٍ ط  
ذَلِكَ كَفَّارَةُ اَيْمَانِكُمْ اِذَا حَلَفْتُمْ ط وَاحْفَظُوا اَيْمَانَكُمْ ط  
كَذَلِكَ يَبَيِّنُ اللّٰهُ لَكُمْ اٰيَاتِهِ لَعَلَّكُمْ تَشْكُرُونَ ○ (۲)

”اس كا كفاره دس مسكينوں كو اوسط (درجہ كا) كهانا كهلانا هے جو تم اپنے گھر والوں كو كهلاتے هو يا (اسي طرح) ان (مسكينوں) كو كپڑے دينا هے يا ايك گردن (يعني غلام يا باندی كو) آزاد كرنا هے پھر جسے (يه سب كچھ) ميسر نه هو تو تين دن روزه ركهنا هے يه تمهاری قسموں كا كفاره هے جب تم كهالو (اور پھر توڑ بيٹھو) اور اپني قسموں كي حفاظت كيا كر و اسي طرح اللہ تمهارے لئے اپني آيتیں خوب واضح فرماتا هے تاكه تم (اس كے احكام كي اطاعت كر كے) شكر گزار بن جاؤ۔“

شريعت ميں مكلف كو اختيار هے كه ان ميں سے كسى بهى ايك كو ادا كر لے،

(۱) عبدالكريم زبدان، الوحيير: ۳۵

(۲) القرآن، المائدہ، ۷۹: ۸۹

اس ایک ہی کی ادائیگی سے مکلف کا کفارہ ادا ہو جائے گا۔

حکم

ان المكلف يجب عليه فعل واحد فقط من الامور التي خيره  
الشارع فيها فان لم يفعل اثم واستحق العقاب۔ (۱)

”شارع نے جن امور میں اختیار دیا ہے مکلف پر ان میں سے صرف کسی  
ایک کی ادائیگی فرض یا واجب ہے (سب کی نہیں) اگر (ایک کو بھی ادا)  
نہیں کرے گا تو گناہگار اور مستحق سزا ہوگا۔“

## سنت کا بیان (Recommendation)

### سنت کی لغوی تعریف

سنت کے لغوی معانی طریقہ، دستور، طبیعت، عادت اور شریعت کے ہیں،  
سنت النبی سے مراد آنحضرت ﷺ کا طریقہ ہے اور سنت اللہ سے مراد اللہ تعالیٰ کا  
دستور اور طریقہ ہے۔ (۲)

قرآن مجید میں ہے:

سُنَّةَ اللَّهِ فِي الَّذِينَ خَلَوْا مِنْ قَبْلُ وَلَكِنْ تَجِدَ لِسُنَّةِ اللَّهِ  
تَبْدِيلًا۔ (۳)

www.MinhajBooks.com

(۱) وصیہ زمیلی، اصول الفقہ، ۱: ۶۵

(۲) ۱۔ ابن منظور، لسان العرب، ۱۳: ۲۲۵

۲۔ الابراہیم، معجم الوسیط، ۱: ۳۵۶

(۳) القرآن، الاحزاب، ۳۳: ۶۲

”اللہ کا یہی دستور ان کے بارے میں بھی تھا جو ان سے پہلے گزر چکے ہیں (جو اب بھی چلا آ رہا ہے) اور آپ اللہ کے کسی دستور میں کوئی تبدیلی نہ پائیں گے۔“

دوسرے مقام میں ارشاد باری تعالیٰ ہے:

وَلَنْ تَجِدَ لِسُنَّتِ اللَّهِ تَحْوِيلًا ۝ (۱)

”اور اللہ کے دستور میں آپ کوئی تغیر نہ پائیں گے۔“

### اصطلاحی تعریف

سنت کی اصطلاحی تعریف یہ ہے:

۱۔ السنة الطريقة المسلوكة في الدين من غير افتراض ولا واجب۔ (۲)

”سنت دین میں ایسا طریقہ جاریہ ہے جو فرض اور واجب نہ ہو۔“

۲۔ ما ثبت بقوله الصلوة و السلام او بفعله و ليس بواجب و لا مستحب۔ (۳)

”جو رسول اکرم ﷺ کے قول یا فعل سے ثابت ہو اور واجب و مستحب بھی نہ ہو۔“

www.MinhajBooks.com

(۱) القرآن، فاطر، ۳۵:۳۳

(۲) بخاری، کشف الاسرار، ۲:۳۰۱

(۳) ابن عابدین، در المختار، ۱: ۷۷

## سنت کے اطلاق میں اختلاف

احناف اور شوافع کا سنت کے اطلاق کے بارے میں اختلاف ہے۔ امام بزدوی دونوں کے درمیان فرق کو یوں بیان کرتے ہیں:

ان السنة عندنا قد تقع على سنة النبي عليه السلام وغيره و  
قال الشافعي مطلقها طريقة النبي ﷺ۔ (۱)

”ہم احناف کے نزدیک سنت کا اطلاق نبی اکرم کے طریقہ اور آپ کے علاوہ صحابہ کے طریقہ پر بھی ہوتا ہے جبکہ امام شافعی کے نزدیک فقط نبی اکرم ﷺ کے طریقہ پر ہی سنت کا اطلاق ہوگا۔“

### احناف کی دلیل

رسول اکرم ﷺ نے صحابہ کے فعل کو بھی سنت کہا ہے، آپ ﷺ نے فرمایا:

عليكم بسنتي و سنة الخلفاء الراشدين المهديين عضوا  
عليها بالنواجذ۔ (۲)

(۱) ۱۔ بزدوی، الأصول، ۱: ۱۳۹

۲۔ صدر الشریعہ، التوضیح، ۲: ۳۸۳

(۲) ۱۔ ترمذی، السنن، ۵: ۴۴، رقم: ۲۶۷۶

۲۔ ابوداؤد، السنن، ۴: ۲۰۰، رقم: ۴۶۰۷

۳۔ احمد، المسند، ۴: ۱۲۶

۴۔ ابن ماجہ، السنن، ۱: ۱۵، رقم: ۴۴

۵۔ ابن حبان، الصصحیح، ۱: ۱۷۹، رقم: ۵

۶۔ ابویعیم، المسند المستخرج علی صحیح مسلم، ۱: ۳۷، رقم: ۴

”تم پر میری اور میرے خلفاء راشدین کی سنت لازم ہے تم اس کو مضبوطی سے تھامے رکھو۔“

### سنت کا حکم

۱۔ ان يطالب المرء باقامتها من غير افتراض ولا وجوب لأنها

طريقة امرنا يا حياءها فيستحق اللائمة بتركها۔ (۱)

”آدمی سے سنت کو قائم کرنے کا ایسا مطالبہ کیا جاتا ہے جو کہ فرض و واجب نہیں ہوتا مگر چونکہ ہمیں اس طریقہ کو زندہ رکھنے کا حکم ہے لہذا اس کو چھوڑنے پر ملامت ہے۔“

۲۔ ما يؤجر على فعله ويلام على تركه۔ (۲)

”جس کے کرنے پر اجر اور چھوڑنے پر ملامت ہو۔“

..... ۷۔ بیہقی، موارد الظمان، ۱: ۵۶، رقم: ۱۰۲

۸۔ داری، السنن، ۱: ۵۷، رقم: ۹۵

۹۔ بیہقی، السنن الکبریٰ، ۱۰: ۱۱۳

۱۰۔ طبرانی، المعجم الأوسط، ۱: ۲۸، رقم: ۶۶

۱۱۔ حارث، المسند، ۱: ۱۹۸، رقم: ۵۵

۱۲۔ طبرانی، مسند الشاميين، ۱: ۲۵۴، رقم: ۴۳۷

۱۳۔ طبرانی، المعجم الکبیر، ۱۸: ۲۳۹، رقم: ۶۲۴

۱۴۔ ابن رجب، جامع العلوم والحکم، ۱: ۲۶۳

۱۵۔ بیہقی، شعب الایمان، ۶: ۶۷، رقم: ۷۵۱۵

(۱) بزدوی، الأصول، ۱: ۱۳۹

(۲) ابن عابدین، الدر المختار، ۱: ۷۷

## سنت کی مثالیں:

سنت کی مثالیں جیسے وضو میں بسم اللہ پڑھنا، اعضاءِ مغسولہ کو تین مرتبہ دھونا وغیرہ سنت ہیں۔ ان کے کرنے پر اجر اور نہ کرنے پر ملامت ہے جیسا کہ درج ذیل احادیث سے ثابت ہے۔

۱۔ رسول اکرم ﷺ نے فرمایا:

ولا وضوء لمن لم يذكر اسم الله عليه۔ (۱)

”اس کا وضو (کامل) نہیں ہوا جس نے اس پر بسم اللہ نہ پڑھی (یہاں وضو کے کمال کی نفی ہے نفس وضو کی نہیں۔)“

۲۔ ابن عمر رضی اللہ عنہما مرفوع حدیث بیان کرتے ہیں:

من تَوَضَّأَ وَ ذَكَرَ اسْمَ اللَّهِ عَلَيَّ وَ ضَوَّئَهُ كَان طَهُورًا لِحَسْبِهِ وَ  
 مِنْ تَوَضَّأَ وَ لَمْ يَذْكُرِ اسْمَ اللَّهِ عَلَيَّ وَ ضَوَّئَهُ كَان طَهُورًا  
 لِأَعْضَائِهِ۔ (۲)

۱۔ حاکم، المستدرک، ۱: ۲۴۵

۲۔ ترمذی، السنن، ۱: ۳۸، رقم: ۲۵

۳۔ ابوداؤد، السنن، ۱: ۲۵، رقم: ۱۰۱

۴۔ دارمی، السنن، ۱: ۱۸۷، رقم: ۶۹۱

۵۔ بیہقی، سنن الصغریٰ، ۱: ۸۲

۶۔ دارقطنی، السنن، ۱: ۷۲

۷۔ بیہقی، مجمع الزوائد، ۱: ۲۲۸

(۲) ۱۔ بیہقی، سنن الکبریٰ، ۱: ۴۴، رقم: ۲۰۰

۲۔ دارقطنی، السنن، ۱: ۴، رقم: ۱۳

”جس نے وضو کے وقت بسم اللہ پڑھی اس سے اس کے پورے جسم کی طہارت ہو جائے گی اور جس نے وضو کے وقت بسم اللہ نہ پڑھی تو یہ صرف اس کے اعضاء وضو کی ہی طہارت ہوگی۔“

۳۔ وضو میں اعضاء مغسولہ کو تین مرتبہ دھونے کے حوالے سے حضور ﷺ نے فرمایا:

من توضع واحدة فتلك وظيفة الوضوء التي لا بد منها و من توضع اثنتين فله كفلان من الاجر و من توضع ثلاثا فذاك وضوءى و وضوء الانبياء قبلى۔ (۱)

”جس نے ایک ایک بار دھو کر وضو کیا تو یہ وضو کا وہ عمل ہے جو ضروری ہے جو دو دو بار دھو کر وضو کرے گا اس کیلئے دو گنا اجر ہے اور جو تین تین بار دھو کر وضو کرے گا تو یہ میرا اور مجھ سے قبل تمام انبیاء کا وضو ہے۔“

احناف طلب فعل میں فرض اور واجب کے بعد سنت اور مندوب کو علیحدہ علیحدہ ذکر کرتے ہیں اور ان میں فرق کرتے ہیں جبکہ دیگر اصولیین اس کی جگہ مندوب کی اصطلاح استعمال کرتے ہیں۔ سنت، نفل، تطوع کو اس کے تحت بیان کرتے ہیں ان کے نزدیک یہ تمام اصطلاحات ہم معنی ہیں۔

(۱) ۱۔ ابن ماجہ، سنن، ۱: ۱۴۵، رقم: ۴۱۹

۲۔ احمد بن حنبل، المسند، ۲: ۹۸، رقم: ۳۵۷۷

۳۔ دارقطنی، السنن، ۱: ۸۱۷

۴۔ بیہقی، مجمع الزوائد، ۱: ۲۳۰

۵۔ منذری، الترغیب والترہیب، ۱: ۹۷، رقم: ۳۰۸

۶۔ عسقلانی، الدراریۃ فی تخریج احادیث الہدایۃ، ۱: ۲۵

## سنت کی اقسام

بنیادی طور پر سنت کی دو تقسیمات ہیں:

۱۔ باعتبار تاکید

۲۔ باعتبار تکلیف۔ (۱)

تقسیم اول: (باعتبار تاکید)

باعتبار تاکید سنت کی دو اقسام ہیں:

۱۔ سنت مؤکدہ (ہدیٰ)

۲۔ سنت غیر مؤکدہ (زائدہ)۔ (۲)

**۳۔ سنت مؤکدہ (ہدیٰ) کا بیان**

ما واطب رسول اللہ ﷺ علیہا مع الترك احیانا و کانت مواظبتہ علی سبیل العبادۃ و تـکون اقامتہا تکمیلًا للـدین و یتعلق بـترکہ کراهة و اساءة۔ (۳)

(۱) وھبۃ الزحلی، اصول الفقہ، ۱: ۷۸۔

اسنوی، شرح منہاج الاصول، ۱: ۱۰۰۔

(۲) ۱۔ صدر الشرعیۃ، التوضیح، ۲: ۶۸۲۔

۲۔ ابن عابدین، رد المحتار، ۱: ۷۷۔

۳۔ الاسنوی، شرح منہاج الوصول، ۱: ۱۰۰۔

۴۔ وھبۃ الزحلی، اصول فقہ، ۱: ۷۸۔

(۳) سعدی، القاموس الفقہی، ۱۸۵۔

جس عمل کو رسول اکرم ﷺ نے ایک دو مرتبہ کے علاوہ ہمیشہ بطور عبادت کے اپنایا ہو اور اس کی اقامت تکمیل دین کی خاطر ہو اور ترک باعث کراہت و اساءت ہو۔

## سنتِ موکدہ کی مثالیں

اذان، اقامت، نماز باجماعت وغیرہ سنتِ موکدہ ہیں۔ یہ ایسے اعمال ہیں جن پر حضور ﷺ نے مداومت فرمائی اور ان کے کرنے کی تاکید فرمائی۔

۱۔ حضرت جابر بن سمرہ رضی اللہ عنہ کہتے ہیں:

صلیت مع رسول اللہ غیر مرة ولا مرتین بغیر الاذان و الاقامة۔ (۱)

”میں نے رسول اکرم ﷺ کے ساتھ ایک نماز بھی بغیر اذان اور اقامت کے نہیں پڑھی۔“

۲۔ حضرت ابو ہریرہ رضی اللہ عنہ سے روایت ہے کہ رسول اکرم ﷺ نے کسی نماز

(۱) ۱۔ مسلم، الصحیح، ۲: ۴۰۶، کتاب صلاة العیدین، رقم: ۸۸۷

۲۔ احمد بن حنبل، المسند، ۵: ۹۱

۳۔ ابن حبان، صحیح، ۷: ۵۱، رقم: ۲۸۱۹

۴۔ بیہقی، السنن الکبریٰ، ۳: ۲۸۴، رقم: ۵۹۶۴

۵۔ ابن ابی شیبہ، المصنف، ۱: ۴۹۰، رقم: ۵۶۵۶

۶۔ طبرانی، المعجم الکبیر، ۲: ۲۳۵، رقم: ۱۹۸۱

۷۔ اصہبانی، المستخرج علی صحیح الامام مسلم، ۲: ۴۷۲

۸۔ عسقلانی، الدرر النبی فی تخریج احادیث الهدایہ، ۱: ۱۱۰

۹۔ صنعانی، سبل السلام، ۱: ۱۲۳

۱۰۔ شوکانی، نیل الأوطار، ۳: ۳۶۳

میں چند لوگوں کو مفقود پایا تو فرمایا:

هممت ان أمر رجلا يصلى بالناس ثم اخالف الى رجال  
يتخلفون عنها فامرُ بهم فيحرقوا عليهم بحزم الحطب بيوتهم  
ولو علم احدهم انه يجد عظمًا سمينًا لشهدوها۔ (۱)

”میں نے ارادہ کیا کہ ایک شخص کو حکم دوں کہ وہ لوگوں کو نماز پڑھائے۔  
اور میں ان لوگوں کی طرف جاؤں جو نماز میں نہیں آئے۔ اور لکڑیاں جمع  
کرا کے ان کے گھروں کو آگ میں جلا دینے کا حکم دوں اور اگر وہ لوگ  
یہ جان جائیں کہ انہیں ایک پراز گوشت ہڈی ملے گی تو یہ اس نماز یعنی  
عشاء میں ضرور آئیں گے۔“

حکم

۱۔ صدر الشریعہ

ترکھا یوجب اسائۃ و کراہۃ۔ (۲)

(۱) ۱۔ مسلم، الصحیح، ۱: ۴۵۱، رقم: ۶۵۱

۲۔ احمد بن حنبل، المسند، ۲: ۲۳۴، رقم: ۳۳۲۴

۳۔ ابو عوایت، المسند، ۱: ۳۵۲

۴۔ ابو عوایت، المسند، ۲: ۶

۵۔ عبدالرزاق، المصنف، ۱: ۵۱۷، رقم: ۱۹۸۴

۶۔ منذری، الترغیب والترہیب، ۱: ۱۶۳، رقم: ۶۰۳

۷۔ النووی، شرح النووی علی صحیح مسلم، ۵: ۱۵۳

۸۔ ابن جارود، المشقی، ۱: ۸۴

(۲) صدر الشریعہ، التوضیح، ۲: ۶۸۲

”سنت موکدہ کو چھوڑنا موجب اساءت و کراہت ہے۔“

## ۲۔ تفتازانی

ترک السنة الموكدة قريب من الحرام يستحق حرمان الشفاعة، لقوله عليه الصلاة و السلام من ترک سنتی لم ينل شفاعتی۔ (۱)

”سنت موکدہ کو ترک کرنا حرام کے قریب ہے۔ اس کا تارک شفاعت سے محروم ہو جاتا ہے کیونکہ حضور اکرم ﷺ نے فرمایا! جس نے میری سنت چھوڑ دی وہ میری شفاعت نہیں پائے گا۔“

## ۳۔ ابن عابدین

حکم السنة ان يندب الي تحصيلها و يلام على تركها مع لحوق اثم يسير۔ (۲)

”سنت کا حکم یہ ہے کہ اس کو حاصل کرنا بہتر ہے۔ اور اس کے چھوڑنے پر ملامت اور تھوڑا سا گناہ بھی ہے۔“

## دیگر فقہاء

۱۔ حکمها كالواجب الا ان تاركه يعاقب و تاركها لا يعاقب۔ (۳)

سنت موکدہ کا حکم واجب کی طرح ہے البتہ واجب کا تارک مستحق سزا جبکہ

(۱) تفتازانی، التلویح، ۲: ۶۸۶

(۲) ابن عابدین، رد المحتار، ۱: ۷۷

(۳) سعدی، القاموس اللغوی، ۱۸۵

سنت کا تارک مستحق سزا نہیں۔

۲۔ ان فاعله يستحق الثواب و تاركه لا يستحق العتاب ولكن يستحق اللوم والعتاب۔ (۱)

بیشک اس کا فاعل مستحق ثواب ہوتا ہے اور تارک پر کوئی عقاب نہیں البتہ عتاب ہے۔

## ۴۔ سنت غیر مؤکدہ (زائدہ) کا بیان

۱۔ الامور التي لم يواظب عليها الرسول ﷺ و انما فعلها مرة او اكثر و تركها۔ (۲)

اس سے مراد وہ امور ہیں جن کی حضور ﷺ نے پابندی نہ کی ہو یعنی ان کو کبھی کیا ہو اور کبھی نہ کیا ہو مثلاً

عصر کے فرضوں سے پہلے چار رکعت، ہر ہفتے میں سوموار اور جمعرات کے روزے، عام حالات میں فقراء پر صدقہ کرنا وغیرہ سنت غیر مؤکدہ ہیں۔ بعض علماء نے سنت غیر مؤکدہ کے ساتھ سنت زائدہ کا تذکرہ کرتے ہیں۔

۲۔ وهي التي لا تصدر منه عليه السلام على وجه العبادة بل على وجه العادة۔ (۳)

جو عمل حضور نبی اکرم ﷺ سے بطور عبادت صادر نہ ہو بلکہ بطور عادت صادر ہو۔

(۱) وھبۃ الزحیلی، اصول الفقہ، ۸:۱

(۲) وھبۃ الزحیلی، اصول الفقہ، ۸:۱

(۳) محلاوی، تسہیل الوصول: ۲۴۶

## سنت غیر موکدہ کی مثالیں

حضور اکرم ﷺ کی کھانے، پینے، چلنے، سونے اور پہننے میں اتباع کرنا یہ تمام امور سنت زائدہ کہلاتے ہیں۔ کیونکہ آپ سے یہ امور بطور عادت صادر ہوئے ہیں۔

حکم

ان اخذها حسن و تاركها لا يستوجب اساءة و كراهة و  
يشاب لو فعلها على نية اتباع النبي ﷺ۔ (۱)

”اس کا کرنا بہتر ہے اور چھوڑنے پر اساءت یا کراہت نہیں، اگر آپ ﷺ کی اتباع کی نیت سے ان پر عمل کیا جائے تو باعث ثواب ہے۔“

تقسیم ثانی: (تکلف کے اعتبار سے)

تکلیف کے اعتبار سے بھی سنت کی دو اقسام ہیں:

۱۔ سنت عین

۲۔ سنت کفایہ۔ (۲)

(۱) سنت عین

ما یسن لكل واحد من المکلفین بعینہ۔ (۳)

www.MinhajBooks.com

(۱) محلاوی، تسہیل الوصول: ۲۴۶

(۲) ابن عابدین، رد المحتار، ۱: ۳۹۸

(۳) ۱۔ ابن عابدین، رد المحتار، ۱: ۳۹۸

۲۔ سعدی، القاموس الفقہی: ۱۸۵

تمام مکلفین سے کسی فعل مسنون کی بجا آوری سنت عین کہلاتی ہے۔

مثلاً نماز تراویح یہ ایسی سنت ہے کہ ہر مکلف کو اس پر عمل کرنا ہے۔ کسی دوسرے کے عمل سے یہ سنت ادا نہیں ہوتی۔ آپ ﷺ نے فرمایا:

من قام رمضان ايماناً واحتساباً غفر له ما تقدم من ذنبه۔ (۱)

”جس نے ایمان کی حالت میں اور ثواب کی نیت کے ساتھ رمضان کی راتوں کو قیام کیا اس کے سابقہ سارے گناہ معاف کر دیئے جائیں گے۔“

## (۲) سنت کفایہ

حيث طلب الشارع الفعل فقط وليس من واحد بذاته او من

معين ولم يكن الطلب جازماً۔ (۲)

شارع ہر ایک سے فعل کا لازمی مطالبہ نہ کرے

مثلاً: پورے محلے میں سے چند افراد کا مسنون اعتکاف بیٹھنا سنت کفایہ ہے یعنی ان چند کا بیٹھنا نہ بیٹھنے والوں کی بھی کفایت کر جاتا ہے۔

(۱) ۱۔ نسائی، السنن، ۳: ۴۰۱، رقم: ۱۶۰۲

۲۔ نسائی، السنن، ۴: ۱۵۶، رقم: ۲۱۹۸

۳۔ ابو عبد اللہ، السنن الماثورہ، ۱: ۲۳۳

۴۔ عسقلانی، لسان المیزان، ۴: ۱۱۲

۵۔ خطیب بغدادی، تاریخ بغداد، ۶: ۱۱۶

۶۔ بغدادی، الفصل للوصل المدرج، ۱: ۳۲۰

(۲) الحکم الشرعی: ۱۰۲

## ۵۔ مستحب / مندوب (Commendable)

### لغوی تعریف

مستحب یہ استجاب مصدر سے باب استفعال ہے اس کا مادہ ”حب“ ہے جس کا معنی ”پسندیدہ“ ہے اور مندوب، ندب سے نکلا ہے جس کا معنی ہے کسی اہم کام کی طرف بلانا، اکسانا، متوجہ کرنا اور فضیلتوں کی طرف پیش قدمی کی دعوت دینا ہے۔ (۱)

### اصطلاحی تعریف

- ۱۔ ما یمدح فاعله ولا یذم تارکھ۔ (۲)
- ”مستحب ایسا فعل ہے جس کے فاعل کی تعریف کی جائے اور تارک کی مذمت نہ کی جائے۔“
- ۲۔ المطلوب فعله شرعا من غیر ذم علی ترکه مطلقا۔ (۳)

- (۱) ۱۔ ابراہیم، المعجم الوسیط، ۱: ۱۵۱
- ۲۔ زبیدی، تاج العروس، ۲: ۴۲۵
- ۳۔ ابراہیم، المعجم الوسیط، ۲: ۹۱۰
- ۴۔ فیروز آبادی، القاموس المحیط، مادہ (ندب)
- (۲) ۱۔ شوکانی، ارشاد القبول، ۱: ۲۴
- ۲۔ الاستغوی، شرح علی المنہاج، ۱: ۴۶
- ۳۔ غزالی، المستصفی، ۱: ۴۲
- ۴۔ بخاری، کشف الاسرار، ۱: ۶۲۳
- (۳) آمدی، الإحکام فی أصول الأحکام، ۱: ۱۶۳

شریعت کسی کام کا ایسا مطالبہ کرے کہ جس کے ترک پر کبھی مذمت نہ ہو۔

حکم

الا ثابۃ علی الفعل فالان تیان بہ خیر من ترکہ۔ (۱)

”جس پر عمل کرنا باعث ثواب ہو اور بجالانا ترک کرنے سے بہتر ہو۔“

مستحب کی مثالیں

جیسے وضو کے بعد دو رکعت نفل پڑھنا مستحب ہے، نماز میں جمائی کے آنے پر منہ بند رکھنے کی کوشش کرنا وغیرہ۔ حضرت عثمان سے روایت ہے کہ ایک دن رسول اکرم ﷺ نے وضو کرنے کے بعد فرمایا:

۱۔ من توضأ نحو وضوئی هذا ثم قام فرکع رکعتین لا یحدث فیہما نفسہ عفر لہ ما تقدم من ذنبہ۔ (۲)

”جو شخص میرے طریقے کے مطابق وضو کرے پھر دو رکعت نماز پڑھے اور دوران نماز سوچ بچار نہ کرے تو اس کے پچھلے تمام گناہ معاف ہو جاتے

(۱) علی حسب اللہ، اصول التشریح الاسلامی: ۲۳۰

(۲) ۱۔ مسلم، الصحیح، ۱: ۲۰۴، رقم: ۲۲۶

۲۔ نسائی، السنن، کتاب الطہارۃ، رقم: ۱۱۶

۳۔ ابن حبان، الصحیح، ۳: ۳۴۰، رقم: ۱۰۵۸

۴۔ ابن خزیمہ، الصحیح، ۱: ۴

۵۔ بیہقی، السنن الکبریٰ، ۲: ۲۸۰، رقم: ۳۳۳۳

۶۔ ابن ابی عوانہ، المسند، ۱: ۲۰۲

۷۔ دارقطنی، السنن، ۱: ۸۳، رقم: ۱۶۰

۸۔ اصہبانی، المسند المستخرج علی صحیح الامام مسلم، ۱: ۲۹۱

ہیں۔“

۲۔ اسی طرح اگر نماز میں جمائی آجائے تو حتی المقدور منہ بند رکھنا مستحب ہے چنانچہ آپ ﷺ نے فرمایا:

إذا تناءب احدكم فى الصلوة فليكظم ما استطاع فان  
الشیطان یدخل۔ (۱)

جب تم میں سے کسی کو نماز میں جمائی آئے تو حتی المقدور اسے روکنے کی  
کوشش کرے کہ (ایسا نہ کرنے والے) کے منہ میں شیطان داخل ہو جاتا  
ہے۔

احناف کے ہاں سنت اور مستحب میں فرق ہے جبکہ مستحب اور مندوب  
ایک چیز ہیں کیونکہ احناف کے ہاں حکم تکلفی کی طلب کے اعتبار سے پانچ اقسام ہیں  
فرض، واجب، سنت مؤکدہ، سنت غیر مؤکدہ اور مستحب جبکہ غیر احناف کے ہاں حکم  
تکلفی کی طلب کے اعتبار سے دو اقسام ہیں واجب اور مندوب اس لئے ان کے  
نزدیک سنت اور مندوب یا مستحب میں بھی کوئی فرق نہیں ہے سنت خواہ مؤکدہ ہو یا  
غیر مؤکدہ مندوب ہی میں شمار ہوتی ہیں وہ مندوب کی مندرجہ ذیل تین قسمیں بیان  
کرتے ہیں:

۱۔ مندوب فعلہ علی وجہ التاکید: (ایسا مندوب جس کے کرنے کی تاکید ہو)۔  
اس سے مراد وہ فعل ہے جسے احناف سنت مؤکدہ سے تعبیر کرتے ہیں۔

(۱) ۱۔ مسلم، الصحیح، ۴: ۲۲۹۳، رقم: ۲۹۹۵

۲۔ احمد بن حنبل، الممسند، ۳: ۳۱، رقم: ۱۱۲۸۰

۳۔ ابن ابی شیبہ، المصنف، ۲: ۱۸۸

۴۔ ابن خزیمہ، الصحیح، ۶: ۱۲۲

۲۔ مندوب مشروع فعلہ: (ایسا مندوب جس کا کرنا مشروع ہو)۔ مندوب کی اس نوع سے مراد وہ فعل ہے جسے احناف سنت غیر موکدہ سے تعبیر کرتے ہیں۔

۳۔ مندوب زائد: اس سے مراد وہ فعل ہے جسے احناف مستحب سے تعبیر کرتے ہیں۔

### مندوب کی خصوصیات

۱۔ مندوب فرض و واجب کا خادم تصور ہوتا ہے کیونکہ وہ اس کا مقدمہ ہے، اس کی یاد دلاتا اور اس پر مداومت کا ذریعہ بنتا ہے۔ اس طرح مندوبات کی پابندی سے فرائض و واجبات کی ادائیگی میں سہولت ہو جاتی ہے۔

۲۔ مندوب اگرچہ جزوی طور پر غیر لازم ہوتا ہے مگر کلی اعتبار سے لازم ہوتا ہے۔ مکلف کو زیبا نہیں کہ سارے کے سارے مندوبات و مستحبات کو ترک کر دے یہ اس کے کردار کی طہارت و عدالت کے لئے ضروری ہے ورنہ اس پر اس کی زجر و توبیح ہوگی۔ رسول اکرم ﷺ نے ان لوگوں کے گھروں کو جلانے کا ارادہ فرمایا تھا جو ہمیشہ ترک جماعت پر مداومت کرتے ہیں۔ اذان، جماعت سے نماز پڑھنا، صدقہ و خیرات وغیرہ انفرادی طور پر مندوب اور مستحب ہیں لیکن کلی طور پر لازم ہیں۔

### مستحب یا مندوب کے ثبوت کے ذرائع

۱۔ صیغہ امر میں عدم وجوب کا قرینہ پایا جانا

مثلاً: يَا أَيُّهَا الَّذِينَ آمَنُوا إِذَا تَدَايَنْتُمْ بِدِينٍ إِلَىٰ آجَلٍ مُّسَمًّى

فَاكْتُبُوهُ۔ (۱)

اے ایمان والو! جب تم کسی مقررہ مدت تک کے لئے آپس میں قرض کا

(۱) القرآن، البقرة، ۲: ۲۸۲

معاملہ کرو تو اسے لکھ لیا کرو۔

اس میں فاکتبہ امر کا صیغہ ہے جو اصلاً وجوب کے لئے آتا ہے مگر اس میں وجوب کا معنی یا قرینہ موجود نہیں ہے یہ بات اگلی آیت سے ثابت ہو رہی ہے۔

فَإِنْ أَمِنَ بَعْضُكُم بَعْضًا فَلْيُؤَدِّ الَّذِي أُؤْتِمِنَ أَمَانَتَهُ۔ (۱)

پھر اگر تم میں سے ایک کو دوسرے پر اعتماد ہو تو (لکھنا ضروری نہیں) پس جس کی دیانت پر اعتماد کیا گیا اسے چاہئے کہ اپنی امانت ادا کر دے

ایسا لفظ جو افضلیت پر دلالت کرے

مثلاً حدیث نبوی ﷺ میں ہے:

من تَوَضَّأَ يَوْمَ الْجُمُعَةِ فَهِيَ وَ نِعْمَتٌ، وَمَنْ اغْتَسَلَ فَالْغَسَلُ

افْضَلُ۔ (۲)

جس نے جمعہ کے دن وضو کیا تو وہ کافی ہے اور جس نے اس روز غسل کیا تو یہ زیادہ بہتر ہے۔

اس حدیث میں فالغسل افضل، غسل افضل ہے جو جمعہ کے دن غسل کے مستحب ہونے پر دلالت کرتا ہے اگر جمعہ کے دن غسل فرض ہوتا تو پھر افضل کا لفظ نہ آتا۔

۳۔ ایسا فعل جس پر حضور ﷺ نے مداومت نہ فرمائی ہو

رسول اکرم ﷺ کے کئی افعال و اعمال ایسے ہیں جن پر آپ ﷺ نے مداومت اختیار نہیں فرمائی انہیں کبھی ادا فرمایا اور کبھی ترک کر دیا یا وہ عمل بطور عادت آپ ﷺ سے سرزد ہوا ہو مثلاً نماز عصر کی سنتیں، کھانا اور لباس وغیرہ۔

(۱) القرآن، البقرة، ۲: ۲۸۳

(۲) ترمذی، السنن، ۲: ۳۶۹، رقم: ۳۹۷

## ۶۔ حرام (Forbidden)

### لغوی تعریف

حرام کا لغوی معنی ممنوع، ناجائز اور روک دیا جانا ہے، ایسا فعل جس سے روکنا مقصود ہوتا ہے اس کو حرام کہا جاتا ہے۔ (۱)

### اصطلاحی تعریفات

#### ۱۔ امام غزالی

الحرام هو المقول فيه اتركوه ولا تفعلوه۔ (۲)  
 ”حرام وہ شے یا فعل ہے جس کے بارے میں ترک کر دینے اور نہ کرنے کا صریح حکم آیا ہو۔“

#### ۲۔ امام شوکانی

ما يذم فاعله و يمدح تاركه۔ (۳)  
 ”حرام وہ فعل ہے جس کے فاعل کی مذمت اور تارک کی تعریف کی گئی ہو۔“

#### ۳۔ امام بیضاوی

هو ما يذم شرعاً فاعله۔ (۴)

(۱) ابرہیم مصطفیٰ، المعجم الوسيط، ۱: ۱۵۹

(۲) غزالی، المستصفی، ۱: ۴۵

(۳) شوکانی، ارشاد النجول، ۱: ۲۴

(۴) ۱۔ الاسنوی، شرح علی المنہاج، ۱: ۶۰

۲۔ احمد، المدخل الی مذہب احمد، ۲: ۶۲

”حرام وہ فعل ہے شرعاً جس کے فاعل کی مذمت کی گئی ہو۔“

۳۔ وہبہ زحلیبی

الحرام ما طلب الشارع تركه على وجه الحتم والالزام۔ (۱)  
 ”حرام وہ فعل ہے شارع نے جس کو حتمی اور لازمی طور پر ترک کرنے کا مطالبہ کیا ہو۔“

## احناف و غیر احناف فقہاء کی تعریف میں فرق

احناف اور غیر احناف سب فقہاء اس بات پر متفق ہیں کہ حرام ایسا فعل ہوتا ہے جس میں لازمی طور پر کسی کام سے رک جانے کا مطالبہ ہوتا ہے مگر ان کے درمیان اس بات میں اختلاف ہے کہ حرام کا ثبوت کس دلیل سے ہوتا ہے۔ احناف کے نزدیک حرام کا دلیل قطعی سے ثابت ہونا ضروری ہے جبکہ شوافع کہتے ہیں کہ دلیل قطعی سے ثابت ہونا ضروری نہیں اس کے ثبوت کے لئے دلیل ظنی بھی کافی ہے۔ احناف دلیل ظنی سے ثابت ہونے والے حکم کو مکروہ تحریمی کہتے ہیں۔

## حرام کے مترادفات

کتب اصول میں حرام فعل کے لئے لفظ حرام کے علاوہ دیگر الفاظ بھی بیان کئے گئے ہیں جنہیں حرام کے مترادفات یا حرام کے دیگر اسماء کہا جاتا ہے جو کہ درج ذیل ہیں:

ذنب، قبیح، مز جور عنہ، محظور، ممنوع، متوعد علیہ، فاحشۃ، اثم، سیئۃ وغیرہ۔ (۲)

(۱) وہبہ الزحلیبی، اصول الفقہ، ۸:۱

(۲) ۱۔ ابن نجار، شرح الکوکب الممیر: ۳۸۶

۲۔ مرداوی، التخمیر شرح التحریر، ۲: ۹۴۶

## حرام کی مثالیں

إِنَّمَا حَرَّمَ عَلَيْكُمُ الْمَيْتَةَ وَالْدَّمَ وَلَحْمَ الْخَنزِيرِ وَمَا أِهْلَ بِهِ لِغَيْرِ  
اللَّهِ فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ إِنَّ اللَّهَ غَفُورٌ  
رَّحِيمٌ ۝ (۱)

”اس نے تم پر صرف مردار اور خون اور سور کا گوشت اور وہ جانور جس پر ذبح کے وقت غیر اللہ کا نام پکارا گیا ہو حرام کیا ہے پھر جو شخص سخت مجبور ہو جائے نہ تو نافرمانی کرنے والا ہو اور نہ حد سے بڑھنے والا تو اس پر (زندگی بچانے کی حد تک کھا لینے میں) کوئی گناہ نہیں بیشک اللہ نہایت بخشنے والا مہربان ہے۔“

وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ ذَلِكُمْ وَصَّكُمْ بِهِ  
لَعَلَّكُمْ تَعْقِلُونَ ۝ (۲)

”اور اس جان کو قتل نہ کرو جسے (قتل کرنا) اللہ نے حرام کیا ہے بجز حق (شرعی) کے یہی وہ (امور) ہیں جن کا اس نے تمہیں تاکید کی حکم دیا ہے تاکہ تم عقل سے کام لو۔“

وَلَا تَقْرُبُوا الزَّوْجِيَّ إِنَّهُ كَانَ فَاحِشَةً وَسَاءَ سَبِيلًا - (۳)

”تم زنا (بدکاری) کے قریب بھی مت جانا بیشک یہ بے حیائی کا کام ہے اور بہت ہی بری راہ ہے۔“

وَاحِلَ اللَّهِ الْبَيْعَ وَحَرَّمَ الرِّبَا - (۴)

(۱) القرآن، البقرة، ۲: ۱۷۳

(۲) القرآن، الانعام، ۶: ۱۵۱

(۳) القرآن، الاسراء، ۱۷: ۳۲

(۴) القرآن، البقرة، ۲: ۲۷۵

”اور اللہ تعالیٰ نے بیع کو حلال فرمایا ہے اور سود کو حرام کیا ہے۔“

مذکورہ بالا آیات میں مردار، خون، خنزیر کا کھانا اور ناحق قتل، بدکاری اور سود وغیرہ کی حرمت بیان ہوئی یہ سب حرام ہیں ان سے بچنا ضروری ہے کیونکہ ان کی حرمت دلیل قطعی سے ثابت ہے اور ان کے نہ کرنے کی طلب بھی جازم ہے لہذا اگر کوئی ان میں سے کسی ایک کا بھی مرتکب ہو گا تو سخت گناہگار اور مستحق سزا ہو گا اور اگر کوئی ان کی حرمت کا انکار کرے گا تو دائرہ اسلام سے ہی خارج ہو جائے گا۔

### حرام کا حکم

لزوم ترکہ، واسحقاق العقاب علی فعله و من انکر حرمتہ  
کان کافرا و من فعله مع اعتقاد الحرمة کان فاسقاً۔ (۱)  
”حرام کا چھوڑنا لازمی ہے اس کا مرتکب مستحق سزا ہوتا ہے جبکہ اس کی  
حرمت کا منکر کافر ہو جاتا ہے اور جو حرام جانتے ہوئے اس کا ارتکاب  
کرے وہ فاسق ہے۔“

### حرام کی اقسام

احکام شرعیہ کی چھان بین سے پتہ چلتا ہے کہ شریعت میں حرام اشیاء کو  
صرف ان کے مفاسد اور خرابیوں کی وجہ سے حرام کیا گیا ہے، یہ فساد یا تو فعل کی  
ذات میں ہوتا ہے یا کسی خارجی امر کے ملنے کی وجہ سے ہوتا ہے پس اس بنیاد پر  
حرام کی دو اقسام ہیں:

۱۔ حرام لذاتہ

۲۔ حرام لغيرہ۔ (۲)

(۱) سرخسی، اصول سرخسی، ۱: ۸۰

(۲) ۱۔ الشاشی، اصول الشاشی: ۴۷-۴۹

۲۔ بخاری، کشف الاسرار، ۱: ۲۰۷

←

## ۱۔ حرام لذاتہ

لما يترتب على فعله من المفساد والمضار۔ (۱)

”جس کے کرنے پر فساد اور نقصان مترتب ہو۔“

حرام لذاتہ وہ حرام ہے جسے شارع نے اس کے ذاتی ضرر اور مفساد کی وجہ سے حرام کیا ہوتا ہے وہ ضرر اور مفساد چونکہ اس ممنوع شے یا فعل کی ذات میں موجود ہوتے ہیں اس لئے وہ اس سے کسی حال میں بھی جدا نہیں ہوتے مثلاً زنا، چوری، قتل، کفر، شراب نوشی اور ایسے ہی دوسرے امور جو ذاتی طور پر حرام ہیں کیونکہ ان کے مفساد ہمیشہ برقرار رہتے ہیں کبھی بھی مرتفع یا معطل یا معدوم نہیں ہوتے۔

حکم

انه غير مشروع اصلاً ولا يصلح ان يكون سبباً شرعياً تترتب عليه الاحكام۔ (۲)

حرام لذاتہ کا حکم یہ ہے کہ یہ اصلاً غیر مشروع ہے یعنی اپنی اصل کے لحاظ

..... ۳۔ ابن ملک، شرح المتار، ۲۰۹:۱

۴۔ آمدی، اصول الاحکام، ۲۷۹:۲

۵۔ سرحسی، اصول، ۹۵:۱

۶۔ القرانی، الفروق، ۸۲:۲

۷۔ بہاری، مسلم الثبوت، ۳۹۹:۱

۸۔ صدر الشریعہ، التوضیح، ۱۲۵:۲

۹۔ منلا خسرو، مراۃ الاصول، ۳۹۴:۲

۱۱۔ سلام مدکور، مباحث الحکم: ۱۰۰

(۱) الکتبی، اصول الاحکام: ۱۹۲

(۲) عبدالکریم زیدان، الوجیز: ۴۳

سے ہی ممنوع ہوتا ہے چنانچہ اس کے اندر یہ شرعی صلاحیت نہیں پائی جاتی کہ اس پر شرعی احکام یا شرعی حقوق مترتب ہو سکیں یعنی اس سے از روئے شریعت استحقاقات قائم نہیں ہوتے۔ جس پر احکام مترتب ہوں لہذا چوری ثبوت ملک کے لئے اور زنا وراثت یا ثبوت نسب کے لئے سبب شرعی نہیں ہو سکتا۔

البتہ بعض اوقات ضرورت کے تحت حرام لذاتہ کی بعض صورتیں مباح ہو جاتی ہیں جیسے زندگی بچانے کے لئے بقدر حاجت مردار کا کھانا جیسا کہ قرآن پاک میں ہے:

فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ إِنَّ اللَّهَ غَفُورٌ  
الرَّحِيمُ۔ (۱)

”پھر جو شخص سخت مجبور ہو جائے نہ تو نافرمانی کرنے والا ہو اور نہ حد سے بڑھنے والا ہو تو اس پر (زندگی بچانے کی حد تک کھا لینے میں) کوئی گناہ نہیں بیشک اللہ نہایت بخشنے والا مہربان ہے۔“

اسی طرح شراب کا استعمال یا اپنے دفاع میں کسی کے ہاتھ سے حملہ آور کا قتل ہو جانا چونکہ ان کی تحریم پانچ بنیادی ضروریات (دین، نفس، عقل، نسل اور مال) سے مخالفت کی بنا پر تھی لیکن ان صورتوں میں یہ ضروریات حرام لذاتہ پر انحصار کئے بغیر قائم اور باقی نہیں رہ سکتی لہذا ان کا استعمال عارضی اور استثنائی طور پر مباح ہو جاتا ہے۔

۲۔ حرام لغیرہ

هو ما كان مشروعاً في الاصل اذ لا ضرر فيه ولا مفسدة  
ولكن اقتنن به ما اقتضى تحريمه۔ (۲)

(۱) القرآن، البقرة، ۲: ۱۷۳

(۲) عبدالکریم زیدان، الوجوب: ۴۳

حرام لغیرہ وہ حرام ہے جو اپنی اصل ذات کے اعتبار سے مشروع ہو اور اس میں کوئی ذاتی ضرر اور فساد نہ ہو مگر اس کے ساتھ کوئی ایسی چیز مل گئی ہو جو اس کے حرام ہونے کا باعث بنے۔

مثلاً غصب شدہ زمین پر نماز پڑھنا، جمعہ کی اذان کے بعد بیع کرنا، عیدین کے دن روزے رکھنا حرام ہیں مگر اپنی اصل کے اعتبار سے حرام نہیں بلکہ نماز، بیع اور روزہ اپنی اصل کے اعتبار سے مشروع اعمال ہیں جیسا کہ پہلے بیان ہو چکے ہیں مگر بالترتیب غصب کرنے، اذان ہو جانے اور عیدین کے ایام کی وجہ سے حرام ہو گئے ہیں اس لئے اس حرمت کو حرمت لغیرہ اور عمل کو حرام لغیرہ کہا جائے گا کیونکہ کسی اور خارجی سبب نے فی نفسہ کسی جائز عمل کو حرام بنا دیا لہذا یہ حرمت موقتہ اور عارضی ہوتی ہے۔

حکم

انہ مشروع باصلہ و ذاته و غیر مشروع بوصفہ۔ (۱)  
 ”حرام لغیرہ اپنی ذات اور اصل کے اعتبار سے مشروع ہوتا ہے اور کسی دوسری چیز کے ملنے کی وجہ سے غیر مشروع ہوتا ہے۔“

اس اعتبار سے فقہاء کے درمیان اختلاف ہے احناف اس کی مشروعیت کے پہلو کا اعتبار کرتے ہیں اور اس کو حرمت کے پہلو پر ترجیح دیتے ہیں لہذا ان کے نزدیک حرام لغیرہ سبب شرعی بننے کی صلاحیت رکھتا ہے اور اس پر احکام مترتب ہوتے ہیں۔

مغصوبہ زمین میں نماز پڑھنے سے اس کے ذمہ سے نماز ساقط ہو جائے گی مگر زمین کے غصب کرنے کا گناہ ہوگا اسی طرح جمعہ کی اذان کے بعد بیع منعقد ہو جائے گی البتہ حکم کی مخالفت پر گناہ ملے گا۔

(۱) وہبۃ الزحیلی، اصول الفقہ، ۱: ۸۲

فقہا کی ایک جماعت حرام لغیرہ میں سبب باعث حرمت کے فساد والے پہلو کو ترجیح دیتی ہے اور ان کے نزدیک حرام لغیرہ بھی حرام لذاتہ کی طرح سبب شرعی بننے کی صلاحیت نہیں رکھتا اور اس پر احکام مترتب نہیں ہوتے پس فقہا کی اس جماعت کے نزدیک غصب شدہ زمین پر نماز ہی جائز نہیں ہوگی اور جمعہ کی اذان کے بعد بیع منعقد ہی نہیں ہوگی۔

## حرام کے ثبوت کے ذرائع

### ۱۔ لفظ حرام اور اس کے مشتقات

مثلاً لفظ حرمت وغیرہ، ارشاد باری تعالیٰ ہے:

حُرِّمَتْ عَلَيْكُمْ أُمَّهَاتُكُمْ وَبَنَاتُكُمْ وَأَخَوَاتُكُمْ وَعَمَّاتُكُمْ وَخَالَاتُكُمْ وَبَنَاتُ الْأَخِ وَبَنَاتُ الْأُخْتِ وَأُمَّهَاتُكُمُ اللَّاتِي أَرْضَعْنَكُمْ وَأَخَوَاتُكُم مِّنَ الرَّضَاعَةِ وَأُمَّهَاتُ نِسَائِكُمْ وَرَبَائِبُكُمُ اللَّاتِي فِي حُجُورِكُمْ مِّنْ نِّسَائِكُمُ اللَّاتِي دَخَلْتُمْ بِهِنَّ فَلَا جُنَاحَ عَلَيْكُمْ وَحَلَائِلُ أَبْنَائِكُمُ الَّذِينَ مِنْ أَصْلَابِكُمْ وَأَنْ تَجْمَعُوا بَيْنَ الْأُخْتَيْنِ إِلَّا مَا قَدْ سَلَفَ ط إِنَّ اللَّهَ كَانَ غَفُورًا رَّحِيمًا ٥ (۱)

”تم پر تمہاری مائیں اور تمہاری بیٹیاں اور تمہاری بہنیں اور تمہاری پھوپھیوں اور تمہاری خالائیں اور بھتیجیاں اور بھانجیاں اور تمہاری وہ مائیں جنہوں نے تمہیں دودھ پلایا ہو اور تمہاری رضاعت میں حرام کر دی گئی ہیں اور (اسی طرح) تمہاری گود میں پرورش پانے والی وہ لڑکیاں جو تمہاری ان عورتوں (کے لطن) سے ہیں جن سے تم صحبت کر چکے ہو (بھی حرام ہیں) پھر اگر تم نے ان سے صحبت نہ کی ہو تو تم پر (ان کی لڑکیوں سے نکاح کرنے میں) کوئی حرج نہیں اور تمہارے ان بیٹوں کی بیویوں

(۱) القرآن، النساء، ۲۳:

(بھی تم پر حرام ہیں) جو تمہاری پشت سے ہیں اور یہ (بھی حرام ہے) کہ تم دو بہنوں کو ایک ساتھ (نکاح میں) جمع کرو سوائے اس کے کہ جو دورہ جہالت میں گزر چکا بیشک اللہ بڑا بخشنے والا مہربان ہے۔“

اس آیت میں ”حرمت“ حرام کر دی گئی ہیں کا لفظ آیت میں مذکورہ عورتوں کے ساتھ نکاح کے حرام ہونے پر دلالت کر رہا ہے۔

## ۲۔ نفی حلت

فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّىٰ تَنْكِحَ زَوْجًا غَيْرَهُ۔ (۱)

”پھر اگر اس نے (تیسری مرتبہ) طلاق دے دی تو اس کے بعد وہ اس کے لئے حلال نہ ہوگی یہاں تک کہ وہ کسی اور شوہر سے نکاح کرے۔“ اسی طرح حدیث پاک میں ہے:

لا يحل مال امرئ مسلم الا بطيب نفس منه۔ (۲)

”ایک مسلمان کا مال دوسرے مسلمان کے لئے دلی رضامندی کے بغیر حلال نہیں ہے۔“

مندرجہ بالا نصوص میں ”فلا تحل“ اور ”لا تحل“ کے الفاظ حلال ہونے کی نفی کر رہے ہیں اسی لئے تیسری طلاق کے بعد بغیر حلالہ کے بیوی حلال نہیں ہے اور کسی مسلمان کی مرضی کے بغیر اس کا مال کھانا حلال نہیں ہے یعنی حرام ہے۔

## ۳۔ صیغہ نہی

ایسے صیغہ نہی سے جو ایسے قرینہ سے خالی ہو جو اس کو حرمت سے پھیر دے۔

(۱) القرآن، البقرہ، ۲: ۲۳۰

(۲) ۱۔ احمد، المسند، ۵: ۷۲

۲۔ بیہقی، السنن الکبریٰ، ۶: ۱۰۰

وَلَا تَقْتُلُوا أَوْلَادَكُمْ خَشِيَةَ إِمْلَاقٍ ط- (۱)

”اور تم اپنی اولاد کو مفلسی کے خوف سے قتل مت کرو۔“

یہاں ”لا تقتلوا قتل مت کرو“ یہ صیغہ نہیں ہے جس سے فعل کا حرام ہونا

ثابت ہو رہا ہے۔

۴۔ لفظ اجتناب

فَاجْتَنِبُوا الرِّجْسَ مِنَ الْأَوْثَانِ وَاجْتَنِبُوا قَوْلَ الزُّورِ- (۲)

”سو تم بتوں کی پلیدی سے بچا کرو اور جھوٹی بات سے پرہیز کیا کرو۔“

اس آیت میں فاجتنبوا پس تم پرہیز کرو کے لفظ سے بتوں کی پلیدی اور

جھوٹ کا حرام ہونا ثابت ہو رہا ہے۔

۵۔ عقوبت کا تعین

جس پر سزا کا بیان ہو وہ حرام ہے مثلاً

وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شُهَدَاءَ

فَاجْلِدُوهُمْ ثَمَانِينَ جَلْدَةً- (۳)

”اور جو لوگ پاکدامن عورتوں پر (بدکاری کی) تہمت لگائیں پھر چار گواہ پیش

نہ کر سکیں تو تم انہیں (سزائے قذف کے طور پر) اسی (۸۰) کوڑے لگاؤ۔“

إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ

نَارًا وَ سَيَصْلُونَ سَعِيرًا- (۴)

(۱) القرآن، بنی اسرائیل، ۱۷: ۳۱

(۲) القرآن، الحج، ۲۲: ۳۰

(۳) القرآن، النور، ۲۴: ۴

(۴) القرآن، النساء، ۴: ۱۰

”بیشک جو لوگ یتیموں کے مال ناحق طریقے سے کھاتے ہیں وہ اپنے پیٹوں میں نری آگ بھرتے ہیں اور وہ جلد ہی دہکتی ہوئی آگ میں جا گریں گے۔“

مذکورہ بالا آیات میں چونکہ جھوٹی تہمت لگانے پر اسی (۸۰) کوڑے مارنے کا حکم ہے جو کہ دنیوی سزا ہے اور یتیموں کے مال کھانے والوں کے لئے جہنم کی آگ کی وعید ہے جو کہ اخروی سزا ہے چونکہ ان دونوں افعال پر سزا کا بیان ہے اس لئے یہ اور اسی قسم کے باقی افعال حرام ہوں گے۔

## مکروہ کا بیان (Disapproved)

### نعوی تعریف

مکروہ محبوب کی ضد ہے اور یہ لفظ ’گرہ‘ یا ’گرہ‘ سے اسم مفعول کا صیغہ ہے جس کا معنی ہے سخت ناپسندیدگی، ناگواری، کسی آدمی کا ایسے کام پر مجبور کیا جانا جو اسے طبعاً ناپسند ہو۔ (۱)

قرآن مجید میں یہ لفظ مختلف مقامات پر انہیں معانی میں استعمال ہوا ہے۔

۱۔ لٰكِنَّ اللّٰهَ حَبَبَ الْيٰكُمُ الْاِيْمَانَ وَ زَيْنَهُ فِى قُلُوْبِكُمْ وَ كَرَّهَ الْيٰكُمُ الْكُفْرَ وَ الْفُسُوْقَ وَ الْعُصْيَانَ۔ (۲)

”لیکن اللہ نے تمہارے دل میں ایمان کی (ایسی) محبت ڈال دی ہے اور اس (ایمان) کو تمہارے دلوں میں مزین (اور منور) کر دیا ہے اور کفر، فسق اور نافرمانی سے تم کو بیزار کر دیا ہے۔“

(۱) ابن منظور، لسان العرب، ۴: ۵۳۵

۲۔ ابراہیم، المعجم الوسيط، ۲: ۷۸۵

(۲) القرآن، الحجرات، ۴۹: ۷

۲۔ قُلْ أَنْفِقُوا طَوْعًا أَوْ كَرْهًا لَنْ يُتَقَبَلَ مِنْكُمْ۔ (۱)  
 ”فرما دیجئے تم خوشی سے خرچ کرو یا ناخوشی سے تم سے ہرگز وہ (مال) قبول نہیں کیا جائے گا۔“

۳۔ كُتِبَ عَلَيْكُمُ الْقِتَالُ وَهُوَ كُرْهُ لَكُمْ۔ (۲)  
 ”اللہ کی راہ میں قتال تم پر فرض کر دیا گیا ہے حالانکہ وہ تمہیں طبعاً ناگوار ہے۔“

### مکروہ کی اصطلاحی تعریف

هو ما طلب الشارع تركه لا على وجه الحتم والالزام۔ (۳)  
 ”وہ مکروہ شے یا وہ فعل ہے کہ شارع نے جس کے ترک کرنے کا مطالبہ حتمی اور لازمی طور پر نہ کیا ہو۔“

### مکروہ کی اقسام

احناف کے نزدیک مکروہ کی دو اقسام ہیں:

۱۔ مکروہ تحریمی

۲۔ مکروہ تنزیہی۔ (۴)

(۱) القرآن، التوبة، ۹: ۵۳

(۲) القرآن، البقرة، ۲: ۲۱۶

(۳) وهبة الزحيلي، اصول الفقه، ۱: ۸۳

(۴) ۱۔ امير الحاج، التقرير والتخير، ۳: ۸۰

۲۔ صدر الشريعة، التوضيح، ۲: ۲۸۵

۳۔ مثلا خسرو، مرآة الاصول، ۲: ۲۹۴

۴۔ ابن عابدین، رد المحتار، ۱: ۹۸

۵۔ وهبة الزحيلي، اصول الفقه، ۱: ۸۵

۶۔ سلام مدکور، مباحث الحکم، ۶۵

غیر احناف کے نزدیک مکروہ سے مراد مکروہ تنزیہی ہے مکروہ تحریمی چونکہ حرام کے قریب تر ہوتا ہے اس لئے وہ مکروہ تحریمی کو حرام ہی شمار کرتے ہیں جبکہ احناف ان دونوں میں فرق کرتے ہیں وہ حرام کو فرض کے بالمقابل اور مکروہ تحریمی کو واجب کے بالمقابل رکھتے ہیں۔

ذیل میں مکروہ تحریمی اور مکروہ تنزیہی کی الگ الگ تعریف اور حکم بیان کئے جاتے ہیں:

## ۱۔ مکروہ تحریمی کی تعریف (Condemned)

الفعل الذی طلب الشارع من المكلف الكف عنه طلبا جازما  
بدلیل ظنی۔ (۱)

”مکروہ تحریمی وہ فعل ہے جس میں شارع مکلف سے لازمی طور پر رک جانے کا مطالبہ کرے اور وہ مطالبہ دلیل ظنی سے ثابت ہو۔“

### مکروہ تحریمی کی مثالیں

نماز وتر کا چھوڑنا، آدمی کا اپنے بھائی کی بیع پر بیع کرنا وغیرہ۔

نماز وتر چونکہ واجب ہے کیونکہ حضور نبی اکرم ﷺ نے اپنی زندگی میں ان کو کبھی بھی ترک نہ فرمایا اور اس کے چھوڑنے پر وعید سنائی ہے:

۱۔ آپ ﷺ نے مزید فرمایا:

الوتر حق فمن لم يوتر فليس منا، الوتر حق فمن لم يوتر

فليس منا الوتر حق فمن لم يوتر۔ (۲)

(۱) امیر بادشاہ، تیسرے تحریر، ۲: ۱۳۵

(۲) سنن ابوداؤد، ۲: ۶۲، رقم: ۱۲۱۹

۲۔ احمد بن حنبل، المسند، ۵: ۳۵۷، رقم: ۲۳۰۶۹

”وتر حق ہے اور جو وتر ادا نہیں کرتا وہ ہم میں سے نہیں ہے وتر حق ہے اور جو وتر ادا نہیں کرتا وہ ہم میں سے نہیں ہے وتر حق ہے اور جو وتر ادا نہیں کرتا وہ ہم میں سے نہیں ہے۔“

۲۔ وتر کے حوالے سے حضرت عائشہ رضی اللہ عنہا فرماتی ہیں:

کل لیل او تر رسول اللہ وانتهی وترہ الی السحر۔ (۱)  
”رسول اکرم نے ہر رات نماز وتر ادا کی ہے اور آپ کی نماز وتر کا وقت

۳۔ حاکم، المستدرک، ۱: ۴۳۸، رقم: ۱۱۳۶

۴۔ بیہقی، السنن الکبریٰ، ۲: ۴۶۹، رقم: ۴۲۳۹

۵۔ منذری، الترغیب والترہیب، ۱: ۲۳۰، رقم: ۸۷۶

۶۔ مقریزی، مختصر کتاب الوتر، ۱: ۲۶

۷۔ عسقلانی، فتح الباری، ۲: ۴۸۷

۸۔ زرقانی، شرح الزرقانی، ۱: ۳۶۷

۹۔ مبارکیوری، تحفۃ الاحوذی، ۲: ۴۴۳

۱۰۔ ذہبی، میزان الاعتدال فی نقد الرجال، ۵: ۱۵

۱۱۔ الجرجانی، الکامل فی ضعفاء الرجال، ۳: ۴۱۶

۱۲۔ عسقلانی، الدرر الیہ فی تخریج احادیث الہدایہ، ۱: ۱۸۹

۱۳۔ ابن جوزی، التحقیق فی احادیث الخلاف، ۱: ۴۵۳

۱۴۔ قرطبی، بدایۃ الجہد، ۱: ۶۵

۱۵۔ شوکانی، نیل الاوطار، ۳: ۳۶

(۱) ۱۔ سنن ابوداؤد، ۲: ۶۶۲، باب فی وقت الوتر، رقم: ۱۴۳۵

۲۔ احمد بن حنبل، مسند، ۶: ۴۶، رقم: ۲۴۲۳۴

۳۔ ابی عوانہ، مسند، ۲: ۳۰۷

۴۔ ابویعلیٰ، مسند، ۷: ۳۳۴

۵۔ المقریزی، مختصر کتاب الوتر، ۱: ۴۳

سحری تک رہتا۔“

مذکورہ بالا احادیث وتر کے واجب ہونے پر دلالت کر رہی ہیں کیونکہ حضور ﷺ نے ان کے ترک کرنے پر وعید سنائی ہے اور اپنی زندگی میں ان کو کبھی ترک نہیں کیا اور واجب کا ترک کرنا مکروہ تحریمی ہے۔

اسی طرح بھائی کی بیع پر بیع کرنا بھی مکروہ تحریمی ہے کیونکہ آپ ﷺ نے

فرمایا:

ولا یبیع بعضکم علی بیع بعض۔ (۱)

”تم میں سے کوئی دوسرے کی بیع پر بیع نہ کرے۔“

ان احادیث میں وتر چھوڑنے کی مذمت اور بیع پر بیع کرنے سے منع کیا گیا ہے جو اس کی حرمت پر دلالت کرتی ہیں کیونکہ نہ کرنے کا مطالبہ حتمی طور پر ہے

- (۱) ۱۔ بخاری، الصحیح، ۲: ۷۵۵، رقم: ۲۰۴۳
- ۲۔ مسلم، الصحیح، ۴: ۱۹۸۵، رقم: ۲۵۶۳
- ۳۔ ابوداؤد، السنن، ۳: ۲۷۰، رقم: ۳۳۴۳
- ۴۔ نسائی، السنن، ۷: ۲۵۶، رقم: ۴۴۹۶
- ۵۔ احمد بن حنبل، المسند، ۲: ۳۶۰، رقم: ۸۷۰۷
- ۶۔ ابویعلیٰ، المسند، ۱۱: ۲۰۸، رقم: ۶۳۲۱
- ۷۔ امام مالک، الموطا، ۲: ۶۸۳، رقم: ۱۳۶۶
- ۸۔ بیہقی، السنن الکبریٰ، ۸: ۲۴۹
- ۹۔ حنبلی، جامع العلوم والحکم، ۱: ۳۲۵
- ۱۰۔ بیہقی، شعب الایمان، ۵: ۲۸۱، رقم: ۶۶۶۰
- ۱۱۔ ابن عبدالبر، التمهید، ۱۸: ۱۸۴
- ۱۲۔ عظیم آبادی، عون المعبود، ۹: ۲۲۳
- ۱۳۔ العجلونی، کشف الخفاء، ۲: ۵۱۱

مگر چونکہ یہ اخبار احاد سے ثابت ہیں جو کہ ظن کا فائدہ دیتی ہیں اس لئے مذکورہ احکام حرام کی بجائے مکروہ تحریمی ہیں۔

حکم

انه يذم فاعله و يمدح تاركه۔ (۱)

”اس کا حکم یہ ہے کہ اس کے فاعل کی مذمت اور تارک کی مدح کی جاتی ہے۔“

## مکروہ کے ثبوت کے ذرائع

### مکروہ تحریمی کے ثبوت کے ذرائع

مکروہ تحریمی کے ثبوت کے وہی ذرائع ہیں جو حرام کے ہیں مگر فرق یہ ہے کہ حرام دلیل قطعی سے ثابت ہوتا ہے جبکہ مکروہ تحریمی دلیل ظنی یعنی خبر آحاد وغیرہ سے ثابت ہوتا ہے۔

## ۸۔ اساءت (Disapproved)

اساءت کا لفظ سوء سے ماخوذ ہے جس کے لغوی معنی برا ہونا کے ہیں۔ (۲)

(۱) ۱۔ امیر بادشاہ، تیسیر التحریر، ۲: ۱۳۵

۲۔ غزالی، المصنفی، ۱: ۴۳

۳۔ آمدی، الاحکام، ۱: ۶۳

۴۔ بیضاوی، المنہاج مع الاسنوی، ۱: ۲۶۱

۵۔ احمد، المدخل الی المذہب احمد، ۶۳

(۲) ۱۔ کیرانوی، القاموس الوحید، مادة سوء

۲۔ لوئیس معلوف، المنہج، ۳۳۶

## اصطلاحی تعریف

یہ سنت مؤکدہ کے مقابلے میں آتا ہے اور اس سے مراد ایسا فعل ہے جس کا عادتاً کرنا باعث عذاب ہو اور کبھی کبھار کرنے پر عتاب ہو۔

## اسماء کا حکم

یہ چونکہ سنت مؤکدہ کے مقابلے میں آتا ہے لہذا اس کا نہ کرنا بہتر ہے اور اس کے کرنے پر ملامت اور تھوڑا سا گناہ بھی ہے۔

## ۹۔ مکروہ تنزیہی

### اصطلاحی تعریفات

۱۔ مایمدح تارکہ و لایذم فاعلہ۔ (۱)

”جس کے تارک کی مدح ہو اور کرنے والے کی مذمت نہ ہو۔“

۲۔ هو الفعل الذی طلب الشارع من المكلف الكف عنه

طلبا غیر جازم۔ (۲)

مکروہ تنزیہی وہ ہے جس میں مکلف سے کسی کام کو ترک کرنے کا مطالبہ شدت سے نہ کیا گیا ہو۔

۳۔ ما کان ترکہ اولی من فعل۔ (۳)

”جس کا چھوڑنا کرنے سے بہتر ہو۔“

(۱) الشوکانی، ارشاد الفحول، ۱: ۲۳

(۲) امیر بادشاہ، تیسیر التحریر، ۲: ۱۳۵

(۳) ابن عابدین، رد المحتار، ۱: ۹۸

صدر الشریعہ فرماتے ہیں کہ مکروہ تنزیہی حلال سے (حرام کی نسبت) زیادہ قریب ہے اور مکروہ تحریمی حرام کے زیادہ قریب ہے۔ (۱)

امام تفتازانی نے اس کی تفسیر یوں کی ہے کہ اس کے فاعل پر کوئی سزا نہیں جبکہ تارک کو کچھ ثواب ہے اور مکروہ تحریمی کے حرام کے قریب ہونے کا مطلب ہے کہ وہ ممانعت سے متعلق ہوتا ہے البتہ وہ عذاب کا مستحق نہ ہوگا جیسے شفاعت سے محروم ہو جانا بلکہ امام محمد تو فرماتے ہیں مکروہ تحریمی دراصل مکروہ نہیں ہوتا بلکہ حرام ہوتا ہے اسے مکروہ تحریمی اس لئے کہہ سکتے ہیں کہ وہ دلیل ظنی سے ثابت ہے اگر دلیل ظنی سے ثابت نہ ہوتا تو وہ حرام ہی ہوتا ہے۔ (۲)

حکم

یمدح تارکہ ولا یذم فاعلہ ولا یعاقب لان العقاب انما هو علی فعل الحرام و لیس المکروہ۔

”اس کے تارک کی مدح کی جاتی ہے اور فاعل کی مذمت نہیں کی جاتی اور نہ ہی سزا دی جاتی ہے کیونکہ عتاب فعل حرام پر ہے نہ کہ مکروہ پر“

کراہت کے ثبوت کے ذرائع

۱۔ لفظ کراہت

مثلاً حدیث نبوی میں ہے:

ان الله کره لکم ثلاثا قیل و قال و اضاعة المال و کثرة

السؤال۔ (۳)

(۱) صدر الشریعہ، التوضیح، ۲: ۶۸۶

(۲) تفتازانی، التلویح، ۲: ۶۸۶

(۳) ۱۔ بخاری، الصحیح، ۲: ۵۳۷، رقم: ۱۴۰۷

۲۔ مسلم، الصحیح، ۳: ۱۳۳۱، رقم: ۵۹۳

”بیشک اللہ تعالیٰ نے (تمہارے لئے) تین چیزیں ناپسند فرمائی ہیں: قیل  
وقال کرنا، کثرت سے سوال کرنا اور مال کو ضائع کرنا۔“

اس حدیث میں ”کرہ اللہ نے ناپسند کیا ہے“ مذکورہ بالا چیزوں کی کراہت  
پر دلالت کر رہا ہے۔

## ۲۔ لفظ بغض اور اس کے مشتقات

مثلاً حدیث نبوی ﷺ ہے:

ابغض الحلال إلى الله الطلاق۔ (۱)

”حلال چیزوں میں سے اللہ تعالیٰ کے ہاں سب سے زیادہ ناپسند طلاق  
ہے۔“

اس حدیث میں لفظ ”ابغض سب سے زیادہ ناپسند“ طلاق کی کراہت پر  
دلالت کر رہا ہے۔

## ۳۔ نہی خفیف

ایسا صیغہ نہی جس میں قرینہ ہو کہ یہاں منع کرنا تحریم کی بجائے کراہت  
کے لئے ہے۔

يَا أَيُّهَا الَّذِينَ آمَنُوا لَا تَسْأَلُوا عَنِ أَشْيَاءٍ إِن تَبَدَّلَكُمْ  
تُسْؤُكُمْ۔ (۲)

”اے ایمان والو! تم ایسی چیزوں کی نسبت سوال مت کیا کرو (جن پر  
قرآن خاموش ہو) کہ اگر وہ تمہارے لئے ظاہر کر دی جائیں تو تمہیں

(۱) ۱۔ ابوداؤد، السنن، ۲: ۲۵۵، رقم: ۲۱۷۸

۲۔ ابن ماجہ، السنن، ۱: ۶۵۰، رقم: ۲۰۱۸

(۲) القرآن، المائدہ، ۱۰: ۵

مشقت میں ڈال دیں (اور تمہیں بری لگیں)۔“

اس آیت میں 'لا تسالوا مت سوال کرو' نہی کا صیغہ ہے جو حرمت پر دلالت کرتا ہے مگر یہاں حرمت کی بجائے کراہت مراد ہے جس کا قرینہ آیت کے اگلے حصے میں ہے جس سے ثابت ہوتا ہے کہ یہاں نہی کراہت کے معنی میں ہے۔

وَ اِنْ تَسْأَلُوْا عَنْهَا حِيْنَ يَنْزِلُ الْقُرْآنُ تُبَدِّلْكُمْ عَفَا اللّٰهُ عَنْهَا وَاللّٰهُ  
عَفُوْرٌ حَلِيْمٌ۔ (۱)

”اور اگر تم ان کے بارے میں اس وقت سوال کرو گے جبکہ قرآن نازل کیا جا رہا ہے تو وہ تم پر (نزول حکم کے ذریعے) ظاہر (یعنی متعین) کر دی جائیں گی (جس سے تمہاری صوابدید ختم ہو جائے گی اور تم ایک ہی حکم کے پابند ہو جاؤ گے) اللہ نے ان (باتوں اور سوالوں) سے (اب تک) درگزر فرمایا ہے۔“

## ۱۰۔ خلاف اولیٰ (Uncomendable)

اصطلاحی تعریف

یہ مستحب کے مقابلے میں آتا ہے جس سے مراد ایسا فعل ہے جس میں کرنے میں قباحت ہو مگر ترک کرنے میں تاکید بھی نہ ہو مثلاً نماز میں نوافل کا ترک کرنا وغیرہ۔

www.MinhajBooks.com

خلاف اولیٰ کا حکم

بہتر یہ ہے کہ اسے نہ کیا جائے اور اس کے نہ کرنے پر ثواب ہے لیکن اس کے کرنے پر ملامت یا سزا نہیں۔

(۱) القرآن، المائدہ، ۵: ۱۰۱

## ۱۱۔ مباح کا بیان

### مباح کی لغوی تعریف

مباح کا لفظ اباحت سے مشتق ہے۔ عربی لغت میں اباحت کا اطلاق درج ذیل معانی پر ہوتا ہے۔

- i- ظاہر ہونا۔ (۱)
- ii- جائز، آزاد اور غیر ممنوع۔ (۲)
- iii- گھر کا صحن۔ (۳)

### اصطلاحی تعریف

۱۔ ہو ما خیر الشارح المکلف بین فعله و ترکہ۔ (۴)

- (۱) ۱۔ ابن منظور، لسان العرب، ۲: ۴۱۶، مادہ (بوح)
- ۲۔ زبیدی، تاج العروس، ۴: ۱۷، مادہ (بوح)
- ۳۔ فیروز آبادی، القاموس المحیط، ۱: ۲۲۴، مادہ (بوح)
- ۴۔ فیومی، المصباح المنیر، ۱: ۶۵، مادہ (بوح)
- ۵۔ جوہری، الصحاح، ۱: ۱۲۳
- (۲) ۱۔ ابن منظور، لسان العرب، ۲: ۴۶، مادہ (بوح)
- ۲۔ فیروز آبادی، القاموس المحیط، ۱: ۲۲۴، مادہ (بوح)
- ۳۔ تاج العروس، ۴: ۱۷، مادہ (بوح)
- (۳) ۱۔ زبیدی، تاج العروس، ۴: ۱۷، مادہ (بوح)
- ۲۔ ابن منظور، لسان العرب، ۲: ۴۱۶، مادہ (بوح)
- ۳۔ جوہری، الصحاح، ۱: ۱۲۳، مادہ (بوح)
- ۴۔ ابن فارس، معجم مقاییس اللغة، مادہ (بوح)
- (۴) ۱۔ آمدی، الاحکام، ۱: ۶۳
- ۲۔ غزالی، المستصفی، ۱: ۴۲
- ۳۔ الاسنوی، شرح علی المنہاج، ۱: ۶۱
- ۴۔ عبد الوہاب، خلاف، علم اصول فقہ، ۱۱۵

شارع کا مکلف کو کسی کام کے کرنے یا نہ کرنے دونوں کا اختیار دینا مباح کہلاتا ہے۔

۲۔ مالا یمدح علی فعله ولا علی ترکہ۔ (۱)

’جس کے کرنے یا چھوڑنے پر کوئی مدح نہ ہو۔‘

۳۔ مالا يتعلق بفعله ولا ترکہ مدح و لازم۔ (۲)

’جس کے کرنے اور ترک کرنے پر مدح یا سزا دونوں کا کوئی تعلق نہ ہو۔‘

### مباح کا حکم

مباح کا حکم یہ ہے کہ اس کے فعل پر یا ترک پر نہ ثواب ہوتا ہے اور نہ عتاب۔ (۳)

### مباح کے مختلف نام

الحلال، الجائز، المطلق۔ (۴)

### مباح کے ثبوت کے ذرائع

#### لفظ حلت

الْيَوْمَ أُحِلَّ لَكُمْ الطَّيِّبَاتِ۔ (۵)

’آج تمہارے لئے پاکیزہ چیزیں حلال کر دی گئیں۔‘

(۱) الشوکانی، ارشاد المبحول، ۱: ۲۴

(۲) بیضاوی، الاسنوی علی المنہاج، ۱: ۲۸

(۳) ۱۔ الریحلی، الوجہ، ۱۳۵

۲۔ علی حسب اللہ، اصول التشریح الاسلامی، ۳۳۳

(۴) ۱۔ رازی، المحصول، ۱: ۱۲۸

۲۔ الاسنوی، نہایت السول، ۱: ۸۲

(۵) القرآن، المائدہ، ۵: ۵

وَأَحِلَّ لَكُمْ مَّا وَرَاءَ ذَٰلِكُمْ۔ (۱)

’اور ان کے سوا (سب عورتیں) تمہارے لئے حلال کر دی گئیں۔‘

ان آیات میں لفظ ’احل، حلال کر دی گئیں‘ پاکیزہ چیزوں کے مباح ہونے پر دلالت کر رہا ہے۔

## ۲۔ نفی اثم

فَمَنْ اضْطُرَّ غَيْرَ بَاغٍ وَلَا عَادٍ فَلَا اِثْمَ عَلَيْهِ۔ (۲)

’پھر جو شخص سخت مجبور ہو جائے نہ تو نافرمانی کرنے والا ہو اور نہ حد سے بڑھنے والا تو اس پر (زندگی بچا لینے کی حد تک کھا لینے میں) کوئی گناہ نہیں۔‘

اس آیت میں ’فلا اثم، پس کوئی گناہ نہیں‘ کا لفظ مجبور کے لئے مردار کے مباح ہونے پر دلالت کر رہا ہے۔

## ۳۔ نفی جناح

فَإِنْ حَفَّتُمْ عَلَيْهِمَ حُدُودَ اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ۔ (۳)

’پھر اگر تمہیں اندیشہ ہو کہ دونوں اللہ کی حدود کو قائم نہ رکھ سکیں گے سو (اندریں حالات) ان پر کوئی گناہ نہیں کہ بیوی (خود) کچھ بدلہ دے کر (اس تکلیف دہ بندھن سے) آزادی لے لے۔‘

اس آیت میں ’فلا جناح، کوئی گناہ نہیں‘ اباحت پر دلالت کر رہا ہے۔

## ۴۔ نفی حرج

لَيْسَ عَلَى الْأَعْمَى حَرْجٌ وَلَا عَلَى الْأَعْرَجِ حَرْجٌ وَلَا عَلَى الْمَرْبُوضِ

(۱) القرآن، النساء، ۴: ۲۴

(۲) القرآن، البقرہ، ۲: ۱۷۳

(۳) القرآن، البقرہ، ۲: ۲۲۹

حَرَاجُ- (۱)

”نہ اندھے پر کوئی گناہ ہے نہ لنگڑے پر کوئی گناہ اور نہ بیمار پر کوئی گناہ (کہ وہ جہاد میں شریک نہ ہو سکے)۔“

اس آیت میں بھی ’لیس حوج کوئی حرج نہیں‘ اُباحث پر دلالت کر رہا ہے۔

۵۔ صیغہ امر

صیغہ امر ہو اور اس کے ساتھ کوئی قرینہ پایا جائے جو بتائے کہ یہاں امر صرف مباح کے لئے ہے۔

وَ إِذَا حَلَلْتُمْ فَاصْطَادُوا- (۲)

”اور جب تم حالت احرام سے باہر نکل آؤ تو تم شکار کر سکتے ہو“

فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ- (۳)

”پھر جب نماز پوری ہو چکے تو زمین پر پھیل جاؤ (اپنے اپنے کاموں میں لگ جاؤ)۔“

وَ كُلُوا وَ اشْرَبُوا حَتَّى يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ- (۴)

”اور کھاتے پیتے رہا کرو یہاں تک کہ تم پر صبح کا سفید ڈورا (رات کے) سیاہ ڈورے سے (الگ ہو کر) نمایاں ہو جائے۔“

ان متذکرہ بالا آیات میں ”فاصطادوا فانتشروا اور كلوا واشربوا“ یہ

(۱) القرآن، الفتح، ۴۸: ۱۷

(۲) القرآن، المائدہ، ۵: ۲

(۳) القرآن، الحجۃ، ۶۲: ۱۰

(۴) القرآن، البقرہ، ۲: ۱۸۷


سب امر کے صیغے ہیں مگر یہاں وجوب کے لئے نہیں بلکہ اباحت کے لئے ہیں جیسا کہ ان کے سیاق و سباق کا قرینہ بتا رہا ہے۔

## ۶۔ استصحاب الاصل

یعنی جس کی حرمت و فرضیت کے بارے میں کوئی نص نہ ہو۔

هُوَ الَّذِي خَلَقَ لَكُمْ مَّا فِي الْأَرْضِ جَمِيعًا (۱)

’وہی ہے جس نے سب کچھ جو زمین میں ہے تمہارے لئے پیدا کیا۔‘



www.MinhajBooks.com

(۱) القرآن، البقرہ، ۲۹:۲۰



www.MinhajBooks.com

## غیر منصوص اشیاء کی اصل کا حکم

وہ اشیاء جن کے بارے میں نص وارد نہ ہو ان کے بارے میں اہل اصول کی چار آراء ہیں:

(۱) اباحت، (۲) حرمت، (۳) توقف، (۴) نفع بخش اشیاء میں اباحت اور ضرر رساں میں حرمت

ذیل میں ان میں سے ہر موقف کی مختصر وضاحت اور راجح قول پیش کیا جاتا ہے۔

### ۱۔ اصلاً تمام اشیاء مباح ہیں

جمہور حنفیہ، شافعیہ، ظاہریہ، بعض حنابلہ اور معتزلہ میں سے ابو ہاشم اور جبائی کے نزدیک مختار قول یہ ہے کہ اصلاً تمام اشیاء مباح ہیں۔  
بخاری کشف الاسرار میں لکھتے ہیں:

ذهب اکثر اصحابنا و کثیر من اصحاب الشافعی الی انہا علی الاباحۃ۔ (۱)

’احناف اور شوافع کی اکثریت اسی بات کی قائل ہے کہ اشیاء کی اصل میں اباحت ہے۔‘

امام ابن ہمام رقمطراز ہیں:

(۱) بخاری، کشف الاسرار، ۳: ۹۵

المختار الاباحة عند جمهور الحنفية والشافعية۔ (۱)

”جمہور احناف اور شوافع کا مسلک مختار اباحت ہی ہے۔“

علامہ محب اللہ بہاری اس موقف کو احناف کا مذہب مختار قرار دیتے ہوئے

رقطراز ہیں:

ان اصل الافعال الاباحة كما هو مختار اكثر الحنفية و

الشافعية۔ (۲)

”یہاں افعال میں بھی اباحت اصلیت کو فقہاء کی اکثریت کا قول اور مذہب مختار

قرار دیا گیا ہے۔ احناف و شوافع کی اکثریت کے ہاں یہی قول مختار ہے۔“

۲۔ اصلاً تمام اشیاء حرام ہیں

بعض علماء احناف، شوافع، حنابلہ اور معتزلہ کے نزدیک اصلاً تمام اشیاء حرام ہیں اس موقف کو شارح اصول بزوی یوں بیان کرتے ہیں:

و قال بعض اصحابنا و بعض اصحاب الشافعي و معتزلة بغداد

انها على الحظر۔ (۳)

”بعض احناف، بعض شوافع اور بغداد کے بعض معتزلہ کی رائے یہ ہے کہ اشیاء

کی اصل حرمت ہے۔“

۳۔ اصلاً تمام اشیاء میں توقف ہے جب تک شارع کا کوئی واضح حکم نہ آئے

اشاعرہ اور اکثر محدثین کا موقف یہ ہے کہ اصل اشیاء میں نہ اباحت ہے نہ

حرمت بلکہ ان میں توقف ہے:

(۱) ابن ہمام، ابن عابدین، ۴: ۱۶۱

(۲) بہاری، مسلم الثبوت: ۱۱

(۳) بخاری، کشف الاسرار، ۳: ۹۵

و قالت الأشاعره و عامة أهل الحديث انها على الوقف لا  
توصف بحظر ولا إباحتہ۔ (۱)

’اشاعرہ اور اکثر محدثین کی رائے یہ ہے کہ اشیاء میں حرمت یا اباحت نہیں  
بلکہ توقف ہے۔‘

۳۔ اصلاً اشیاء نافعہ میں اباحت اور اشیاء ضارہ میں حرمت ہے

یہ بعض علماء شوافع کا موقف ہے، دھمہ زمیلی نے اس کو یوں بیان کیا ہے:

قال بعض الشافعية الأصل في الأشياء النافعة هي الإباحة و في  
الأشياء الضارة هو الحرمة

’بعض شوافع نے کہا ہے کہ نافع اشیاء میں اصلاً اباحت ہے اور ضرر رساں اشیاء  
میں حرمت ہے۔‘

قول راجح

مذکورہ بالا سطور میں جمہور علماء کا یہ موقف بیان ہوا ہے کہ اصلاً تمام اشیاء و  
افعال مباح ہیں یہی قول راجح ہے۔

دلائل

۱۔ شریعت اسلامیہ کا معروف قاعدہ اور اصول ہے:

الأصل في الأشياء إباحتہ۔ (۲)

’ہر چیز کی اصل اباحت ہے۔‘

(۱) بخاری، کشف الاسرار، ۳: ۹۵

(۲) ۱۔ نرحسی، المہسوط، ۲۴: ۷۷

۲۔ ابن اہمام، ابن عابدین، ۱: ۱۰۵

۳۔ سیوطی، الاشباہ والنظائر، ۱: ۶۰

موجودہ اصول کی روشنی میں فی نفسہ کوئی کام بھی از روئے شرع ممنوع نہیں ہوتا تا وقتیکہ اس میں قرآن و سنت کی کوئی نص اس کی حرمت کو بتائے۔

قاعدہ یہ ہے کہ ہر وہ کام جو عہد رسالت ﷺ و صحابہ میں نہ تھا اور بعد میں کسی ضرورت کے تحت وجود میں آیا اسے قرآن و سنت پر پیش کیا جائے گا، اگر وہ قرآن و سنت سے معارض ہوگا تو بلاشبہ وہ ناجائز، حرام اور گمراہی تصور ہوگا اور اگر اس کا قرآن و سنت کے کسی بھی حکم کے ساتھ کوئی تضاد یا تعارض واقع نہیں ہوتا تو اسے گمراہی یا حرام تصور کرنا حکمت دین کے منافی اور اسلام کے متعین کردہ نظام حلال و حرام سے انحراف برتنے اور حد سے تجاوز کرنے کے مترادف ہوگا۔

اس قاعدے (الاصول فی الاشیاء اباحۃ) کو سمجھانے کے لئے ہم ذیل میں مثال ذکر کرتے ہیں جس سے واضح ہو جائے گا کہ اشیاء اپنی اصل کے اعتبار سے مباح ہوتی ہیں۔

### مثال

اگر کوئی شخص دعویٰ کرے کہ فلاں شخص میرا مقروض ہے تو اب دعویٰ کرنے والا خود ہی گواہی پیش کرے گا اور ثابت کرے گا کہ فلاں میرا مقروض ہے، مقروض سے یہ تقاضا نہیں کیا جائے گا کہ وہ ثابت کرے کہ وہ مقروض نہیں ہے کیونکہ یہ دعویٰ خلاف اصل ہے، وجہ اس کی یہ ہے کہ اصلاً کوئی ماں کے پیٹ سے مقروض پیدا نہیں ہوتا۔

### ۲۔ اسلام آسان دین ہے

دین اسلام ایسا دین ہے کہ اس کے دامن رحمت سے وابستہ ہو کر انسان قوانین فطرت کے تحت آسان زندگی بسر کر سکتا ہے اس کے دامن میں ایسی ناروا تنگی اور تکالیف نہیں کہ اس کو اپنانا مشکل ہو چنانچہ قرآن و سنت کی کافی نصوص ہیں جو اسلام کے آسان دین ہونے پر دلالت کرتی ہیں، ذیل میں بالترتیب چند آیات اور احادیث پیش کی جاتی ہیں۔

قرآن مجید میں ارشادِ باری تعالیٰ ہے:

۱۔ لَا اِكْرَاهَ فِي الدِّينِ۔ (۱)

”دین میں کوئی زبردستی نہیں۔“

۲۔ وَمَا جَعَلَ عَلَيْكُمْ فِي الدِّينِ مِنْ حَرَجٍ۔ (۲)

”اور اس نے تم پر دین میں کوئی تنگی نہیں رکھی۔“

۳۔ يُرِيدُ اللهُ بِكُمُ الْيُسْرَ وَلَا يُرِيدُ بِكُمُ الْعُسْرَ۔ (۳)

”اللہ تمہارے حق میں آسانی چاہتا ہے اور تمہارے لئے دشواری نہیں چاہتا۔“

۴۔ يُرِيدُ اللهُ أَنْ يَخَفِّفَ عَنْكُمْ وَخُلِقَ الْإِنْسَانُ ضَعِيفًا۔ (۴)

”اللہ چاہتا ہے کہ تم سے بوجھ ہلکا کر دے اور انسان کمزور پیدا کیا گیا ہے۔“

۵۔ لَا يُكَلِّفُ اللهُ نَفْسًا إِلَّا وُسْعَهَا۔ (۵)

”اللہ کسی جان کو اس کی طاقت سے بڑھ کر تکلیف نہیں دیتا۔“

۶۔ فَإِنَّمَا يَسْرُنَا بِلسَانِكَ لَعَلَّهُمْ يَتَذَكَّرُونَ۔ (۶)

”پس ہم نے یہ قرآن (اے حبیب ﷺ) آپ کی زبان میں آسان کر دیا

ہے تاکہ لوگ نصیحت حاصل کر سکیں۔“

۷۔ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ

(۱) القرآن، البقرہ، ۲: ۲۵۶

(۲) القرآن، الحج، ۲۲: ۷۸

(۳) القرآن، البقرہ، ۲: ۱۸۵

(۴) القرآن، النساء، ۴: ۲۸

(۵) القرآن، البقرہ، ۲: ۲۸۶

(۶) القرآن، الدخان، ۴۴، ۵۸

اَصْرَهُمْ وَالْاَعْلَالَ الَّتِي كَانَتْ عَلَيْهِمْ۔ (۱)

” (اور آپ ﷺ کی شان ہے کہ) سب چیزیں ان کے لئے حلال کرتے ہیں اور ناپاک چیزوں کو ان پر حرام کرتے ہیں اور ان پر سے ان کے بوجھ اور وہ طوق (سابقہ مذہبی دشواریاں اور قیود) جو ان پر (نافرمانیوں کے باعث) ڈالے گئے تھے اتار دیتے ہیں۔“

اس ارشاد خداوندی نے واضح کر دیا کہ حضور ﷺ کے ذریعے انسانیت کو جو دین عطا ہو اور وہ انسانیت کو ہر ہر پریشانی اور مشکلات سے نجات دیتا ہے۔ ہمارے آقا و مولا نبی آخر الزماں ﷺ بنی نوع انسان کو تکلیفوں، دشواریوں اور پریشانیوں میں مبتلا کرنے نہیں آئے بلکہ آپ کو تو رحمۃ للعالمین کا تاج اسی لئے ہی پہنایا گیا کہ آپ ﷺ دہی انسانیت کے نجات دہندہ ہیں۔

یہ تمام آیات صراحت کے ساتھ لوگوں کے لئے شرعی احکام کی تخفیف اور آسانی پر دلالت کرتی ہیں۔ شاطبی اس حوالے سے لکھتے ہیں:

ان الأدلة على رفع الحرج في هذه الامة بلغت مبلغ القطع۔ (۲)

”اس امت سے رفع حرج کے دلائل قطعیت تک پہنچ چکے ہیں۔“

آیات مبارکہ کے ساتھ ساتھ احادیث مبارکہ میں بھی یہ مضمون بڑی صراحت سے بیان ہوا ہے:

۱۔ حضور اکرم ﷺ نے فرمایا:

۱۔ انما بعثت بالحنيفية السمحة و لم ابعث بالرهانية البدعة۔ (۳)

(۱) القرآن، الاعراف، ۷: ۱۵۷

(۲) شاطبی، الموافقات، ۱: ۳۴۰

(۳) ۱۔ طبرانی، المعجم الکبیر، ۸: ۷۰، رقم: ۷۷۱۵

۲۔ بیہقی، مجمع الزوائد، ۴: ۳۰۲

”بیٹک میں ایسے دین حنیف کے ساتھ بھیجا گیا ہوں جو نہایت آسان ہے اور میں خود ساختہ رہبانیت کے ساتھ نہیں بھیجا گیا۔“

۲۔ بعثت بالحنيفية السمحة۔ (۱)

”میں ایسے حنیف دین کے ساتھ بھیجا گیا ہوں جو آسان ہے۔“

۳۔ عن جابر قال النبي بعثت بالحنيفية السمحة او السهلة و من خالف سنتي فليس مني۔ (۲)

”میں نہایت آسان دین یا سہولت والے دین کے ساتھ مبعوث کیا گیا ہوں۔ اور جس نے میری سنت کی مخالفت کی وہ مجھ سے نہیں۔“

۴۔ ابن حيان انصاري نے درج ذیل حدیث مزید اضافے کے ساتھ روایت کی ہے۔

قال خير دينكم ايسرہ۔ (۳)

”فرمایا تمہارے دین میں بہترین پہلو اس کا آسانی اور سہولت والا عمل ہے۔“

۵۔ حضرت عائشہ رضی اللہ عنہا فرماتی ہیں:

ما خير اى الرسول ﷺ بين امرين الا اختار ايسرهما ما لم يكن اثما۔ (۴)

(۱) ۱۔ احمد، المسند، ۲۶۶: ۵، رقم: ۲۲۳۴۵

۲۔ طبرانی، المعجم الکبیر، ۸: ۱۷۰، رقم: ۷۷۱۵

۳۔ پیشی، مجمع الزوائد، ۲: ۲۶۰

(۲) ۲۔ خطیب بغدادی، تاریخ بغداد، ۷: ۲۰۹، رقم: ۳۶۷۸

(۳) ۳۔ ابن حیان، طبقات الحدیثین باصبهان، ۳: ۲۱۴

(۴) ۱۔ بخاری، الصحیح، ۵: ۲۲۶۹، رقم: ۵۷۷۵

۲۔ مسلم، الصحیح، ۴: ۱۸۳۳، رقم: ۲۳۲۷

”رسول اکرم ﷺ کو جب بھی دو اشیاء میں اختیار دیا گیا تو آپ ﷺ نے آسان کو اختیار فرمایا۔“

۶۔ ان اللہ یحب ان توتی رخصه کما یحب ان توتی عزائمہ۔ (۱)  
”بیشک اللہ تعالیٰ رخصت دینا پسند فرماتا ہے جیسا کہ وہ عزیمت دینا پسند فرماتا ہے۔“

۷۔ ان الدین یسر، ولن یشاد اللدین احد الا غلبه، فسددوا وقاربوا وأبشروا۔ (۲)

”بیشک دین آسان ہے۔ جو اسے مشکل بنائے گا تو یہ اس پر غالب آجائے گا۔ پس تم سیدھی راہ پر رہو، ایک دوسرے کے قریب ہو اور بشارت قبول کرو۔“

۸۔ حضور نبی اکرم ﷺ نے معاذ بن جنبل رضی اللہ عنہ اور ابو موسیٰ اشعری رضی اللہ عنہ کو فلسطین کی طرف بھیجا تو فرمایا:

یسرا ولا تعسرا و بشر اولا و لا تنفرا و تطاوعا و لا تحتلفا۔ (۳)  
”آسانی پیدا کرنا، تنگی نہ کرنا، خوشخبری سنانا، متفرق نہ کرنا، باہم خوش دلی سے کام کرنا اور اختلاف میں نہ پڑنا۔“

۹۔ حضور اکرم ﷺ نے صحابہ کو فرمایا:

انما بعثتم میسرین ولم تبعثوا معسرین۔ (۴)

(۱)۔ طبرانی، المعجم الاوسط، ۸: ۸۲، رقم: ۸۰۳۴

۲۔ ابویعلیٰ، المعجم، ۱: ۱۲۲، رقم: ۱۵۴

(۲)۔ ۱۔ بخاری، الصحیح، ۱: ۲۳، رقم: ۳۹

۲۔ نسائی، السنن، ۸: ۱۲۲، رقم: ۵۰۳۴

(۳)۔ بخاری، الصحیح، ۳: ۱۱۰۴، رقم: ۲۸۷۳

(۴)۔ ۱۔ بخاری، الصحیح، ۱: ۸۹

۲۔ ترمذی، السنن، ۱: ۲۷۵، رقم: ۱۴۷

’تمہیں آسانیاں پیدا کرنے والا بنا کر بھیجا گیا ہے نہ کہ تنگیاں پیدا کرنے والا بنا کر۔‘

۱۰۔ یسروا ولا تعسروا و بشروا ولا تنفروا۔ (۱)

’آسانیاں پیدا کرو، تنگیاں پیدا نہ کرو، خوشخبریاں سناؤ، نفرتیں مت پھیلاؤ۔‘

### احکام شریعت میں سہولت کا بیان

ایسے افعال جن پر بعض حالات کے دوران شریعت میں رخصت دی گئی ہیں:

۱۔ نماز پڑھنا انسانی طاقت کے دائرہ اختیار میں ہے لیکن سفر کی حالت میں مشکلات کی وجہ سے سہولت کی خاطر نماز کو قصراً پڑھنے کا حکم دیا گیا ہے اسی طرح عرفات اور مزدلفہ میں انسانوں کی استطاعت اور آسانی کی خاطر ظہرین اور مغربین کے جمع کا حکم دیا گیا ہے۔

۲۔ ماہ رمضان میں حالت سفر اور مرض کی وجہ سے روزے قضاء کرنے کی سہولت دی گئی ہے۔

۳۔ حالت اضطرار میں جان بچانے کیلئے عارضی طور پر حرام چیزوں کو کھانے کی اجازت دی گئی ہے۔

شریعت نے یہ سہولتیں صرف مکلفین کی آسانی کے لئے عطا کی ہیں اور انسانوں سے حتی الامکان ہر قسم کے حرج اور تنگی کو دور کیا ہے۔ دین کے آسان اور قابل عمل ہونے کا ایک تقاضا یہ ہے کہ قرآن و سنت میں ان چیزوں کی تفصیل دی جائے جو نسبتاً کم اور محدود ہوں تاکہ انسان بآسانی ان کا احاطہ کر سکے جیسے قرآن کا اپنا اسلوب بیان ہے کہ قرآن بالعموم بنیادی اور اصولی رہنمائی دیتا ہے۔ تفصیلات کم بیان کرتا ہے

(۱) بخاری، الصحیح، ۱: ۳۸، رقم: ۶۹

کیونکہ اگر قرآن ہر شے کی تفصیل بیان کر دیتا تو لوگ مشکل میں پڑ جاتے یہی وجہ ہے کہ جب ہم حلال و حرام کی تفصیل جاننے کے لئے قرآنی تعلیمات کا جائزہ لیتے ہیں تو یہ بات واضح ہوتی ہے کہ قرآن بالعموم حلال کی بجائے حرام اشیاء کی تفصیلات بیان کرتا ہے کیونکہ حرام حلال کے مقابلے میں کم اور محدود ہے۔

## تصریح محرمات کا قرآنی فلسفہ

ذاتِ خداوندی ہمارے لئے قدم قدم پر آسانیاں پیدا کرنا چاہتی ہے اسی لئے اس نے صرف حرام اور ممنوع اشیاء اور افعال کی فہرست گنوا دی ہے جو کہ محدود ہیں اور باقی سب کچھ جائز اور مباح کے طور پر ذکر کئے بغیر چھوڑ دیا ہے۔ حرام کی فہرست گنوا کر بقیہ کا عدم ذکر قرآنی فلسفہ کی رو سے جوازِ اباحت اور حلت کے لئے ہے۔

ذیل میں قرآن کے حلال و حرام احکام کی تفصیل بیان کرنے کے حوالے سے چند آیات بطور نمونہ بیان کرتے ہیں۔

۱۔ مثلاً کن عورتوں سے نکاح جائز ہے اور کن سے نہیں اس کی تفصیل قرآن میں یوں بیان کی گئی ہے:

حُرِّمَتْ عَلَيْكُمْ أُمَّهَاتُكُمْ وَبَنَاتُكُمْ وَأَخْوَاتُكُمْ وَعَمَّاتُكُمْ وَخَالَاتُكُمْ وَ  
بَنَاتُ الْأَخِ وَبَنَاتُ الْأُخْتِ وَأُمَّهَاتُكُمُ الَّتِي أَرْضَعْنَكُمْ وَأَخْوَاتُكُمْ مِمَّنْ  
الرَّضَاعَةَ وَ أُمَّهَاتُ نِسَائِكُمْ وَرَبَائِبُكُمُ الَّتِي فِي حُجُورِكُمْ مِمَّنْ  
نِسَائِكُمُ الَّتِي دَخَلْتُمْ بِهِنَّ فَإِنْ لَمْ تَكُونُوا دَخَلْتُمْ بِهِنَّ فَلَا جُنَاحَ  
عَلَيْكُمْ وَحَلَائِلُ أَبْنَائِكُمُ الَّذِينَ مِنْ أَصْلَابِكُمْ لَا وَأَنْ تَجْمَعُوا بَيْنَ  
الْأُخْتَيْنِ إِلَّا مَا قَدْ سَلَفَ ط إِنَّ اللَّهَ كَانَ غَفُورًا رَحِيمًا ٥ (۱)

”تم پر تمہاری مائیں اور تمہاری بیٹیاں اور تمہاری بہنیں اور تمہاری پھوپھیاں اور تمہاری رضاعت میں شریک بہنیں اور تمہاری بیویوں کی مائیں (سب) حرام کر

(۱) القرآن، النساء، ۴: ۲۳

دی گئی ہیں اور (اسی طرح) تمہاری گود میں پرورش پانے والی وہ لڑکیاں بھی جو تمہاری ان عورتوں (کے بطن) سے ہیں جن سے صحبت کر چکے ہو (حرام ہیں) پھر اگر تم نے ان سے صحبت نہ کی ہو تو تم پر (ان کی لڑکیوں سے نکاح کرنے میں) کوئی حرج نہیں اور تمہارے ان بیٹیوں کی بیویاں (بھی تم پر حرام ہیں) جو تمہاری پشت سے ہیں اور یہ (بھی حرام ہے) کہ تم دو بہنوں کو ایک ساتھ (نکاح میں) جمع کرو سوائے اس کے کہ جو دور جہالت میں گزر چکا بے شک اللہ بڑا بخشنے والا مہربان ہے۔“

قرآن نے نکاح اور زوجیت کے لئے جو عورتیں حرام تھیں ان کی تفصیل بیان کر دی اب سوال یہ پیدا ہوا کہ بقیہ رشتے جن کا ذکر نہیں ہوا ان کا کیا حکم ہے؟ تو اس کے جواب میں ارشاد فرمایا گیا:

وَ اٰحِلَّ لَكُمْ مَّا وَّرَاۤءَ ذٰلِكُمْ۔ (۱)

”اور ان کے سوا (جن کا ذکر نہیں ہوا وہ سب عورتیں) تمہارے لئے حلال کر دی گئیں ہیں۔“

۲۔ اسی طرح حرام جانوروں کی فہرست دی گئی ہے جیسے ارشاد باری تعالیٰ ہے:

اِنَّمَا حَرَّمَ عَلٰیكُمْ الْمَيْتَةَ وَ الدَّمَ وَ لَحْمَ الْخِنْزِيْرِ وَ مَا اٰهَلَّ بِهِ لِغَيْرِ اللّٰهِ فَمَنْ اضْطُرَّ غَيْرَ بَاغٍ وَ لَا عَادٍ فَلَا اِثْمَ عَلَيْهِ اِنَّ اللّٰهَ غَفُوْرٌ رَّحِيْمٌ (۲)

”اس نے تم پر صرف مردار اور خون اور خنزیر کا گوشت اور وہ جانور جس پر ذبح کے وقت غیر اللہ کا نام پکارا گیا ہو حرام کیا ہے پھر جو شخص سخت مجبور ہو جائے نہ تو نافرمانی کرنے والا ہو اور نہ حد سے بڑھنے والا تو اس پر (زندگی بچانے کی

(۱) القرآن، النساء، ۴: ۲۴

(۲) القرآن، البقرة، ۲: ۱۷۳

حد تک کھالینے میں ) کوئی گناہ نہیں، بے شک اللہ نہایت بخشنے والا مہربان ہے۔“

۳۔ سورہ مائدہ میں مزید ارشاد فرمایا گیا ہے:

حُرِّمَتْ عَلَيْكُمُ الْمَيْتَةُ وَالدَّمُ وَلَحْمُ الْخَنزِيرِ وَمَا أُهْلَ لِغَيْرِ اللَّهِ بِهِ  
وَالْمُنْخَنِقَةُ وَالْمَوْقُوذَةُ وَالْمُتَرَدِّبَةُ وَالنَّطِيحَةُ وَمَا أَكَلَ السَّبُعُ إِلَّا مَا  
ذَكَّيْتُمْ وَمَا ذُبِحَ عَلَى النُّصُبِ وَأَنْ تَسْتَقْسِمُوا بِالْأَزْلَامِ ذَلِكُمْ  
فِسْقٌ۔ (۱)

”تم پر مردار (یعنی بغیر شرعی ذبح کے مرنے والا جانور) حرام کر دیا گیا ہے اور (بہایا ہوا) خون اور خنزیر کا گوشت اور وہ (جانور) جس پر ذبح کے وقت غیر اللہ کا نام پکارا گیا ہو اور گلا گھٹ کر مرا ہو اور اوپر سے گر کر مرا ہو اور (کسی جانور کے) سینگ مارنے سے مرا ہو اور وہ (جانور) جسے درندے نے پھاڑ کھایا ہو سوائے اس کے جسے (مرنے سے پہلے) تم نے ذبح کر لیا ہو اور (وہ جانور بھی حرام ہے) جو باطل معبودوں کے تھانوں (یعنی بتوں کے لئے مخصوص کی گئی قربان گاہوں) پر ذبح کیا گیا ہو اور (یہ بھی حرام ہے کہ) تم پانے کے تیروں سے قسمت کا حال پوچھو، یہ سب کچھ سخت گناہ ہے۔“

ان آیات میں بھی اللہ تعالیٰ نے معروف قرآنی اسلوب کے مطابق حرام کی فہرست بیان فرمادی ہے اور اس کے علاوہ باقی جانوروں کی جو حلال ہیں تفصیل بیان نہیں فرمائی اگر معاملہ اس کے برعکس یوں ہوتا کہ شریعت اسلامیہ جائز اشیاء کی فہرست گنوا دیتی تو پھر صرف چند اشیاء ہی حلت کے لئے مخصوص ہوتیں ایسی صورت میں یقیناً لوگوں کو بڑی دشواری اور ناقابل تصور مشکلات کا سامنا کرنا پڑتا اس صورت میں مطابق شریعت زندگی بسر کرنا یقیناً دشوار ہو جاتا لہذا اس پر جتنا شکر بجالایا جائے کم ہے کہ اللہ رب العزت نے حضور نبی اکرم ﷺ کو ہمارے لئے اتنا آسان دین دے کر مبعوث فرمایا ہے۔

(۱) القرآن، المائدہ، ۵: ۳

## ۴۔ بحث کا ماحصل

اللہ تعالیٰ حلال و حرام کے بیان کے ضمن میں ایک جامع اور مانع قرآنی اصول وضع فرما دیا ہے جو دو نکات پر مشتمل ہے:

قَدْ فَصَّلَ لَكُمْ مَا حَرَّمَ عَلَيْكُمْ۔ (۱)

”اس نے تمہارے لئے ان (تمام) چیزوں کو تفصیلاً بیان کر دیا ہے جو اس نے تم پر حرام کی ہیں۔“

دوسرے مقام پر فرمایا گیا ہے:

وَ أُحِلَّ لَكُمْ مِمَّا وُورَاءَ ذٰلِكُمْ۔ (۲)

”اور ان (مذکورہ ممانعتوں) کے سوا تمام تمہارے لئے حلال کر دی گئیں ہیں۔“

ان متذکرہ بالا آیات مبارکہ سے یہ اصول ثابت اور ظاہر ہو گیا ہے کہ جن اشیاء کا باب حرمت میں ذکر نہیں یعنی اللہ اور اس کے رسول نے نام لے کر حرام قرار نہیں دیا وہ سب اشیاء حلال اور جائز ہیں، حرام نہیں ہیں۔ کیونکہ فہرست حرمت میں عدم ذکر کا مطلب ہی یہ ہے کہ وہ مباح ہیں سو عدم ذکر اباحت اشیاء کی دلیل ہوگی نہ کہ حرمت اشیاء کی یعنی جس پر شریعت خاموش ہے اسے جائز اور مباح تصور کیا جائے گا۔

بغیر نص شرعی کے حرمت کا حکم لگانا منع ہے

مشرکین نے حکم شرع کے بغیر از خود بعض جانوروں کا کھانا اپنے اوپر حرام کر لیا تھا جیسے سانپ، بچیرہ وغیرہ ان کا دودھ پینا، ان پر سواری کرنا اور ان کا گوشت کھانا سب کچھ حرام کر لیا تھا تو اللہ تعالیٰ نے ان کی مذمت میں یہ آیات نازل فرمائیں:

۱۔ وَلَا تَقُولُوا لِمَا تَصِفُ السِّنُّتُكُمُ الْكَذِبَ هَذَا حَلَالٌ وَ هَذَا حَرَامٌ

(۱) القرآن، الانعام، ۶: ۱۱۹

(۲) القرآن، النساء، ۴: ۲۴

لَتَفْتَرُوا عَلَى اللَّهِ الْكَذِبَ إِنَّ الَّذِينَ يَفْتَرُونَ عَلَى اللَّهِ الْكَذِبَ لَا يُفْلِحُونَ۔ (۱)

اور وہ جھوٹ مت کہا کرو جو تمہاری زبانیں بیان کرتی رہتی ہیں کہ یہ حلال ہے اور یہ حرام ہے۔ اس طرح کہ تم اللہ پر جھوٹا بہتان باندھو، بیشک جو لوگ اللہ پر جھوٹا بہتان باندھتے ہیں وہ (کبھی) فلاح نہیں پاسکیں گے۔

۲۔ قُلْ أَرَأَيْتُمْ مَا أَنْزَلَ اللَّهُ لَكُمْ مِنْ رِزْقٍ فَجَعَلْتُمْ مِنْهُ حَرَامًا وَحَلَالًا قُلْ اللَّهُ أَدْنَىٰ لَكُمْ أَمْ عَلَى اللَّهِ تَفْتَرُونَ۔ (۲)

”فرمادیجئے ذرا بتاؤ تو سہی اللہ نے جو (پاکیزہ) رزق تمہارے لئے اتارا سو تم نے اس میں سے بعض (چیزوں) کو حرام اور (بعض کو) حلال قرار دے دیا فرما دیں کیا اللہ نے تمہیں (اس کی) اجازت دی تھی یا تم اللہ پر بہتان باندھ رہے ہو۔“

ان آیات سے معلوم ہوا کہ کسی چیز کو از خود حرام کرنا صحیح نہیں ہے جب تک اللہ اور اس کا رسول ﷺ کسی چیز سے منع نہ کریں اور یہ بھی ثابت ہوا کہ جب تک اللہ اور اس کا رسول منع نہ کریں وہ مباح اور حلال ہے۔

### اباحت اصلی کے قرآنی دلائل

حقیقت یہ ہے کہ اللہ تعالیٰ نے اپنی جملہ نعمتیں انسان کے لئے پیدا کیں اور ان پر اسے جائز استعمال کا اختیار دے کر احسان فرمایا۔ اگر وہ خالق کائنات، رحمن و رحیم خود انسان پر ان نعمتوں کو حرام ٹھہرا دیتا اور انہیں ان سے مستفید ہونے کی اجازت نہ دیتا تو اس کا کیا ہوا یہ وعدہ کیونکر اس کے رب العالمین ہونے پر شہادت فراہم کرتا۔ ذیل میں چند آیات پیش کی جاتی ہیں جن سے واضح ہوگا کہ اللہ تعالیٰ نے کائنات کی تمام چیزوں کو

(۱) القرآن، النحل، ۱۶:۱۱۶

(۲) القرآن، یونس، ۱۰:۵۹

انسان کے لئے مسخر کر دیا ہے۔

۱۔ اَلَمْ تَرَوْا اَنَّ اللّٰهَ سَخَّرَ لَكُمْ مَّا فِي السَّمٰوٰتِ وَ مَّا فِي الْاَرْضِ وَاَسْبَغَ عَلَيْكُمْ نِعْمَهٗ ظَاهِرَةً وَّ بَاطِنَةً۔ (۱)

’کیا تم نے (اس حقیقت پر) غور نہیں کیا کہ اللہ تعالیٰ نے آسمانوں اور زمین کی ساری اشیاء (ضرورت) تمہارے لئے مسخر کی ہیں اور تم پر اپنی ظاہری و باطنی نعمتوں کا اتمام و اظہار فرمایا ہے۔‘

۲۔ وَاَسَخَّرَ لَكُمْ مَّا فِي السَّمٰوٰتِ وَ مَّا فِي الْاَرْضِ جَمِيعًا مِنْهُ۔ (۲)

اور اس (اللہ تعالیٰ) نے تمہارے لئے آسمانوں اور زمین کی ساری اشیاء مسخر کر دیں۔

۳۔ ارشاد خداوندی ہے:

هُوَ الَّذِي خَلَقَ لَكُمْ مَّا فِي الْاَرْضِ جَمِيعًا۔ (۳)

’وہی (اللہ) ہے جس نے زمین کی ساری چیزیں تمہارے لئے پیدا کر دیں۔‘

اس آیت پاک میں ”ما“، عموم کیلئے ہے جو جمع مخلوقات کو شامل ہے اور لام انتفاع کے لئے ہے جس کا مطلب ہے کہ جمع مخلوقات انسان کے نفع کے لئے پیدا کی گئی ہیں اور نفع کسی چیز سے تب ہی حاصل ہو سکتا ہے جب وہ مباح ہو گیا اس آیت میں تمام چیزوں سے نفع اٹھانے کی اجازت اشارۃً ان کی اباحت کو ثابت کرتی ہے۔

ذیل میں اس تصور کی تائید میں چند ائمہ تفسیر کی تصریحات ذکر کی جاتی ہیں:

۱۔ امام ابو بکر احمد بن علی جصاص حنفیؒ

امام ابو بکر احمد بن علی جصاص حنفیؒ اس آیت کی تفسیر میں لکھتے ہیں:

(۱) القرآن، لقمان، ۳۱: ۲۰

(۲) القرآن، الجاثیہ، ۴۵: ۱۳

(۳) القرآن، البقرہ، ۲: ۲۹

قوله ﴿هُوَ الَّذِي خَلَقَ لَكُمْ مَّا فِي الْأَرْضِ جَمِيعًا﴾ و قوله ﴿وَسَخَّرَ لَكُمْ مَّا فِي السَّمَوَاتِ وَمَا فِي الْأَرْضِ﴾ و قوله ﴿قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ﴾ يحتج بجميع ذلك في ان الاشياء على الاباحة مما لا يحظره العقل فلا يحرم منه شئى الا ما قام دليله۔ (۱)

”اور اللہ تعالیٰ کا فرمان کہ وہ وہی ہے جس نے تمہارے لئے پیدا کیا سب کچھ جو زمین میں اور آسمانوں میں ہے اور اس کا فرمان کہ اس نے تمہارے لئے آسمانوں اور زمینوں کی ساری اشیاء کو مسخر کر دیا۔ ارشاد باری تعالیٰ کہ اے محبوب ﷺ! فرما دیجئے کون ہے جو اللہ کی زینت کو حرام قرار دے جو اس نے اپنے بندوں کے لئے پیدا کی اور پاکیزہ رزق میں سے، ان تمام آیات سے یہ دلیل اخذ کی جاتی ہے کہ تمام اشیاء اصلاً اباحت پر ہیں جو کہ خلاف عقل نہ ہوں تو ان میں سے کوئی شے اس وقت تک حرام نہیں ہو سکتی جب تک حرمت کی دلیل قائم نہ ہو۔“

## ۲۔ امام محمود بن عمر الزحشریؒ

امام زحشریؒ اس آیت کی تفسیر میں رقم طراز ہیں:

﴿لَكُمْ﴾ لَأَجْلِكُمْ وَلَا نَنْفَعَكُمْ بِهِ فِي دُنْيَاكُمْ وَ دِينِكُمْ۔

﴿خَلَقَ لَكُمْ﴾ عَلَىٰ أَنْ الْأَشْيَاءَ الَّتِي يَصْحَحُ أَنْ يَنْتَفِعَ بِهَا وَلَمْ تَجْرَ مجرى المحظورات في العقل خلقت في الأصل مباحة مطلقا لكل أحد أن يتناولها ويستمتع بها۔ (۲)

”تمہارے لئے یعنی تمہاری خاطر اور دین و دنیا میں تمہارے فائدے کے لئے

(۱) جصاص، احکام القرآن، ۱: ۲۸

(۲) زحشری، الکشاف، ۱: ۱۱۳

پیدا کیا (تمہارے لئے پیدا کیا) اس اصول پر کہ جن چیزوں سے فائدہ اٹھانا درست ہے اور عقلی ممنوعات میں شامل نہیں۔ اصل میں وہ مطلقاً مباح پیدا کی گئی ہیں۔ ہر ایک ان کو کھانے اور ان سے فائدہ اٹھانے کا حق دار ہے۔“

### ۳۔ امام محمد بن احمد مالکی القرطبیؒ

امام قرطبیؒ اس آیت کی تفسیر بیان کرتے ہوئے کہتے ہیں۔

استدل من قال ان اصل الاشياء التي ينتفع بها الاباحة بهذه الاية و ما كان مثلها كقوله ﴿وَسَخَّرَ لَكُمْ مَا فِي السَّمَوَاتِ وَمَا فِي الْأَرْضِ جَمِيعًا مِنْهُ الْآيَةَ﴾ حتى يقوم الدليل على المحظر و عضدوا هذا بأن قالوا ان الماكل الشهية خلقت مع امكان ألا تخلق فلم تخلق عبثا فلا بدلها من منفعة و تلك المنفعة لا يصح رجوعها الى الله تعالى لاستغنائه بذاته فهي راجعة الينا و منفعتنا اما في نيل لذتها او في اجتنابها لنختبر بذلك او في اعتبارنا بها و لا يحصل شئ في تلك الامور الا بذوقها فلزم ان تكون مباحة۔ (۱)

”جن لوگوں نے کہا مفید چیزوں میں اصل اباحت ہے اس (اور اس جیسی دوسری) آیتوں سے دلیل پکڑی ہے مثلاً فرمان باری تعالیٰ ہے ﴿وَسَخَّرَ لَكُمْ مَا فِي السَّمَوَاتِ وَمَا فِي الْأَرْضِ جَمِيعًا مِنْهُ﴾ اللہ نے اپنی طرف سے تمہارے تابع فرمان کر دیا جو کچھ آسمانوں اور زمین میں ہے، جب تک منع پر دلیل قائم نہ ہو جائے اور اس کی تائید اس طرح کی کہ پسندیدہ کھانے پیدا کئے گئے حالانکہ ان کو نہ پیدا کرنا بھی ممکن تھا لہذا ان کو فضول پیدا نہیں کیا گیا پس ان کا مفید ہونا ضروری ہے اور یہ تو درست نہیں کہ اس افادیت کی نسبت

(۱) قرطبی، الجامع لاحکام القرآن، ۱: ۲۵۱

اللہ تعالیٰ کی طرف کی جائے کہ وہ ذات پاک اس سے مستغنی ہے سو یہ افادیت ہماری اور ہماری منفعت کی طرف رجوع کرے گی کہ وہ یا تو لذت حاصل کرنے کے لئے ہے یا ان سے پرہیز کرنے کے لئے تاکہ اس سے ہماری جانچ ہو یا ہم اس سے عبرت حاصل کریں (یا ان پر قیاس کریں) اور ان میں سے ایک مقصد بھی چکھے بغیر حاصل نہیں ہوتا سو لازم ہے کہ اشیاء اصل میں مباح ہوں۔“

۴۔ امام عبداللہ بن محمود بن احمد النسفیؒ

امام عبداللہ بن احمد النسفیؒ اس آیت کی تفسیر میں فرماتے ہیں:

و قد استدلل الكرخي و ابوبكر الرازي و المعتزلة بقوله ﴿خَلَقَ لَكُمْ﴾ على أن الاشياء التي يصح ان ينتفع بها خلقت مباحة في الاصل جميعا۔ (۱)

”اور اس آیت مبارکہ ”﴿خَلَقَ لَكُمْ﴾ (تمہارے لئے پیدا کیا)“ سے امام کرخی اور ابوبکر رازی اور معتزلہ نے استدلال کیا ہے کہ تمام نفع بخش اشیاء اصلاً اباحت پر پیدا کی گئی ہیں۔“

۴۔ قرآن مجید میں ایک اور انداز سے بھی اصلاً اشیاء کی اباحت ثابت ہوتی ہے

مثلاً:

قُلْ مِنْ حَرَمِ زِينَةِ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ۔ (۲)  
 ”فرمادیتجئے اللہ کی اس زینت (و آرائش) کو کس نے حرام کیا ہے جو اس نے اپنے بندوں کے لئے پیدا فرمائی ہے اور کھانے کی پاک ستھری چیزوں کو (بھی کس نے حرام کیا ہے)۔“

(۱) نسفی، مدارک التنزیل، ۱: ۳۹

(۲) الاعراف، ۷: ۳۲

## ۱۔ امام بیضاویؒ

اس آیت کے تحت امام بیضاویؒ فرماتے ہیں:

﴿قُلْ مَنْ حَرَّمَ زِينَةَ اللَّهِ﴾ من الثياب و سائر ما يتجمل به التي  
﴿أَخْرَجَ لِعِبَادِهِ﴾ من النبات كالقطن والكتان والحيوان كالحرير  
والصوف والمعادن كالدرّوع ﴿وَالطَّيِّبَاتِ مِنَ الرِّزْقِ﴾  
المستلذات من الماكل والمشارب وفيه دليل على أن الأصل  
في المطاعم والملابس و انواع التجملات الاباحة۔ (۱)

”آپ فرمائیں کس نے اللہ کی زینت حرام کی، لباس اور باقی اشیاء جن سے بناؤ سنگھار کیا جاتا ہے جو اس نے اپنے بندوں کے لئے پیدا کیں۔ سبزیاں، اون، کیاس، پٹ سن، حیوان جیسے ریشم، اون، معدنیات، زرہیں، عمدہ رزق، لذیذ کھانے پینے اس میں دلیل ہے۔ کھانے، ملبوسات اور قسم قسم کے بناؤ سنگھار میں اصل اباحت و اجازت ہے۔“

## ۲۔ امام سید محمود آلوسیؒ

امام سید محمود آلوسیؒ اس کی تفسیر میں فرماتے ہیں:

واستدل بالآية على أن الأصل في المطاعم والملابس وأنواع  
التجملات الاباحة۔ (۲)

”اس آیت سے یہ دلیل پکڑی گئی ہے کہ کھانوں اور ملبوسات اور سامان زیبائش میں اصل اباحت یعنی جواز ہے۔“

ملا احمد جیون ایٹھویؒ  
www.MinhajBook

بالجملة ففي الآية دليل على كون الاباحة اصلا في الاشياء۔ (۳)

(۱) بیضاوی، انوار التبریل، ۳: ۱۷

(۲) آلوسی، روح المعانی، ۸: ۱۱۱

(۳) تفسیرات احمدیہ: ۱۰

”الغرض اس آیت مبارکہ میں اصل اشیاء کے بارے میں اباحت ہے کی دلیل موجود ہے۔“

۴۔ امام ابوالسعود عمادیؒ

امام ابوالسعود عمادیؒ لکھتے ہیں:

و فيه دليل على أن الأصل في المطاعم والملابس و أنواع التجملات الإباحة۔ (۱)

”اس میں دلیل ہے کہ جملہ ماکولات، ملبوسات اور انواع تجملات اصلاً مباح ہیں۔“

۵۔ يَأَيُّهَا الَّذِينَ آمَنُوا لَا تَسْأَلُوا عَنَ أَشْيَاءَ إِن تُبَدِّلَكُمْ تَسْؤُكُمْ وَإِن تَسْأَلُوا عَنْهَا حِينَ يُنزَلِ الْقُرْآنُ تُبَدِّلَكُمْ عَمَّا اللَّهُ عَنْهَا وَاللَّهُ غَفُورٌ حَلِيمٌ ○ (۲)

”اے ایمان والو! تم ایسی چیزوں کی نسبت سوال مت کیا کرو (جن پر قرآن خاموش ہے) کہ اگر وہ تمہارے لئے ظاہر کر دی جائیں تو تمہیں مشقت میں ڈال دیں (اور تمہیں بری لگیں) اور اگر تم ان کے بارے میں اس وقت سوال کرو گے جبکہ قرآن نازل کیا جا رہا ہے تو وہ تم پر (نزول حکم کے ذریعے) ظاہر (یعنی متعین) کر دی جائیں گی (جس سے تمہاری صوابدید ختم ہو جائے گی اور تم ایک ہی حکم کے پابند ہو جاؤ گے) اللہ نے ان (باتوں اور سوالوں) سے (اب تک) درگزر فرمایا ہے اور اللہ بڑا بخشنے والا بردبار ہے۔“

آیت مقدسہ سے واضح ہو رہا ہے کہ اگر کسی چیز کی حلت و حرمت کے بارے میں اللہ نے کوئی حکم نہیں دیا اور قرآن خاموش ہے تو اس کا مطلب ہے کہ وہ چیز جائز اور

(۱) تفسیر ابوالسعود ۳: ۲۲۴

(۲) القرآن، المائدہ، ۵: ۱۰۱

حلال ہے۔ اب کسی بھی مسلمان کو اس کی حلت و حرمت پر بحث کرنے کی ضرورت نہیں ورنہ وہ اپنا دائرہ عمل خود (ناعاقبت اندیشی کی وجہ سے) تنگ کرتا چلا جائے گا۔ جس طرح بنی اسرائیل کے لوگوں نے کیا تھا کہ اگر وہ اللہ کے پہلے حکم پر کسی بھی عمر یا رنگ کی گائے لے آتے اور سوالات نہ کرتے تو ہر قسم کی گائے مطلوبہ مسئلے کیلئے کافی تھی مگر وہ سوالات کرتے گئے اور ان سوالات کی وجہ سے جو جو حکم ظاہر ہوتا گیا اس سے دائرہ تنگ ہوتا گیا حتیٰ کہ بالآخر ایک قسم کی گائے پر جا کر رک گئے۔ اس طرح انہوں نے فضول سوالات کی وجہ سے اپنے آپ کو مصیبت میں مبتلا کر لیا اور اپنا دائرہ عمل تنگ کر لیا۔

۶۔ ارشادِ باری تعالیٰ ہے:

الْيَوْمَ أَحِلَّ لَكُمْ الطَّيِّبَاتِ - (۱)

”آج تمہارے لئے پاکیزہ چیزیں حلال کر دی گئیں۔“

اس آیت کے الفاظ پر غور کرنے سے اباحتِ اصلی کا اصول اخذ ہوتا ہے۔ ”لکم“ میں ’ل‘ اختصاص کے لئے ہے جو ہمارے لئے طیبات کی تخصیص کرتا ہے، طیبات جمع کا صیغہ ہے، جمع سالم پر جب ’ل‘ داخل ہو تو عموم کا معنی دیتا ہے لہذا اس تناظر میں یہ ثابت ہوا کہ تمام طیبات جو نفس اور طبع کے لئے مستحسن اور موافق ہوں مباح اور حلال ہیں۔

۷۔ اللہ تعالیٰ نے فرمایا ہے:

لِيَمَيِّزَ اللَّهُ الْخَبِيثَ مِنَ الطَّيِّبِ - (۲)

”تا کہ اللہ ناپاک کو پاکیزہ سے جدا کر دے۔“

اس حکم قرآنی سے منشاءِ الہی خوب واضح ہو رہا ہے کہ اشیاء بالعموم اپنی اصل کی رو سے پاک اور طیب بنائی گئی ہیں۔ جن اشیاء میں اللہ تعالیٰ نے کوئی ضرر اور شر رکھ دیا وہ خبیث قرار پائیں۔ حرام کی تفصیل بتانے کا مقصد بھی یہی ہے کہ خبیث اشیاء بقیہ سب

(۱) القرآن، المائدہ، ۵: ۵

(۲) القرآن، الانفال، ۸: ۳۷

طیب اور پاک اشیاء سے ممتاز ہو جائیں۔

اس آیت کریمہ میں خبیث (حرام) کو ممیز قرار دیا گیا ہے جبکہ طیب (حلال و مباح) کو ممیز منہ گویا حرام اور خبیث اشیاء کو ان کے خبث و حرمت کے باعث باہر نکال لیا گیا ہے اور بقیہ اشیاء جو پیچھے رہ گئی ہیں سب طیب اور حلال ہیں۔

جہاں کہیں حلال کو صریحاً بیان کر دیا جاتا ہے یہ احلال یا تحلیل ہوتی ہے یہ ان اشیاء کا اکرام و اجلال ہوتا ہے ان کی حلت کی تصدیق و توثیق ہوتی ہے یہ ان کی فضیلت ہے ورنہ ان کی تصریح نہ ہونے کی صورت میں بھی ان کی حلت اور اباحت اپنی اصل حالت کے باعث برقرار رہتی ہے گویا عدم تصریح کی صورت میں بندے کا اختیار تھا۔ تصریح حلت کے ذریعے اللہ کا انتخاب ہو گیا۔ عدم تصریح میں بندے کی صوابدید تھی، تصریح کی صورت میں اللہ کی تجویز آگئی درجہ بلند ہو گیا، عدم تصریح میں بندے کی مرضی تھی مگر تصریح کی صورت میں اللہ تعالیٰ کی مرضی آگئی۔

۸۔ جب اللہ تعالیٰ نے حج کے احکامات نازل فرمائے اور فرمایا گیا:

وَاللّٰهُ عَلٰی النَّاسِ حٰجُّ الْبَيْتِ مَنِ اسْتَطَاعَ اِلَيْهِ سَبِيْلًا۔ (۱)

’اور لوگوں پر اللہ کے لئے اس کے گھر کا حج لازم ہے یہ اس پر فرض ہے جو شخص اس کی طرف جانے کی (جانی مالی لحاظ سے) قدرت رکھتا ہے۔‘

صحیح بخاری میں ہے کہ اس آیت مبارکہ کے نزول کے وقت ایک صحابی رضی اللہ عنہ

پوچھنے لگے:

افی کل عام یا رسول اللہ؟

آقا! کیا ہر سال حج فرض ہے؟

حضور صلی اللہ علیہ وسلم نے چہرہ مبارک دوسری طرف پھیر لیا اور خاموش رہے۔ صحابی نے

پھر پوچھا 'افی کل عام یا رسول اللہ' حضور ﷺ پھر خاموش رہے، اس نے تیسری مرتبہ بھی جب یہی سوال دہرایا تو حضور ﷺ نے فرمایا:

لو قلت نعم لو جبت و لما استطعتم ثم قال ذرونی ما  
ترکتکم۔ (۱)

'اگر میں ہاں کہہ دوں تو حج ہر سال فرض ہو جائے اور پھر تم ہر سال نہ کر سکو  
اس لئے جب تک ہم کوئی حکم نہ دیا کریں اس وقت تک از خود کوئی سوال نہ کیا  
کرو۔'

### احادیث مبارکہ سے اباحت اصلی کے دلائل

۱۔ ایک بار جب آپ ﷺ سے گھی، پنیر اور دوسری اشیائے خوردنی کے بارے  
میں پوچھا گیا تو آپ ﷺ نے فرمایا:

الحلال ما احل الله فی کتابه و الحرام ما حرم الله فی کتابه و ما  
سکت عنه فهو مما عفا عنه۔ (۲)

'حلال وہ (چیز) ہے جسے اللہ تعالیٰ نے اپنی کتاب (قرآن) میں حلال ٹھہرایا  
ہے اور حرام وہ ہے جسے اس نے اپنی کتاب میں حرام ٹھہرایا ہے، رہیں وہ اشیاء  
جن کے بارے میں سکوت اختیار فرمایا گیا ہے تو وہ تمہارے لئے معاف  
(مباح) ہیں۔'

۲۔ ایک اور مقام پر حضور ﷺ نے فرمایا:

ان الله تعالى فرض فرائض فلا تصيعوها و حرم حرمات فلا  
تنتهكوها و حد حدودا فلا تعتدوها و سکت عن اشياء من غير  
نسيان فلا تبحثوا عنها۔ (۳)

(۱) مسلم، الصحیح، ۱: ۳۳۲

(۲) ترمذی، السنن، ۱: ۲۰۶

(۳) دارقطنی، السنن، ۴: ۱۸۴

”بیٹک اللہ تعالیٰ نے فرائض مقرر کر دیے ہیں انہیں ضائع مت کرو اور ناجائز چیزوں کو حرام قرار دیا ہے ان کی حرمت نہ توڑو اور کچھ حدیں قائم کی ہیں ان سے تجاوز نہ کرو اور کچھ چیزوں سے بے بھولے سکوت فرمایا ہے ان سے متعلق بحث نہ کرو۔“

ملا علی قاری رسالہ کتاب ﷺ کے ارشاد گرامی لا تبسحوا عن تلک الاشیاء (ان چیزوں سے بحث نہ کرو) کی تشریح کرتے ہوئے لکھتے ہیں:

دل علی ان الاصل فی الاشیاء الا باحة کقولہ تعالیٰ هو الذی خلق لکم ما فی الارض جمیعاً۔ (۱)

”یہ فرمان نبوی بھی دلالت کرتا ہے کہ اصل اشیاء میں اباحت ہے جس طرح اللہ تعالیٰ کے ارشاد گرامی هو الذی خلق لکم سے اباحت ثابت ہوتی ہے۔“

۳۔ اسی طرح ایک اور روایت حضرت ابو ہریرہ رضی اللہ عنہ سے بھی مروی ہے کہ حضور ﷺ نے فرمایا:

ذرونی ما ترکتکم فانما ہلک من کان قبلکم بکثرة سؤالہم و اختلافہم علی انبیائہم فاذا امرتکم بشیء فاتوا منہ ما استعظمت و اذا نہیتکم عن شیئی فدعوہ۔ (۲)

”جس بات کا حکم میں نے تمہارے لیے بیان نہیں کیا اس چیز سے متعلق مجھ سے سوال نہ کرو تم سے پہلے امتیں اپنے کثرت سوال اور اپنے انبیاء سے اختلاف کے باعث ہلاک ہوئیں اور جب میں تمہیں کسی چیز سے منع کروں تب اسے ترک کر دو۔“

(۱) ملا علی قاری، مرقاة المفاتیح، ۱: ۲۳۳

(۲) ۱۔ بخاری، الصحیح، ۶: ۲۶۵۸، رقم: ۶۸۵۸

۲۔ مسلم، الصحیح، ۲: ۹۷۵، رقم: ۱۳۳۷

آپ ﷺ نے کثرت سے سوالات کرنے سے منع کرتے ہوئے فرمایا:

۴۔ ان اعظم المسلمین جرما من سأل عن شیء لم یحرم فحرم من أجل مسألتہ۔ (۱)

”بیشک مسلمانوں جو ایسی چیز سے سوال کرے جو حرام نہ تھی اس کے سوال کی وجہ سے حرام کر دی گئی۔“

یہ ارشاد نبوی صراحتاً دلالت کر رہا ہے کہ تحریم کے لئے نص کا ہونا ضروری ہے اگر نص نہیں تو اباحت ہے، حضرت ابوالدرداء رضی اللہ عنہ سے مروی ہے کہ حضور اکرم ﷺ نے فرمایا جسے اللہ تعالیٰ نے حلال فرمایا وہ حلال ہے اور جسے اللہ نے حرام فرمایا وہ حرام ہے۔

۵۔ وما سکت عنه فهو عافیہ فاقبلوا من اللہ العافیة فان اللہ لم یکن نسیا۔ (۲)

”جس سے اس نے سکوت فرمایا ہے اس میں معافی ہے پس اللہ تعالیٰ کی طرف سے اس عافیت کو قبول کرو اور اللہ تعالیٰ کسی شے کو بھولنے والا نہیں ہے۔“  
اس حدیث کے تحت شیخ عبدالحق محدث دہلوی لکھتے ہیں:

ازینجا معلوم میثود کہ اصل در اشیاء اباحت است  
”یہ حدیث واضح طور پر ثبوت ہے کہ اشیاء میں اصل اباحت ہے۔“


ان آیات و احادیث کی روشنی میں شریعت مطہرہ کا یہ اصول اچھی طرح واضح ہو جاتا ہے کہ اشیاء میں اصل اباحت ہے یعنی جن اشیاء کو شریعت نے حلال قرار دیا وہ حلال ہیں اور جنہیں حرام قرار دیا وہ حرام ہیں اور جن اشیاء کے بارے میں خاموشی اختیار کی گئی ان کے بارے میں کوئی بھی حکم حلال و حرام کا نہ دیا گیا ہو وہ مباح اور جائز ہوں گی کسی

(۱) ۱۔ بخاری، الصحیح، ۶: ۲۶۵۸، رقم: ۶۸۵۹

۲۔ مسلم، الصحیح، ۴: ۱۸۳۱، رقم: ۲۳۵۸

(۲) حاکم، المستدرک، ۲: ۴۰۶، رقم: ۳۴۱۹

شے کو محض عدم ذکر یا عدم ثبوت کی وجہ سے ناجائز یا حرام تصور کرنا شریعت کے منافی اور اسلام کے متعین کردہ نظامِ حلت و حرمت سے انحراف ہے کیونکہ کسی شے پر شارع کا سکوت بذاتِ خود اس شے کے مباح اور جائز ہونے کی دلیل ہے اسلام میں شارع کی حیثیت صرف خدائے لم یزل اور اس کے رسول ﷺ کو حاصل ہے اہل ایمان کو ایک منظم زندگی (Disciplined life) دینے کے لئے بعض چیزوں کو جو ان کے لئے نقصان دہ تھیں بوجہ حرام قرار دے دیا گیا ہے۔



www.MinhajBooks.com



www.MinhajBooks.com

## لغوی تعریف

”وضع“ لغت میں درج ذیل معانی میں استعمال ہوتا ہے“

۱۔ اسقاط (گرانا) ۲۔ ترک (چھوڑنا)

۳۔ افتراء (جھوٹ باندھنا) ۴۔ ولادة (پیدائش) (۱)

## اصطلاحی تعریف

خطاب اللہ تعالیٰ الوارد بكون هذا الشيء سبباً في شيء آخر او شرطاً له مانعاً منه او صححياً او فاسداً او رخصة او عزيمة۔ (۲)

اللہ تعالیٰ کا ایسا خطاب جو کسی شے کے دوسری شے کے لئے سبب، شرط یا مانع ہونے کو بیان کرے یا اس کے صحیح، فاسد، رخصت اور عزیمت ہونے کو واضح کرے۔

جمہور اصولیین نے اسی مفہوم کو اختیار کیا ہے جیسے غزالی، آمدی، شاطبی اور

تبریزی وغیرہم۔ (۳)

(۱) ۱۔ فیروز آبادی، القاموس، ۳: ۹۴

۲۔ ابن فارس، معجم مقاییس اللغہ، ۴: ۱۱

۳۔ جوہری، صحاح، ۵: ۱۹۰

۴۔ فیومی، المصباح المنیر، ۲: ۶۶۳

(۲) ۱۔ ابن تہجدی، فتح الودود، شرح مراقی السعود: ۷

۲۔ ابن حجریمی، الحکم الوضعی: ۵۷

(۳) ۱۔ غزالی، المستصفی، ۱: ۹۳

۲۔ آمدی، الاحکام، ۱: ۹۶

←

لیکن بعض اصولیین نے حکم وضعی کی تعریف میں صرف سبب، شرط اور مانع کے ذکر پر اتفاق کیا ہے جو کہ حکم وضعی کے کلیات ہیں اور سب کے نزدیک متفق علیہ ہیں۔ (۱)

## حکم وضعی کی اقسام

فقہانے حکم وضعی کی درج ذیل اقسام بیان کی ہیں:

- |                      |       |    |
|----------------------|-------|----|
| Reason               | سبب   | ۱۔ |
| Condition            | شرط   | ۲۔ |
| Interviening Factor  | مانع  | ۳۔ |
| Legal Effectiveness  | صحت   | ۴۔ |
| Invalidity           | فساد  | ۵۔ |
| Exemptive Permission | رخصت  | ۶۔ |
| Decisive Judgment    | عزیمت | ۷۔ |

لیکن ان پر تمام اصولیین کا اتفاق نہیں ہے بعض اصولیین نے اختلاف کیا ہے اور صحت و فساد کو احکام عقلی میں شمار کیا ہے۔ ان کے نزدیک یہ شرعی احکام نہیں ہیں۔ چنانچہ ابن حجب کہتے ہیں:

..... ۳۔ شاطبی، الموافقات، ۱: ۱۸۷

۴۔ تبریزی، شرح التبریزی علی البدیع ورقۃ: ۲۳۸

۵۔ ابن الخمیری، الحکم الوضعی، ۵۸:

(۱) ۱۔ اسنوی، التمهید: ۴۸

۲۔ الشوکانی، ارشاد الفحول: ۶

۳۔ ابن الخمیری، الحکم الوضعی، ۵۸

اما الصحة و البطلان او الحكم بهما فامر عقلي۔ (۱)

”پس صحت اور بطلان یا انکا حکم عقلی معاملہ ہے“

اسی طرح بعض اصولین کہتے ہیں کہ رخصت اور عزیمت بھی حکم تکلفی کی

اقسام ہیں نہ کہ حکم وضعی کی۔ (۲)

اب ذیل میں ان سب کی تفصیلات بیان کی جاتی ہیں۔

## ۱۔ سبب کا بیان

### لغوی تعریف

۱۔ کل شیء یتوصل بہ الی غیرہ۔ (۳)

سبب ہر وہ شے ہے جس کے ذریعے دوسری شے تک پہنچا جائے۔

۲۔ اسم لما یتوصل بہ الی مقصود۔ (۴)

(۱) ۱۔ قاضی، شرح العصد، ۲: ۷۰

۲۔ ابن الخمیری، الحکم الوضعی: ۵۸

۳۔ ابن حاجب، مختصر، ۲: ۷۰

۴۔ مصطفیٰ محمد، حاشیۃ العطار، ۱: ۱۳۹

۵۔ امیر بادشاہ، تفسیر التحریر، ۲: ۲۳۷

(۲) ابن الخمیری، الحکم الوضعی: ۵۸

(۳) ۱۔ ابن منظور، لسان العرب، ۱: ۴۵۸

۲۔ رازی، مختار الصحاح، ۱: ۱۱۹

۳۔ فیروز آبادی، القاموس المحیط، ۱: ۱۲۳

۴۔ مقرئ، المصباح المنیر، ۱: ۲۶۲

۵۔ زکریا، الحدود والأیقینہ، ۲: ۷۰

(۴) الجرجانی، التعریفات: ۱۵۵

یہ ایسا اسم ہے جس کے ذریعے مقصود تک رسائی حاصل ہوتی ہے۔ مقصود تک رسائی پانے کے بہت سے ذرائع ہیں مثلاً راستہ، رسی، دروازہ، گاڑی وغیرہ۔ قرآن مجید میں یہ لفظ کئی مقامات پر انہی معانی میں استعمال ہوا ہے۔

۱۔ سبب کا اطلاق راستے کے معنی پر۔ (۱)

جیسے قول باری تعالیٰ ہے:

فَاتَّبِعْ سَبَبًا حَتَّىٰ إِذَا بَلَغَ مَغْرِبَ الشَّمْسِ - (۲)

”پس وہ (مزید) اسباب کے پیچھے چل پڑا یہاں تک کہ وہ غروب آفتاب (کی سمت آبادی) کے آخری کنارے پر جا پہنچا۔“

۲۔ سبب کا اطلاق رسی پر۔ (۳)

اور سبب رسی کے لئے بھی استعمال ہوا ہے کیونکہ رسی بھی کئی امور میں سبب کا کام دیتی ہے۔

فَلْيَمْدُدْ بِسَبَبٍ إِلَى السَّمَاءِ - (۴)

اسے چاہئے کہ (گھر کی) چھت سے ایک رسی باندھ کر لٹک جائے۔

(۱) ابن منظور، لسان العرب، ۱: ۴۵۹

۲۔ جزری، النہایہ فی غریب الأثر، ۴: ۳۲۹

(۲) القرآن، الکہف، ۱۸: ۸۵

(۳) ۱۔ رازی، مختار الصحاح، ۱: ۱۱۹

۲۔ منظور افریقی، لسان العرب، ۱: ۴۵۹

۳۔ فیروز آبادی، القاموس المحیط، ۱: ۱۳۳

۴۔ فیومی، المصباح الممیر، ۱: ۲۶۲

(۴) القرآن، الحج، ۲۲: ۱۵

۳۔ کبھی لفظ سبب اس کا اطلاق دروازے پر ہوتا ہے۔ (۱)  
فرمان باری تعالیٰ ہے:

وَ قَالَ فِرْعَوْنُ يَهَامَانُ ابْنِ لِي صَرَحًا عَلَيَّ اَبْلُغِ الْاَسْبَابَ  
اَسْبَابَ السَّمَوَاتِ فَاطَّلَعَ اِلَى الْاِلٰهِ مُوسَى۔ (۲)

اور فرعون نے کہا اے ہامان میرے لئے ایک بلند عمارت بناؤ شاید میں  
آسمانوں کے دروازوں تک پہنچ جاؤں پھر موسیٰ کے خدا کو جھانک کر  
دیکھوں۔

### اصطلاحی تعریف

#### عند الاحناف

۱۔ ما يكون طريقاً الى الحكم من غير تأثير۔ (۳)  
سبب سے مراد وہ شے ہے جو حکم تک لے جانے کا راستہ ہو اور خود اس حکم  
میں موثر نہ ہو۔

#### عند غير الاحناف

۱۔ وصف ظاهر منضبط دل الدليل السمعي على كونه معرفاً  
لحکم شرعی۔ (۴)

(۱) ۱۔ فیروز آبادی، القاموس المحیط، ۱: ۱۲۳

۲۔ ابن منظور، لسان العرب، ۱: ۴۵۹

۳۔ جزری، النہایہ فی غریب الأثر، ۲: ۳۲۹

(۲) (۲) القرآن، المؤمن، ۴۰: ۳۶-۳۷

(۳) تفتازانی، التلویح، ۲: ۷۰۵

(۴) ۱۔ آمدی، الاحکام، ۱: ۱۸۱

۲۔ ابن حاجب، العضد، ۲: ۷

۳۔ ابو حیان، المحر المحیط، ۶۷

۴۔ زکریا الانصاری، غایۃ الوصول، ۱۳

سبب ایسے ظاہر اور منضبط وصف کو کہتے ہیں جس کے حکم شرعی کی علامت ہونے پر دلیل سمعی یعنی قرآن و سنت خود دلالت کرے۔

۲۔ ما وضع شرعاً لحکم لحکمة یقتضیہا ذالک الحکم۔ (۱)

”جو شرعی طور پر کسی حکم کے لئے ایسے حکمت کے پیش نظر بنایا گیا ہو جس کا وہ حکم خود تقاضا کرے۔“

امام شاطبی اس بارے میں کہتے ہیں:

ان السبب غیر فاعل بنفسہ بل انما وقع المسبب عنده لا بہ۔ (۲)

بیشک سبب خود مؤثر نہیں ہوتا کیونکہ مسبب اس کی موجودگی میں پہلے سے موجود ہوتا ہے۔

امام شاطبی کے اس بیان کی روشنی میں سبب کے حوالے سے دو چیزیں ثابت ہوتی ہیں:

۱۔ شارع کے سبب بنائے بغیر وہ سبب نہیں بنتا۔

۲۔ سبب حکم تکلفی کے وجود میں اثر انداز نہیں ہوتا بلکہ صرف اس وجود کی علامت اور اس کے ظہور کا ثبوت ہوتا ہے۔

## سبب کی اقسام

عند الاحناف [www.MinhajBooks.com](http://www.MinhajBooks.com)

احناف کے نزدیک سبب کی درج ذیل اقسام ہیں:

(۱) الشاطبی، الموافقات، ۱: ۱۷۹

(۲) شاطبی، الموافقات، ۱: ۱۹۶

## ۱۔ سبب حقیقی

و هو ما يكون طريقاً الى الحكم من غير ان يضاف اليه  
وجوب ولا وجود ولا يعقل فيه معاني العلل۔ (۱)

”سبب وہ شے ہے جو حکم تک پہنچنے کا ذریعہ بنے بغیر اس کے کہ اس کی  
طرف اس حکم کے ثبوت یا وجود کی نسبت کی جائے اور اس میں علتوں کے  
معانی بھی نہ پائے جائیں۔“

مثلاً اگر کسی نے کوئی چیز کسی کو عاریتہ دی اور وہ چیز عاریتہ لینے والے کے  
استعمال سے ضائع ہوگئی بعد میں ظاہر ہوا کہ وہ چیز ادھار دینے والے کی بجائے کسی  
اور کی تھی تو اب اس چیز کا معاوضہ مستعیر یعنی ادھار لینے والے پر ہوگا نہ کہ معیر یعنی  
ادھار دینے والے پر، کیونکہ ادھار دینا محض سبب ہے اور اس چیز کا استعمال کرنا اس  
چیز کے تلف ہونے کی علت ہے لہذا حکم یعنی جرمانہ کی نسبت بھی اس کی طرف ہوگی  
یعنی مستعیر کی طرف سبب کی طرف نہیں ہوگی یعنی عاریتہ دینے والے پر جرمانہ نہیں  
ہوگا۔

## ۲۔ سبب مجازی

و هو ما يكون طريقاً الى الحكم لا في الحال بل في المال۔ (۲)

(۱) ۱۔ الہز دوی، الاصول، ۳۱۰

۲۔ بخاری، کشف الاسرار، ۴: ۱۷۹

۳۔ سرخسی، الاصول، ۲: ۳۵۷

۴۔ ابن ملک، شرح المنار، ۲: ۸۹۹

(۲) ۱۔ سرخسی، الاصول، ۳: ۳۰۴

۲۔ ابن الملک، شرح المنار، ۲: ۹۰۲

۳۔ ابن الجہیر، الحکم الوضعی، ۹۰

سبب وہ شے ہے جو حکم کی طرف فوری طور پر نہ پہنچائے بلکہ انجام کار اس حکم تک پہنچائے۔

مثلاً حادث کا قسم توڑنا کفارے کا سبب ہے یہ سبب مجازاً ہے کیونکہ قسم اصلاً کفارے کے لئے نہیں بنائی گئی بلکہ یہ تو نیکی کے لئے مشروع ہوئی ہے اور نیکی کفارے کا سبب نہیں بنتی لہذا اسے کفارے کے سبب کا نام مجازاً اعتبار مایوول کے طور پر دیا گیا ہے۔

### ۳۔ سبب بمعنی العلة

هو ما كان العلة مضافة اليه۔ (۱)

یہ وہ سبب ہے جس کی طرف علت منسوب کی گئی ہو۔

مثلاً ایک آدمی سواری پر سوار تھا کسی نے آکر سواری کو ڈرا دیا اور وہ سواری بدک گئی جس کی وجہ سے سوار گر کر ہلاک ہو گیا۔ سوار کے ہلاک ہونے کی علت سواری سے نیچے گرنا ہے مگر اس کا سبب ڈرانے والے کا سواری کو ڈرانا یا بدکانہ ہے جو کہ دراصل علت العلة ہے، لہذا یہاں قصاص ڈرانے والے پر ہوگا جو کہ سبب ہے کیونکہ علت یعنی اس کا سواری سے گرنا اس حکم کی اپنی طرف اضافت کی صلاحیت نہیں رکھتی۔ گویا یہاں سبب علت کے معنی میں ہوا کیونکہ حکم کی اضافت اس کی طرف ہے۔

### ۴۔ سبب مع شبه العلة

و هو ما يضاف اليه الحكم ثبوتاً عنده۔ (۲)

(۱) ۱۔ صدر الشرع، توضیح، ۲: ۱۳۷

۲۔ نرہی، الاصول، ۲: ۳۰۴

۳۔ بخاری، کشف الاسرار، ۴، ۱۷۶

(۲) ابن الجہری، الحکم الوضعی، ۹۱

یہ وہ سبب ہے جس کی طرف حکم اپنے ثبوت میں منسوب کیا جائے۔

مثلاً کسی نے شارع عام میں کنواں کھودا گزرنے والا مسافر اس میں گر کر ہلاک ہو گیا، کنواں کھودنا گزرنے والے کی ہلاکت کا سبب تو بنا مگر علت وہ اس گزرنے والا کا ثقل والا ہونا ہے لیکن اس کا ثقل والا ہونا بھی اس وقت ہلاکت کی علت بنا جب اس کنوے میں گرا تو گویا کنواں کھودنا علت کے مشابہ ہوا اس اعتبار سے یہ حکم اپنے وجود میں اس کی طرف منسوب ہو گا یعنی جب وہ کنوے میں گر کر ہلاک ہو گا تو یہ حکم ہو گا محض کنواں کھودنے کی بنا پر یہ حکم نہیں ہو گا۔ اسی لیے یہ کفارے کا موجب نہیں ہوتا بلکہ کھودنے والے پر تلف شدہ کا بدل ہو گا جو کہ دیت ہے۔ کیونکہ تلف کو کھودنے کی طرف منسوب کیا گیا ہے اس اعتبار سے یہ علت کے مشابہ ہوا۔

### عند غیر الاحناف

دیگر مذاہب کے فقہاء نے مختلف اعتبارات سے سبب کی اقسام بیان کی ہیں۔

- ۱۔ سبب مناسب للحکم (سبب جو حکم کے مناسب ہو)
- ۲۔ سبب غیر مناسب للحکم (سبب جو حکم کے مناسب نہ ہو) (۱)

### ۱۔ سبب مناسب للحکم

جو سبب حکم کے مناسب ہوتا ہے اسے علت کا نام دیا جاتا ہے۔ اس کی مثال سفر ہے جو رمضان میں رخصت کا سبب ہے ان میں ظاہری مناسبت ہے اس طرح کہ سفر میں مشقت ہوتی ہے جو کہ تخفیف اور آسانی کا تقاضا کرتی ہے اسی

(۱) ۱۔ ابن عبد السلام، قواعد الاحکام، ۲: ۸۴

۲۔ ابن التیمی، الحکم الوضعی، ۹۶

طرح نشہ آور ہونا حرم نحر کا سبب ہے اور یہ سبب حکم کے ساتھ مناسبت رکھتا ہے کیونکہ نشہ عقل کو ضائع کرتا ہے لہذا اسے حرام ہی ہونا چاہئے۔ قتل عمد قصاص کے واجب ہونے کا سبب ہے اور یہ حکم کے ساتھ مناسبت رکھتا ہے کیونکہ قصاص سے لوگ ناجائز قتل سے رک جاتے ہیں اور جانوں کو تحفظ ملتا ہے۔

## ۲۔ سبب غیر مناسب لکھنم

کبھی سبب حکم کے مناسب نہیں ہوتا یعنی سبب اور حکم میں کوئی ظاہری مناسبت نہیں پائی جاتی جیسے سورج کا ڈھلنا نماز ظہر کے فرض ہونے کا سبب ہے لیکن سورج کے ڈھلنے اور نماز کے فرض ہونے میں کیا مناسبت ہے ہماری عقلیں اس کا ادراک نہیں کر سکتیں اسی طرح ماہ رمضان کا چاند کا نظر آنا روزے کی فرضیت کا سبب ہے جیسا کہ قرآن مجید میں ہے:

فَمَنْ شَهِدَ مِنْكُمُ الشَّهْرَ فَلْيَصُمْهُ۔ (۱)

پس تم میں سے جو کوئی اس مہینے کو پالے تو وہ اس کے روزے ضرور رکھے۔

رمضان کے مہینے کے شروع ہونے پر روزہ کے واجب ہونے میں کیا مناسبت ہے عقل اس کا ادراک نہیں کر سکتی مگر فرضیت صیام کے لئے شریعت کی طرف سے سبب یہی مقرر کیا گیا ہے۔

## ۳۔ سبب فعل المکلف

کبھی سبب مکلف کا فعل ہوتا ہے جیسے چوری ہاتھ کاٹنے کا سبب ہے اور یہ مکلف کا فعل ہے اسی طرح سفر رمضان میں افطار کا سبب ہے اور یہ مکلف کا فعل ہے۔

(۱) القرآن، البقرة، ۲: ۱۸۵

### ۴۔ سبب مکف کا فعل نہ ہو

کبھی سبب مکف کا فعل نہیں ہوتا جیسے زوال شمس نماز ظہر کے فرض ہونے کا سبب ہے مگر سورج کا ڈھلنا مکف کا فعل نہیں۔

۵۔ کبھی سبب حکم تکلفی کا سبب بنتا ہے جیسے نصاب شرعی کا مالک ہونا زکوٰۃ کے فرض ہونے کا سبب بنتا ہے۔

۶۔ اور کبھی سبب اثبات ملک یا احلال ملک یا دونوں کے زوال کا سبب بنتا ہے جیسے بیع ملکیت کے ثبوت اور ازالے دونوں کا سبب ہے وقف ملک کے ساقط ہونے کا سبب بنتا ہے۔ (۱)

### سبب کا حکم

سبب کا حکم یہ ہے کہ جب وہ پایا جائے گا مسبب لازماً پایا جائے گا کیونکہ سبب اپنے مسبب سے جدا نہیں ہوتا خواہ اس فعل میں مسبب کی نیت کی گئی ہو یا نہ کی گئی ہو مثلاً جو شادی کرے گا اس پر نفقہ واجب ہو جائے گا خواہ وہ اس کی نیت اور ارادہ کرے یا نہ کرے۔

کبھی سبب پایا جاتا ہے مسبب نہیں پایا جاتا تو وہ دراصل کسی شرط کے فقدان یا مانع کے وجود کی وجہ سے ہوتا ہے مثلاً نصاب کا مالک ہونا زکوٰۃ کے فرض ہونے کا سبب ہے لیکن کبھی مقروض ہونے کی وجہ سے زکوٰۃ فرض نہیں ہوتی۔

سبب کے پائے جانے کی صورت میں مسبب کا پایا جانا اس لئے ضروری ہے کیونکہ یہ شارع نے وضع کیا ہے یہ مکف کی اپنی وضع نہیں پس مکف اس بات کا اختیار نہیں رکھتا کہ جس کا وہ واضح نہیں ہے وہ اسے روک سکے جس نے شادی کی اس پر نفقہ اور مہر واجب ہو جائے گا اگرچہ وہ اس کا انکار کرتا رہے یہ ایسے ہی ہوگا

(۱) وھبۃ الزحلی، اصول الفقہ، ۱: ۹۷

کہ جیسے کوئی زمین میں بیج بوئے اور فصل نہ اگنے کا ارادہ کرے یا کوئی انسان پر گولی چلائے اور چاہے کہ وہ اس سے زخمی نہ ہو، یہ ناممکن ہے اور ضابطہ کے خلاف ہے۔

## علت

### لغوی تعریف

لغت میں علت کے کئی معانی ہیں

- ۱۔ مرض، جیسے بیمار کے لئے کہتے ہیں اعتل فلان ”فلاں بیمار ہو گیا“
- ۲۔ تکرار، علت کبھی تکرار کے معنی میں آتا ہے۔ (۱)
- ۳۔ اور کبھی کبھی سب کے معنی میں آتا ہے۔ (۲)

اسی لئے اس کے لغوی معنی میں علماء اصولین کا اختلاف ہے بعض کہتے ہیں علت کا مطلب ہے ایسا وصف جو کسی چیز کی حالت کو تبدیل کر دے جیسے مرض کو علت اس لیے کہتے ہیں کیونکہ وہ مریض کی حالت صحت سے کمزوری کی طرف تبدیل کر دیتی ہے اور بعض نے علت سے مراد ایسا وصف امر بھی لیا ہے جو شریعت کے حکم کو ثابت کرنے والا ہو کیونکہ وہ بھی منصوص علیہ کے حکم کو خصوص سے عموم میں تبدیل کر دیتی ہے اور حکم صرف منصوص علیہ کے ساتھ خاص نہیں رہتا بلکہ ہر اس واقعہ پر مشتمل ہوتا ہے جس میں وہ علت پائی جائے۔ (۳)

(۱) لوئیس معلوف، المنجد فی اللغة، ۵۲۳

۲۔ جوہری، الصحاح، ۵: ۱۷۷۳

(۲) ۱۔ ابن منظور، لسان العرب، ۱۱: ۴۶۷

۲۔ فیروز آبادی، القاموس المحیط، ۲: ۲۰

۳۔ فیومی، المصباح المنیر، ۲: ۵۰۹

(۳) ۱۔ بخاری، کشف الاسرار، ۱۷۰

اور بعض نے کہا ہے کہ علت ععل سے ماخوذ ہے اور اس کا مطلب ہے الشربة بعد الشربة، بار بار پینا اور شرع میں ایسے وصف کو علت کا نام دیتے ہیں جو شرع میں حکم کو ثابت کرنے والا ہو کیونکہ اس کے تکرار سے حکم کا تکرار ہوتا ہے۔ (۱)

## اصطلاحی تعریف

حکم میں علت کی تاثیر اور عدم تاثیر کے اعتبار سے علت کی تعریف کے بارے میں اصولیین کے کئی اقوال ہیں:

### ۱۔ پہلا قول:

یہ قول امام رازی بیضاوی، ابن سبکی اور ان اصولیین کا ہے جنہوں نے ان کی اتباع کی ہے اس قوم کے مطابق علت کی تعریف ہے۔

”المعرف للحکم“ علت حکم کے وجود کو ثابت کرنے اور اس کی پہچان کروانے والے وصف کو کہتے ہیں یعنی جب وہ علت پائی جائے تو علت کا پایا جانا خود اس بات کا ثبوت ہو گا کہ حکم موجود ہے یعنی وجود علت از خود وجود حکم پر دلالت کرتا ہے اور جب علت نہ پائی جائے تو حکم بھی نہیں پایا جائے گا، قطع نظر اس کے وہ حکم

..... ۳۔ الغزالی، المستصفی، ۲: ۳۴۱

۴۔ شوکانی، ارشاد اللؤلؤ، ۱۸۱

۵۔ احمد، المدخل الی مذهب احمد، ۶۶

(۱) ۱۔ ابن ملک، شرح المنار، ۲: ۹۰۸

۲۔ منلا خسرو، حاشیہ الازمیری، ۲: ۲۰۰

۳۔ ابن الحمیری، الحکم الوضعی، ۱۱۵

ان اقوال میں پہلا قول زیادہ راجح ہے کیونکہ اس میں علت لغوی اور اصطلاحی معنی میں ظاہراً مطابقت پائی جاتی ہے۔

میں کتنی اور کیسے موثر ہے یا نہیں ہے۔ (۱)

## دوسرا قول: ان العلة بمعنی الباعث

علت باعث کے معنی میں یہ قول آمدی ابن الحاجب اور صدر الشریعہ کا ہے۔

چنانچہ آمدی کہتے ہیں ”والمختار انه لا بد و ان تكون العلة في الاصل بمعنی الباعث“۔ (۲)

اور قول مختار یہ ہے کہ علت اصل میں باعث کے معنی میں ہے (باعث سے مراد ایسی حکمت ہے جس کی خاطر شریعت میں وہ حکم وضع کیا گیا ہے۔)

## تیسرا قول

یہ قول غزالی اور جمہور احناف کا ہے اس کے مطابق یہ تعریف ہے:

”هي المؤثر في الحكم بجعله تعالى لا بالذات“۔ (۳)

”علت سے مراد ایسا وصف ہے جو حکم میں مؤثر ہوتا ہے، یہ تاثیر اللہ تعالیٰ کے بنانے سے واقع ہوتی ہے از خود نہیں۔“

احناف نے بھی اسی قول کو اختیار کیا ہے چنانچہ صاحب کشف الاسرار اس

(۱) - رازی، الحصول، ۵: ۱۸۳

۲- بیضاوی، نہایت السول،

۳- بسکی، شرح المحلی علی جمع الجوامع، ۲: ۲۳۱

(۲) - ۱- آمدی، الاحکام، ۳: ۲۸۹

۲- ابن الحاجب، مختصر، ۲: ۲۱۳

۳- ابن الجیمری، الحکم الوضعی، ۱۲۰

(۳) غزالی، شفاء الغلیل، ۲۱

قول کو اختیار کرنے کا سبب بیان کرتے ہوئے کہتے ہیں۔

لو جعلنا العلل موجبة بذواتها لأدى ذلك الى الشركة فى

الالوهية فان الموجب فى الحقيقة هو الله تعالى۔ (۱)

”اگر ہم علتوں کو بالذات واجب کرنے والا مان لیں تو یہ شرک فی

الالوهیت کی طرف جائے گا لہذا حقیقت میں واجب کرنے والا اللہ تعالیٰ

ہی ہے۔“

چوتھا قول:

یہ قول معتزلہ کا ہے وہ کہتے ہیں:

”الموثر فى الحكم بذاته“۔ (۲)

علت حکم میں از خود مؤثر ہوتی ہے۔

سبب اور علت کا باہمی تعلق

عند غیر الاحناف

سبب اور علت ایک ہی چیز ہیں ان کے درمیان کوئی خاص فرق نہیں البتہ بعض خصوصیات میں کچھ فرق ہے سبب اور علت اس امر میں تو متفق ہیں کہ ان میں سے ہر ایک حکم کے وجود کی علامت ہے اور ان دونوں کے ساتھ حکم وجود یا عدم کے اعتبار سے مربوط ہوتا ہے لیکن اس امر میں اختلاف ہے کہ اگر حکم اور ان کے درمیان تعلق کی جو مناسبت ہے اگر وہ ظاہر ہو اور عقل اس کا ادراک کر سکے تو اسے سبب و علت دونوں نام دیئے جاتے ہیں لیکن اگر وہ مناسبت ظاہر نہ ہو اور عقل اس کا

(۱) بخاری، کشف الاسرار، ۴: ۱۷۳

(۲) ۱۔ اصفہانی، شرح الحصول، ۲۴۰

۲۔ ابن الجیمری، الحکم الوضعی، ۱۳۴

ادراک نہ کر سکے تو اسے صرف سبب کا نام دیتے ہیں علت کا نہیں اس لیے علامہ علائی اپنی کتاب قواعد میں لکھتے ہیں:

ان العلة لا بد وأن تكون مناسبة للحكم المترتب عليها و أما السبب فتارة يكون كذلك و تارة لا تظهر فيه المناسبة- (۱)  
 ”علت کے لئے ضروری ہے کہ اس کے اور اس پر مترتب ہونے والے حکم کے درمیان بہر صورت مناسبت ہو، رہا سبب تو اس کی صورت مختلف ہے اس میں کبھی مناسبت ہوتی ہے اور کبھی نہیں ہوتی۔“

پس ظاہری مناسبت کی مثال جیسے غسل جنابت کا واجب ہونا اور زانی پر حد قائم کرنا وغیرہ۔

ان کے حکم اور علت میں ظاہراً مناسبت ہے لیکن نجس خارج ہونے پر اعضائے وضو کو دھونا وغیرہ یہ ایسے احکام ہیں کہ عقل ان کی حکمت کا ادراک نہیں کر سکتی۔ کہ صرف چار اعضا کو دھونا ہی کیوں ضروری قرار دیا دیگر اعضا کو کیوں نہیں۔ (۲)

لہذا اس بحث سے یہ ظاہر ہوتا ہے کہ شوافع وغیرہ کے نزدیک سبب، علت سے مدلول کے اعتبار سے زیادہ عام ہے۔ اور ان کے درمیان عموم و خصوص مطلق کی نسبت پائی جاتی ہے اور علت سبب ہی کی ایک قسم ہے۔ اس کے مقابل نہیں۔ جیسا کہ امام غزالی نے ذکر کیا ہے۔

لا ینبغی ان یظن ان السبب جنس زائد علی جنس العلة۔ (۳)

- (۱) علائی، قواعد: ۶۸  
 (۲) العلائی، القواعد الخمس بالجموع الممذہب فی قواعد الممذہب، ۶۸  
 (۳)۔ غزالی، شفاء الغلیل، ۵۵۰  
 ۲۔ ابن الخیر، الحکم الوضعی، ۱۳۰

”کہ یہ گمان مناسب نہیں ہے کہ سبب علت کے علاوہ کسی علیحدہ جنس کا نام ہے۔“

سوشوافع کے نزدیک جس پر سبب کا نام صادق آتا ہے اس پر علت کا نام بھی ثابت آتا ہے۔ (۱)

## عند الاحناف

احناف کے نزدیک سبب اور علت دونوں مختلف چیزیں ہیں جیسا کہ ان دونوں کی تعریفوں میں گزر چکا ہے۔ کہ سبب میں اس کی طرف وجوب حکم کی اضافت نہیں اور نہ ہی اس میں کوئی علت کا معنی پایا جاتا ہے احناف دو اعتبار سے علت اور سبب میں فرق کرتے ہیں۔

۱۔ اضافة الحكم اليها اصالة

علت کی طرف حکم اصالةً (براہ راست) منسوب ہوتا ہے۔

۲۔ كونها ظاهرة المناسبة بحيثية تدرك بالعقل۔ (۲)

دوسری شرط یہ ہے کہ وہ مناسبت اس قدر ظاہر ہو کہ عقل اس کا ادراک کر سکے۔

پس خلاصہ یہ ہوا کہ شوافع کے نزدیک سبب، علت سے زیادہ اہم ہے اور یہ دونوں ایک ہی قسم کے دو نام ہے جبکہ احناف کے نزدیک یہ دونوں مختلف ہیں اور الگ الگ قسم ہیں ایک قسم نہیں۔

www.MinhajBooks.com

(۱) ۱۔ البنانی، حاشیہ علی شرح الجلال، ۱: ۹۵

۲۔ ابن الجیمری، الحکم الوضعی، ۱۳۲

(۲) ۱۔ سراج ہندی، شرح المعنی، ۲۹۵

۲۔ ابن الجیمری، الحکم الوضعی: ۱۳۹

## ۲۔ شرط کا بیان

### لغوی تعریف

الشرط فی ”اللغة الزام شیئی والتزامه۔ (۱)  
لغت میں شرط کے معنی کسی چیز کو لازم کرنے یا کسی چیز کے لازم ہونے کے ہیں۔

اگر شرط کی ”ر“ پر زبر ہو تو اس کا مطلب علامت ہے۔ (۲)

### شرط کی اصطلاحی تعریف

#### عند غیر الاحناف

الشرط عبارة عمالا يوجد المشروط مع عدمه ولا يلزم ان يوجد عند وجوده۔ (۳)

”شرط ایسے وصف سے عبارت ہے جس کے نہ پائے جانے سے مشروط مفقود ہو جاتا ہے لیکن اس کے برعکس اس کے پائے جانے سے مشروط کا پایا جانا لازمی اور ناگزیر نہیں ہوتا۔“

(۱) ۱۔ ابن منظور، لسان العرب، ۲۰۲:۹

۲۔ فیروز آبادی، القاموس المحیط، ۳۶۸:۲

۳۔ فیومی، المصباح المنیر، ۳۶۵:۱

(۲) ۱۔ جوہری، الصحاح، ۱۱۳۶:۳

۲۔ لویس معلوف، المنجد، ”مادۃ“ الشرط، ۱۸۰:۲

(۳) ۱۔ غزالی، المستصفی، ۱۸۰:۲

۲۔ غزالی، شفاء الغلیل، ۵۵۰

## عند الاحناف

الشرط اسم لما يضاف الحكم إليه وجودا عنده لا وجوبا به - (۱)  
 ”شرط وہ اسم ہے جس کی طرف حکم کی اضافت باعتبار وجود ہو باعتبار  
 وجوب نہ ہو۔“

مثلاً وضو نماز کے لئے، مال پر سال گزرنا وجوب زکوٰۃ کے لئے، بیع پر  
 قدرت بیع کے صحیح ہونے کے لئے شرط ہے۔

## شرط کی اقسام

### عند غیر الاحناف

۱۔ پہلی تقسیم:

سبب اور مسبب کے ساتھ تعلق کے اعتبار سے ہے۔

۲۔ دوسری تقسیم:

ماخذ کے اعتبار سے ہے۔

پہلی تقسیم سبب اور مسبب سے تعلق کے اعتبار سے

سبب یا مسبب کے ساتھ تعلق کی حیثیت سے شرط کی دو اقسام ہیں:

۱۔ شرط حکم

۲۔ شرط سبب

www.MinhajBooks.com

۱۔ شرط حکم: شرط حکم کا مطلب ہے کہ شرط، حکم کے لئے شرط ہو جیسے وجوب زکوٰۃ

(۱) ۱۔ سرخسی، اصول السنخسی، ۲: ۳۰۳

۲۔ جرجانی، التعریفات: ۱۶۵

کے لئے سال کا گزرنا اور انعقاد بیع کے لئے باہمی رضامندی شرط ہے۔

۲۔ شرط سبب: شرط سبب کا مطلب ہے کہ شرط سبب کے لئے شرط ہو جیسے شادی شدہ ہونا اس زنا کے لئے شرط ہے جو وجودِ رحم کا سبب ہے اسی طرح عمداً ناحق قتل کرنا اس قتل کے لئے شرط ہے جو وجودِ قصاص کا سبب ہے۔ (۱)

### دوسری تقسیم باعتبار ماخذ

ماخذ کے اعتبار سے شرط کی دو اقسام ہیں:

۱۔ شرط شرعی

۲۔ شرط جعلی (۲)

### ۱۔ شرط شرعی

هو الذی یكون اشتراطه بحکم الشرع كشروط العقود والعبادات و اقامة الحدود۔ (۳)

”جو شرط شارع کے حکم سے مقرر ہوئی ہو شرط شرعی کہلاتی ہے جیسے معاهدات، عبادات اور اقامت حدود کی شرائط۔“

### ۲۔ شرط جعلی

هو الذی یكون اشتراطه بتصرف المکلف و ارادته كشروط الواقف والواهب الموصی۔ (۴)

(۱) وہب الزحیلی، الوجیز فی اصول الفقہ: ۱۳۸

(۲) عبدالوہاب خلاف، علم اصول فقہ: ۱۱۹

۲۔ علی حسب اللہ، اصول التشریح الاسلامی: ۳۳۵

(۳) وہب الزحیلی، الوجیز فی اصول الفقہ: ۱۳۸

(۴) وہب الزحیلی، الوجیز فی اصول الفقہ: ۱۳۸

وہ شرط جو شریعت کی طرف سے نہیں بلکہ اسے مکلف نے اپنے تصرف اور ارادے سے مقرر کیا ہو اس کو شرط جعلی کہتے ہیں جیسے مکلف کی طرف سے وقف، وھب اور وصیت کے لئے شرائط۔

## اقسام شرط

### عند الاحناف

احناف کے ہاں شرط کی ایک اپنی خاص تقسیم ہیں جس کی کئی اقسام ہیں۔

- ۱۔ شرط محض
- ۲۔ شرط فی حکم العلتہ
- ۳۔ شرط فیہ شہتہ العلتہ
- ۴۔ شرط فی معنی السبب
- ۵۔ شرط اسماً لا حکماً
- ۶۔ شرط بمعنی العلامۃ (۱)

- (۱) ۱۔ بزدوی، الاصول، ۳۱۶
- ۲۔ سرخسی، الاصول، ۲: ۳۲۰
- ۳۔ صدر الشریعہ، التوضیح، ۲: ۱۹۷
- ۴۔ تفتازانی، التلویح، ۲: ۱۹۷
- ۵۔ بخاری، کشف الاسرار، ۴: ۲۰۲
- ۶۔ ابن الجیمری، الحکم الوضعی، ۲۲۹
- ۷۔ انصاری، فواتح الرحموت، ۲: ۳۰۹
- ۸۔ البندی، شرح السراج علی المغنی، ۳۱۴
- ۹۔ ابن نجیم، فتح الغفار، ۳: ۷۳

## رکن کا بیان

### لغوی معنی

رکن کا لغوی معنی کسی چیز کا جز ہونا اور کسی چیز کا قوی کنارہ ہے۔ (۱)

رکن الشيء لغة جانبه القوي فيكون عينه۔ (۲)

رکن عین حقیقت یا عین کا جز و ہوتا ہے یعنی اس حقیقت میں داخل ہوتا ہے جبکہ شرط عین حقیقت سے خارج ہوتی ہے۔

### اصطلاحی تعریف

#### عند الاحناف

احناف کے نزدیک رکن کی تعریف درج ذیل ہے:

هو ما يتوقف عليه وجود الشيء وكان جزءاً من حقيقته۔ (۳)

رکن وہ شے ہے جس پر کسی حقیقت کا وجود موقوف ہو اور وہ اس شے کی حقیقت کا ایک جز ہو۔

رکن الشيء ما يتم به وهو داخل فيه بخلاف شرطه وهو خارج عنه۔ (۴)

(۱) لوئیس معلوف، المنجد، مادہ (الرکن)

۲۔ بلیاوی، مصباح اللغات، ایضاً

۳۔ کیرانوی، القاموس الوحید، ایضاً

۴۔ ابن منظور، لسان العرب، ۳: ۱۸۵

(۲) جرجانی، التعلیقات: ۱۳۹

(۳) وھبہ الزحیلی، الوجیز فی اصول الفقہ: ۱۳۸

(۴) عمیم الاحسان، قواعد الفقہ، ۱: ۳۰۹

رکن وہ حکم ہے جس کے ذریعے کسی شے کی تکمیل ہو اور وہ اس (شے کی حقیقت) میں داخل ہو یہ شرط کے برعکس ہے کیونکہ شرط شے کی حقیقت سے خارج ہوتی ہے۔

مثلاً نماز میں قیام، رکوع اور سجود وغیرہ یہ ارکان صلوٰۃ ہیں، نماز کا حصہ ہیں ان میں کسی ایک رکن کے بھی ادا نہ کرنے سے نماز کی ادائیگی نہیں ہوگی اور عقد میں ایجاب و قبول رکن ہیں۔ عقد کا وجود ان پر موقوف ہے ان کے بغیر عقد منعقد ہی نہیں ہوتا۔ جبکہ وضو وقت کا ہونا اور ستر عورت وغیرہ نماز کی شرائط میں سے ہیں اور یہ نماز کی حقیقت سے خارج ہیں، نماز کا حصہ نہیں ہیں۔

حکم

رکن کسی شے کے وجود کے لئے لازمی ہوتا ہے اس کے بغیر وہ شے ادا ہی نہیں ہوتی۔

## سبب، رکن اور شرط کا آپس میں ربط

### سبب اور رکن میں فرق

سبب اور رکن ایک اعتبار سے بالکل ایک دوسرے کے مماثل ہیں اور ایک اعتبار سے باہم مختلف ہیں۔ مماثلت اس اعتبار سے ہے کہ حکم کے وجود کا انحصار ان دونوں پر ہوتا ہے یعنی جب سبب پایا جائے گا تو حکم بھی پایا جائے گا اور اگر سبب نہیں ہوگا تو حکم بھی نہیں ہوگا۔ اسی طرح کسی چیز کا رکن پایا جائے گا تو اس چیز کا حکم بھی پایا جائے گا اور اگر وہ رکن موجود نہیں ہوگا تو حکم بھی نہیں پایا جائے گا اور ان دونوں میں اس اعتبار سے اختلاف ہے کہ رکن اس چیز کی ماہیت میں داخل ہوتا ہے جبکہ سبب اس کی ماہیت سے خارج ہوتا ہے مثلاً قرابت وراثت کا سبب ہے مگر وراثت کی ماہیت سے خارج ہے جبکہ رکوع نماز کا رکن ہے اور نماز کی ماہیت میں داخل

ہے۔

## شرط اور رکن میں فرق

کسی شے کے وجود کا انحصار رکن اور شرط دونوں پر ہوتا ہے مگر دونوں میں فرق یہ ہے کہ رکن اس شے کی حقیقت کا حصہ ہوتا ہے جیسے رکوع نماز کا رکن ہے اور نماز کا حصہ ہے اسی طرح ایجاب و قبول عقد نکاح کے رکن ہیں اور یہ عقد نکاح کی حقیقت کا حصہ ہیں، شرط اس شے کی حقیقت سے خارج ہوتی ہے پس طہارت نماز کی شرط ہے اور نماز کی حقیقت سے خارج ہے البتہ رکن میں خلل عقد کو باطل کر دیتا ہے جبکہ شرط میں خلل عقد کو فاسد کرتا ہے باطل نہیں کرتا مثلاً عقد نکاح میں دو گواہوں کی موجودگی شرط ہے اس میں خلل واقع ہو تو عقد باطل نہیں ہوتا بلکہ فاسد ہو جاتا ہے۔

## ۳۔ مانع کا بیان

### لغوی تعریف

لغت میں مانع کا مطلب ہے:

الحائل بین الشیئین۔ (۱)

”کسی چیز کا دو چیزوں کے درمیان حائل ہونا۔“

منع یہ عطا کرنے کی ضد ہے، قرآن کریم میں ہے:

www.MinhajBooks.com

(۱) ۱۔ جوہری، الصحاح، ۳: ۱۲۸۔

۲۔ فیروز آبادی، القاموس، ۳: ۳۳۵۔

۳۔ ابن منظور، لسان العرب، ۱۰: ۲۲۔

۴۔ فیومی، المصباح المنیر، ۲: ۷۰۸۔

وَ إِذَا مَسَّهُ الْخَيْرُ مَنُوعًا۔ (۱)

اور جب اسے فائدہ پہنچتا ہے تو اسے روکنے والا ہو جاتا ہے۔

### اصطلاحی تعریفات

اصولیین نے مانع کی مختلف الفاظ میں بے شمار تعریفات بیان کی ہیں ان تمام کا مفہوم تقریباً ایک ہی ہے ان میں سے یہاں چند ایک بیان کی جاتی ہیں:

۱۔ المانع ما يلزم من وجوده العدم ولا يلزم من عدمه وجود ولا عدم لذاته۔ (۲)

”مانع وہ حکم ہے جس کے وجود سے حکم کا معدوم ہونا لازم آ جاتا ہے مگر اس (مانع کے) عدم سے حکم کا موجود ہو جانا نہ ہونا دونوں لازم نہیں ہوتے اس سے مراد یہ ہے کہ مانع کا وجود حکم کے عدم کو مستلزم ہوتا ہے مگر مانع کا عدم حکم کے وجود کو مستلزم نہیں ہوتا۔“

۲۔ المانع هو السبب المقتضى لعله تنافى علة ما منع۔ (۳)

مانع ایسا سبب ہے جو کسی ممنوعہ چیز کی علت کے منافی علت کا مقتضی ہوتا ہے۔

۳۔ هو ما يلزم من وجوده عدم الحكم أو بطلان السبب۔ (۴)

(۱) القرآن، المعارج، ۷۰: ۲۱

(۲) قرآنی، شرح تنقیح الفصول: ۸۲

۲۔ قرآنی، الذخیرہ، ۱: ۶۶

۳۔ ابن الحمیر، الحکم الوضعی: ۲۶۵

(۳) الشاطبی، الموافقات، ۱: ۲۶۵

(۴) شوکانی، ارشاد القبول: ۶

۲۔ زحیلی، الوجیز اصول الفقہ، ۱: ۱۰۲

۳۔ الکلبسی، اصول الاحکام: ۲۱۱

مانع وہ سبب ہے جس کے وجود سے عدم حکم یا بطلان سبب لازم آتا ہے۔

## مانع کی اقسام

مانع کی دو اقسام ہیں:

۱۔ مانع الحکم

۲۔ مانع السبب (۱)

## ۱۔ مانع الحکم (مانع موثر فی الحکم)

مانع الحکم کی تعریف یوں کی گئی ہے:

هو الامر الذی یترتب علی وجوده عدم ترتب الحکم علی سببہ مع تحقق السبب۔ (۲)

مانع الحکم سے مراد ایسا مانع ہے جس کی موجودگی کے باعث حکم اپنے سبب کے پائے جانے کے باوجود اس پر مرتب نہ ہو سکے۔

مثلاً اقامت حد کے باب میں شک کا وجود مانع الحکم ہے اسی طرح اگر باپ قاتل ہو تو حکم قصاص میں اس کی ابوت مانع الحکم ہے۔

(۱) ۱۔ آمدی، الاحکام، ۱: ۱۸

۲۔ قاضی، شرح العضد: ۷۰۲

۳۔ دمشق، المدخل الی مذہب احمد: ۶۹

۴۔ محلی، شرح جمع الجوامع، ۱: ۳۱

۵۔ ابن نجار، شرح الکوکب المنیر: ۳۵۸

۶۔ وہبۃ الزحیلی، اصول الفقہ، ۱: ۱۰۲

۷۔ ابن الخمیری، الحکم الوضعی: ۲۶۸

(۲) ۱۔ شوکانی، ارشاد القول: ۶

۲۔ زحیلی، الوجیز: ۱۳۹

## مانع الحکم کی صورتیں

مانع الحکم کی تین صورتیں ہیں:

### i۔ مانع از ابتداء حکم

ایسا مانع جس کی وجہ سے حکم سرے سے مرتب ہی نہ ہو سکے جیسے بیع کے معاملے میں خیار شرط مانع کے طور پر بیع (شرط کا اختیار) کے حکم یعنی ملکیت کے مرتب ہونے کو روکتا ہے۔

### ii۔ مانع از اتمام حکم

ایسا مانع جس کے ساتھ حکم مرتب تو ہو مگر کامل نہ ہو جیسے بیع میں خیار رویتہ (دیکھنے کا اختیار) اس صورت میں بیع پر اس کا حکم یعنی ملکیت تو مرتب ہو جاتی ہے مگر بیع کامل نہیں ہوتی۔

### iii۔ مانع از دوام حکم

ایسا مانع جس کے ساتھ حکم مرتب اور مکمل تو ہو جائے مگر اس حکم کو لزوم اور دوام حاصل نہ ہو جیسے بیع میں خیار عیب، اس صورت میں بیع کا حکم کامل تو ہوتا ہے مگر خیار عیب سے بیع کو ختم کر دینے کا حق بھی باقی رہتا ہے یعنی حکم کے لزوم کو دوام حاصل نہیں ہوتا۔

## ۲۔ مانع السبب (مانع موثر فی السبب)

هو الامر الذی یلزم من وجوده عدم تحقق السبب۔ (۱)

مانع السبب سے مراد ایسا مانع ہے جس کے پائے جانے سے سبب متحقق نہیں ہوتا۔

(۱) وھبہ الزحیلی، الوجیز فی اصول الفقہ: ۱۳۹

مثلاً قرضہ فرضیت زکوٰۃ کے لئے مانع ہے اور اختلاف دین، استحقاق وراثت کے لئے مانع کا درجہ رکھتا ہے یعنی متوفی کی اولاد میں سے کوئی غیر مسلم ہو تو وہ مستحق وراثت نہیں رہے گا۔

### مانع السبب کی صورتیں

مانع السبب کی دو صورتیں ہیں:

#### i۔ مانع فی تحقق السبب

یہ مانع کی وہ قسم ہے جو سبب کو سبب بننے سے روک دیتی ہے جیسے نصاب جو کہ وجوب زکوٰۃ کا سبب ہے لیکن اگر نصاب کی مقدار کے برابر قرض ہو تو یہ قرض نصاب کو نصاب بننے سے ہی روک دے گا۔

#### ii۔ مانع فی اتمام السبب

ایسا مانع جو سبب کو کامل ہونے سے روکے مثلاً نصاب زکوٰۃ کا سال پورا ہونے سے پہلے ضائع ہو جانا۔

## ۴۔ صحیح کا بیان

### لغوی تعریف

لغت میں صحت بیماری کی ضد ہے اور اس کا مطلب سلامتی اور بیماری سے محفوظ ہونا ہے جیسے کہا جاتا ہے ”صحَّ فلان من علته“ فلاں اپنی بیماری سے صحت یاب ہو گیا۔ (۱)

(۱) ۱۔ ابن منظور، لسان العرب، ۴: ۳۳۲۔

۲۔ جوہری، الصحاح، ۱: ۳۸۱۔

۳۔ فیروز آبادی، القاموس، ۱: ۲۳۳۔

۴۔ نیومی، المصباح المنیر، ۱: ۳۹۴۔

## اصطلاحی تعریفات

مختلف اصولیین نے صحیح کی درج ذیل تعریف بیان کی ہے۔

### ۱۔ امام بیضاویؒ

استتباع الغایة۔ (۱)

کسی فعل کے غرض و غایت اور مقصود تک پہنچنے کی طلب اور تلاش کرنا۔

### ۲۔ امام ابن سبکی

موافقة الفعل ذی الوجهین لا امر الشارع۔ (۲)

دو مختلف احتمال رکھنے والے فعل کا شارع کی منشاء کے مطابق ہونا صحیح کہلاتا ہے یہاں ایسا فعل مراد ہے جو احتمال کی دو صورتیں رکھتا ہو اس کا امر شارع کے موافق ہونا اسے فعل صحیح بنا دیتا ہے۔

### ۳۔ ابن ہمام

انها ترتب الاثر المقصود من الفعل علیہ۔ (۳)

صحیح سے مراد کسی فعل سے مطلوبہ نتیجے کا مترتب ہونا ہے۔

(۱) شرح البدیشی، ۵۷:۱

۲۔ ابن الحمیری، الحکم الوضعی، ۱۶۹

(۲) ۱۔ ابن سبکی، حاشیۃ العطار، ۱۳۹:۱

۲۔ زرکشی، تشریح المسامع، ۲۱:۱

۳۔ ابن الحمیری، الحکم الوضعی، ۱۶۹

(۳) ۱۔ امیر بادشاہ، تیسرے تحریر، ۲: ۳۳۳

۲۔ ابن الحمیری، الحکم الوضعی، ۱۶۹

## ۴۔ وصیۃ الزحیمی

هو ما استوفى أركان الشئ. و شروطه الشرعية و ترتبت  
عليه آثاره الشرعية۔ (۱)

جس چیز کے ارکان اور شرعی شرائط پوری ہوں اور اس پر شرعی اثرات  
مرتب ہوں صحیح کہلاتی ہے۔

سو کسی چیز کی صحت سے مراد یہ ہے کہ اس کی تمام شرائط و ارکان پائے  
جائیں اور اس پر مطلوبہ شرعی نتائج بھی مرتب ہوں البتہ معاملات اور عبادات میں صحیح  
کے اطلاق میں تھوڑا فرق ہے چنانچہ صاحب کشف الاسرار عبادت کے صحیح ہونے  
کے حوالے سے لکھتے ہیں۔

الصحة عند الفقها عبارة عن كون الفعل مسقطاً للقضاء  
بالفعل۔ (۲)

فقہاء کے نزدیک صحت سے مراد کسی فعل کا اس طرح ہونا ہے کہ وہ بالفعل  
قضا کو ساقط کرنے والا ہو یعنی وہ ہمیشہ ادا ہی ہو۔

اس کے علاوہ درج ذیل کتب میں بھی الفاظ کے اختلاف کے ساتھ اسی  
مفہوم کو بیان کیا گیا ہے۔ (۳)

(۱) زحیمی، الوجیز: ۱۴۰

(۲) ۱۔ بخاری، کشف الاسرار، ۱: ۲۵۸

۲۔ آمدی، الاحکام، ۱: ۱۸۶

۳۔ محلی، جمع الجوامع، ۱: ۱۰۰

۴۔ ابن نجار، شرح الکوواکب المنیر، ۴۶۵

(۳) ۱۔ اسنوی، نہایت السول، ۱: ۷۵

۲۔ صدر الشریعہ، شرح تنقیح الفصول، ۷۶

۳۔ غزالی، المستصفی، ۱: ۹۴

اسی طرح فقہاء معاملات میں صحت کا مطلب یوں بیان کرتے ہیں:

و فی عقود المعاملات معنی الصحة کون العقد سبباً لترتب  
ثمراته المطلوبة علیہ شرعاً۔ (۱)

معاملات کے عقود میں صحت کا مطلب یہ ہے کہ عقد اپنے مطلوبہ شرعی نتائج  
کے مترتب ہونے کا سبب بنے۔

اس کے علاوہ اسی نقطہ نظر کو درج ذیل کتب میں بھی الفاظ کے معمولی  
اختلاف کے ساتھ بیان کیا گیا ہے۔ (۲)

۱۔ انصاری، فواتح الرحموت، ۱۲۳:۱

۲۔ امیر بادشاہ، تیسرا تحریر، ۲: ۲۳۵

۳۔ شاطبی، الموافقات، ۱: ۱۹۷

۴۔ ابن خدامہ، الروضة: ۳۱

۵۔ طونی، مختصر: ۳۳

۶۔ دمشقی، المدخل الی مذهب احمد: ۶۹

۷۔ شوکانی، ارشاد الفحول: ۱۰۵

۸۔ اٹھلی، شرح الوراقات: ۳۰

(۱) بخاری، کشف الاسرار: ۲۵۸

(۲) ۱۔ آمدی، الاحکام، ۱: ۱۸۶

۲۔ ابن نجار، شرح الکوکب المنیر: ۳۶۷

۳۔ انصاری، فواتح الرحموت، ۱: ۱۲۲

۴۔ صدر الشریعہ، شرح تنقیح الوصول: ۷۶

۵۔ اٹھلی، شرح الوراقات: ۳۰

۶۔ اٹھلی، حاشیہ البنانی علی جمع الجوامع، ۱: ۱۰۰

۷۔ بدخشی، مناهج العقول، ۱: ۷۳

۸۔ جرجانی، التعریفات: ۱۳۷

۹۔ ابن قدامہ، الروضة: ۳۱

هو ما صدر من افعال المكلفين غير مستوف اركانہ و شروطه على الكيفية المطلوبة ولم تترتب عليه آثاره الشرعية۔ (۱)

مکلفین سے صادر ہونے والے وہ افعال جن کے ارکان اور شرائط مطلوبہ کیفیت پر پوری نہ اترتی ہوں اور اس پر اس کے شرعی آثار بھی مترتب نہ ہوتے ہوں۔

## ۵۔ فاسد و باطل کا بیان

### فاسد کی لغوی تعریف

فاسد کا لغوی معنی کسی چیز کا اپنی حالت سلیمہ سے بدل جانا اور اعتدال سے خارج ہو جانا ہے یہ صالح کی ضد ہے صالح میں شرعی مصلحت بہتمام و کمال پوری ہوتی ہے۔ فاسد میں اس کا نقص ہو جاتا ہے۔ (۲)

### باطل کا لغوی معنی

باطل کا لغوی معنی کسی چیز کے حکم کا فساد کی وجہ سے ساقط ہونا ہے۔ (۳)

(۱) وصیة الزحیلی، الوجیز: ۱۴۰

(۲) ۱۔ ابن منظور، لسان العرب، ۳: ۳۳۵

۲۔ فیروز آبادی، القاموس، ۱: ۳۲۳

۳۔ فیومی، المصباح المنیر، ۲: ۵۲۸

(۳) ۱۔ ابن منظور، لسان العرب، ۱: ۵۶

۲۔ فیومی، مصباح المنیر، ۱: ۶۵

۳۔ فیروز آبادی، القاموس، ۳: ۳۳۵

## اصطلاحی تعریف

عند غیر الاحناف کے نزدیک باطل اور فاسد مترادف ہیں اور یہ صحیح کے مقابلے میں آتے ہیں خواہ یہ عبادات میں ہوں یا معاملات میں۔ (۱)

## عند الاحناف

احناف نے باطل اور فاسد کے درمیان فرق کیا ہے۔ احناف کے نزدیک فاسد اور باطل عبادات میں ایک معنی میں استعمال ہوئے ہیں لیکن معاملات میں معانی اور اطلاقات مختلف ہیں۔

امام ابن نجیم کہتے ہیں:

الباطل والفساد عندنا فی العبادات مترادفان ..... و اما فی البیع متباينان فباطله ما لم یکن مشروعاً باصله ولا بوصفه و فسادہ ما کان مشروعاً باصله دون وصفه۔ (۲)

باطل اور فاسد ہمارے نزدیک عبادات میں مترادف ہیں البتہ بیع (وغیرہ)

(۱) ابن نجار، شرح الکوکب المنیر، ۴۷۳

۲۔ سکی، جمع الجوامع، ۱: ۱۰۵

۳۔ اسنوی، نھایۃ السؤل، ۱: ۴۴

۴۔ آمدی، الاحکام، ۱: ۱۸۷

۵۔ المحلی شرح الوریقات، ۳۱

۶۔ غزالی، المستصفی، ۱: ۹۵

۷۔ صدر الشریعۃ، شرح تنقیح الفصول، ۷۶

۸۔ جرجانی، التعریفات، ۲۱۴

۹۔ دمشقی، المدخل الی المذہب احمد: ۱۶۹

(۲) ابن نجیم، الاشباہ والنظائر، ۳۳۷

میں (یعنی معاملات میں) مختلف ہیں پس باطل وہ فعل ہے جو اصل اور وصف دونوں اعتبار سے ناجائز ہو اور فاسد وہ ہے جو اپنی اصل کے اعتبار سے جائز ہو مگر وصف کے اعتبار سے ناجائز۔

ذیل میں فقہائے احناف کے حوالے سے فاسد اور باطل کی تعریف بیان کی جاتی ہے:

### الفاسد

هو ما كان مشروعاً باصلاً دون وصفه  
فاسد جو اصل کے اعتبار سے مشروع (جائز) ہو لیکن کسی وصف کی وجہ سے  
غیر مشروع (ناجائز) ہو۔

### الباطل

ما لم يشرع باصلاً ولا بوصفه۔ (۱)  
جو اپنی اصل اور وصف دونوں کے اعتبار سے ناجائز ہو۔  
درج ذیل فقہاء نے بھی الفاظ کے اختلاف کے ساتھ اسی مفہوم کو بیان کیا ہے مثلاً

۱۔ شرح العصد، ۲: ۷

۲۔ امیر بادشاہ، تیسرا تحریر، ۲: ۲۳۶

۳۔ صدر الشریعہ، شرح تنقیح الفصول: ۷۷

۴۔ اعلیٰ، جمع الجوامع، ۱: ۱۰۶

۵۔ اسنوی، نہایۃ السؤل، ۱: ۷۵

۶۔ اسنوی، تمہید: ۸

(۱) ابن نجار، شرح الکوکب المنیر، ۳: ۴۷

۷۔ ابو البرکات، المسودہ: ۸۰

۸۔ آمدی الاحکام، ۳۱:۱

۹۔ ابن اللحام، القواعد والفوائد الاصولیۃ: ۱۱۰

۱۰۔ قرانی، الفروق، ۸۲:۲

## ۶۔ عزیمت و رخصت

### عزیمت کی لغوی تعریف

عزیمت کے لغوی معنی پختہ ارادہ کرنے کے ہیں۔ (۱)

ابن منظور نے لسان العرب میں لیث کا قول ذکر کیا ہے۔

العزم ما عقد عليه قلبك من أمر أنك فاعله۔ (۲)

ایسا معاملہ جس کو کرنے کے لیے آپ کا دل خوب پختہ ہو جائے۔

ارشاد باری تعالیٰ ہے:

فَنَسِيَ وَلَمْ نَجِدْ لَهُ عَزْمًا۔ (۳)

پس وہ بھول گیا اور ہم نے ایسا کرنے پر اس کا ارادہ نہ پایا۔

### عزیمت کی اصطلاحی تعریف

مختلف اصولیین نے عزیمت کی تعریف مختلف الفاظ میں بیان کی ہے:

(۱)۔ فیروز آبادی، القاموس، ۱۳۹:۴

۲۔ جوہری، صحاح، ۱۹۸۵:۵

۳۔ فیومی، مصباح المنیر، ۵۶۷:۲

(۲) ابن منظور، لسان العرب، ۴۰۰:۱۲

(۳) القرآن، ط، ۱۱۵:۲۰

## عند غیر الاحناف

۱۔ امام غزالیؒ

العزيمة ما لزم العباد بايجاب الله تعالى۔ (۱)

عزیمت سے مراد وہ حکم ہے جو اللہ تعالیٰ کے واجب کرنے سے بندوں پر لازم ہوتا ہے۔

۲۔ امام شاطبیؒ

ما شرع من الاحكام الكلية ابتداءً۔ (۲)

وہ کلی احکام جو ابتداءً ہی سے شروع ہوں عزیمت کہلاتے ہیں۔

نیز دیگر اصولیین نے بھی بعض الفاظ کے اختلاف کے ساتھ اسی مفہوم کو بیان کیا ہے مثلاً

۱۔ منلا خسرو، مراة اصول، ۲: ۳۹۰

۲۔ آمدی، الاحکام، ۱: ۷۰۴

۳۔ بخاری، کشف الاسرار، ۱: ۶۱۸

۴۔ نخلی، شرح الجلال، ۱: ۹۴

۵۔ ابن الحاجب، شرح العصد علی مختصر، ۲: ۸

۶۔ اسنوی، شرح، ۱: ۹۱

۷۔ دمشقی، المدخل الی مذهب احمد، ۸۱

(۱) ۱۔ غزالی، المستصفی، ۱: ۹۸

۲۔ آمدی، الاحکام، ۱: ۱۸۸

۳۔ ابن حاجب، شرح العصد، ۲: ۸

(۲) شاطبی، الموافقات، ۱: ۲۰۴

۸۔ سبکی، ابہاج: ۵۲۱

العزيمة هي الحكم الثابت بدليل شرعي خال عن معارض  
راجع۔ (۱)

عزیمت سے مراد وہ حکم ہے جو دلیل شرعی سے ثابت ہو اور اس سے قوی  
ترکونی معارض موجود نہ ہو۔

عند الاحناف

۱۔ امام بزدوی

العزيمة في الاحكام الشرعية اسم لما هو اصل منها غير  
متعلق بالعوارض۔ (۲)

عزیمت احکام شرعی میں سے ایسے احکام اصلیت کا نام ہے جو عوارض سے  
متعلق نہ ہوں۔

۲۔ امام سرخسی

العزيمة في احكام الشرع ما هو مشروع منها ابتداءً من غير  
ان يكون متصلاً بعوارض۔ (۳)

عزیمت سے مراد وہ حکم ہے جو احکام شریعت میں ابتداءً ہی سے مشروع

(۱) ۱۔ طوقی، شرح الروضة، ۱۵۷

۲۔ ابن نجار، شرح اللکوب المیز، ۱: ۲۷۶

۳۔ ابن المہام، القواعد، ۱۱۳

۴۔ ابن الخیر، الحکم الوضعی، ۳۰۲

(۲) ۱۔ البرز دوی، الاصول، ۱۳۵

۲۔ امیر بادشاہ، التحریر، ۲: ۲۲۹

۳۔ ابن نجیم، فتح الغفار، ۲: ۶۲

۴۔ جرجانی، التعریفات، ۱۹۵

(۳) سرخسی، اصول، ۱: ۱۱۷

ہو اور وہ کسی عارضہ سے متصل نہ ہو۔

### ۳۔ صدر الشریعہ

ہی الحکم الاصلی غیر المبنی علی اعذار العباد۔ (۱)  
ایسا حکم اصلی جو بندوں کے عذر پر مبنی نہ ہو عزیمت کہلاتا ہے۔

### عزیمت کی اقسام

احناف کے ہاں عزیمت کی درج ذیل چار اقسام ہیں۔ (۲)

- |        |         |
|--------|---------|
| ۱۔ فرض | ۲۔ واجب |
| ۳۔ سنت | ۴۔ نفل  |

ان کی تفصیلات حکم تکلفی کی اقسام کے ذیل میں گزر چکی ہیں۔

## ۷۔ رخصت کا بیان

### لغوی تعریف

رخصت کا لغوی معنی سہولت اور آسانی ہے۔ (۳)

(۱) ۱۔ صدر الشریعہ، التوضیح، ۲: ۱۲۳۔

۲۔ امیر الحاج، التقرير والتحییر، ۱: ۱۲۸۔

۳۔ ابن الخمیری، الحکم الوضعی، ۳۰۵۔

۴۔ الکلبینی، اصول الاحکام، ۱۹۹۔

(۲) ۱۔ بخاری، کشف الاسرار، ۱: ۲۹۷۔

۲۔ ابن قدامہ، شرح المغنی، ۹۷۔

(۳) ۱۔ فیروز آبادی، القاموس، ۲: ۳۱۲۔

۲۔ ابن منظور، لسان العرب، ۷: ۲۵۔

## اصطلاحی تعریف

### عند غیر الاحناف

مختلف ائمہ نے رخصت کی یوں تعریف بیان کی ہے:

#### ۱۔ آمدی

الرخصة ما جاز فعله لعذر مع قيام السبب المحرم۔ (۱)  
رخصت سے مراد ایسا حکم ہے جو جائز ہو باوجود اس کے کہ اس کے حرام ہونے کا سبب موجود ہو۔

#### ۲۔ بیضاویؒ

الحکم ان ثبت علی خلاف الدلیل لعذیر فرخصة والا  
فغزیمۃ۔ (۲)  
حکم اگر کسی عذر کی وجہ سے دلیل شرعی کے خلاف ثابت ہو تو رخصت کہلاتا ہے ورنہ وہ عزیمت ہے۔

اس کے علاوہ درج ذیل اصولیین نے بھی یہی مفہوم بیان کیا ہے:

۱۔ اسنوی، شرح، ۸۹:۱

۲۔ سبکی، جمع الجوامع، ۹۳:۱

۳۔ غزالی، المستصفی، ۶۳:۱

۳۔ جوہری، الصحاح، ۱۰۴:۳

۴۔ فیومی، المصباح المنیر، ۲۶۵:۱

(۱) آمدی، الاحکام فی اصول الاحکام، ۱:۱۷۷

(۲) ۱۔ بیضاوی، نہایت السؤل علی المنہاج، ۷۰:۱

۲۔ اسنوی، التھید، ۷۱

۲۔ امیر بادشاہ، تیسرا تحریر، ۲: ۲۲۸

۵۔ ابن حاجب، مختصر: ۱۱۰

## عند الاحتاف

### ۱۔ امام سرحسی

ما كان بناء على عذر يكون للعباد۔ (۱)

رخصت سے مراد وہ حکم ہے جو بندوں کے کسی عذر کی بنا پر مشروع ہو۔

### ۲۔ صاحب کشف الاسرار

الحکم الثابت علی خلاف الدلیل لمعارض راجح۔ (۲)

رخصت سے مراد ایسا حکم ہے جو دلیل شرعی کے برعکس ثابت ہو مگر کسی قوی عذر کی بنا پر۔

### ۳۔ بعض دیگر احتاف کے نزدیک

ھی ما تغیر من عسرالی یسر من الاحکام تخفیفاً لعذر۔ (۳)

رخصت سے مراد وہ حکم ہے جو کسی عذر کی وجہ سے احکام میں بطور تخفیف،

(۱) ۱۔ سرحسی، الاصول، ۱: ۱۱۷

۲۔ ابن ملک، شرح المنار، ۱: ۵۷۹

۳۔ ابن الجبیری، الحکم الوضعی، ۳۱۹

(۲) بخاری، کشف الاسرار، ۲: ۲۹۸

(۳) ۱۔ بہاری، مسلم الثبوت، ۲۵

۲۔ امیر بادشاہ، تیسرا تحریر، ۲: ۲۲۹

۳۔ ابن نجیم، فتح الغفار، ۲: ۶۲

۴۔ شاشی، اصول الشاشی، ۳۵۰

تنگی سے آسانی پیدا کرے۔

## رخصت کا حکم

امام شاطبی لکھتے ہیں:

ان حکم الرخصة مطلقاً الاباحة۔ (۱)

رخصت کا حکم مطلقاً اباحت ہے۔

امام زرکشی نے بھی یہی بات کہی ہے:

ان حکم الرخصة الاباحة مطلقاً۔ (۲)

رخصت کا حکم مطلقاً اباحت ہوتا ہے۔

## رخصت کی اقسام

### عند غیر الاحناف

غیر احناف کے نزدیک رخصت کی درج ذیل چار اقسام ہیں۔ (۳)

(۱) الشاطبی، الموافقات، ۱: ۲۰۹

(۲) زرکشی، تہذیب السامع، ۱: ۲۹

(۳) ۱۔ غزالی، المحمضی، ۱: ۹۸

۲۔ زرکشی، قواعد، ۱۰۰

۳۔ اسنوی، شرح، ۱: ۹۰

۴۔ سبکی، ابہاج، ۱: ۵۲

۵۔ اٹحلی شرح الجلال علی جمع الجوامع، ۱: ۵۲

۶۔ سیوطی، الاشاہ والنظار، ۵۵

۷۔ وصیة الرحلی، اصول الفقہ، ۱: ۱۱۱

۸۔ ابن الجیمری، الحکم الوضعی، ۳۳۸-۳۳۱

- ۱- واجبة جیسے مجبور کا ہلاکت کے خوف سے حرام کھا کر جان بچانا۔
- ۲- مندوبہ مثلاً مگتیر کا دیکھنا
- ۳- مباحہ مثلاً سال پورا ہونے سے پہلے زکوٰۃ دینے میں عجلت کرنا
- ۴- خلاف اولیٰ جیسے انتہائی حالت اکراہ میں کلمہ کفر کہنا

## عند الاحناف

احناف کے نزدیک رخصت کی بنیادی طور پر دو اقسام ہیں:

۱- رخصت حقیقی

۲- رخصت مجازی

رخصت حقیقی کی مزید اقسام ہیں:

۱- حقیقی اولیٰ

۲- حقیقی غیر اولیٰ

رخصت حقیقی اولیٰ (جس کو حقیقی رخصت کہنا زیادہ موزوں ہو)

ما استباح مع قیام المحرم و الحرمة ككلمة الكفر  
مکرها۔ (۱)

”وہ امر جو دلیل محرم (جرام کرنے والی دلیل) اور حرمت کے پائے جانے کے باوجود مباح قرار دیا گیا ہو جیسے مجبور مسلمان کے لئے جان بچانے کے لئے کلمہ کفر کہنا جائز ہے لیکن اگر وہ کلمہ کفر نہ کہے یعنی عزیمت پر عمل کرے تو یہ زیادہ بہتر ہے۔“

(۱) صدر الشریعہ، التوضیح، ۲: ۶۸۸

## ۲۔ رخصت حقیقی غیر اولی (جس کو حقیقی رخصت کہنا زیادہ موزوں نہ ہو)

ما استبيح مع قيام المحرم دون الحرمة كا فطار  
المسافر۔ (۱)

وہ امر جو فقط دلیل محرم (حرام کرنے والی دلیل) کے ہوتے ہوئے مباح ہو البتہ حرمت قائم نہ ہو جیسے مسافر کے لئے افطار مباح ہے۔“

## ۳۔ رخصت مجاز اتم

رخصت مجازی کی بھی مزید دو اقسام ہیں:

۱۔ مجاز اتم

۲۔ مجاز غیر اتم

اس سے مراد وہ احکام ہیں جو سابقہ شرائع میں مشروع تھے لیکن شریعت محمدی میں منسوخ ہو گئے۔ چنانچہ صدر الشریعہ فرماتے ہیں:

ما وضع عنا من الاصر و الاغلال یسمى رخصة مجاز لان  
الاصل لم یبق مشروعاً اصلاً۔ (۲)

وہ امور جو ہم سے بوجھل اور تکلیف دہ ہونے کی وجہ سے اٹھا دیئے گئے ہیں انہیں مجازاً رخصت کا نام دیتے ہیں کیونکہ انکی مشروعیت کسی کے حق میں باقی نہیں رہتی۔

مثلاً گزشتہ شریعتوں کے وہ تکلیف دہ احکام جو شریعت محمدی میں منسوخ کر دیئے گئے ہیں جیسے مسجد کے علاوہ کسی دوسری جگہ نماز کا جائز نہ ہونا۔

(۱) ۱۔ صدر الشریعہ، التوضیح، ۲: ۲۸۹

۲۔ السنخسی الاصول، ۱: ۱۱۹

(۲) ۲۔ صدر الشریعہ، التوضیح، ۲: ۲۹۰

## ۴۔ رخصت مجاز غیر اتم

اتم فی المجازیہ او اقرب الی الحقیقۃ ما سقط مع کونہ مشروعاً فی الجملة فمن حیث انہ سقط کان مجازاً ومن حیث انہ مشروع فی الجملة۔ (۱)

مجاز اتم یا اقرب الی الحقیقت وہ رخصت ہے جو جائز ہونے کے باوجود ساقط ہو چکی ہو ساقط ہونے کی حیثیت سے وہ رخصت مجازی ہے مشروع ہونے کی حیثیت سے رخصت حقیقی ہے جیسے بیع سلم وغیرہ۔

وہبۃ الزحلی نے احناف کی بیان کردہ اقسام رخصت کی تفصیل یوں کی گئی ہے:

- ۱۔ اباحۃ الفعل المحرم عند الضرورة او الحاجة
- ۲۔ اباحۃ ترک الواجب اذا کان فی فعلہ مشقۃ تلتحق بالمکلف
- ۳۔ اباحۃ العقود و التصرفات التی یحتاج الیہا الناس مع مخالفتها للقواعد المقرره
- ۴۔ رفع الاحکام الشاقۃ التی كانت مشروعۃ فی الشرائع السابقۃ والتخفف عن الایۃ الاسلامیۃ۔ (۲)

۱۔ ضرورت اور حاجت کے وقت حرام فعل کا مباح ہونا

مثلاً مجبوری کی حالت میں کلمہ کفر کہنا بشرطیکہ دل ایمان پر مطمئن ہو جیسا کہ ارشاد باری تعالیٰ ہے:

مَنْ كَفَرَ بِاللَّهِ مِنْ بَعْدِ اِيْمَانِهِ اِلَّا مَنْ اُكْرِهَ وَ قَلْبُهُ مُطْمَئِنٌّ

(۱) صدر الشریعہ، التوضیح، ۲: ۶۹۰

(۲) الزحلی، الوجیز فی اصول الفقہ: ۱۳۳

بِالْإِيمَانِ - (۱)

جو شخص ایمان لانے کے بعد کفر کرے سوائے اس کے جسے انتہائی مجبور کر دیا گیا ہو مگر اس کا دل (بدستور) ایمان سے مطمئن ہے۔

اسی طرح حالت مجبوری میں رمضان کے روزے کی قضاء، شدت بھوک میں مردار کھانے کی اجازت، شدید پیاس میں شراب کی اجازت وغیرہ۔

## ۲۔ مشقت کی صورت میں ترک واجب کی اجازت

جیسے مسافر اور بیمار کے لئے رمضان کے روزے کی قضاء کی اجازت، ارشاد باری تعالیٰ ہے:

فَمَنْ كَانَ مِنْكُمْ مَّرِيضًا أَوْ عَلَىٰ سَفَرٍ فَعِدَّةٌ مِّنْ أَيَّامٍ أُخَرَ - (۲)

اور جو کوئی بیمار ہو یا سفر پر ہو تو دوسرے دنوں (کے روزوں) سے گنتی پوری کرے۔

۳۔ لوگوں کی حاجات کے پیش نظر مقررہ قواعد کے خلاف معاہدات و تصرفات کی اجازت

جیسے بیع سلم، یہ معدوم شے کی بیع ہوتی ہے جبکہ شریعت میں معدوم شے کی بیع باطل ہے لیکن لوگوں کی حاجت کی بنا پر شریعت نے اس کی اجازت دی ہے۔ اسی طرح آرڈر پر چیزیں تیار کروانا۔

۴۔ ان تکلیف دہ احکام کا خاتمہ جو سابقہ شریعتوں میں مشروط ہیں لیکن امت محمدی کے لئے ان میں تخفیف کر دی گئی

جیسے سابقہ امتوں میں ناپاک کپڑے کو پاک کرنے کے لئے نجاست

(۱) القرآن، النحل، ۱۰۶:۱۶

(۲) القرآن، البقرہ، ۱۸۴:۲

والے حصے کو کاٹنا پڑتا تھا۔ اسی طرح گناہوں کی توبہ کے لئے اپنی جان کو قتل کرنا پڑتا تھا لیکن امت محمدیہ میں یہ احکام تبدیل کر دیئے گئے۔

## رخصت کی مزید دو اقسام

احناف رخصت کی مزید دو اقسام بیان کرتے ہیں۔

### ۱۔ رخصت ترفیہ

ایسی رخصت جس میں رخصت کے باوجود عزیمت کا حکم باقی رہے مثلاً مجبوری کی حالت میں کلمہ کفر کہنا رخصت ہے اگر کلمہ کفر نہ کہے اور قتل ہو جائے تو یہ عزیمت ہے ان دونوں صورتوں کو اختیار کرنا جائز ہے مگر عزیمت بہتر ہے۔

### ۲۔ رخصت اسقاط

ایسی رخصت جس میں عزیمت کا حکم باقی نہ رہے جیسے شدت بھوک میں مردار کھانا، یہ رخصت ہے۔ اس کو اختیار کرنا واجب ہے اس میں عزیمت کی اجازت نہیں۔ (۱)

(۱) ۱۔ ابن عمر، التقریر والتخیر، ۲: ۱۳۶

۲۔ وہبۃ الزحیلی، الوجہ فی اصول الفقہ: ۱۳۲



www.MinhajBooks.com

محکوم فیہ/محکوم بہ سے مراد وہ مقصد ہے جس کے لئے احکام نازل ہوتے ہیں۔ اسلامی احکام و قوانین بنی نوع انسان کو درج ذیل مقاصد عطا کرتے ہیں جن کے مطابق لوگ زندگی بسر کرنے پر مامور ہوتے ہیں یہی ان کی آزادی فکر و عمل کا تعین کرتے ہیں:

۱۔ افعال

۲۔ حقوق

۳۔ فرائض و واجبات

## افعال

فقہاء کرام نے افعال کی تین اقسام بیان کی ہیں:

۱۔ افعال ممتنع بالذات والعادة

۲۔ افعال ممکن بالذات ممتنع بالعادة

۳۔ افعال ممکن بالذات والعادة

ان کی تفصیل حسب ذیل ہے:

## ۱۔ افعال ممتنع بالذات والعادة

ایسے افعال جن کی بجا آوری اصلاً اور عملاً انسان سے ناممکن ہے، ایسے افعال انسان کی طاقت سے باہر ہوتے ہیں اور عقلاً عادتاً یا عرفاً ان پر عمل کرنا ناممکن ہوتا ہے مثلاً عقلی طور پر دو متضاد چیزوں کو جمع کرنا اسی طرح عادتاً یا عرفاً پہاڑ کو اٹھانا، بغیر ہاتھوں کے لکھنا اور بغیر ٹانگوں کے چلنا وغیرہ۔ فعل کی اس قسم میں اسلامی قانون

انسان کو جو ابد ہی اور قانونی مسؤلیت سے مستثنیٰ قرار دیتا ہے کیونکہ یہ افعال انسان کے دائرہ اختیار سے باہر ہیں۔

اسی طرح فطرتاً انسان میں کھانے پینے کی حرص اور طلب پائی جاتی ہے لہذا وہ اس کو ختم کرنے کی کوشش نہیں کرتا جس طرح کہ خلقی طور پر بنی ہوئی ناپسندیدہ چیزوں کو ختم کرنے کی کوشش نہیں کرتا کیونکہ ایسا کرنا انسان کی استطاعت سے باہر ہے لہذا انسان ایسے افعال کو سرانجام دینے میں شریعت کا مکلف بھی نہیں ہے البتہ انسان اپنے نفس کو کنٹرول کر سکتا ہے اور حرص نفس کو قابو میں لاسکتا ہے۔

## ۲۔ افعال ممکن بالذات و ممتنع بالعادة

ایسے افعال جو اصلاً بشری طاقت کے دائرے میں داخل ہوں لیکن بعض اوقات ناسازگار حالات پائے جانے پر ان افعال کی بجا آوری مشکل ہو اس طرح کہ اگر وہ حالات ہمیشہ رہیں تو ان کو کلیتہً بجالانا ناممکن ہو یا ان کا بعض ناممکن ہو اور ان افعال کو بجالانے سے مکلف اپنی جان، مال یا دیگر حالات میں مشکلات سے دوچار ہو۔ انسان ان افعال کا بھی پہلی قسم کی طرح مکلف نہیں ہوتا۔ قرآن کریم، سنت رسول ﷺ اور شریعت میں ان افعال کے انسانی دائرے سے خارج ہونے کا اعلان کیا گیا ہے اور انسانوں پر تنگی و تکلیف کی بجائے کشادگی اور سہولت پیدا کی گئی ہے۔

## ۳۔ افعال ممکن بالذات والعادة

ایسے افعال جن پر عمل کرنا اصلاً اور عملاً ممکن ہوتا ہے یہ انسانی طاقت اور استطاعت سے بڑھ کر نہیں ہوتے۔ اس لئے ان افعال کو تکلیفات کہا جاتا ہے اور ان کو سرانجام دینے والے مکلفین کہلاتے ہیں۔

اگرچہ ان افعال کو بجالانا نفس پر گراں گزرتا ہے لیکن اسے مشقت نہیں کہا

جاسکتا جس طرح صنعت و حرفت میں محنت کرنا مشقت نہیں سمجھا جاتا کیونکہ انسان محنت اس لئے کرتا ہے کہ سکھ سے زندگی گزارے اس مقصد کی خاطر وہ محنت کی مشقت کو بوجھ نہیں سمجھتا اسی طرح شرعی افعال پر عمل کرنا دنیا اور آخرت دونوں میں سکون و اطمینان اور راحت و نعمت کا باعث ہے اس اعلیٰ مقصد کی خاطر شرعی تکالیف کی پابندی گراں نہیں گزرتی۔

## افعال ممکن بالذات والعادة کی تقسیمات

فقہاء نے افعال ممکن بالذات والعادة کی مختلف جہات کے اعتبار سے متعدد اقسام بیان کی ہیں جنہیں تین بنیادی تقسیمات میں سمیٹا جاسکتا ہے۔

(الف) وجود و صہیت کے اعتبار سے

(ب) شرعی و جوب کے اعتبار سے

(ج) معاہدانہ نوعیت کے اعتبار سے

(الف) وجود و صہیت کے اعتبار سے

۱۔ افعال حسی

۲۔ افعال شرعی (۱)

## ۱۔ افعال حسی

انسان سے صادر ہونے والے تمام فطری افعال طبعی یا ذہنی افعال کہلاتے ہیں۔ ان کی مزید دو اقسام ہیں:

۱۔ افعال الجوارح

۲۔ افعال القلوب

(۱) صدر الشرعیۃ، التوضیح، ۲: ۷۲۸

## i۔ افعال الجوارح

وہ افعال جو اعضاء جسمانی کی حرکت سے عبارت ہوں مثلاً بولنا، کھانا، پینا، سونا، جاگنا، دیکھنا، سوگھنا، چکھنا وغیرہ جو قابل ادراک ہوتے ہیں، یہ طبعی افعال کہلاتے ہیں۔

ان افعال کا ظاہری خاصہ یہ ہے کہ وہ فاعل کے علاوہ دوسرے اشخاص کو بھی محسوس ہوتے ہیں۔

## ii۔ افعال القلوب

یہ ذہنی افعال ہوتے ہیں۔ مثلاً نیت، خواہش، ارادہ، اعتقاد، پسند و ناپسند وغیرہ یہ ناقابل ادراک ہوتے ہیں۔ (۱)

یہ امر ملحوظ رہے کہ ذہنی افعال جب تک طبعی افعال کا روپ نہ دھار لیں قانون کا موضوع نہیں بن سکتے جیسا کہ انسانی عدالتیں افعال قلب سے بحث نہیں کرتیں کیونکہ وہ اس کا مواخذہ نہیں کر سکتیں؛ مثلاً کوئی شخص دل میں برائی کا ارادہ کر رہا ہے تو جب تک اس کا اظہار عملاً نہیں کرے گا قانون سے محفوظ رہے گا۔

## طبعی افعال کی اقسام

طبعی افعال کی مزید دو اقسام ہیں:

۱۔ قولی      ۲۔ فعلی

## ۱۔ قولی

قولی میں جو الفاظ زبان سے نکلتے ہیں یا جو اظہار ارادہ میں ان کے قائم مقام ہو سکتے ہیں جیسے تحریرات اور اشارات وغیرہ یہ افعال قولی کہلاتے ہیں۔

(۱) تفتازانی، التلویح، ۲: ۳۰۷

۲۔ فعلی

فعلی میں جسم یا عضو کی تمام حرکات شامل ہیں مثلاً چلنا، کھانا، پینا، مارنا اور ڈرانا وغیرہ، ان کی مزید تقسیم کی جاتی ہے:

ارادی اور غیر ارادی افعال

افعال کی شرعی حیثیت کا دار و مدار فاعل کی نیت پر ہوتا ہے۔ اس بنا پر افعال کی بھی دو قسمیں ہیں:

۱۔ ارادی افعال: ارادی افعال ایسے افعال ہوتے ہیں جن کے ارتکاب کے وقت ان کی نیت کا دخل ہو۔

۲۔ غیر ارادی افعال: غیر ارادی افعال سے مراد ایسے افعال ہیں جن کے ارتکاب کے وقت ان کی نیت کا عمل دخل نہ ہو۔

ارادی اور غیر ارادی افعال کا تعلق قلب سے ہوتا ہے، یہ افعال صرف اس صورت میں قانونی حیثیت سے متصف اور قابل گرفت ہوتے ہیں جب ارادی طور پر صادر ہوئے ہوں اس لئے کہ غیر ارادی طور پر صادر ہونے والے افعال فقہ کا موضوع نہیں بن سکتے۔

نوٹ

ارادی افعال کو تصرفات بھی کہا جاتا ہے کیونکہ ان افعال کو وجود میں لانے کے لئے قوت اور ارادے کی ضرورت ہوتی ہے۔ انہیں افعال شرعی بھی کہتے ہیں۔

۲۔ افعال شرعی کی اقسام

افعال شرعی کی تین اقسام بیان کی جاتی ہیں:

۱۔ انشاءات

۲۔ اخبارات

۳۔ اعتقادات

### ۱۔ انشاءات

وہ افعال ہیں جن پر قانونی نتائج مرتب ہوتے ہیں مثلاً بیع، اجارہ، مزارعت، مساقاۃ، اور نکاح و طلاق وغیرہ

### ۲۔ اخبارات

وہ افعال جو کسی واقعہ کے وجود و عدم وجود کی اطلاع پر دلالت کرتے ہیں مثلاً عدالت میں کسی گواہ کا شہادت دینا، مدعی علیہ کا اعتراف کرنا یا مدعی کا بیان دینا یا چور کا چوری کا اعتراف کرنا وغیرہ ان پر غلط یا صحیح ہونے کا اطلاق کیا جاسکتا ہے۔ نیز یہ کہ انشاء میں صحیح یا غلط کا اطلاق نہیں کیا جاسکتا۔ انشاءات اور اخبارات دونوں افعال الجوارح ہیں۔

### ۳۔ اعتقادات

اعتقادات افعال القلوب میں داخل ہیں ان کا تعلق انسان کے ذہن اور اس کی فکر سے ہے یہ قانون کے موضوع سے خارج اور ایمانیات کے موضوع میں داخل ہیں۔

### افعال انشائیہ کی اقسام

اس تقسیم کے لحاظ سے افعال انشائیہ کی دو اقسام ہیں:

۱۔ افعال مثبتہ

۲۔ افعال مسقطہ

## ۱۔ افعال مثبتہ

لفظ مثبتہ باب افعال سے اسم فاعل کا صیغہ ہے جس کا معنی ہے ثابت کرنے والا، یہ وہ افعال ہیں جو حقوق و فرائض کو ثابت کرتے ہیں جیسے بیع، ہبہ اور نکاح وغیرہ جن کو سرانجام دینے سے قانونی حقوق اور ذمہ داریاں جنم لیتی ہیں۔

## ۲۔ افعال مسقطہ

مسقطہ اسقاط سے باب افعال کا اسم فاعل ہے جس کا معنی ہے ساقط کرنے والا اور یہ وہ افعال ہیں جو پہلے سے موجود حقوق و فرائض کو ساقط اور منسوخ کرتے ہیں مثلاً خلع اور اعتاق وغیرہ۔ (۱)

## دوسری تقسیم

اس تقسیم کے تحت افعال انشائیہ کی چار اقسام بیان کی جاتی ہیں:

۱۔ قابل تنسیخ

۲۔ ناقابل تنسیخ

۳۔ عقود

۴۔ فسوخت

## ۱۔ قابل تنسیخ افعال

یہ وہ افعال ہوتے ہیں جن کے اثرات کو کالعدم یا زائل کیا جاسکتا ہے جیسے طلاق رجعی وغیرہ۔

## ۲۔ ناقابل تنسیخ افعال

وہ افعال ہوتے ہیں جن کے قانونی اثرات و نتائج کو زائل نہیں کیا جاسکتا

(۱) جرجانی، شرح التوضیح، ۲: ۸۰۳

جیسے طلاق مغلظہ اور یمین وغیرہ

۳۔ عقود

یہ وہ انشائیہ افعال ہیں جو فریقین کے مابین معاہدانہ نوعیت کے تعلق کو جنم

دیتے ہیں۔

۴۔ فسوخت

یہ ایسے انشائیہ افعال ہیں جو فریقین کے مابین معاہدانہ نوعیت کو زائل کرتے ہیں جیسے خیارج و خیارج وغیرہ۔

(ب) شرعی وجوب کے اعتبار سے افعال کی تقسیم

شرعی وجوب کے اعتبار سے بھی فعل کی کئی تقسیمات بیان کی گئی ہیں:

تقسیم اول

تقسیم اول کے اعتبار سے دو قسمیں ہیں:

۱۔ فرض عین / سنت عین

۲۔ فرض کفایہ / سنت کفایہ

۱۔ فرض عین / سنت عین

وہ فعل جس کی بجا آوری ہر مکلف کے لئے ضروری ہے اور بعض کے

کرنے سے دوسروں سے ساقط نہیں ہوتا جیسے نماز، روزہ، صاحب استطاعت پر حج اور زکوٰۃ وغیرہ

۲۔ فرض کفایہ / سنت کفایہ

وہ فعل جس کی بعض افراد کی طرف سے بجا آوری سب کی طرف سے

متصور ہو جاتی ہے اور کسی ایک کے نہ کرنے سے سارے گناہگار ہوتے ہیں مثلاً مردے کو غسل دینا، کفن پہنانا، جنازہ پڑھنا و تدفین کرنا، امر بالمعروف و نہی عن المنکر کرنا، گواہی دینا، فیصلہ کرنا اور فتویٰ دینا وغیرہ۔ (۱)

## تقسیم ثانی

تقسیم ثانی شرعی حکم کے اعتبار سے ہے۔ شرعی افعال کے سبب ہونے کے اعتبار سے اس کی دو اقسام ہیں:

۱۔ شرعی حکم سبب ہو

۲۔ شرعی حکم سبب نہ ہو

۱۔ شرعی حکم سبب ہو

یہ وہ شرعی افعال ہیں جن کے متعلق احکام موجود ہیں اس کے ساتھ وہ بعض دوسرے احکام شرعی کا سبب بھی بنتے ہیں مثلاً بیع و نکاح وغیرہ شرعی افعال ہیں، بیع کو سرانجام دینے سے مزید شرعی حکم تبدیلی ملکیت وجود میں آتا ہے اسی طرح نکاح دوسرے شرعی احکام سکنتی و نان و نفقہ کا سبب بنتا ہے۔

۲۔ شرعی حکم سبب نہ ہو

یہ وہ افعال شرعی ہیں جو اگرچہ خود احکام ہیں مگر وہ کسی دوسرے شرعی حکم کا سبب نہیں بنتے مثلاً نماز، روزہ وغیرہ یہ شرعی افعال ہیں بعض اوقات فرض اور بعض اوقات نفل میں شمار ہوتے ہیں مگر یہ کسی دوسرے حکم شرعی کا سبب نہیں بنتے۔ (۲)

شرعی فعل کے اجزائے ترکیبی

فعل شرعی کے دو اجزائے ترکیبی ہیں:

(۱) عبدالکریم زیدان، الوجیز: ۳۶

(۲) ۱۔ تفتازانی، التلویح: ۲: ۲۸

۲۔ محمد الحسبش، شرح المعتمد: ۱۷۰

۱۔ ارکان

۲۔ واجبات و شرائط

۱۔ ارکان

کسی فعل کے وہ بنیادی اور لابدی اجزاء ہوتے ہیں جن سے وہ اصلاً ترکیب پاتا ہے اور ان میں سے کسی ایک کی غیر موجودگی اس فعل کو بالکل کالعدم اور غیر موثر کر دیتی ہے۔

۲۔ واجبات و شرائط

کسی فعل کے وہ ضروری اجزاء ہوتے ہیں جن سے اس فعل کی قانونی حیثیت کی تکمیل ہوتی ہے ان میں سے کسی عنصر کی غیر موجودگی سے وہ فعل ناقص اور نامکمل تو رہ جاتا ہے لیکن بالکل کالعدم نہیں ہوتا۔

تقسیم ثالث

تقسیم ثالث کی تین اقسام ہیں:

۱۔ افعال صحیحہ

۲۔ افعال باطلہ

۳۔ افعال فاسدہ

۱۔ افعال صحیحہ

قانوناً کامل اور درست افعال کو افعال صحیحہ کہا جاتا ہے۔ تمام ضروری شرائط اور اجزائے ترکیبی پر محیط ہونے کی وجہ سے اُن پر جملہ قانونی نتائج مترتب ہوتے ہیں۔

ان وجد بجمع ارکانہ و شرائطہ مع اوصاف اخری معتبرۃ فی

الشرع فی ذلک الفعل لکن لا من حیث انها ذاتیة لها فهو  
صحیح بالاصل والوصف۔ (۱)

”اگر فعل اپنے تمام ارکان و شرائط کے ساتھ پایا جائے اور اُس کے ساتھ  
ساتھ دوسرے غیر ذاتی اوصاف بھی ہوں جن کا شرعاً اس فعل میں اعتبار  
کیا گیا ہے تو ایسا فعل اصل اور وصف کے اعتبار سے صحیح ہوگا۔“

اگر ان افعال کا تعلق عبادات سے ہو تو ان کی ادائیگی کے بعد مکلف بری  
الذمہ سمجھا جائے گا مثلاً مکلف نماز کو ارکان و شرائط اور دوسرے واجبات کے ساتھ  
ادا کرے گا تو بری الذمہ سمجھا جائے گا اور اس کا یہ فعل صحیح ہوگا۔

اگر مکلف کے افعال کا تعلق معاملات سے ہو اور وہ صحیح ہو جیسے بیع و شراء،  
اجارہ اور نکاح وغیرہ تو ان میں سے ہر عقد کے بعد شرعاً جو نتائج مرتب ہوتے ہیں  
وہ مرتب ہوں گے۔

## ۲۔ افعال باطلہ

باطل افعال ایسے افعال کو کہتے ہیں جو اپنی صحت اور مشروعیت کے بنیادی  
تقاضے ہی پورے نہیں کرتے کسی ضروری عنصر کے فقدان یا مستقل قانونی عارضہ کی  
وجہ سے باطل قرار پاتے ہیں۔

ان لم توجد الارکان و الشرائط یسمی باطلا۔ (۲)

”اور اگر کسی فعل کا کوئی رکن اور شرط رہ جائے تو اسے باطل کہتے ہیں۔“

اس کی مثالوں میں مجنون، اور مضامین (قابل ضمان اشیاء) کی بیع شامل  
ہے۔ اسی طرح بغیر گواہوں کے نکاح فاسد ہے کیونکہ گواہی نکاح کی شرائط میں سے

(۱) تفتازانی، التلویح، ۲: ۲۸۷

(۲) ۱۔ صدر الشرعیہ، التوضیح، ۲: ۲۹۷

۲۔ تفتازانی، التلویح، ۲: ۲۸۷

ہیں۔ عبادات میں دیکھیں تو نماز کا رکن مثلاً قیام یا شرط نماز طہارت رہ جانے پر نماز باطل ہو جاتی ہے۔

### ۳۔ افعال فاسدہ

ان وجدت الاركان و الشرائط دون الاوصاف المعتبرة الغير

الذاتية يسمى فاسداً۔ (۱)

”وہ فعل جس میں تمام ارکان و شرائط تو پائی جائیں لیکن شریعت نے جن دیگر اوصاف کا اعتبار کیا ہے وہ نہ پائے جائیں تو افعال فاسدہ کہلاتے ہیں۔“

افعال فاسدہ کسی لازم شرط کے فقدان یا کسی عارضی مانع کی بناء پر ناقص رہ جاتے ہیں۔

اس کی مثالوں میں خمر و خنزیر کی بیع کرنا، غیر معلوم مدت تک بیع کرنا شامل ہے اسی طرح اگر نماز کو ارکان و شرائط کے لحاظ سے ٹھیک ادا کیا گیا ہو مگر کسی واجب کے رہ جانے سے نماز فاسد ہو جائے گی اور اس کا ازالہ سجدہ سہو سے جاتا ہے۔ (۲)

یہ تقسیم فقہ حنفی کی رو سے ہے جبکہ باقی دیگر مذاہب افعال کی صرف دو اقسام (افعال صحیح اور افعال باطل) کے قائل ہیں۔

### (ج) معاہدانہ نوعیت کے لحاظ سے تقسیم

معاہدانہ نوعیت کے افعال کی فقہاء نے دو تقسیمات کی ہیں:

#### تقسیم اول

تقسیم اول کی چار اقسام ہیں:

(۱) تفتازانی، التلویح، ۲: ۲۸۷

(۲) تفتازانی، التلویح، ۲: ۲۸۷

۱۔ منعقد

۲۔ نافذ

۳۔ غیر منعقد

۴۔ غیر نافذ

۱۔ منعقد

هو ارتباط اجزاء التصرف شرعاً

وہ معاملہ جس میں شرعی طور پر تصرف کے تمام اجزاء پائے جائیں، منعقد کہلاتا ہے۔

مثلاً ایک فاسد بیع منعقد ہوگی کیونکہ اس میں بیع کی ضروری شرائط پائی جا رہی ہیں اگرچہ شرعی طور پر غیر صحیح کے زمرے میں آئے گی۔

۲۔ نافذ

هو ترتب الاثر علیہ

منعقد فعل پر شرعی اثر پائے جانے کو نافذ کہا جاتا ہے۔

جیسے کہ کوئی شخص کسی چیز کا مالک ہے تو وہ اس شے کو فروخت کر سکتا ہے، اس چیز کو فروخت کرنا ہی شرعی اثر کہلاتا ہے۔

۳۔ غیر منعقد

وہ معاملہ جس میں متعلقہ ارکان و شرائط نہ پائے جائیں غیر منعقد کہلاتا

ہے۔

۴۔ غیر نافذ

غیر منعقد معاملہ ہونے کی وجہ سے شرعی اثر مرتب نہ ہونا غیر نافذ کہلاتا

ہے۔ ان کی مثال اس طرح دی جا سکتی ہے کہ کوئی شخص کسی ایسی چیز کو فروخت کرے جو اس کی ذاتی ملکیت میں ہو اور نہ ہی مالک نے اس کو فروخت کرنے کا اختیار دیا ہو، ایسی بیع منعقد ہوگی اور نہ ہی شرعی اثر مرتب ہوگا۔

### تقسیم ثانی: افعال نافذہ

#### ۱۔ لازم

صاحب معاملہ اس کے شرعی اثر کو زائل کرنے پر قادر نہیں ہوتا مثلاً وقف

صحیح وغیرہ

#### ۲۔ غیر لازم

صاحب معاملہ جس کے شرعی اثر کو زائل کرنے پر قادر ہوتا ہے مثلاً ہبہ وصیت جس کو موصی ہر وقت منسوخ کر دینے کا مجاز ہوتا ہے۔ (۱)

چنانچہ انسانی اعمال میں آزادی کی حدود کا تعین اور ان کے قانونی نتائج کی نشاندہی وہ پہلا مقصد ہے جس کے لئے باری تعالیٰ نے قانون شریعت نازل فرمایا ہے۔ اسلامی قانون کا اولین مقصد اعمال کی مشروعیت اور ممنوعیت کو بیان کرنا ہے یعنی اعمال کے بارے میں یہ اذن مہیا کرنا ہے کہ کئے جائیں یا نہ کئے جائیں۔

مزید برآں ان کی شرائط جواز، دائرہ ہائے عمل، ماہیت، نتائج و عواقب اور حدود و قیود کا بیان ہے تاکہ ان کی روشنی میں انسان اپنی عملی زندگی کی حدود و صحت و عدم صحت کو جان سکے۔

www.MinhajBooks.com

(۱) صدر الشریعہ، الفتوح، ۲: ۶۸۰

# اسلامی قانون کا دوسرا مقصد..... حقوق

## حقوق کی اقسام

فقہ اسلامی کی رو سے حقوق کی چار اقسام ہیں۔ (۱)

۱۔ حقوق اللہ

۲۔ حقوق العباد

۳۔ الجمع بین الحقیقین مع غلبۃ الاول

۴۔ الجمع بین الحقیقین مع غلبۃ الثانی

## ۱۔ حقوق اللہ

علامہ تفتازانی نے حقوق اللہ کی یوں تعریف کی ہے:

المراد بحق اللہ ما يتعلق به النفع العام من غیر اختصاص

بأحد فینسب إلى الله تعالى لعظم خطره و شمول نفعه۔ (۲)

”اللہ کے حق سے مراد یہ ہے کہ جس میں بجائے کسی ایک خاص شخص کے

عام جماعت کا فائدہ ہوتا ہے اس کی (مخالفت میں) عظیم نقصان اور

(تعمیل میں) بے حد منافع ہونے کی وجہ سے اسے اللہ کی طرف منسوب کیا

جاتا ہے۔“

حقوق اللہ کو Public rights یا Rights in Rem کہتے ہیں۔ یہ

معاشرے کے وہ حقوق ہیں جو بنی نوع انسان کی عمومی منفعت سے متعلق ہیں۔ ان

حقوق میں انفرادیت کا کوئی عنصر نہیں پایا جاتا چونکہ ان کا لزوم کسی خاص فرد کی

(۱) صدر الشریعہ، التلویح، ۲: ۲۹۷

(۲) تفتازانی، التلویح، ۲: ۲۸۷

منفعت کے لئے نہیں ہوتا، انہیں عوامی یا معاشرتی حقوق اس لئے کہا جاتا ہے کہ ان کی تنفیذ، تحفظ اور خلاف ورزی پر سزا کا اجراء معاشرے کی مجموعی ذمہ داری تصور ہوتا ہے۔ انہیں حقوق اللہ اس لئے نہیں کہا جاتا کہ ان سے رب العزت کی کوئی منفعت وابستہ ہوتی ہے، رب العزت ان تمام ضروریات و خواہشات سے ماوراء ہے کیونکہ ان حقوق کی تنفیذ و خلاف ورزی پر تادیب و سزا اسلامی مملکت کی ایسی ذمہ داری ہے جسے وہ مسلم معاشرے کی طرف سے شرعی نیابت کا حق ادا کرتے ہوئے نبھاتی ہے۔ اس لئے انہیں حقوق اللہ کہا جاتا ہے۔

## حقوق اللہ کی اقسام

حقوق اللہ کی درج ذیل آٹھ بنیادی اقسام بیان کی گئی ہیں۔ (۱)

### ۱۔ خالص عبادات

جیسے ایمان، روزہ، حج، جہاد وغیرہ خالص عبادات ایسے افعال پر مبنی ہیں جو ضروریات دین کے زمرے میں آتے ہیں جن کا حصول معاشرہ کے قیام اور اس کے انتظام و انصرام کے لئے ہے۔ شریعت کی نظر میں ان عبادات سے مراد بھلائی اور نیکی کے وہ کام ہیں جن کا فائدہ بالعموم معاشرے کو پہنچتا ہے۔

### ۲۔ عبادات مقارنہ

یہ وہ عبادات ہیں جن میں کسی دوسرے کے بار کفالت اور نان و نفقہ کی ذمہ داری کو شامل کیا گیا ہے۔ اس کی عام مثال صدقہ فطر ہے۔ اس عبادت میں انسان کسی کو صدقہ و خیرات دے کر اللہ کا قرب حاصل کرتا ہے۔ اس میں کفالت کا بار مکلف پر اسی طرح ہے جس طرح اس کا اپنا بوجھ اور ذمہ داری اٹھانا۔

(۱) صدر الشریعہ، التوضیح، ۲: ۲۹۷

### ۳۔ عشر (زمینوں پر ٹیکس)

عشر زمین کا ٹیکس ہے اور اس میں علماء اصول کے نزدیک عبادت الہی کا جزو بھی موجود ہے۔ یہ زمین کا وہ ٹیکس ہے جس کے باعث مالک کی ملکیت برقرار رہتی ہے اور کوئی اسے اس زمین سے محروم نہیں کر سکتا یعنی اس پر کوئی دوسرا قابض نہیں ہو سکتا۔ اس میں عبادت کا پہلو بائیں طور مضمحل ہے کہ زمین کی پیداوار کا دسواں حصہ بطور زکوٰۃ حاصل کیا جاتا ہے اور اس کے مصارف بھی زکوٰۃ کی طرح ہیں جن کا تعلق مصالح یعنی عام بھلائی کے کاموں سے ہے۔

### ۴۔ خراج

خراج زمین کا وہ معین ٹیکس ہے جو مفتوحہ علاقوں میں غیر مسلموں سے زمینوں کا قبضہ و اگزار کرنے کے عوض وصول کیا جاتا ہے جیسا کہ عراق اور شام میں حضرت عمر رضی اللہ عنہ نے مالکان کے زیر قبضہ رقبوں کو ان کے پاس رہنے دیا اور مسلمانوں کے مشورے سے ایسی زمینوں پر خراج مقرر کر دیا۔ ان سے حاصل کردہ آمدنی اسلامی سلطنت میں عام بھلائی کے کاموں میں صرف کی جاتی تھی۔

### ۵۔ عقوبات کاملہ

یہ وہ سزائیں ہیں جو حدود کے ذیل میں آتی ہیں اور ان کو اللہ کا حق سمجھ کر نافذ کیا جاتا ہے۔ جیسے حد زنا، حد شرب خمر، حد سرقہ اور ڈاکہ زنی کی حد وغیرہ ان سب سزاؤں کو قومی مصالح کے پیش نظر عائد کیا جاتا ہے۔

کسی کو اختیار نہیں کہ ان سزاؤں کو ساقط کر سکے۔ جیسا کہ قبیلہ بنو مخزوم کی ایک عورت نے چوری کی اور حضرت اسامہ رضی اللہ عنہ بن زید نے نبی اکرم صلی اللہ علیہ وسلم سے اس کے بارے میں سفارش کی تو آپ صلی اللہ علیہ وسلم ناراض ہوئے اور لوگوں کو مخاطب کر کے فرمایا:

إنما اهلك الذين من قبلكم أنهم كانوا اذا سرق فيهم الشريف تركوه، و اذا سرق فيهم الضعيف أقاموا عليه الحد، و أيم الله لو أن فاطمة بنت محمد سرقت لقطعت يدها۔ (۱)  
 ”تم سے پہلی تو میں اس لئے ہلاک ہو گئیں کہ جب ان میں سے کوئی بڑا آدمی چوری کرتا تو (بغیر سزا دیئے) اس کو چھوڑ دیتے تھے اور ان میں سے کوئی کمزور آدمی چوری کرتا تو اس کو سزا دیتے تھے خدا کی قسم اگر محمد ﷺ کی بیٹی فاطمہ رضی اللہ عنہا بھی چوری کرتی تو میں اس کے ہاتھ کاٹ دیتا۔“

### ۶۔ عقوبات ناقصہ

ان کو ناقص اس لئے کہا جاتا ہے کہ مجرم کو جسمانی تکلیف نہیں پہنچائی جاتی یا اس کی آزادی پر کوئی قدغن نہیں لگائی جاتی یہ ایک منفی نوعیت کی سزا ہے جس میں جرم کے مرتکب کو حق ملکیت سے محروم کر دیا جاتا ہے۔ اس کی مثال قاتل کو اس کے مقتول رشتہ دار کی وراثت سے محروم رکھا جاتا ہے۔

### ۷۔ کفارات

اس نوع کی سزائوں میں بعض واجب امور کی ادائیگی میں کوتاہی یا ممنوعہ افعال سرزد ہو جانے کی صورت میں کفارہ ادا کرنا پڑتا ہے۔ جیسے قسم توڑنے، رمضان میں عمداً روزہ توڑنے اور قتلِ خطا کا کفارہ وغیرہ۔ کفارے کو سزا گناہوں کا بدلہ دیئے جانے کے سبب کہا جاتا ہے۔ اس میں عبادت کا پہلو ان امور کی وجہ سے ہے جو عبادت میں شمار ہوئے ہیں۔ جیسے روزہ، صدقہ و خیرات یا غلاموں کو آزاد کرنا وغیرہ۔

(۱) ۱۔ بخاری، الصحیح، ۴: ۱۵۶۶، رقم: ۲۰۵۳

۲۔ مسلم، الصحیح، ۳: ۱۳۱۵، رقم: ۱۶۸۸

۳۔ ترمذی، السنن، ۴: ۳۷، رقم: ۱۳۳۰

## ۸۔ حق قائم لذاتہ

یہ ان حقوق میں سے ہے جو کسی فرض کے متقاضی نہیں بلکہ ایسا حق ہے جو از خود قائم ہو جاتا ہے اور مکلف پر اس کے ضمن میں ذمہ داری عائد نہیں ہوتی کہ وہ اللہ کی اطاعت کے طور پر اسے ادا کرے۔ یہ بالذات خاصۃً اللہ تعالیٰ کے لئے ہے۔ اس میں خمس یعنی مال غنیمت کا پانچواں حصہ آجاتا ہے اور وہ آمدن جو کانوں اور زمینوں سے حاصل ہوتی ہے۔

## ۹۔ حق قائم لغيره

حق قائم بنفسہ اور حق غیر قائم بنفسہ میں فرق یہ ہے کہ اول الذکر میں کوئی فرض کسی خاص شخص پر عائد نہیں ہوتا اگرچہ عوام پر اس کی خلاف ورزی نہ کرنا فرض ہوتا ہے۔ اس کے مقابلے میں موخر الذکر حق غیر قائم بنفسہ میں فرائض کی بجا آوری ان افراد کے ذمے لازم ہوتی ہے جن سے یہ حق متعلق ہوتا ہے۔ (۱)

## ۲۔ حقوق العباد

هو ما كان المقصود به مصلحة خاصة للفرد۔

”بندے کے حق سے وہ مصلحت مراد ہے جو ایک فرد کے ساتھ مخصوص ہو۔“

ان حقوق کو شخصی یا نجی حقوق کے نام سے موسوم کرنے میں یہ حکمت کار فرما ہوتی ہے کہ ان کا تعلق افراد کی انفرادی حیثیت سے ہوتا ہے۔ ان حقوق کی مثال لوگوں کے مالی حقوق کے حوالے سے ان تلف شدہ چیزوں کے معاوضے کی صورت میں قرض اور دیت وغیرہ کا حق ادا کرنا ہے جسے اس حق کی ادائیگی کا مکلف چاہے تو چھوڑ دے اور چاہے تو وصول کرے کیونکہ اس میں تصرف کرنے کا اختیار ہر شخص کو

(۱) سرخسی، اصول، ۲: ۲۹۰-۲۹۷

حاصل ہوتا ہے۔

## حقوق العباد کی اقسام

حقوق العباد کی بے شمار اقسام ہیں جیسے بیچ، ہبہ، شفعہ، وکالت اور کفالت وغیرہ کے حقوق۔

## حقوق العباد کی چند مثالیں

- ۱۔ حق حفاظت نفس
- ۲۔ حق حرمت (شوافع اسے نجی حق تسلیم کرتے ہیں)
- ۳۔ حق ملک
- ۴۔ خاندانی حقوق
  - (ا) حق زوجیت
  - (ب) حق ولدیت
  - (ج) حق خلافت و وراثت
  - (د) حق تصرف (جائز افعال کرنے کا حق)
  - (ر) حق معاہدہ

## ۳۔ الجمع بین الحقین مع غلبۃ الاول

یہ حقوق ایک ہی وقت میں معاشرے اور فرد کے اجتماعی اور انفرادی حقوق کے جامع ہوتے ہیں درآنحالیکہ ان کا اجتماعی پہلو انفرادی یا شخصی پہلو پر فوقیت رکھتا ہے۔

www.MinhajBooks.com

اس کی مثال مرد یا عورت پر زنا کا جھوٹا الزام ہے جسے قذف کہتے ہیں۔ زنا کی تہمت انتہائی سنگین مسئلہ ہے جس سے انسانی عزت و آبرو کی پامالی ہوتی ہے، معاشرے میں بے حیائی کو فروغ ملتا ہے، اس جرم پر سزا دینے میں مصلحت یہ ہے کہ

اس جرم کا ارتکاب کرنے والوں کی حوصلہ شکنی ہوتی ہے، انسانی آبرو محفوظ ہوتی ہے اور معاشرہ برائیوں سے پاک ہو جاتا ہے، اس اعتبار سے دیکھا جائے تو اس میں اللہ کا حق بھی شامل ہوتا ہے۔

دوسرے اعتبار سے جس شخص کو تہمت یعنی قذف کا نشانہ بنایا گیا ہو اس سزا سے مقصود اس کی عفت و عصمت کا دفاع اور اس سے عار کو دفع کرنا ہے اس لحاظ سے دیکھا جائے تو اس میں بندے کا حق شامل ہوتا ہے۔ لیکن بہر حال اس میں اللہ کا حق غالب ہوتا ہے کیونکہ جس شخص کا دامن تہمت سے داغدار کیا گیا اسے یہ حق حاصل نہیں کہ وہ حد قذف کو ساقط کر سکے اس لئے کہ بندے کا حق ساقط کرنے سے اللہ کا حق ساقط نہیں ہوتا۔ اس کی مثال یوں ہے جیسے عدت کا حق اگر خاوند چاہے بھی تو عورت پر سے ساقط نہیں کر سکتا قطع نظر اس سے کہ اس میں اس کا اپنا حق بھی ایسے ہی ہے جیسے اللہ کا حق ہے۔

## ۴۔ الجمع بین الحقتین مع غلبۃ الثانی

یہ حق کی چوتھی قسم بھی دو حقوق کے اختلاط پر مبنی ہے مگر اس میں نجی پہلو بہر حال اجتماعی پہلو پر غالب اور نمایاں حیثیت رکھتا ہے۔ جیسے قتلِ عمد میں قصاص لینا لوگوں کی جان کی حرمت اور امن و امان کی حفاظت کا ضامن بن جاتا ہے اور اس سے معاشرہ اطمینان و سکون کا گہوارہ بن جاتا ہے۔ یہ سب باتیں عمومی مصلحت کی حامل ہیں اور اس لحاظ سے اس میں اجتماعی اور اللہ تعالیٰ کا حق دونوں آجاتے ہیں۔

دوسرے پہلو سے دیکھا جائے تو قصاص میں ایک خاص مصلحت کی تکمیل بھی ہوتی ہے جو مقتول کے ورثاء کے لئے تسکین کا موجب بنتی ہے اور قاتل کے ساتھ بغض، عداوت اور عناد کا خاتمہ ہو جاتا ہے اس اعتبار سے اس میں نجی حق بھی شامل ہے۔

اس بناء پر کہ مقتول اور اس کے وارثوں کے ساتھ ہونے والی زیادتی

معاشرے کے مقابلے میں زیادہ غالب اور نمایاں ہوتی ہے یہی وجہ ہے قصاص میں بندے کا حق زیادہ فائق متصور ہوتا ہے اس لئے مقتول کے ولی کو یہ اختیار حاصل ہے کہ وہ چاہے تو قاتل کو معاف کر دے یا اس کا معاوضہ بصورت دیت لے لے۔ ایک دفعہ قاتل سے قصاص کا فیصلہ ہو جائے تو مقتول کا ولی کسی وقت بھی قاتل کو معاف کر کے اس کی سزا کا نفاذ روک سکتا ہے۔ (۱)

حقوق کی اصل اور خلف کے اعتبار سے تقسیم

مذکورہ بالا حقوق کی تقسیم باعتبار 'اصل' اور 'خلف' مزید اس طرح کی گئی

ہے۔ (۲)

۱۔ بلحاظ حقوق اللہ

۲۔ بلحاظ حقوق العبد

۳۔ بلحاظ غلبہ اول

۴۔ بلحاظ غلبہ ثانی

۱۔ بلحاظ حقوق اللہ

اللہ کے حقوق نماز، روزہ اور حج ہیں ان کی ادائیگی اصل اور ان کی قضاء خلف ہے۔ حج میں قضاء اس طرح ہوگی کہ ایک شخص قوف عرفات سے پہلے اپنی بیوی سے جماع کرے تو اس صورت میں اس کا حج فاسد ہو گیا اور اس پر بکری کا دم لازم ہو گیا وہ حج کے باقی ایام اسی طرح گزارے گا جس طرح کہ ایک شخص حج کو فاسد کئے بغیر ایام گزارتا ہے اور اس سے بیوی کو جدا بھی نہ کیا جائے گا اس کا مطلب ہے کہ حج میں بھی قضاء (یعنی خلف) کا اجراء ہوتا ہے اسی طرح کسی چیز سونا،

(۱) ۱۔ وھبۃ الزحیلی، الوجیز: ۱۵۲-۱۵۳

۲۔ عبدالکریم زیدان، الوجیز، ۸۲-۸۵

(۲) صدر الشرعیۃ، التوضیح، ۲: ۲۹

چاندی وغیرہ کو بنفسہ زکوٰۃ دینا اصل ہے اور ان کی قیمت ادا کرنا خلف ہے۔

## ۲۔ بلحاظ حقوق العبد

اصل اور خلف کی تقسیم کے پیش نظر حق عبد کی بھی تقسیم کی جاتی ہے۔ مثلاً حق عبد میں غصب کی ہوئی شے کو بعینہ مالک تک لوٹانا اصل ہے اور اس کی مثل یا قیمت ادا کرنا خلف ہے۔

## ۳۔ بلحاظ غلبہ اول

ایسے حقوق جن میں اجتماعی اور انفرادی حقوق یکجا ہونے کے ساتھ ساتھ انفرادی حق غالب ہو، اس کی مثال بطور قصاص اصل ہے اور دیت کے طور پر معاوضہ ادا کرنا خلف ہے۔

## ۴۔ بلحاظ غلبہ ثانی

چوتھی قسم جس میں اجتماعی اور انفرادی حقوق جمع ہونے کے ساتھ ساتھ اجتماعی حق فائق ہوتا ہے اس کی تقسیم اصل اور خلف کے اعتبار سے نہیں کی گئی۔ اس میں اجتماعی بھلائی کو مدنظر رکھتے ہوئے شریعت نے صرف اصل کے جاری کرنے کو ترجیح دی ہے اس کی مثال میں حدود شامل ہیں۔ (۱)

# اسلامی قانون کا تیسرا مقصد..... فرائض و

## واجبات

www.MinhajBooks.com

حقوق و فرائض کا تعلق دو طرفہ ہوتا ہے یہ باہم ایجابی اور وجوبی طور پر مربوط اور لازم و ملزوم ہوتے ہیں اور منطقی طور پر ان میں سے ایک دوسرے کے

(۱) مولوی شریف، شرح التوضیح، ۲: ۳۷۷

متقاضی بھی ہوتے ہیں۔ ان کی درج ذیل اقسام ہیں:

۱۔ وہ ذمہ داریاں جن کا وجود میں آنا کسی قانون کے نفاذ کا نتیجہ ہوتا ہے۔ ان کی مزید دو اقسام ہیں:

i۔ اللہ کی طرف راجع وہ ذمہ داریاں جو تشفیہ کے اعتبار سے مملکت کی طرف منسوب ہوتی ہیں مثلاً عبادات اور ادائیگی محصولات۔

ii۔ افراد کی طرف راجع وہ ذمہ داریاں جو خاندانی اور ازدواجی روابط کی بنیاد پر معرض وجود میں آتی ہیں۔

ب۔ وہ ذمہ داریاں جو کسی فرد کے قول کے باعث ظہور میں آتی ہیں جیسے اقرار و اعتراف اور معاہدے جو ذمہ داریوں کو جنم دیں۔

ج۔ وہ ذمہ داریاں جو دوسروں کی حق تلفی پر مبنی انسانی افعال سے جنم لیتی ہیں مثلاً وہ افعال جن سے دوسروں کا حق تحفظ، حق ملکیت یا حق قبضہ وغیرہ مجروح ہوتا ہو۔ ان حقوق کی خلاف ورزی کرنے والا سزا کا حقدار ہوتا ہے۔

پہلی دونوں قسم کی ذمہ داریوں کو فرائض و واجبات اور تیسری قسم کی ذمہ داریوں کو محرمات کے نام سے موسوم کیا جاتا ہے۔

شرعی فرائض کی ادائیگی کی تین صورتیں

۱۔ ادا

۲۔ قضاء

۳۔ اعادہ

۱۔ اداء

ان المكلف اذا أدى الواجب في وقته لصورة صحيحة كاملة

سمى فعله اداء

”یہ وہ فریضہ ہے جسے مکلف ازروئے شرع مکمل اور صحیح صورت میں بروقت ادا کرے۔ تو اس کا یہ فعل اداء کہلائے گا۔“

## ۲۔ قضاء

اذا أداہ بعد الوقت سمي فعله قضاء۔ (۱)  
 ”جب کسی فرض کو اس کا مکلف وقت کے بعد ادا کرے تو اس کا یہ فعل قضا کہلائے گا۔“

## ۳۔ اعادۃ

اذا فعله فی الوقت المعین ناقصا ثم اعادہ كاملا فی هذا الوقت سمي فعله اعادۃ  
 ”جب کسی فرض کو مکلف وقت مقررہ پر ناقص طور پر ادا کرنے کے بعد اسے اسی وقت میں کامل طریق سے دوبارہ ادا کرے تو اس کا ایسا کرنا اعادہ کہلائے گا۔“

www.MinhajBooks.com



www.MinhajBooks.com

## تعریف

محکوم علیہ سے مراد وہ لوگ ہیں جن کے لیے قانون شریعت نازل کیا گیا جنہیں اصطلاح فقہ میں مکلف کہا جاتا ہے، فقہانے محکوم علیہ کی تعریف یوں بیان کی ہے:

۱۔ علامہ تفتازانی

وهو المكلف الذي تعلق الخطاب بفعله و اہلیته۔ (۱)  
 ”محکوم علیہ سے مراد مکلف ہے جس کے فعل یا اہلیت سے شارع کا خطاب متعلق ہوتا ہے۔“

۲۔ الدكتور وھبہ زحیلی

هو الانسان الذي تعلق بفعله خطاب الشارع او حكمه و  
 یسمى المكلف۔ (۲)

”محکوم علیہ سے مراد وہ انسان ہے جس کے فعل سے شارع کا خطاب یا اس کا حکم متعلق ہو۔“

ذمہ [www.MinhajBooks.com](http://www.MinhajBooks.com)

بقول صدر شریعتہ ذمہ کی تعریف یہ ہے۔

(۱) تفتازانی، التلویح، ۲: ۴۰۷

(۲) وھبہ زحیلی، الوجیز: ۱۵۵

وصف یصیر بہ الانسان اھلاً لہ و علیہ۔ (۱)

ذمہ (Legal Capacity) وہ خصوصیت ہے جس کی رو سے انسان ان امور کا اہل قرار پاتا ہے جن کا وہ حقدار یا ذمہ دار ہوتا ہے۔

مالہ:

وہ حق جس کا کوئی شخص سزاوار ہو 'مالہ' کہلاتا ہے۔

ما علیہ:

وہ ذمہ داری جو اس کے ذمے واجب ہوتی ہے 'ما علیہ' کہلاتی ہے۔ ان دونوں خصوصیات کے مجموعہ کو تکلیف شرعی یا 'اہلیت' کہتے ہیں۔

مکلف:

اس قانونی حیثیت کے تقاضے پورے کرنے والے انسان کو اہل یا مکلف کہتے ہیں، قرآن کا خطاب ایسے ہی 'مکلف' افراد کو ہے لہذا یہ قانون شریعت کے مخاطبین قرار پائے۔

قانوناً اہل اور مکلف کی تعریف یوں بنتی ہے:

'ایک زندہ، آزاد، عاقل اور بالغ مسلمان جو کسی ایسے قانونی نقص سے متصف نہ ہو جس سے اس کی اہلیت جزوی یا کلی طور پر متاثر ہو جائے، مکلف کہلاتا ہے۔'

تکلیف شرعی کے مقاصد

فقہاء نے تکلیف شرعی کے دو مقاصد بیان کئے ہیں:

۱۔ اصلاح حال الإنسان فی الدنيا والآخرة

(۱) صدر الشرعیہ، التوضیح، ۲: ۵۱

دنیا و آخرت میں انسان کے احوال کی اصلاح کرنا۔

۲۔ قطع العذر و دفع الحجة۔ (۱)

عذر کو دور کرنا اور اتمام حجت کرنا۔

قرآن کریم انسانی ہدایت کے حوالے سے اتمام حجت کا ذکر یوں کرتا ہے:

رُسُلًا مَّبَشِّرِينَ وَ مُنذِرِينَ لِّئَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ

الرُّسُلِ۔ (۲)

”رسول جو خوشخبری دینے والے اور ڈر سنانے والے تھے (اس لئے بھیجے

گئے) تاکہ (ان) پیغمبروں (کے آجانے) کے بعد لوگوں کے لئے اللہ پر

کوئی عذر باقی نہ رہے۔“

تکلیف شرعی کی اساس

تکلیف شرعی کی اساس عقل و فہم ہے جیسا کہ فقہائے اسلام نے بیان کیا

ہے۔

۱۔ وہی لا تثبت الا بالعقل۔ (۳)

۲۔ تتوقف علی العقل۔ (۴)

”یعنی تکلیف شرعی عقل پر موقوف ہے اور اس کے بغیر ثابت نہیں ہوتی۔“

۳۔ هو العقل والفہم۔ (۵)

”تکلیف کی اساس عقل اور فہم ہے۔“

(۱) علی حسب اللہ، اصول التشریح الاسلامی: ۳۳۴

(۲) القرآن، النساء، ۴: ۱۶۵

(۳) صدر الشریعہ، التوضیح، ۱: ۷۷۰

(۴) تفتازانی، التلویح، ۲: ۴۰

(۵) ابوزہرہ، اصول فقہ: ۲۵۹

## تکلیف شرعی کے صحیح ہونے کی شرائط

تکلیف شرعی کے صحیح ہونے کی دو شرائط ہیں۔ (۱)

۱۔ دلیل تکلیف کو سمجھنے کی قدرت

۲۔ اہلیت۔

### ۱۔ دلیل تکلیف کو سمجھنے کی قدرت

دلیل تکلیف کو سمجھنے کی قدرت کا مطلب تکلیف شرعی کی دلیل کو سمجھنے کی قدرت اور استعداد ہے خواہ اسے یہ صلاحیت از خود حاصل ہو یا کسی صاحب علم سے پوچھ کر حاصل ہوئی ہو۔

تکلیف شرعی کو سمجھنے کی یہ شرط اس لیے لگائی گئی ہے کیونکہ تکلیف شرعی خطاب ہے اور اس چیز کو خطاب کرنا جس میں فہم و شعور نہ ہو محال ہے۔ (۲)

اور تکلیف شرعی کا مقصد چونکہ حکم کی تعمیل ہوتا ہے اور جو حکم شریعت کو سمجھ ہی نہیں سکتا وہ اس کی تعمیل کیسے کر سکے گا، لہذا ضروری ہے کہ مکلف عاقل و بالغ ہو کیونکہ عقل ہی سمجھنے اور سوچنے کا ذریعہ اور آلہ ہے، اس کے بغیر مکلف نہ تو حکم شرعی سمجھ سکتا ہے اور نہ اس کی تعمیل کر سکتا ہے۔ لیکن عقل چونکہ ایک مخفی اور غیر منضبط چیز ہے اس کا ادراک حواس ظاہری سے نہیں ہو سکتا اور یہ ہر ایک میں ایک جیسی بھی نہیں ہوتی، اس لیے شریعت نے تکلیف شرعی کو محض عقل کی بجائے بلوغت کے ساتھ متعلق قرار دیا ہے۔ اور جب انسان بلوغت کو پہنچتا ہے تو غالب گمان ہوتا ہے کہ وہ عاقل بھی ہوگا، بشرطیکہ اس کے توائی عقلیہ میں کوئی خلل ظاہر نہ ہو اور انسان مکلف تب ہی ہوتا ہے جب وہ بالغ ہونے کے ساتھ عاقل بھی ہو، یہی وجہ ہے کہ مجنوں، بچہ

(۱) - وصیۃ الزحیلی، اصول فقہ، ۱: ۱۵۸

۲- علی حسب اللہ، اصول التشریح الاسلامی، ۳۵۴

(۲) آمدی، الاحکام، ۱: ۲۱۵

مکلف نہیں ہیں کیونکہ وہ دلیل تکلیف کو نہیں سمجھ سکتے۔ رسول اکرم ﷺ نے فرمایا:

رفع القلم عن ثلاثة، عن النائم حتى يستيقظ وعن الصبي

حتى يحتلم وعن المجنون حتى يعقل۔ (۱)

”تین (قسم کے لوگوں) سے قلم (کا گناہ لکھنا) اٹھا لیا گیا ہے، سونے

والے جب تک جاگ نہ جائے، بچہ جب تک بالغ نہ ہو جائے اور مجنون

جب تک سمجھدار نہ ہو جائے۔“

## ۲۔ اہلیت

### لغوی تعریف

لغت میں اہلیت صلاحیت کو کہتے ہیں جیسا کہ محاورہ عرب ہے کہ فلاں آدمی قضا کے اہل ہے یعنی فیصلہ کرنے کی صلاحیت رکھتا ہے گویا کہ انسانی اہلیت کا مطلب وہ صلاحیت ہے جس کی بنا پر اس سے فعل کا مطالبہ ہوتا ہے اور وہ حقوق کا ذمہ دار ٹھہرتا ہے۔ (۲)

قرآن پاک میں ہے:

وَكَانُوا أَحَقَّ بِهَا وَأَهْلَهَا۔ (۳)

”اور وہی اس کے زیادہ مستحق اور اس کے اہل تھے۔“

(۱) ۱۔ ابو داؤد، السنن، ۴: ۱۴۱، رقم: ۴۴۰۳

۲۔ احمد بن حنبل، المسند، ۶: ۱۰۰، رقم: ۲۳۷۳۸

۳۔ بیہقی، السنن الکبریٰ، ۳: ۸۳، رقم: ۴۸۶۸

۴۔ ابو الفرج، التتبیق فی حدیث الخلاف، ۲: ۳۱، رقم: ۹۴۶

(۲) المناوی، التعاریف، ۱: ۱۰۴

(۳) القرآن، الفتح، ۴۸: ۲۶

## اصطلاحی تعریف

ہی صلاحیۃ الانسان لاستحقاق الحقوق و أداء التصرفات۔ (۱)

”اہلیت سے مراد وہ انسانی صلاحیت ہے جس کی بنا پر انسان حقوق کا مستحق ٹھہرتا ہے اور افعال و تصرفات کو بجا لاتا ہے۔“

## شرعی اہلیت کے پہلو

اہلیت کے دو پہلو ہیں۔ (۲)

(۱) اہلیت وجوب (Receptive Capacity)

(۲) اہلیت ادا (Active Capacity)

## اہلیۃ الوجوب

یہ لزوم استحقاق سے عبارت ہے، فقہاء نے اس کی یوں تعریف کی ہے:

فہی صلاحیۃ الانسان لوجوب الحقوق المشروعة له و علیہ۔ (۳)

(۱) ۱۔ مظاہر خسر، مرآة الاصول، ۲: ۳۳۵

۲۔ وھبۃ الزھلی، الوجیز فی اصول الفقہ، ۵۶

(۲) ۱۔ صدر الشرعیۃ، التوضیح، ۲: ۵۱

۲۔ تفتازانی، التلویح، ۲: ۵۱

۳۔ مظاہر خسر، مرآة الاصول، ۳: ۳۳۵۲

۵۔ وھبۃ الزھلی، الوجیز فی اصول الفقہ، ۱۵۶

(۳) ۱۔ تفتازانی، التلویح، ۲: ۵۱

۲۔ علی حسب اللہ، اصول التشریح الاسلامی، ۳۳۶

”اہلیت ووجوب سے مراد وہ صلاحیت ہے جس سے شرعی حقوق و فرائض ثابت ہوتے ہیں۔“

### اہلیت الوجوب کی اقسام

۱۔ اہلیت کاملہ: وہ صلاحیت ہے جس سے حقوق و واجبات ثابت ہوں، یہ انسان کی ولادت سے موت تک ثابت ہوتی ہے۔

۲۔ اہلیت ناقصہ: وہ صلاحیت ہے جس سے صرف حقوق کا استحقاق ثابت ہو۔ واجبات لازم نہ ٹھہریں۔ (۱)

### اہلیۃ الاداء

یہ لزوم ادائیگی سے عبارت ہے، اس کی تعریف درج ذیل ہے:

”یہ صلاحیتہ لصدور الفعل منہ علی وجہ یعتد بہ شرعاً۔ (۲)  
”یہ مکلف فعل کے صادر ہونے کی ایسی صلاحیت ہے جس کا شرعاً اعتبار ہے۔“

اہلیت ادا سے مراد انسان کی وہ صلاحیت ہے جس کی بنا پر شارع کے نزدیک اس کے اقوال و افعال معتبر قرار پاتے ہیں اور اس پر شرعی نتائج مرتب ہوتے ہیں خواہ ان کا تعلق اجتماعی معاملات سے ہو یا انفرادی معاملات سے اور اسی وجہ سے اس کی عبادت کی صحت اور بطلان کا بھی اعتبار قائم ہوتا ہے۔

### اہلیۃ الاداء کی اقسام

اس اہلیت کی دو اقسام ہیں۔ (۳)

۱۔ کاملہ

(۱) لکھنوی، الاحکام، ۱: ۲۲۲

(۲) تفتازانی، التلویح، ۲: ۵۱

(۳) صدر الشریعہ، التوضیح، ۲: ۵۵

۲۔ قاصرہ

۱۔ اہلیت ادا کاملہ

۱۔ تثبت بقدرۃ کاملہ۔ (۱)

”اہلیت ادائے کاملہ قدرت کاملہ سے ثابت ہوتی ہے۔“

۲۔ صلاحیتہ لصدور الأفعال منه مع الاعتداد بها شرعاً و عدم توقعها علی رأی غیرہ۔ (۲)

”یہ تمام افعال کے صدور کی ایسی صلاحیت رکھنا ہے جو شرعاً معتبر ہو اور ان کا اعتبار کسی دوسرے کی رائے پر موقوف نہ ہو۔“

۲۔ اہلیت قاصرہ

۱۔ اہلیۃ الادا القاصرۃ تثبت بقدرۃ قاصرۃ۔ (۳)

”اہلیت ادا قاصرہ (ناقصہ) قدرہ قاصرہ (ناقصہ) سے ثابت ہوتی ہے۔“

۲۔ ہی صلاحیتہ لصدور بعض الأفعال دون بعض، أو لصدور أفعال يتوقف الاعتداد بها علی رأی من هو اکمل منه عقلاً و أعلم بوجوده النفع والضرر۔ (۴)

(۱) ۱۔ صدر الشرعیۃ، التوضیح، ۲: ۵۵۵۔

۲۔ امیر الحاج، التقریر والتخیر، ۲: ۱۶۶۔

۳۔ مؤلف خسر، مرآة الاصول، ۲: ۲۲۵۔

۴۔ الانصاری، فواتح الرحموت، ۱: ۱۵۶۔

(۲) علی حسب اللہ، اصول التشریح الاسلامی، ۳۴۶۔

(۳) صدر الشرعیۃ، التوضیح، ۲: ۵۵۵۔

(۴) علی حسب اللہ، اصول التشریح الاسلامی، ۳۴۶۔

”بعض افعال کے صدور کی صلاحیت رکھنا یا اس کے تمام افعال کے صدور کا معتبر ہونا کسی ایسے شخص کی رائے پر موقوف ہو جو اس سے زیادہ عقل والا ہو یا نفع و نقصان کو زیادہ جاننے والا ہو۔“

### اہلیت وجوب اور اہلیت ادا میں فرق

اہلیت وجوب اور اہلیت اداء میں فرق ہے۔ رحم مادر میں موجود بچے کی اہلیت پہلی نوعیت کی ہے کیونکہ یہ بچہ وراثت، وصیت اور صحت نسب وغیرہ سے متعلق اپنے حقوق تو رکھتا ہے لیکن فرائض یا دوسروں کے حقوق کی ادائیگی پر قدرت نہیں رکھتا جبکہ ایک عام عاقل و بالغ شخص قانونی استحقاق بھی رکھتا ہے اور دوسروں کے حقوق کی ادائیگی کا ذمہ دار بھی ہوتا ہے اس کی اہلیت دوسری نوعیت کی ہوتی ہے۔

### اہلیت کے اعتبار سے انسانی ادوار

اہلیت کے اعتبار سے انسان کے چار ادوار ہیں مندرجہ ذیل خاکے سے اہلیت وجوب اور اہلیت اداء کی تفصیلات کو سمجھا جا سکتا ہے۔

اہلیت ناقصہ	اہلیت کاملہ
۱	۲
حمل	ولادۃ
۳	۴
تمیز	بلوغ
۵	موت

دور اول: (دور الجنین) وہ دور جب بچہ ماں کے پیٹ میں ہوتا ہے۔

دور ثانی: (دور الطفولۃ) ولادت سے سن تمیز (۷ سال) تک کا دور

دور ثالث: (دور التیمز) ۷ سال سے بلوغ تک کا دور

دور رابع: (دور البلوغ مع الرشید) بلوغت سے موت تک کا دور

دور اول: اس دور میں بچہ ماں کے پیٹ میں ہوتا ہے۔ اس دوران اس

کے لئے اہلیت وجوب ناقص طور پر ثابت ہوتی ہے۔ اس کے لئے صرف حقوق

ثابت ہوتے ہیں بشرطیکہ وہ زندہ پیدا ہو جیسے میراث، وصیت، وقف اور نسب میں استحقاق چونکہ اس کے لئے واجبات ثابت نہیں ہوتے اس لئے اس کی طرف سے ہبہ، صدقہ یا بیع صحیح نہیں خواہ اس کا ولی ہی کیوں نہ کرے۔ اسی بنا پر اس کے مال میں سے اقارب کا نفقہ واجب نہیں ہوتا۔ (۱)

**دور ثانی:** یہ دور ولادت سے سن تمیز تک کا دور ہے جو کہ سات سال کی عمر ہے۔ اس میں بچے کے لئے اہلیت وجوب کامل طور پر ثابت ہوتی ہے۔ وہ میراث کا وارث بھی ہوتا ہے اور اس کا ورثہ تقسیم بھی ہوتا ہے اس کے لئے نفقہ ثابت بھی ہوتا ہے اور اس پر واجب بھی اور اس کے مال سے زکوٰۃ وغیرہ ادا کی جاتی ہے اس عرصے میں عقل کے نقص کی بنا پر اس کے لئے اہلیت ادا ثابت نہیں ہوتی۔ اسی لئے اس سے کسی چیز کی ادائیگی کا مطالبہ نہیں کیا جاتا بلکہ اس کے ولی سے مطالبہ کیا جاتا ہے اور اس کے اقوال پر کوئی مواخذہ نہیں ہوتا اور نہ ہی اس کے قولی تصرفات صحیح ہوتے ہیں۔ اس کے افعال پر بدنی سزا نہیں ہوتی البتہ اس کے مال سے نقصان کی تلافی کی جائے گی۔

**دور ثالث:** یہ سن تمیز سے بلوغت تک کا دور ہے یعنی ۷ سال سے تقریباً ۱۵ سال تک کا دور، اس دور میں انسان کی عقل قاصر ہوتی ہے۔ اس لئے اس کے لئے اہلیت وجوب تو کامل ہوتی ہے جبکہ اہلیت ادا ناقص، اس لئے اس سے تادیب و تہذیب کے طور پر ہی کسی شے کی ادائیگی کا مطالبہ کیا جاتا ہے اس کے افعال و اقوال پر بدنی مواخذہ نہیں ہوتا۔ اس کے تصرفات مالیہ کے حوالے سے تین صورتیں ہیں:

۱۔ نفع بخش تصرفات جائز ہیں جیسے ہبہ، صدقہ اور وصیت کا قبول کرنا، یہ تصرفات بچہ کی طرف سے درست مانے جائیں گے۔

۲۔ نقصان دہ تصرفات ناجائز ہیں۔

(۱) صدرالشرعیہ، التوضیح، ۲: ۷۵۴

۳۔ وہ معاملات جن میں نفع اور نقصان دونوں پائے جائیں جیسے بیع، اجارہ اور دیگر مالی معاملات۔

ان میں نفع اور نقصان دونوں کا احتمال ہے اگر بچہ سمجھدار ہے تو اس کی طرف سے یہ درست ہوں گے اگر وہ سمجھدار نہیں تو اس کی بیع ولی کی اجازت پر موقوف ہوگی۔

عقیدہ اور عبادت میں اس کے اعمال صحیح سمجھے جائیں گے اور اس پر شرعی آثار مرتب ہوں گے مثلاً وہ کافر تھا اور اسلام لے آیا تو اس کے اسلام کا اعتبار کیا جائے گا اور اس کے لئے مسلمانوں والے حقوق و فرائض ثابت ہوں گے۔

دور رابع: یہ بلوغت سے شروع ہو کر تاحیات جاری رہتا ہے اس میں انسان کے لئے اہلیت و وجوب و ادا دونوں کامل طور پر ثابت ہوتے ہیں۔ اس کی طرف شارع کا خطاب متوجہ ہوتا ہے تمام شرعی تکالیف کا وہ مکلف ہوتا ہے۔ جملہ تصرفات و معاملات اس کی طرف سے صحیح ہوتے ہیں وہ کسی اور کی اجازت پر موقوف نہیں ہوتے بشرطیکہ اس میں کوئی عارضہ لاحق نہ ہو۔

اہلیت کی اس بحث سے معلوم ہوا کہ فرائض و حقوق کے وجوب و ادا کے لئے اہلیت کاملہ ناگزیر ہے۔

اہلیت کاملہ کے اجزائے ترکیبی

اہلیت کاملہ کے اجزاء ترکیبی درج ذیل ہیں:

۱۔ زندگی (Life)

۲۔ آزادی (Freedom)

۳۔ بلوغ (Puberty)

۴۔ عقل (Sanity)

## ۵۔ اسلام (Islamic Faith)

گزشتہ بحث سے یہ بات واضح ہوئی کہ جب انسان بالغ ہو جاتا ہے تو اہلیت و جوب و اداء دونوں اپنے کمال کو پہنچ جاتے ہیں مگر بعض اوقات بلوغت کے باوجود ایسے امور لاحق ہو جاتے ہیں جن کی وجہ سے انسان کی اہلیت و جوب تو باقی رہتی ہے مگر اہلیت ادا کبھی تو زائل ہو جاتی ہے اور کبھی ناقص، ان کو عوارض یا موثرات کہتے ہیں۔

موثرات اہلیت

وہ امور جن کی وجہ سے انسان کی اہلیت ادا زائل یا ناقص ہو یا زائل و ناقص تو نہ ہو بلکہ احکام میں تاخیر یا تبدیلی کا باعث ہو عوارض اہلیت یا موثرات اہلیت کہلاتے ہیں۔

عوارض کی اقسام

فقہاء کے نزدیک عوارض کی دو اقسام ہیں۔ (۱)

۱۔ عوارض سماویہ (عوارض غیر اختیاری)

۲۔ عوارض ارضی مکتبہ (عوارض اختیاری)

عوارض سماوی

ان لم یکن للعبد فیہا اختیار و اکتساب۔ (۲)

(۱) ۱۔ بزدوی، اصول، ۳۲۹

۲۔ بخاری، کشف الاسرار، ۴: ۲۶۲

۳۔ صدر الشریعہ، التوضیح، ۲: ۷۶۰

۴۔ تفتازانی، التلویح، ۲: ۷۶۰

(۲) تفتازانی، التلویح، ۲: ۷۶۰

”ایسے عوارض جن میں انسان کا اختیار یا کسب شامل نہ ہو عوارض سماوی کہلاتے ہیں۔“

عوارض سماوی وہ عوارض ہیں جو انسان کے اختیار میں نہ ہوں اور شارع نے ان کو عوارض تسلیم کیا ہو کیونکہ انسان کو جس چیز پر قدرت نہ ہو اسے آسمان کی طرف منسوب کرتا ہے اس لئے اس کو عوارض سماوی کہتے ہیں۔ الہات کتب اصول عوارض سماوی ان کی تعداد تقریباً گیارہ (۱۱) بیان کی گئی ہے۔ (۱)

لیکن ان میں اگر مزید غور و فکر کیا جائے تو ان کی تعداد پندرہ (۱۵) تک پہنچ جاتی ہے جو کہ درج ذیل ہے:

۱۔ صغرنی یا بے عقلی (Insanity)

۲۔ عدم بلوغ (طفولیت) (Minority or Immaturity)

۳۔ پاگل پن (Lunacy)

۴۔ احمقانہ پن (Idiocy)

۵۔ دورۂ بیہوشی (Fainting Fits)

۶۔ نسیان (Forgetfulness)

۷۔ نیند (Sleep)

۸۔ غلطی (خطا) (Mistake)

۹۔ غیر رضامندانہ نشہ خوری (Unconsented Intoxication)

۱۰۔ بیماری (Disease)

(۱) ۱۔ بزدوی، الاصول، ۳۲۹

۲۔ بخاری، کشف الاسراء، ۲: ۲۶۳

۳۔ تفتازانی، التلویح، ۲: ۶۰

۱۱۔ غلامی (Slavery)

۱۲۔ حقائق سے بے خبری (Ignorance of Facts)

۱۳۔ موت (Death)

۱۴۔ حیض (Menses)

۱۵۔ نفاس (Discharge of blood of the child-birth)

یہ امور انسان کی اہلیت کو اس طرح متاثر کرتے ہیں کہ اگر ان میں سے کسی ایک امر کی موجودگی میں انسان سے کوئی غیر قانونی حرکت سرزد ہو جائے تو انسان سے قانونی اور عقوبتی ذمہ داری ساقط یا معطل ہو جاتی ہے۔ ان سب کی تفصیلات درج ذیل ہیں:

۱۔ صغر سنی یا بے عقلی

اس سے مراد وہ بچہ ہے جو سن شعور و تمیز کو ابھی نہ پہنچا ہو یعنی سات سات سال سے کم عمر بچہ، اس کی وجہ سے اہلیت ادا بالکل نہیں پائی جاتی البتہ اس کے لئے اہلیت و وجوب کامل طور پر ثابت ہوتی ہے۔

اس کی طرف سے نیابت کے طور پر زکوٰۃ دی جائے گی، اس کے ظلم و زیادتی والے افعال کا صرف مالی مواخذہ ہوگا۔

۲۔ عدم بلوغ (طفولیت)

اس سے مراد وہ بچہ ہے جو سن شعور و تمیز کو پہنچ چکا ہو یعنی اس کی عمر سات سال سے زیادہ ہو لیکن وہ ابھی بالغ نہ ہوا ہو اس عارضہ کی وجہ سے اس میں اہلیت ادا ناقص پائی جاتی ہے، اہلیت و وجوب کامل طور پر پائی جاتی ہے اس کے تصرفات کی تین صورتیں ہوں گی:

۱۔ وہ تصرفات جن میں اس کے لئے فقط نفع ہے ضرر نہیں اس سلسلے میں

اس کے اقوال و افعال کا اعتبار کیا جائے گا اور ان میں ولی سے اجازت کی بھی ضرورت نہیں جیسے تحائف و عطیات کا قبول کرنا وغیرہ

۲۔ وہ تصرفات جن میں اس کے لئے فقط ضرر ہو نفع بالکل نہ ہو ان کے بارے میں اس کے اقوال و افعال کا اعتبار نہیں کیا جائے گا اور انہیں لغو تصور کیا جائے گا اگرچہ اسے اذن دینے والے یعنی ولی، وصی یا قاضی وغیرہ نے ان تصرفات کی اجازت دی ہو۔

۳۔ وہ تصرفات جن میں نفع و ضرر دونوں شامل ہوں وہ ولی، قاضی یا وصی کی اجازت پر موقوف ہوں گے۔

۳۔ پاگل پن (الجنون)

هو اختلال العقل بحیث بمنع جریان الافعال والاقوال علی نهج العقل الا نادراً۔ (۱)

”پاگل پن سے مراد ایسا جنون ہے جو اقوال و افعال کو اس طرح سرزد نہیں ہونے دیتا جس طرح ہوش و حواس کی حالت میں ہوتے ہیں۔“  
اس کی دو قسمیں ہیں:

۱۔ جنون اصلی: انسان حالت جنون میں بالغ ہو

۲۔ جنون عارضی: انسان کو ہوش و حواس میں بالغ ہونے کے بعد جنون کا عارضہ لاحق ہو۔

اس عارضہ کی وجہ سے اہلیت ادا بالکل ختم ہو جاتی ہے جبکہ اہلیت و جبو کامل طور پر باقی رہتی ہے اور مجنون غیر ممیز بچے کی مانند ہوتا ہے البتہ اگر یہ جنون کچھ عرصہ طاری ہو پھر ختم ہو جائے تو اس کے لئے دورانِ افاقہ دونوں اہلیتیں

(۱) صدرالشرعیۃ، التوضیح، ۲: ۷۰۔

(اہلیت ادا اور اہلیت وجوب) کامل طور پر ثابت ہو جاتی ہیں۔

## ۲۔ احمقانہ پن

اس کو فتور عقل، عماہت یا حواس باختگی کہا جاتا ہے۔ فتور عقل (عماہت) سے مراد عقل کا ایسا نقص ہے جس سے آدمی کی فہم و فراست میں کمی آ جاتی ہے، بات غلط ملط کر دیتا ہے، صاف بات نہیں کر سکتا، انتظامی صلاحیت و تدبیر کا ختم ہو جاتی ہے۔ (۱)

احمقانہ پن کی دو قسمیں ہیں:

۱۔ آدمی میں فتور عقل کے ساتھ ادراک و تمیز بھی زائل ہو جائے اور آدمی پاگل جیسا ہو جائے اس کی وجہ سے اہلیت ادا معدوم ہو جاتی ہے جبکہ اہلیت وجوب کا ملاً باقی رہتی ہے اس کے بھی وہی احکام ہیں جو مجنون کے ہیں۔

۲۔ آدمی میں فتور عقل کے ساتھ ادراک و تمیز باقی رہیں لیکن یہ عام، ہوشمند لوگوں کے ادراک کی طرح نہ ہوں اس حالت میں وہ ایسے بچے کی طرح ہو جاتا ہے جس میں تمیز (سوچ بوجھ) موجود ہو۔ اس عارضہ کی وجہ سے اہلیت ادا ناقص ہو جاتی ہے جبکہ اہلیت وجوب کامل طور پر باقی رہتی ہے اس کے احکام ممیز بچے جیسے کے ہیں۔

## ۵۔ دورہ بے ہوشی

بے ہوشی سے مراد ایسا دماغی مرض ہے جس کی وجہ سے انسان سوچ نہیں سکتا اور نہ ہی ارادی حرکت کر سکتا ہے، یہ دورہ نیند کی حالت سے زیادہ شدید ہوتا ہے کیونکہ نیند کے اثرات کو اپنی مرضی سے زائل کیا جا سکتا ہے جبکہ دورہ بے ہوشی کے اثرات کا زائل ہونا اپنی مرضی پر موقوف نہیں۔ اس عارضہ کی وجہ سے اہلیت ادا ختم ہو

(۱) شرح الکنز، زیلعی، ۱۰۱:۵ بحوالہ الوجیز

جاتی ہے جبکہ اہلیت و جوب کامل طور پر پائی جاتی ہے، چونکہ یہ دورہ عارضی اور وقتی ہوتا ہے لہذا اس سے اصل و جوب ساقط نہیں ہوتا کیونکہ ہوش میں آنے کے بعد ان کو حقیقت میں ادا کیا جا سکتا ہے اور اگر ایسا نہ ہو سکے تو ہوش میں آنے کے بعد ادا کے قائم مقام یعنی قضا کے طور پر ادا کر سکتا ہے کیونکہ فوری طور پر ادائیگی سے عاجز ہونا اصل و جوب کو ساقط نہیں کرتا جب تک قضا بلا عذر کسی تنگی کے ممکن ہو۔

پس دو صورتیں ہوں گی:

- ۱۔ بے ہوشی مختصر اور وقتی ہو تو و جوب ساقط نہیں ہوگا۔
- ۲۔ بے ہوشی طول کھینچے تو و جوب ساقط ہو جائے گا۔ (۱)

## ۶۔ نسیان

نسیان کا معنی بھول جانا ہے اصطلاحی طور پر نسیان کا مطلب ہے کہ ضرورت کے وقت مطلوبہ چیز ذہن میں نہ آئے۔

نسیان ایک ایسا عارضہ ہے جو نہ ہی اہلیت و جوب و ادا کے منافی ہے اور نہ ہی حقوق العباد میں اس کو عذر سمجھا جاتا ہے البتہ حقوق اللہ کے حوالے سے اس کی دو جہتیں ہیں:

۱۔ گناہ گار ہونا۔

۲۔ اُس کے لئے احکام کا صحیح اور فاسد ہونا۔

حقوق اللہ میں پہلی جہت کے اعتبار سے اس کو عذر مانا جاتا ہے، قرآن

مجید میں ہے:

رَبَّنَا لَا تَوَأْخِذْنَا اِنْ نَسِينَا اَوْ اَخْطَاْنَا۔ (۲)

(۱) بخاری، کشف الاسرار، ۴: ۲۸۰

(۲) القرآن، البقرة، ۲: ۲۸۶

”اے ہمارے رب اگر ہم بھول جائیں یا خطا کر بیٹھیں تو ہماری گرفت نہ فرما۔“

اس حوالے سے حدیث مبارکہ میں ہے:

وضع عن امتی الخطأ والنسیان۔ (۱)

میری امت سے خطا اور نسیان (کے بوجھ) کو اٹھالیا گیا ہے۔

البتہ جہاں تک حقوق اللہ کی دوسری جہت کا تعلق ہے اس کو جمہور آئمہ نے عذر مانا ہے جبکہ احناف نے مشروط طور پر موثر مانا ہے۔

۔۔ نیند

نیند انسان پر طاری ہونے والی اس حالت کو کہتے ہیں جو حواس اور حرکت ارادی کو معطل کر دے۔

یہ عارضہ اہلیت ادا کے منافی ہے اہلیت وجوب کے نہیں۔ لہذا سونے والے سے اصل وجوب ساقط نہیں ہوتا بلکہ وہ جاگنے کے بعد اس کو ادا کرے گا۔

۸۔ خطاء (غلطی)

خطا سے مراد انسان کا وہ قول یا فعل ہے جس میں ارادے کا دخل نہ ہو۔

وضع عن امتی الخطاء والنسیان۔ (۲)

”میری امت سے خطا و نسیان (کا بوجھ) اٹھالیا گیا ہے۔“

یہ اہلیت کی دونوں قسموں کے منافی نہیں البتہ حقوق اللہ میں اس کو عذر سمجھا جاتا ہے اس لئے اگر کسی سے سمت قبلہ کے تعیین میں خطا جائے تو صحت نماز کے لیے

(۱) طبرانی، المعجم الاوسط، ۸: ۱۶۱، رقم: ۸۲۷۳

(۲) طبرانی، المعجم الاوسط، ۸: ۱۶۱، رقم: ۸۲۷۳

وہ عذر مانا جائے گا۔

## ۹۔ غیر رضامندانہ نشہ

اس سے مراد وہ نشہ ہے جو درج ذیل وجوہات کی بنا پر ہو:

۱۔ نشہ والی چیز شربت وغیرہ سمجھ کر پی۔

۲۔ دھوکے سے کسی نے نشہ والی چیز کھلا دی۔

۳۔ بطور دوائی کوئی نشہ والی چیز پی لی۔

۴۔ نشہ پر کسی نے مجبور کیا۔

۵۔ اضطراری حالت میں کہ شدت پیاس یا بھوک سے مر رہا تھا تو نشہ والی

چیز استعمال کر لی۔

اس کا حکم انماء (دورہ بیہوشی) جیسا ہے، بیع و شراء اور طلاق جیسا تصرف معتبر نہیں البتہ اس پر اگر کوئی فرض واجب ہو تو افاقہ کے بعد ادا کرے گا اور اگر کسی جان یا مال کو تلف کیا تو اس سے صرف ضمان لیا جائے گا کیونکہ اس فعل میں اس کے ارادہ و نیت کا دخل نہیں۔

## ۱۰۔ بیماری

مرض سے یہاں مراد جنون اور بے ہوشی کے علاوہ دیگر امراض ہیں۔ بیماری اہلیت و وجوب کے منافی ہے اور نہ ہی اہلیت ادا کے۔ بلکہ یہ وہ عارضہ ہے جس کے سبب احکام میں تغیر و تخفیف ہوتی ہے، جن میں نماز، روزہ اور حج وغیرہ کے احکام میں تخفیف شامل ہے اسی طرح اگر مرض الموت ہو تو اس کے ایسے تصرفات مالیہ کو ساقط کر دیا جاتا ہے جن سے قرض خواہوں یا وارثوں وغیرہ کو نقصان ہو۔

## ۱۱۔ حقائق سے بے خبری (Ignorance of Fact)

حقائق سے بے خبری کا مطلب ہے کسی چیز کی حقیقت کا صحیح علم نہ ہونا۔ یہ شرعی حکم سے لاعلمی نہیں ہوتی بلکہ کسی چیز کی حقیقت کے فہم اور ادراک سے لاعلمی ہوتی ہے۔ مثلاً لڑکے کی بلوغت کی علامت اسے احتلام (discharge) ہونا ہے یا لڑکی کی بلوغت کی علامت اسے حیض آنا ہے۔ اب لڑکے یا لڑکی کو احتلام یا حیض کا ہی علم نہیں کہ وہ کیسا ہوتا ہے یعنی انہیں احتلام ہوا یا حیض آیا مگر وہ یہ نہیں سمجھتے کہ یہ احتلام یا حیض یا کوئی بیماری ہے اور وہ ان کے بعد غسل نہیں کرتے تو یہ ان کی حقائق سے بے خبری کہلائے گی۔

## ۱۲۔ موت

عوارض سماوی میں سے سب سے آخری عارضہ موت ہے، موت کی صورت میں انسان بالکل عاجز ہو جاتا ہے اس وقت اہلیت ادا مکمل طور پر ختم ہو جاتی ہے۔ چونکہ اہلیت و وجوب ذمہ داری کے عہد و پیمان کے ساتھ باقی رہتی ہے موت کے بعد ذمہ کے حوالے سے تین اقوال ہیں۔

☆ پہلا قول: ذمہ موت کے بعد براہ راست ختم ہو جاتا ہے چونکہ اس کا تعلق انسانی زندگی کے ساتھ تھا موت سے زندگی کا اختتام ہو گیا اس لئے ذمہ بھی ساقط ہو گیا۔ اسی بنیاد پر احناف کیلئے ہیں کہ موت کی وجہ سے زکوٰۃ ساقط ہو جاتی ہے میت کے ترکہ سے اس کو ادا کرنا ضروری نہیں۔

☆ دوسرا قول: میت کا ذمہ ختم نہیں ہوتا بلکہ کمزور پڑ جاتا ہے اسلئے اہلیت و وجوب بھی باقی رہتی ہے۔ اس بنیاد پر فقہا شافعیہ کہتے ہیں کہ موت سے زکوٰۃ پر ساقط نہیں ہوتی کیونکہ زکوٰۃ سے مقصود مال ہے نہ کہ مکلف کا فعل لہذا ترکہ سے زکوٰۃ دی جائے گی۔

☆ تیسرا قول: میت کا ذمہ باقی رہتا ہے، ختم نہیں ہوتا۔ اگر کوئی شخص قرض لے کر فوت ہو تو قرض اس کے ذمہ باقی رہے گا اور ترکہ کے نگران سے اس کی ادائیگی کا

مطالبہ کیا جائے گا۔

۱۳/۱۳۔ حیض/نفاس

یہ دونوں عارضے صرف عورتوں سے متعلق ہیں۔ یہ اہلیت و جوب اور اہلیت ادا کے منافی نہیں ان کی وجہ سے نماز اور روزہ کے احکام میں تبدیلی آتی ہے، روزے قضا کئے جاتے ہیں جبکہ نماز ساقط ہو جائے گی اس کی نہ اد ہے اور نہ قضا۔

## عوارض ارضی

وہ عوارض جو انسان کے اپنے پیدا کردہ ہوں اور ان کا اختیار انسانی دسترس میں ہو۔

عوارض ارضی کی دو اقسام ہیں۔ (۱)

۱۔ جو مکلف کی اپنی ذات کے سبب سے ہوں

۲۔ جو کسی دوسرے کے سبب سے ہو۔

عوارض ارضی درج ذیل ہیں:

۱۔ قانون سے لاعلمی (Ignorance of Law)

۲۔ رضا کارانہ شراب نوشی (Consented Intoxication)

۳۔ ہزل (Jest)

۴۔ سفر (Journey)

۵۔ ناجائز دباؤ (Coercion)

(۱) ۱۔ بزدوی، اصول، ۳۲۹

۲۔ بخاری، کشف الاسرار، ۴: ۲۶۳

۳۔ صدر الشریعہ، توضیح، ۲: ۷۸۳

یہ عوارض چونکہ انسان کے اپنے پیدا کردہ ہیں لہذا ان کی موجودگی میں انسان کی ذمہ داری مکمل طور پر ساقط نہیں ہوتی بلکہ جزوی طور پر متاثر ہوتی ہے۔

ان سب کی تفصیلات درج ذیل ہیں:

### ۱۔ قانون سے لاعلمی (جہل)

قانون سے لاعلمی (جہل) اہلیت کے معنی میں نہیں ہے لیکن بعض حالات میں اس کو قانونی عذر سمجھا جاتا ہے۔

جہل کی دو صورتیں ہیں:

۱۔ وہ جہل جو قانونی عذر شمار ہوتا ہے

۲۔ وہ جہل جو قانونی عذر شمار نہیں ہوتا ہے

وہ جہل جو عذر شمار ہوتا ہے:

۱۔ ایسے مواقع پر جہالت جس میں شبہ ہو مثلاً ایک شخص نے ایک عورت سے نکاح کیا اور وہ عورت اس کی دودھ شریک بہن تھی لیکن اس شخص کو اس کا علم نہ ہو اس کو عذر تسلیم کر لیا جائے گا۔

۲۔ اگر کوئی دارالحرب میں مسلمان ہوا اور اس کے لئے دارالسلام کی طرف ہجرت ممکن نہ ہو تو لاعلمی کی وجہ سے جو واجبات ادا نہیں کرتا ان کو عذر مانا جائے گا کیونکہ دارالحرب میں اسلامی تعلیمات معروف و مشہور نہیں ہوتیں۔

وہ جہل جو عذر شمار نہیں ہوتا

۱۔ ہر وہ شخص جو دارالسلام میں مقیم ہے اس کے لئے احکام سے لاعلمی عذر شمار نہیں ہوگی۔

۲۔ ایسی چیز سے لاعلمی جس پر ظاہر اور واضح دلیل قائم ہو ایسی لاعلمی کو

انکار یا تکبر کی وجہ سے لاعلمی شمار کیا جاتا ہے مثلاً خالق کائنات کے بارے میں، اس کے رسولوں کو مبعوث فرمانے کے بارے میں یا مخلوق کے مرتبہ خالق تک نہ پہنچ سکنے کے بارے میں لاعلمی کا اظہار کرنا عذر نہیں سمجھا جاسکتا۔

## ۲۔ رضا کارانہ شراب نوشی

اپنے اختیار اور علم سے حرام نشہ کرنا جو عقل کو زائل کر دے نشہ کے دوران اس کی حالت اس طرح ہو کہ گفتگو میں عقل و تمیز کا ہونا اور نہ ہونا دونوں برابر ہوں۔ شراب نوشی (نشہ) کی دو قسمیں ہیں۔ (۱)

۱۔ بطریق مباح

۲۔ بطریق محظور

۱۔ شراب نوشی (سکر) بطریق حاجت کا مطلب مباح طریقے سے شراب پینا جیسے مجبور کا اپنی جان بچانے کیلئے بقدر ضرورت شراب پینا بشرطیکہ اس کے علاوہ اور کوئی جائز صورت نہ ہو۔ اس صورت کا حکم بے ہوشی جیسا ہے یہ تمام تصرفات کے مانع ہے۔

۲۔ شراب نوشی (سکر) بطریق محظور کا مطلب ہے حرام اور ناجائز طریقے سے شراب پینا جیسے بغیر کسی عذر اور مجبوری کے محض نشہ یا عیاشی کی خاطر شراب پینا۔ اس صورت کا حکم یہ ہے کہ یہ بالاجماع خطاب کے منافی نہیں، شریعت کے تمام احکام اس پر نافذ ہوں گے اور اس کی تمام عبارات اور تصرفات جیسے طلاق، عتاق، خرید و فروخت اور معاہدات وغیرہ صحیح ہوں گے اور اگر وہ کسی جرم کا مرتکب ہوگا تو اسے سزا دی جائے گی، اگر کسی کو قتل کرے گا تو قصاص لیا جائے گا۔

امام احمد، طحاوی اور کرخی کے نزدیک ایسے نشہ میں مدہوش شخص کی طلاق

(۱) ۱۔ بزودی، الاصول، ۳۴۶

۲۔ صدر الشریعہ، التوضیح، ۲: ۷۹۸

۳۔ وہبۃ الرحیانی، اصول الفقہ، ۱: ۱۷۹

واقع نہیں ہوگی اور بعض مالکیوں کے نزدیک بھی نشہ خواہ مباح طریقے سے ہو یا منظور طریقے سے، ارادے اور قصد کو ختم کر دیتا ہے۔ معاملات و معاہدات کی درستگی قصد کی سلامتی پر موقوف ہے جبکہ نشہ اسے ذائل کر دیتا ہے، لہذا اس کے تصرفات واقع نہیں ہوں گے۔ یہ رائے جمہور فقہاء کی رائے کے مخالف ہے کیونکہ وہ نشہ کی دونوں صورتوں کے درمیان سبب کے لحاظ سے فرق کرتے ہیں۔

### ۳۔ ہزل

ہزل سے مراد آدمی کا اپنی مرضی اور اختیار سے معنی کو سمجھتے ہوئے ایسا کلام کرنا جس کا نہ تو حقیقی معنی مراد ہو اور نہ ہی مجازی۔ بلکہ ایسا کرنا بطور لہو و لعب ہو۔ یہ ایسا عارضہ ہے جو اہلیت و جوب کے منافی ہے اور نہ اہلیت ادا کے البتہ یہ بعض تصرفات پر اثر انداز ہوتا ہے ہزل سے متعلق تصرفات کی تین اقسام ہیں۔ (۱)

i- اعتقادات

ii- اخبارات

iii- انشائات

### i- اعتقادات

عقیدہ سے متعلق اگر کوئی مسلمان ہزل کا مرتکب ہو تو اس کا اعتبار نہیں ہوگا یعنی اگر کوئی مسلمان مذاق میں اپنی زبان سے کلمہ کفر کہہ دے تو وہ مرتد ہو جائے گا اگرچہ اس کا مقصود ارتداد نہ تھا اس کا سبب یہ ہے کہ مذاق میں کفریہ بات کہنے میں بھی اسلام کا استخفاف (حقیر جاننا) ہے اور ایسا کرنا کفر ہے قرآن مجید میں ہے:

وَلَيْنُ سَأَلْتَهُمْ لَيَقُولُنَّ إِنَّمَا كُنَّا نَخُوضُ وَ نَلْعَبُ قُلْ أَبِاللَّهِ وَ آيَاتِهِ  
وَ رَسُولِهِ كُنْتُمْ تَسْتَهْزِؤْنَ ○ لَا تَعْتَدِرُوا قَدْ كَفَرْتُمْ بَعْدَ

إِيمَانِكُمْ۔ (۲)

(۱) صدر الشریعہ، التوضیح، ۲: ۸۰۲

(۲) القرآن، توبہ، ۹: ۶۵-۶۶

”اور اگر آپ ان سے دریافت کریں تو وہ ضرور یہی کہیں گے کہ ہم تو صرف بات چیت اور دل لگی کرتے تھے۔ فرمادیجئے کیا تم اللہ اور اس کی آیتوں اور اس کے رسول کے ساتھ مذاق کر رہے تھے؟ (اب) تم معذرت مت کرو بیشک تم اپنے ایمان (کے اظہار) کے بعد کافر ہو گئے ہو۔“

لہذا بطور ہزل کلمہ کفر کہنے والے پر امداد کے احکام نافذ ہوں گے۔

### ii- اخبارات

ایسے اقوال جو کسی واقعہ کے وجود اور عدم کے بارے خبر دیتے ہیں خواہ ان کا موضوع کچھ بھی ہو ہزل ان کو باطل کر دیتا ہے لہذا اگر کوئی مذاق میں بیج یا اجارہ کے وجود کا اقرار کرتا ہے یا خبر دیتا ہے تو اس کا یہ اقرار باطل اور لغو متصور ہوگا۔

### iii- انشآت

ایسے اقوال جن پر قانونی نتائج مرتب ہوتے ہیں انشآت کہلاتے ہیں، انشائیہ اقوال کی دو صورتیں ہیں

۱۔ جن میں ہزل کو عارضہ تسلیم کیا جاتا ہے۔

۲۔ جن میں ہزل کو عارضہ تسلیم نہیں کیا جاتا ہے۔

وہ انشآت جن میں ہزل کو عارضہ اور موثر مانا گیا ہے، ان میں بیج، اجارہ اور وہ سارے تصرفات شامل ہیں جن میں فسخ کا احتمال ہو پس مذاق میں خرید و فروخت اور اجارہ شرعاً درست نہیں۔

وہ انشآت جن میں ہزل کو عارضہ اور موثر نہیں مانا جاتا ان میں نکاح، طلاق، عتاق اور رجعت شامل ہے کیونکہ رسول اکرم ﷺ نے فرمایا:

ثلاث جدھن جد وهز لھن جد النکاح والطلاق والرجعة

## و العتاق۔ (۱)

”تین (چیزیں ایسی) ہیں جن میں سنجیدگی اور مذاق (دونوں) سنجیدہ شمار ہوتے ہیں۔ نکاح، طلاق اور رجعت یا عتاق اس قسم میں وہ جملہ تصرفات بھی شامل ہیں جن میں فسخ کا احتمال نہیں۔“

## ۴۔ سفر

شرعی طور پر جس سفر کو عوارض ارضی میں شمار کیا جاتا ہے اس کی کم از کم مسافت تین دن درمیانی رفتار میں پیدل یا اونٹ پر سفر کرنے کے برابر ہے جو تقریباً ۴۸ میل یا ۷۵ کلومیٹر بنتی ہے۔ یہ سفر نہ ہی اہلیت و وجوب کے منافی ہے اور نہ ہی اہلیت ادا کے بلکہ اس کی وجہ سے بعض احکام میں تخفیف ہو جاتی ہے مثلاً سفر میں نماز قصر کرنے اور روزہ نہ رکھنے کی اجازت وغیرہ

## ۵۔ اکراہ

اس سے مراد کسی شخص کو ایسے کام کے لئے مجبور کرنا جس کو کرنے پر وہ راضی نہ ہو اور اگر اس کو مجبور نہ کیا جاتا تو وہ خود نہ کرتا۔  
کسی شخص کو ڈرا دھمکا کر ایسے کام کیلئے مجبور کرنا جس کو وہ نہ کرنا چاہتا ہو

(۱) ۱۔ ترمذی، السنن، ۳: ۴۹۰، رقم: ۱۱۸۴

۲۔ ابوداؤد، السنن، ۲: ۲۵۹، رقم: ۲۱۹۴

۳۔ ابن ماجہ، السنن، ۱: ۶۵۸، رقم: ۲۰۳۹

۴۔ حاکم، المستدرک، ۲: ۲۱۶، رقم: ۲۸۰۰

۵۔ بیہقی، السنن الکبریٰ، ۷: ۲۴۰، رقم: ۱۳۷۷۰

۶۔ دیلمی، الفردوس بما ثور الخطاب، ۲: ۹۱، رقم: ۳۳۸۹

۷۔ ابن منصور، کتاب السنن، ۱: ۴۱۵، رقم: ۱۶۰۳

۸۔ ابن جارود، المنتقی، ۱: ۷۸، رقم: ۷۱۳

اور مجبور کرنے والا جس چیز کی دھمکی دے رہا ہے یا جس چیز سے ڈرا رہا ہے اس کو کرنے پر قدرت رکھتا ہو اور دوسرا شخص اس سے خوفزدہ ہو جائے۔

### اکراہ کے لئے شرائط

فقہاء نے اکراہ کی تین شرائط بیان کی ہیں۔

i- مجبور کرنے والا شخص جو دھمکی دے رہا ہے وہ اس کے کرگزرنے پر پوری طاقت رکھتا ہو۔

ii- دھمکی جان، مال یا کسی قریبی رشتہ دار کو ہلاک کرنے کی ہو یا وہ دھمکی اس کے لئے کسی بڑے غم کا سبب بنے اور اس کی رضا کے خلاف ہو

iii- جس شخص کو مجبور کیا گیا ہے وہ اس کی دھمکی سے خائف ہو جائے کہ اگر وہ اس کا مطالبہ پورا نہیں کرے گا تو فوری طور پر وہ کام کرگزرے گا جس کی اس نے دھمکی دی ہے

### اکراہ کی اقسام

احناف نے اکراہ کی دو اقسام بیان کی ہیں۔ (۱)

۱- اکراہ اضطراری

۲- اکراہ غیر اضطراری

### ۱- اضطرارِ کامل

اس سے مراد ایسا اکراہ ہے جس میں کسی کی جان، عضو یا تمام مال تلف کرنے کی دھمکی ہو۔

(۱) صدر الشریعہ، التوضیح، ۲: ۸۲۰

## ۲۔ اضطرار ناقص

ایسا اکراہ جس میں جان، عضو یا مال کی ہلاکت کی بجائے مار پیٹ یا قید کرنے کی دھمکی ہو۔

## مکرہ علیہ (جس چیز کے لئے مجبور کیا جائے) کی اقسام

جس چیز کے لیے کسی کو مجبور کیا جاتا ہے اس کی دو قسمیں ہیں۔

۱۔ اقوال

۲۔ افعال

مکرہ علیہ کو یا تو کسی قول کے لئے مجبور کیا جاتا ہے جیسے کلمہ کفر کہنے پر مجبور کرنا یا اسے کسی فعل سرانجام دینے کے لئے مجبور کیا جاتا ہے جیسے کسی کو قتل کرنے کیلئے مجبور کرنا ان دو اقسام کی پھر مزید کئی صورتیں ہیں۔

## اقوال کی صورتیں

i- ناقابل فسخ اقوال جیسے طلاق اگر مجبور شخص طلاق دے گا تو خواہ اکراہ اضطراری ہو یا غیر اضطراری طلاق واقع ہو جائے گی۔

ii- قابل فسخ اقوال جیسے بیع اور اجارہ وغیرہ مجبور شخص اگر کوئی بیع کرے گا یا کوئی اقرار کرے گا تو اس کی بیع فاسد اور اقرار لغو قرار دیا جائے گا خواہ اکراہ اضطراری ہو یا غیر اضطراری۔

## افعال کی صورتیں

i- افعال جو ضرورت کے وقت جائز ہوں جیسے شراب نوشی اور مردار خوری وغیرہ اگر ان افعال کیلئے اکراہ اضطراری ہو تو ان افعال کا بجالانا نہ صرف جائز بلکہ واجب ہے اگر نہیں بجالائے گا تو گناہ گار ہوگا۔

ii- افعال جن میں ضرورت کے وقت رخصت ہو جیسے کلمہ کفر کہنا جب ایمان پر دل مطمئن ہو وغیرہ اگر ان افعال کیلئے اکراہ اضطراری کیا جائے تو ان افعال کے بجالانے پر کوئی گناہ نہیں ہوگا البتہ اگر ان افعال کو بجالانے سے انکار کر دے تو اس پر اس کو اجر ملے گا۔

iii- افعال جو کسی صورت جائز نہیں۔

جیسے قتل یا زنا پر اکراہ۔ ان اقوال پر اکراہ کی صورت میں وہ ان افعال کو بجالانے سے انکار کر دے اور اگر ان افعال کو بجالائے گا تو سزا کا مستحق ٹھہرے گا۔ یہ وہ چار بنیادی عناصر ہیں جن سے ”اسلامی قانون“ کا وجود تشکیل پاتا ہے۔


مختصراً قانون شریعت کا بنیادی تصور یہ ہے کہ یہ ”وحی ربانی سے بالواسطہ یا بلا واسطہ ماخوذ وہ قانونی قدر ہے جو انسانی افعال اور حقوق و فرائض سے بحث کرنا ہی ہے اور جس کا منبع و ماخذ قرآن و سنت یا اجماع قطعی ہوتا ہے۔ یہ احکامات جن سے کسی شرعی قدر یا قانونی ضابطے کو اخذ کیا جاتا ہے۔ بنیادی طور پر ان افراد کو مخاطب کرتے ہیں جو اہلیت اور تکلیف شرعی کے معیار پر پورے اترتے ہیں۔ یہ قانون اپنی ماہیت کے اعتبار سے دینی بھی ہو سکتا ہے اور لادینی (Secular) بھی۔ وہ تمام قواعد و ضوابط جو قرآن و سنت سے براہ راست ماخوذ نہ ہوں لیکن انہیں قیام عدل، مملکت اسلامیہ کے منصوبہ جات کی تکمیل اور دیگر رفائی و فلاحی مقاصد کے حصول کے لئے ریاستی ادارے مرتب کریں۔ شریعت کی رو سے قانون تصور ہوتے ہیں۔ ان کی صحت مشروعیّت صرف ایک ہی شرط پر منحصر ہوتی ہے کہ یہ کسی بھی شرعی حکم سے بالواسطہ یا بلا واسطہ ماخوذ ہونے چاہئیں یا شریعت کے عطا کردہ کسی حق اور اختیار کے تحت مرتب کئے گئے ہوں اور مقاصد و منافع سے مطابقت رکھتے ہوں۔

ایسے تمام عملی ضوابط و قواعد اصطلاح شرع میں ”قانون“ کہلاتے ہیں۔ یہ وہ تصور ہے جس میں آفاقیت بھی ہے اور ہمہ گیریت بھی نہ اس میں کسی حذف و اضافہ کی گنجائش ہے اور نہ رد و بدل کی ضرورت۔

یہی وجہ ہے کہ اسلامی قانون ”مغربی قانون کے مقابلے میں ہمیشہ سے دائمی، ابدی، غیر متبدل اور ناقابلِ تنسیخ ہے۔“



[www.MinhajBooks.com](http://www.MinhajBooks.com)



تقابلی جائزہ  
(Comparative Study)

www.MinhajBooks.com

اسلامی اور مغربی تصورات قانون کا جداگانہ جائزہ لینے کے بعد اب ہم ان کے باہمی تقابل کے حوالے سے چند ضروری گوشوں پر روشنی ڈالتے ہیں۔ اسلامی قانون درج ذیل بنیادوں پر مغربی قانون سے ممتاز حیثیت رکھتا ہے۔

- ۱۔ مأخذ (Origin)
- ۲۔ تشریح و توضیح (Interpretation)
- ۳۔ توثیق (Sanction)
- ۴۔ ماہیت (Nature)
- ۵۔ اساسی اصول (Foundational Principles)
- ۶۔ اہتمام حفاظت (Preservation of Sancity)
- ۷۔ دائرہ کار (Scope)
- ۸۔ توازن و اعتدال (Equilibrium & Moderation)
- ۹۔ کمالیت و تمامیت (Perfection & Completion)
- ۱۰۔ اصول ارتقاء (Principle of Development)
- ۱۱۔ معیار صحت (Standard of Validity)
- ۱۲۔ باطنی اور اخلاقی تحرک (Internal Menifest Action)

### ۱۔ مأخذ (Origin)

مغربی قانون خواہ انگریزی ہو یا امریکی، فرانسیسی ہو یا جرمن یا روسی اور اشتراکی الغرض اس کے تمام تر ماخذ مادی ہوتے ہیں جن میں قانون سازی، رسم و

رواج، عدالتی فیصلے اور افراد کی رائے عامہ کو بنیادی حیثیت حاصل ہے۔ ان بنیادوں پر جو ضوابط بھی تشکیل پاتے ہیں قانون کی حیثیت اختیار کر لیتے ہیں چونکہ یہ تمام مآخذ سراسر انسانی عقل و دانش کے تخلیقی مظاہر ہیں اور انسانی فکر و نظر زندگی کے تمام گوشوں پر کامل طور پر نہ کبھی محیط رہی ہے اور نہ ہو سکتی ہے۔ یہی وجہ ہے کہ ان قوانین کو نہ تو دوام نصیب ہوتا ہے نہ یکسانیت۔ یہ دوام اور یکسانیت کی خوبیاں اسی قانون میں پائی جا سکتی ہیں جو کسی ایسی ہستی کا تشکیل کردہ ہو جن کی نظر زندگی کی کلیت پر ہو۔ وہ زندگی کے تمام ظاہری اور باطنی تقاضوں کو سمجھتی ہو اور تغیر پذیر حالات میں انسانی احوال کی تبدیلی کا بھی ادراک کرتی ہو چنانچہ وہ ان تمام پہلوؤں کے پیش نظر ایسا قانون وضع کر سکے جو ہمیشہ کیلئے ان زاویوں پر حاوی اور محیط ہو، یہ خوبی صرف اسلامی قانون میں موجود ہے۔ کیونکہ اس کا مآخذ وحی الہی ہے۔ اسلامی قانون کا وجود نصوص قرآن سے تشکیل پائے یا سنت نبوی ﷺ کے احکام سے، دونوں صورتوں میں وہ وحی سے ماخوذ ہے کیونکہ قرآن کی حیثیت وحی جلی کی ہے جبکہ سنت رسول ﷺ کو وحی خفی کی حیثیت حاصل ہے۔ اجتہادی نوعیت کے قوانین بھی چونکہ اصلاً قرآن و سنت ہی کی ہدایات پر مبنی ہوتے ہیں اس لیے ان کا مآخذ بھی بالواسطہ وحی الہی ہوتا ہے۔ یہی وجہ ہے کہ اسلامی قانون دائمی اور ابدی بھی ہے اور آفاقی و عالمگیر بھی۔ اس کے احکام انفرادی اور اجتماعی زندگی کے ظاہر پر بھی محیط ہیں اور باطن پر بھی چنانچہ باعتبار مآخذ اسلامی قانون کو وہ امتیاز اور انفرادیت حاصل ہے جو مغربی قانون کو قطعاً حاصل نہیں کیونکہ اہل مغرب کے نزدیک قانون اخلاق اور مذہب تینوں کے مآخذ جدا جدا ہیں جبکہ اسلام میں نہ صرف یہ تینوں ایک ہی گل کے اجزاء ہیں بلکہ ایک ہی اصل کی فروع بھی ہیں۔

## ۲۔ تشریح و توضیح (Interpretation)

مغربی قانون میں قانون کی تشریح کا حق بھی حکمران طبقے کو حاصل ہوتا ہے اور اگر کہیں عدلیہ کے ذریعے قانون کی تشریح ہوتی ہے تو اس پر بھی کوئی بالائی

قانون قدغن کے طور پر موجود نہیں ہوتا۔ زیادہ سے زیادہ یہ ہو سکتا ہے کہ قانون کی تشریح آئین اور دستور کے ضابطے کی حدود کے اندر کی جاتی ہے جو بجائے خود انسانی ذہن کا تراشیدہ ہوتا ہے۔ گویا قانون کی تشریح اور تشریح دونوں انسانی صوابدید پر مبنی ہوتی ہیں چونکہ انسان معاشرتی اور ریاستی زندگی میں مفادات سے بالاتر نہیں ہو سکتا اس لیے تشریح اور تشریح دونوں صورتوں میں حکمران طبقے کے ذاتی مفادات بہر صورت قانون کے وجود پر اثر انداز ہوتے ہیں جس کے نتیجے میں اجتماعی فلاح و بہبود کئی مقامات پر نظر انداز ہو جاتی ہے جس کا ازالہ کئی جگہ قدرتی انصاف کے قانون (Law of Natural Justice) کے نفاذ سے کرنا پڑتا ہے۔ اس کے برعکس اسلامی قانون کی بنیادی تشریح بھی نبی آخر الزمان ﷺ کی وساطت سے وحی الہی کی روشنی میں کر دی گئی ہے۔ لہذا یہاں بھی انسانی سوچ یا اس کے محدود مفادات کی اثر انگیزی کا کوئی دخل باقی نہیں رہا۔ جہاں تک جدید تعبیرات و تشریحات قانون کا تعلق ہے جو تغیر زمانہ کے ساتھ ساتھ مسلم فقہاء، علماء اور مجتہدین کرتے ہیں، ان کی تشریحی حدود بھی قرآن و سنت کے ذریعے متعین کر دی گئی ہیں۔ اس لیے اسلامی قانون کے ضمن میں انسانوں کو تشریح اور تعبیر کا حق تو حاصل ہے لیکن غیر مشروط اور محدود نہیں۔ اس پر پھر قرآن و سنت یا ان کے نظائر و مماثلات کی شرائط موجود ہیں جن کی تفصیلات بھی کتب فقہ میں شرح و بسط کے ساتھ مذکور ہیں۔ تشریح و تعبیر قانون کا یہی اصول عہد صحابہ ﷺ سے آج تک اسلامی تاریخ میں کار فرما رہا ہے۔ تشریح و تعبیر قانون کا طریق کار کبھی اجتہاد بیانی کی صورت میں نافذ ہوتا ہے اور کبھی اجتہاد قیاسی کی صورت میں کبھی اس کے استصلاحي ضابطے استحسان، مصالح، استصحاب اور استدلال کی صورت میں نافذ ہوتے ہیں اور کبھی عرف و عادت اور ضرورت شرعی وغیرہ کی صورت میں۔ کبھی اس کی تشریح و تعبیر تقلید المطلق، تخصیص العام، استثناء و رخصت، تخییر و تغیر وغیرہ کی صورت میں ہوتی ہے اور کبھی ترجیح و تلفیق کی صورت میں الغرض یہ تمام تشریحی ضابطے قرآن و سنت کی اس الہامی ہدایت کے تابع ہیں جس کی حیثیت ملکی آئین اور دستور پر بھی فائق ہے۔ اس لیے ملک کے عام قانون سے لے

کریاست کے دستور اور آئین تک کی تشکیل اور تشریح قانون کے تمام مرحلے ربانی ہدایت کے بالواسطہ یا بلا واسطہ تابع ہوتے ہیں۔ اگر کسی شخص یا طبقے کی تشریحی تحقیق اور توضیحی رائے وحی الہی کے احکام کے منافی ہو تو اسے بغیر تامل کے رد کر دیا جاتا ہے۔ اس لحاظ سے جو سقم مغربی قانون کے ضابطہ تشریح میں پایا جاتا ہے وہ اسلامی قانون کے ضابطہ تشریح میں موجود نہیں۔

### ۳۔ توثیق (Sanction)

مختلف قانونی نظریات کے مطابق ریاست، حکومت یا عوام وغیرہ کی توثیق کے بغیر کوئی بھی مغربی قانونی ضابطہ اصطلاحاً قانون کا درجہ حاصل نہیں کر سکتا۔ کسی بھی فیصلے یا قانونی قدر کو قانون کا درجہ دینے کیلئے ضروری ہے کہ:

- ۱۔ حکومت اسے قانون کے طور پر تسلیم کرے۔
- ۲۔ اس کے پیچھے قوت نافذہ کی توثیق موجود ہے۔
- ۳۔ عوام کی قبولیت عامہ کی صورت میں اخلاقی قوت اس ضابطے کی توثیق کرے۔

بہر حال اخلاقی یا حسی قوت (Moral or Physical Force) کی توثیق جب تک میسر نہیں ہوگی کسی بھی اصول یا ضابطے کو قانونی تصور نہیں کیا جاسکتا اور نہ ہی اسکی خلاف ورزی قانون کی مخالفت متصور ہوگی۔ جبکہ اسلامی قانون فی نفسہ قانون کے درجے پر فائز ہوتا ہے۔ اس کا مبنی بردہ ہونا اس کی قانونی حیثیت (Legal Status) کی تکمیل کیلئے کافی ہوتا ہے، کوئی ریاست، حکومت یا کسی ملک کے عوام تسلیم کریں یا نہ کریں اس کے کامل قانون ہونے میں کوئی فرق نہیں پڑتا، گویا اسلامی قانون کو قانونیت کے حصول کیلئے کسی خارجی سند یا تائید و توثیق کی ہرگز ضرورت نہیں ہوتی۔ اس کا اپنا داخلی وجود اس قدر کامل، اتم اور مؤثر ہوتا ہے کہ اس کو تسلیم یا نافذ نہ کرنے والی حکومتیں اسلام کی نظر میں خود غیر قانونی ہو جاتی ہیں لہذا

ریاست میں اس کا تسلیم یا نافذ کیا جانا حکومت کی صوابدید نہیں بلکہ اس کی بنیادی ذمہ داری اور اس کے قانونی جواز کی لازمی شرط ہوتی ہے۔ البتہ جب تک اس کا نفاذ حکومتی سطح پر معرض عمل میں نہیں آجاتا، اس وقت تک اس کی خلاف ورزی پر حکومت کو شرعی سزاؤں کے ساتھ مواخذے کا حق بھی نہیں ملتا لیکن عوام حکومت سے اس قانون کو نافذ کروانے کے ذمہ دار رہتے ہیں اور انہیں حسب ضرورت ہر اقدام کی شرعی اجازت میسر ہوتی ہے۔ یہ محض اس لیے ہے کہ اسلامی قانون حکومت کے تسلیم کیے بغیر بھی اپنے وجود میں قائم اور دائم ہوتا ہے۔

## ۴۔ ماہیت (Nature)

مغربی قوانین اپنی ماہیت کے لحاظ سے مثبت اور منفی دونوں ہی کے ہوتے ہیں جن کو DO'S اور DON'TS کہا جاتا ہے۔ ان میں کوئی لچک نہیں ہوتی اس کے نتیجے میں قانونی اقدار کا دائرہ بڑا تنگ اور سخت ہو جاتا ہے اور معمولی سی بھی اضطراری کیفیت میں قانون کی خلاف ورزی کا ارتکاب امر لا بدی بن جاتا ہے جبکہ اسلامی قانون اپنی ماہیت کے لحاظ سے اس قدر وسعت پر مبنی ہے کہ اس میں کئی مسائل میں متبادل قانونی راستے رائج اور غیر رائج بنیادوں پر ہوتے ہیں۔ اس کا نہ تو ہر مثبت حکم فرض و واجب ہوتا ہے اور نہ ہر منفی حکم حرام۔ فرض اور حرام کی دو آخری حدود کے درمیان نو مزید قانونی درجات موجود ہوتے ہیں جن کا ذکر ہم پہلے تفصیل سے کر چکے ہیں۔ ان درجات کی تعداد سے اسلامی قانون کی ماہیت کو وہ ضروری وسعت اور سود مند لچک نصیب ہو گئی ہے جس سے دنیا کا کوئی اور نظام قانون آج تک آشنا نہ ہو سکا۔ مزید برآں اسلامی قانون اپنی ماہیت کے لحاظ سے احکام تکلفی اور احکام وضعی (جن کی تفصیل بھی پہلے گزر چکی ہے) میں منقسم ہے اس تقسیم کے حوالے سے اس کے نفاذ کی ترجیحات بھی از خود متعین ہو جاتی ہیں جبکہ مغربی قانون اپنے نفاذ کی ترجیحات کی نسبت کوئی واضح لائحہ عمل پیش نہیں کر سکتا۔

## ۵۔ اساسی اصول (Foundational Principles)

اسلامی قانون درج ذیل چھ اساسی اصولوں پر مشتمل ہے:

۱۔ عدم حرج (Avoidance of Hardship) اس سے مراد یہ ہے کہ اسلامی قانون کا ہر پہلو اس غرض کیلئے تشکیل دیا جاتا ہے کہ اسے انسانی زندگی کی مشکلات کا ازالہ ہو سکے اور اسے ہر ممکن سہولت اور آسانی مہیا کی جاسکے۔

۲۔ قلت تکلیف (Lessening of Difficulty) اس سے مراد یہ ہے کہ قانون پر پابندی کے ساتھ عمل پیرا ہونے میں جو طبعی تکلیف اٹھانی پڑتی ہے اسلامی قانون اسے ممکنہ حد تک کم کرنا چاہتا ہے تاکہ ہر شخص پر قانونی ذمہ داری کا صرف اسی قدر بوجھ عائد کیا جائے جسے وہ اپنی قوت اور استعداد کے مطابق آسانی کے ساتھ برداشت کر سکے۔ جہاں کسی شخص کی قوت برداشت کسی ذمہ داری کو اٹھانے سے قاصر ہو وہاں اس بوجھ کی، اس شخص کی وسعت اور بساط کی حد تک تخفیف کر دی جائے۔

۳۔ تدریج (Graduality) اس سے مراد یہ ہے کہ قوانین کو رفتہ رفتہ اور درجہ بدرجہ نافذ کیا جائے تاکہ انسانی طبیعت آسانی کے ساتھ ان کے تقاضوں سے سازگار ہو سکے۔ تمام قوانین دفعتاً یوں نافذ نہ کر دیئے جائیں کہ انسانی طبیعتیں ان سے وحشت محسوس کرنے لگیں۔

۴۔ نسخ و تغیر (Repeal & Change) اس سے مراد یہ ہے کہ مخصوص حالات میں اگر کچھ خصوصی قوانین بعض مخصوص نتائج پیدا کرنے کیلئے ہنگامی طور پر نافذ کیے جائیں تو ان مقاصد کے پورے ہوتے ہی ان کے نفاذ کو حسب ضرورت معطل کیا جاسکے اور اگر بعض قوانین کسی خاص ماحول میں مخصوص تقاضوں کے باعث وضع کیے جائیں تو حالات کے بدل جانے سے ان قوانین میں بھی تغیر کی اجازت دی جائے تاکہ وہ انسانی زندگی اور معاشرتی ماحول کے بدلتی ہوئے حالات کے ساتھ

ساتھ اپنی صحیح قابل عمل روح اور جسم کے ساتھ رواں دواں رہ سکیں۔

۵۔ رخصت و استثنیٰ (Exceptional Permissibility) اس سے مراد یہ ہے کہ اضطراری حالات میں عام قوانین میں رخصت اور استثنیٰ کی اجازت دی جائے کیونکہ عام معمولات میں قابل عمل قوانین بعض اوقات سخت مجبوری اور اضطراری کی کیفیات میں قابل عمل نہیں رہتے اگر ان ہنگامی حالتوں میں کچھ تخفیفی قوانین مہیا کے جائیں تو جرم اور گناہ کا ارتکاب ایک امر لازم بن جاتا ہے۔

۶۔ اصولی اباحت (Presumption of General Permissibility)

اس سے مراد یہ ہے کہ ہر کام یا چیز کو اس وقت تک جائز تصور کیا جائے جب تک قانون اسے صراحتاً یا کنایتاً ناجائز قرار نہ دے دے۔ اسلامی قانون میں اباحت اصلی کا یہ ضابطہ بنیادی اہمیت رکھتا ہے۔ اس میں ہر وہ شے جس پر نہی اور منع وارد نہ ہو مباح اور جائز تصور کی جاتی ہے تاکہ انسانوں کو ان کی طاقت سے بڑھ کر غیر ضروری تکلیف میں مبتلا نہ کیا جائے۔ اس طرح اسلامی قانون کا دائرہ اپنی عملیت، افادیت اور فعالیت کے لحاظ سے اتنا وسیع ہو جاتا ہے کہ ہر وہ کام جس کو قرآن و سنت (شریعت) نے ناجائز نہ ٹھہرایا ہو شرعی اور اسلامی قرار پا جاتا ہے۔

یہی وہ چھ تقاضے ہیں جن کو انسانی فطرت و طبیعت چاہتی ہے کہ اس پر سے بوجھ کو ہٹا دیا جائے، اسے تکلیف کم سے کم دی جائے، اس پر احکام تدریجاً نافذ کیے جائیں، اسے تکلیف کی حالت میں رخصت اور اجازت دی جائے، غیر ضروری پابندیوں کو منسوخ کر دیا جائے، بدلتے ہوئے حالات کے مطابق عمل کے ضابطے مہیا کیے جائیں اور اجازت کا دائرہ ممانعت کے دائرے کے مقابلے میں وسیع ہو جو قانون انسان کے ان چھ فطری، طبعی اور جبلی تقاضوں کو پورا کرے انسان کیلئے وہی سب سے بہتر قانون تصور کیا جاتا ہے۔ اسلام نے اپنے قانون کو جس حد تک ان جائز فطری تقاضوں سے ہم آہنگ اور سازگار کیا ہے، مغربی تصور قانون اس کا دھندلا سا نقشہ بھی پیش نہیں کر سکتا۔

## ۶۔ اہتمام حفاظت (Preservation of Sanctity)

مغربی تصور قانون میں قانونی اقدار کے تحفظ کیلئے صرف ایک ہی صورت کو اپنایا گیا ہے اور وہ ہے خلاف ورزی پر سزا (Punishment for Transgression) یہ حفاظت قانون کا صرف منفی ضابطہ ہے جبکہ اسلامی تصور قانون میں قانونی اقدار کے تحفظ کا اہتمام اس کے مقابلے میں کہیں زیادہ جامع اور رمانع ہے۔ اسلامی تصور قانون اس ضمن میں مثبت اور منفی دونوں ضابطے مہیا کرتا ہے۔

۱۔ اصول ثواب (Principle of Reward)

۲۔ اصول عذاب (Principle of Punishment)

یہاں صرف خلاف ورزی کرنے والوں کو سزا ہی نہیں دی جاتی بلکہ قانون کی تعمیل کرنے والوں کو جزا بھی دی جاتی ہے جبکہ مغربی تصور کے تحت صرف خلاف ورزی پر سزا ہے، اطاعت اور تعمیل پر جزا کا کوئی وجود نہیں۔ اسلامی تصور قانون میں سزا بھی دو اقسام پر مشتمل ہے:

۱۔ دنیوی سزا (Earthly Punishment)

۲۔ اخروی سزا (Ethereal Punishment)

جبکہ مغربی تصور قانون اخروی سزا کے تصور سے بھی عاری ہے۔ جزا و سزا کے دو حیثیتی اہتمام حفاظت سے افراد کو قانون کی ترغیب و تحریر بھی ملتی ہے اور اس کی مخالفت کیلئے ترہیب و تحذیر بھی۔ اس طرح حفاظت قانون کا داعیہ زیادہ مضبوط ہو سکتا ہے۔ مزید برآں دنیوی اور اخروی سزا کی تقسیم سے غیر قانونی افعال میں ایک نوعیت کا فرق بھی واضح ہو جاتا ہے جس سے مغربی تصور قانون آشنا نہیں ہے اور وہ جرم اور گناہ کی تفریق کا تصور ہے۔ اسلامی قانون میں ہر جرم گناہ تو ہوتا ہے لیکن ہر

گناہ کو جرم تصور نہیں کیا جاتا جس گناہ یعنی حکم شریعت کی خلاف ورزی پر اسلام نے اُخروی سزا کے علاوہ دنیوی سزا بھی متعین کی ہو اسے جرم کہتے ہیں اور جس کیلئے صرف اُخروی سزا کی وعید ہو وہ محض گناہ کہلاتا ہے۔ اس تقسیم کے باعث اسلامی قانون نے ناجائز افعال کی قباحت کی سنگینی کی مقدار کو واضح کر دیا ہے جو گناہ اخلاقی قباحت کے اعتبار سے زیادہ سنگین ہیں اور ان کے اثرات معاشرے کے ماحول کو بری طرح متاثر کرنے والے ہیں انہیں جرائم کی فہرست میں شامل کر دیا گیا ہے اور بقیہ گناہوں کو اثم و معصیت کے زمرے میں کھلا رکھ کر اسلامی ریاست کو ہمیشہ کیلئے یہ اختیار دے دیا گیا ہے کہ ان میں سے جو گناہ بھی اپنے اثرات کے لحاظ سے کسی وقت بھی سنگین اور متعدد صورت اختیار کرنے لگے اسے شریعت ہی کے تفویض کردہ اختیار کے تحت تعزیری جرائم میں شامل کر دے۔ جرم و گناہ کے اس لطیف قانونی امتیاز کے تصور سے مغربی قانون آج تک نا آشنا ہے کیونکہ آج کا مغربی قانون گناہ کو صرف مذہب کا مسئلہ تصور کرتا ہے اور اپنے اور مذہب کے درمیان کسی باضابطہ رشتے کو تسلیم نہیں کرتا۔

## ۷۔ دائرہ کار (Scope)

اسلامی تصور قانون اپنے دائرہ کار کے لحاظ سے انسانوں کی انفرادی اور اجتماعی زندگی کے تمام شعبوں کو حاوی ہے جبکہ مغربی تصور قانون ان میں سے بہت سے گوشوں کو اپنے دائرہ کار سے خارج تصور کرتا ہے۔ اس لحاظ سے اسلامی قانون زندگی کی کلیت (Totality) پر حاوی ہے جبکہ مغربی قانون زندگی کے احوال پر جزوی طور پر محیط ہے اس کا واضح نتیجہ یہ ہے کہ زندگی کے تمام شعبوں میں یک جہتی اور یکسانیت پیدا نہیں ہو سکتی، اسلامی قانون چونکہ زندگی کے مختلف گوشوں کو مختلف قوتوں (Source) کی رہنمائی کے تابع کرنے کے بجائے صرف ایک ہی قوت کے تابع تسلیم کرتا ہے اس لیے اگر اس پر کما حقہ عمل کیا جائے تو زندگی کے تمام شعبوں کا ایک وحدت میں منسلک ہو جانا ایک ناگزیر امر ہے۔ اسلام کا شجر قانون

زندگی کے مختلف شعبوں پر محیط ہونے کے باعث جن مختلف شاخوں کی صورت میں ہر سو پھیلا ہوا ہے وہ درج ذیل ہیں:

- ۱۔ احکام العبادات (Religious Laws)
- ۲۔ احکام الآداب (Moral and Social Laws)
- ۳۔ احکام المناکحات (Family Laws)
- ۴۔ احکام المعاملات (Civil Laws)
- ۵۔ احکام المعاهدات (Laws of Contract and Transactions)
- ۶۔ احکام المالیات (Commercial or Fiscal Laws)
- ۷۔ احکام العقوبات (Penal Laws)
- ۸۔ احکام الشهادات (Adjective & Procedural Laws)
- ۹۔ الحقوق الدستورية (Constitutional Laws)
- ۱۰۔ الحقوق الادارية (Administrative Law)
- ۱۱۔ الحقوق الدولية العام (Public International Laws)
- ۱۲۔ الحقوق الدولية الخاص (Private International Laws)
- ۱۳۔ حقوق الجند (Military Laws)

مذکورہ بالا شعبہ جات میں عبادات اور آداب مغربی قانون کے دائرے سے یکسر خارج ہیں جبکہ اسلامی تصور قانون ان سب پر بیک وقت حاوی اور محیط ہے لہذا اسلامی قانون اپنے دائرہ کار کی وسعت اور ہمہ گیریت کے لحاظ سے بھی مغربی قانون پر فائق ہے۔

## ۸۔ توازن اور اعتدال (Equilibrium & Moderation)

چونکہ مغربی تصور قانون انسانی زندگی کے صرف مادی اور حسی پہلو سے بحث کرتا ہے اخلاقی اور روحانی پہلو سے نہیں اس لئے ان دو پہلوؤں کے درمیان توازن اور اعتدال پیدا کرنے کی سعی اس قانون کے مقاصد میں شامل ہی نہیں ہے۔ اقتصادی، اخلاقی اور روحانی زندگی جس قدر تباہی و بربادی کا شکار کیوں نہ ہو جائے۔ مغربی قانون کو اس لئے اس سے کوئی سروکار نہیں کہ یہ انسانوں کا نجی اور شخصی مسئلہ ہے لہذا ایک طرف افراد کے اجتماع کو نظم و ضبط سے ہمکنار کرنے والا قانونی ضابطہ انہی افراد کی انفرادی اخلاقی اور روحانی زندگی میں کسی نظم و ضبط سے واسطہ نہیں رکھتا۔ دوسری طرف یہ یک جہتی تصور معاشرے کو اتنے بڑے تضاد اور بحران کا شکار کر رہا ہے کہ جس کا مشاہدہ کرنے کے بعد خود مغربی مفکرین آج یہ کہنے پر مجبور ہیں کہ مغربی معاشرہ اور اس کی تہذیب تباہی کے ان مہیب گڑھوں میں گر رہی ہے کہ ان حالات میں اس کو سنبھالا دینا ناممکن نظر آ رہا ہے۔ اس اخلاقی دیوالیہ پن کے جو مظاہر مغربی زندگی کے شب و روز کے آئینوں میں آئے دن دیکھے جا رہے ہیں وہ کسی سے پوشیدہ نہیں۔ اس کے برعکس اسلامی قانون افراد کی ظاہری اور باطنی، حسی اور روحانی، خارجی اور داخلی، معاشرتی و اخلاقی الغرض ہر دو پہلو ہائے زندگی کو یکساں نظم و ضبط اور توازن و اعتدال سے خوگر کرنے کو اپنے مقاصد میں شامل کرتا ہے وہ مذہبی زندگی ہو یا دنیوی، دونوں میں سے کسی ایک میں بھی انتہا پسندی اور ایسا استہاک، جس سے دوسرے پہلو کے حقوق نظر انداز ہو جائیں گوارا نہیں کرتا اسلامی قانون حقوق اللہ اور حقوق العباد دونوں کی ادائیگی پر بیک وقت زور دیتا ہے۔

اسلام کی یہ خوبی اتنی واضح اور منفرد ہے کہ خود مغربی مفکرین بھی اس کا اعتراف کئے بغیر نہیں رہ سکے۔ P.A.Sorokin اپنی معروف کتاب "Social and Cultural Dynamics" میں لکھتا ہے:

"Islam is the only culture which provides balance

between the mundane and spiritual aspects of human life."

اسلام وہ واحد تہذیب ہے جو انسانی زندگی کے مادی اور روحانی دونوں پہلوؤں میں توازن پیدا کرتی ہے۔

## ۹۔ کمالیت و تمامیت (Perfection & Completion)

اسلام نے اپنے ہر قانون اس صورت میں بنی نوع انسان کو مہیا کیا ہے کہ وہ اپنے کمال رفعت اور دوام کے لحاظ سے کوئی مثل اور نظیر نہیں رکھتا۔

اسلامی قانون کا ہر اصول اور قاعدہ اس قدر جامع اور کامل ہے کہ مستقبل قریب یا بعید میں انسانی ضروریات کی تکمیل کے لئے جو کچھ بھی درکار تھا وہ اس میں شروع ہی سے موجود ہے۔ اس لحاظ سے یہ خود ہی اتنا مکمل ہے کہ کبھی بھی اس کے دامن کو تنگ یا ناکافی تصور نہیں کیا جاسکتا۔

دوسرے یہ کہ قانون اس لئے بنایا جاتا ہے کہ اس سے انسانی سوسائٹی کے معیارات بلند سے بلند تر ہوتے چلے جائیں۔ انسانی زندگی کا معیار تہذیب و ثقافت کے فروغ اور علم و دانش کی وسعت کے باعث جتنا ہی بلند کیوں نہ ہو جائے اسلامی قانون کے تصورات اس سے بھی بلند تر ہیں لہذا انسانی زندگی جس رفعت کو پانا چاہتی ہے مغربی قانون اس کا تصور بھی کر سکے یا نہ کر سکے مگر اسلامی قانون وہ رفعت و بلندی مہیا کرنے کا شروع سے ضامن رہا ہے۔

تیسرے یہ کہ مغربی قانون ثابت اور مستقل حیثیت کا حامل نہیں اس کی بنیادی دفعات اور اساسی تصورات میں بھی وقت گزرنے کے ساتھ ساتھ تبدیلی اور تغیر آتا رہا ہے اور ہمیشہ آتا رہے گا۔ یہ شرف صرف اسلامی قانون کو حاصل ہے کہ اس کے تمام بنیادی اصول، اساسی ضوابط اور اہم قواعد شروع سے آج تک غیر متبدل اور تغیر ناپذیر رہے ہیں لیکن لطف کی بات یہ ہے کہ اس عدم تغیر کے باوجود

ان میں ہمیشگی و دوام، زندگی اور تازگی و جدت برقرار رہی ہے چنانچہ اسلام نے انسانی بنیادی حقوق، حقوق نسواں، نظریہ حریت، اصول مشاورت، اصول انتخاب و اقتدار، قانون کی حکمرانی، اصول مساوات، ضابطہ مسؤلیت، اصول شہادت، تصور عدل و انصاف، تصور گردش دولت، ممانعت ارتکاز زر وغیرہ سے متعلق جو تصورات قانون کو عطا کئے گئے ہیں تاریخ قانون اپنی تمام تر حرکت اور ارتقاء کے باوجود ان سے آگے نہیں بڑھ سکی اور نہ ہی ان سے آگے بڑھنا اس کے لئے ممکن ہے کیونکہ کمالیت و تمامیت کا جو مقام اسلامی قوانین کو میسر ہے اس کے ہوتے ہوئے کوئی بھی تصور قانون صحیح معنوں میں اس سے زیادہ ترقی نہیں کر سکتا۔

### ۱۰۔ اصول ارتقاء (Principle of Development)

مذکورہ بالا بحث سے یہ گمان نہ کر لیا جائے کہ اسلامی قانونی چونکہ سب کچھ بہت کم و کمال عالم انسانیت کو دے چکا ہے اس لئے اب یہ جمود اور تعطل کا شکار ہے اور ارتقاء سے نا آشنا ہے ایسا ہرگز نہیں۔ جمود اور تعطل فی نفسہ قانون کا نقص ہوتا ہے جو اس کی کمالیت و تمامیت کی شان کے منافی ہے لہذا اسلام کا تصور قانون جس آفاقی، عالمگیر اور دائمی و ابدی اصول ارتقاء سے آشنا ہے وہ ”اصول اجتهاد و اجماع“ ہے۔ جس کا طریق کار، حدود صحت اور صحیح سمت سب کچھ متعین کر دیا گیا ہے اور جس کے تحت اسلامی قانون حسب تقاضائے حالات اپنی تفصیلات اور جزئیات کے لئے ہمیشہ ارتقاء پذیر رہا ہے اور رہے گا۔ اسی اصول ارتقاء میں اس کی بقاء کی بھی ضمانت ہے اور ہر دور میں اس کے قابل عمل ہونے کی بھی۔ یہی اصول ارتقاء ہر معاشرے میں پیدا ہونے والے نئے سے نئے مسائل کا حل بھی پیش کرتا ہے اور یہی انسانوں کے ماضی کا رشتہ مستقبل سے ملاتا چلا جاتا ہے لہذا اسلام کا تصور اجتهاد نہ تو قانون کو صرف قدیم کی یاد میں گم رہنے دیتا ہے اور نہ اسے دور جدید کے متلاطم اور متموج حالات کے حوالے کرتا ہے بلکہ یہ اسلام کے ابدی اصولوں کو قائم و دائم رکھتے ہوئے جدید حالات کو ایسی خوش اسلوبی کے ساتھ نبھاتا ہے کہ اس سے بہتر ملی فروغ اور

اجتماعی بہبود کی ضمانت کسی اور نظام قانون سے میسر نہیں آسکتی۔

## ۱۱۔ معیارِ صحت (Standard of Validity)

مغربی قانون ہمہ گیریت کے فقدان کی وجہ سے اپنے تمام شعبوں میں ایک ایسے منفقہ معیارِ صحت سے محروم ہے جو جامع اور مانع بھی ہو اور عالمگیر و ہمہ گیر بھی۔ اسی وجہ سے مغربی تصورات باہمی تضاد (Dichotomy) کا شکار رہتے ہیں۔ مغربی سیاسی و قانونی علم (Politico-Legal Science) ہو یا مغربی سماجی و اقتصادی علم (Socio-Economic Science) یہ سب باہم متضاد، متناقض اور متنافی تصورات کے حامل ہیں کہیں مغربی تصورِ قانون آمرانہ (Despotic & Dictatorial Rule) طرز حکومت کا حامی ہے اور کہیں جمہوریت (Democracy) کا کہیں وہ شہنشاہیت (Monarchy) کی گنجائش نکالتا ہے اور کہیں مذہبی یا پابیت (Theocracy) کی، کہیں حاکمیت کی تعریف پر اس کا اختلاف ہے اور کہیں اس کے محل وقوع پر، کہیں اس میں طرز حکومت کا اختلاف ہے اور کہیں تصورِ اقتدار کا، کہیں وہ ریاست کے اختیارات کو (Laissez Faire Theory) کی بنا پر انتہائی محدود کر دیتا ہے اور افراد کے نجی حقوق کی آزادی کا علمبردار قرار پاتا ہے اور کہیں وہ اشتراکی و اشتمالی تصور (Socialistic Theory) کے تحت اجتماعی حقوق کے تحفظ کا علمبردار ہے، کہیں وہ انفرادی ملکیت کے دائرے کو وسیع کرنے کے حق میں ہے اور کہیں اس کے جواز ہی کے خلاف۔ الغرض مغربی قانون میں کوئی ایسا ایک واضح معیار نہیں ہے جس پر یکسانیت کے ساتھ اس کے سیاسی، اقتصادی، سماجی اور قانونی ڈھانچوں کی صحت یا عدم صحت کو پرکھا جاسکے۔ مغربی قانون ہر جگہ ماحول کے مطابق وہاں کی بولی بولتا ہے اس کی اپنی کوئی ایسی آواز نہیں جس کی صدائے بازگشت کو پوری کائنات انسانی میں یکساں طور پر سنا جاسکے۔ گویا مغربی قانون اس قدر اباحت پسند (Permissive) ہے کہ اس کا اپنا کوئی ضابطہ اقدار نہیں جو چاہے اسے جس طرح موڑ لے جبکہ اسلامی تصور

قانون واحد معیار صحت پر قائم ہے اور وہ ہے قرآن و سنت اسلام کا سیاسی ضابطہ ہو یا اقتصادی، معاشرتی ضابطہ ہو یا قانونی، تعلیمی ضابطہ ہو یا تہذیبی الغرض ہر شعبہ علم و فن میں صحت اور عدم صحت کی پرکھ قرآن و سنت ہی کی کسوٹی پر ہوتی ہے۔ ہر وہ فلسفہ جو قرآن و سنت کی بنیادی تعلیمات سے متصادم ہو مردود ہے۔ اس ہمہ گیر معیار کے دائرے کے اندر رہتے ہوئے ضمنی تعبیر اور تشریح کے اختلافات کی گنجائش تو موجود ہے مگر کسی اساسی اصول سے ٹکراؤ کی اجازت نہیں۔ اسلامی قانون کے دائرے میں فقہی مکاتب فکر کے درمیان پائے جانے والے علمی اختلافات کی حیثیت بھی صرف اتنی ہے جیسے ایک ہی ملک کے اندر چند صوبے ہوں جن کے جغرافیائی، سیاسی، اقتصادی اور معاشرتی حالات مختلف ہوں، اس ریاست کا ایک ہی آئین ہو جو پورے ملک کی مجموعی زندگی کو ایک نہج پر چلانے کی اصولی ہدایات مہیا کر رہا ہو لیکن اس آئین کے تقاضوں کی تکمیل کے لئے مختلف صوبوں کی حکومتوں کو اپنے اپنے صوبوں میں ملکی قانون کو نافذ کرنے کے لئے اپنے ماحولیاتی اختلاف کے حوالے سے اس حد تک اختلاف کے ساتھ نافذ کرنے کا حق دیا جائے کہ اس سے مقامی تقاضوں کو بھی تسکین ہو اور ملکی آئین کی حقیقی منشاء کی بھی تکمیل ہو سکے۔ جس طرح صوبوں میں نافذ ہونے والے مقامی اور صوبائی قوانین (Local & Provincial Laws) باوجود باہمی اختلاف کے ملکی قانون اور ریاستی دستور سے قطعاً کوئی تضاد اور تناقض نہیں رکھتے بالکل اسی طرح حنفی، مالکی، شافعی، حنبلی اور جعفری مکاتب فکر کے فقہی ضوابط و قوانین باہمی ثانوی نوعیت کے اختلافات کے باوجود اصل شریعت سے کوئی تضاد اور تناقض نہیں رکھتے۔ ان تمام مکاتب فکر میں بھی ہر قانون، تصور، فلسفہ اور نظریے کی صحت و عدم صحت کو پرکھنے کا ایک ہی معیار ہے اور وہ قرآن و سنت ہے لہذا اسلامی تصور قانون کا یہ معیار صحت اتنا جامع اور مانع ہے کہ یہ تمام علوم اور فنون کو ایک اصولی وحدت میں بھی منسلک کرتا ہے اور ان کے نتائج فکر کے اختلافات کو طبعی اور قدرتی حد تک گوارا بھی کرتا ہے۔

## ۱۲۔ باطنی تحرک (Internal Manifestation)

مغربی تصور قانون چونکہ انسانی زندگی کے صرف ظاہری اور حسی پہلوؤں پر محیط ہے اور اصلاح باطن کو مذہب کا موضوع تصور کرتے ہوئے اس سے اپنا کوئی سروکار نہیں رکھتا اس لئے وہ شخصیتی تکمیل کی خاطر کسی قسم کے روحانی اور باطنی تحرک (Spiritual & Internal Manifestation) کی بھی کوئی بنیاد فراہم نہیں کرتا جبکہ اسلامی تصور قانون ظاہری زندگی کو نظم و نسق سے ہمکنار کرنے کے ساتھ ساتھ تزکیہ نفس، تہذیب اخلاق اور تعلیم حکمت کی صورت میں انسان کی باطنی شخصیت کی بھی تربیت کرتا ہے یہی قانون انسان کو خوف و خشیت الہی، محبت و اطاعت الہی، ضبط نفس، صبر و توکل، قناعت و استغناء اور تقویٰ و پرہیزگاری جیسے زیورات سے آراستہ کرتا ہے جس کا نتیجہ یہ نکلتا ہے کہ جب اطاعت و تکمیل حکم کا داعیہ انسان کے اندر از خود بیدار ہو جاتا ہے تو اسے خارجی قانون کی بہت کم حاجت رہتی ہے اور حکمت و ریاست کو افراد کے نظم و نسق کے لئے کم سے کم اہتمام کرنا پڑتا ہے۔

مذکورہ بالا بارہ امتیازی نکات کی روشنی میں ہم وثوق و اعتماد کے ساتھ بغیر کسی تعصب اور جذباتی لگاؤ کے یہ کہہ سکتے ہیں کہ اسلامی قانون مغربی قوانین کے مقابلے میں ہر لحاظ سے بہتر، سودمند، قابل عمل اور نتیجہ خیز ہے۔

www.MinhajBooks.com

# مآخذ و مراجع

- ۱- القرآن الحکیم
- ۲- آلوسی، امام شہاب الدین سید محمود آلوسی البغدادی (۱۲۷۰ھ) روح المعانی فی تفسیر القرآن العظیم، ملتان، پاکستان، مکتبہ امدادیہ
- ۳- آمدی، سیف الدین ابی الحسن علی بن ابی علی بن محمد (۵۵۱-۶۳۱ھ/۱۱۵۶-۱۲۳۳ء)۔ الاحکام فی اصول الاحکام۔ بیروت، لبنان: دارالکتب العلمیہ، ۱۴۰۰ھ/۱۹۸۰ء۔
- ۴- ابن ابی شیبہ، ابوبکر عبداللہ بن محمد بن ابراہیم بن عثمان کوفی (۱۵۹-۲۳۵ھ/۷۷۶-۸۴۹ء)۔ المصنف۔ ریاض، سعودی عرب: مکتبۃ الرشید، ۱۴۰۹ھ۔
- ۵- ابن ابی عاصم، ابوبکر بن عمرو بن ضحاک بن مخلد شیبانی (۲۰۶-۲۸۷ھ/۸۲۲-۹۰۰ء)۔ السنہ۔ بیروت، لبنان: المکتب الاسلامی، ۱۴۰۰ھ۔
- ۶- ابن تیمیہ، احمد بن عبد الحلیم بن عبد السلام حرانی (۶۶۱-۷۲۸ھ/۱۲۶۳-۱۳۲۸ء)۔ الصارم المسلول علی شاتم الرسول۔ بیروت، لبنان: دار ابن حزم، ۱۴۱۷ھ۔
- ۷- ابن جارود، ابو محمد عبداللہ بن علی النیشاپوری (م: ۳۰۷ھ)۔ المنقذ۔ بیروت، لبنان: موسسۃ الکتب الثقافیہ، ۱۴۰۸ھ/۱۹۸۸ء۔
- ۸- ابن جوزی، عبدالرحمان بن علی بن محمد بن الجوزی ابو الفرج (۵۰۸-۵۹۷ھ) التحقیق فی احادیث الخلفاء، بیروت لبنان، دارالکتب العلمیہ
- ۹- ابن حاجب، الامام عثمان بن عمر بن الحاجب ۶۳۶ھ، مختصر منہجی الاصول (العقد) القاہرہ، مصر مکتبہ کلیہ الازھر ۱۳۹۳ھ
- ۱۰- ابن حبان، ابو حاتم محمد بن حبان بن احمد بن حبان (۲۷۰-۳۵۴ھ/۸۸۴-۹۶۵ء)۔ الثقات۔ بیروت، لبنان: دار الفکر، ۱۳۹۵ھ/۱۹۷۵ء۔

- ۱۱- ابن حبان، ابو حاتم محمد بن حبان بن احمد بن حبان (۲۷۰-۳۵۴ھ/۸۸۴-  
۹۶۵ء)۔ اصح۔ بیروت، لبنان: مؤسسة الرسالة، ۱۴۱۴ھ/۱۹۹۳ء۔
- ۱۲- ابن حزم، علی بن احمد بن سعید بن حزم اندلسی (۳۸۴-۴۵۶ھ/۹۹۳-  
۱۰۶۴ء)۔ الاحکام فی اصول الاحکام۔ فیصل آباد، پاکستان: ضیاء السنہ ادارۃ  
الترجمہ والتعریف، ۱۴۰۴ھ۔
- ۱۳- ابن حبان، عبداللہ بن جعفر بن حیان ابو محمد الانصاری (۲۷۴ھ-۳۶۹ھ)،  
طبقات المحدثین باجہان والواردين علیہا بیروت، لبنان: مؤسسة الرسالة  
۱۴۱۲ھ/۱۹۹۲ء
- ۱۴- ابن حجر عسقلانی، احمد بن علی بن محمد بن محمد بن علی بن احمد کنانی  
(۷۷۳-۸۵۲ھ/۱۳۷۲-۱۴۴۹ء)۔ الدرر النوری فی تخریج احادیث الہدایۃ۔  
بیروت، لبنان۔
- ۱۵- ابن خلدون، عبدالرحمن بن خلدون المغربي، (۸۰۸ھ) تاریخ ابن خلدون،  
بیروت لبنان دارالکتب البنانی
- ۱۶- ابن خزیمہ، ابو بکر محمد بن اسحاق (۲۲۳-۳۱۱ھ/۸۳۸-۹۲۴ء)۔ اصح۔  
بیروت، لبنان: المکتب الاسلامی، ۱۳۹۰ھ/۱۹۷۰ء۔
- ۱۷- ابن سعد، ابو عبداللہ محمد (۱۶۸-۲۳۰ھ/۷۸۴-۸۴۵ء)۔ الطبقات الکبریٰ۔  
بیروت، لبنان: دار بیروت للطباعة والنشر، ۱۳۹۸ھ/۱۹۷۸ء۔
- ۱۸- ابن عبدالسلام، امام عزالدین بن عبدالسلام المسلمی ۶۲۰ھ، قواعد الاحکام،  
بیروت، لبنان، ناشر دارالکتب العلمیۃ
- ۱۹- ابن عبد البر، ابو عمر یوسف بن عبد اللہ بن محمد (۳۶۸-۴۶۳ھ/۹۷۹-  
۱۰۷۱ء)۔ الاستیعاب فی معرفۃ الاصحاب۔ بیروت، لبنان: دارالکلیب، ۱۴۱۲ھ
- ۲۰- ابن عبد البر، ابو عمر یوسف بن عبد اللہ بن محمد (۳۶۸-۴۶۳ھ/۹۷۹-  
۱۰۷۱ء)۔ التہمید۔ مغرب (مراکش): وزات عموم الأوقاف و الشؤون  
الإسلامیۃ، ۱۳۸۷ھ

- ۲۱- ابن فارس، تحقیق عبدالسلام ہارون، مجسم مقایس اللغۃ، بیروت، لبنان  
دارالکتب العلمیۃ
- ۲۲- ابن قدامہ المقدسی، محمد عبداللہ بن محمد بن محمد المقدسی، ۶۲۰ھ، روضۃ الناظر  
وحیۃ المناظر فی اصول الفقہ، قاہرہ، مصر المطبعتہ السلفیۃ ۱۳۹۲ھ/۱۹۷۲ء
- ۲۳- ابن قدامہ، ابو محمد عبداللہ بن احمد المقدسی (۶۲۰ھ)۔ المغنی فی فقہ الامام احمد  
بن حنبل الشیبانی۔ بیروت، لبنان: دارالفکر، ۱۴۰۵ھ۔
- ۲۴- ابن کثیر، ابو الفداء اسماعیل بن عمر (۷۰۱-۷۷۷ھ/۱۳۰۱-۱۳۷۳ء)۔ تفسیر  
القرآن العظیم۔ بیروت، لبنان: دارالمعرفہ، ۱۴۰۰ھ/۱۹۸۰ء۔
- ۲۵- ابن اللحام، شیخ علاؤ الدین بن اللحام ۸۰۳ھ، القواعد والفوائد الاصولیۃ،  
قاہرہ مصر، ۱۳۷۵ھ
- ۲۶- ابن اللحام، شیخ علاؤ الدین ابن اللحام ۸۰۳ھ المختصر فی اصول الفقہ، مکہ  
مکرمۃ سعودی عرب مرکز البحت العلیی۔
- ۲۷- ابن ماجہ، ابو عبد اللہ محمد بن یزید قزوینی (۲۰۹-۲۷۳ھ/۸۲۴-۸۸۷ء)۔  
السنن۔ بیروت، لبنان: دارالکتب العلمیۃ، ۱۴۱۹ھ/۱۹۹۸ء۔
- ۲۸- ابن منظور الافریقی، امام العلامۃ ابی الفضل جمال الدین محمد بن مکرم المصری  
۷۱۱ھ، لسان العرب، بیروت، لبنان، دارصادر
- ۲۹- ابن مفلح، برهان الدین ابراہیم بن محمد بن عبداللہ بن محمد بن مفلح (۸۸۳ھ)،  
المقصد الارشد فی ذکر اصحاب الامام احمد، ریاض، سعودی عرب، مکتبۃ الرشید ۱۹۹۰ء
- ۳۰- ابن ملک، علامہ نمر الدین بن الملک ۸۸۵ھ، شرح المنار، استنبول، ترکی،  
مکتبۃ العثمانيۃ ۱۳۱۵ھ
- ۳۱- ابن نجیم، شیخ زین العابدین بن ابراہیم (۹۷۰ھ) الاشباہ والنظائر، کراچی،  
پاکستان
- ۳۲- ابن نجیم، شیخ زین بن ابراہیم بن محمد بن محمد بن بکر الحنفی ۹۷۰ھ، فتح الغفار  
شرح المنار، قاہرہ، مصر، مطبع مصطفیٰ البانی ۱۳۵۵ھ ۱۹۳۶ء

- ۳۳- ابن ہمام، محمد امین عابدین بن عمر بن عابدین ۱۲۵۲ھ حاشیہ ابن عابدین، بیروت لبنان، دار الفکر ۱۳۹۹ھ
- ۳۴- ابن نجار، شیخ محمد بن احمد بن عبدالعزیز بن علی الفتوحی الحسینی ۹۸۲ھ شرح الکوکب المعیر - دمشق، شام مطبع دار الفکر ۱۹۸۰ء
- ۳۵- ابو البرکات، مجد الدین ابو البرکات عبدالسلام بن عبداللہ بن انخضر ۶۵۲ھ المسودہ فی اصول الفقہ، قاہرہ، مصر، مطبعتہ المدنی ۱۹۸۳ء
- ۳۶- ابو حیان محمد بن یوسف بن علی بن حیان ۷۲۵ھ البحر المحیط، قاہرہ، مصر، ۱۳۲۹ھ
- ۳۷- ابو حاتم التمیمی، محمد بن حبان بن احمد (۳۵۴)، الثقات، بیروت، لبنان، دار الفکر، ۱۹۷۵ء
- ۳۸- ابو داؤد، سلیمان بن اشعث سجستانی (۲۰۲-۲۷۵ھ/۸۱۷-۸۸۹ء)۔ السنن۔ بیروت، لبنان: دار احیاء التراث العربی۔
- ۳۹- ابو زہرہ، الدكتور ابو زہرہ، اصول فقہ، قاہرہ، مصر
- ۴۰- ابو عوانہ، یعقوب بن اسحاق بن ابراہیم بن زید نیشاپوری (۲۳۰-۳۱۶ھ/۸۴۵-۹۲۸ء)۔ المسند۔ بیروت، لبنان: دار المعرفہ، ۱۹۹۸ء۔
- ۴۱- ابو الفرج، عبدالرحمان بن شہاب الدین بن رجب الحسینی، ۷۹۵ھ جامع العلوم والحکم، مصر مطبعتہ الیومی الخلی، ۱۳۴۶ھ
- ۴۲- ابو القاسم، ہبۃ اللہ بن الحسن بن منصور اللاکائی (۴۱۸ھ)، اعتقاد اہل السنۃ، ریاض، سعودی عرب، دار لیب ۱۴۰۲ھ
- ۴۳- ابو الحسن، یوسف بن موسیٰ الحھی ابو الحسن، معتصر المختصر، بیروت، لبنان، عالم الکتب
- ۴۴- ابو نعیم، احمد بن عبداللہ بن احمد اسحاق بن موسیٰ بن مہران اصہبانی، ۳۳۶-۳۳۰ھ/۹۲۸-۱۰۳۸ء، المسند المستخرج علی صحیح مسلم، بیروت، لبنان، دار لکتب العلمیۃ، ۱۹۹۶

- ۴۵۔ ابو نعیم، احمد بن عبد اللہ بن احمد بن اسحاق بن موسیٰ بن مہران اصہبانی (۳۳۶-۲۳۰ھ/۹۲۸-۱۰۳۸ء)۔ حلیۃ الاولیاء و طبقات الاصفیاء۔ بیروت، لبنان: دار الکتب العربی، ۱۴۰۰ھ/۱۹۸۰ء۔
- ۴۶۔ ابو نعیم، احمد بن عبد اللہ بن احمد بن اسحاق بن موسیٰ بن مہران اصہبانی (۳۳۶-۲۳۰ھ/۹۲۸-۱۰۳۸ء)۔ مسند الامام ابی حنیفہ۔ ریاض، سعودی عرب: مکتبۃ اللوثر، ۱۴۱۵ھ۔
- ۴۷۔ ابو یعلیٰ، احمد بن علی بن شنی بن یحییٰ بن عیسیٰ بن ہلال موصلی تمیمی (۲۱۰-۳۰۷ھ/۸۲۵-۹۱۹ء)۔ المسند۔ دمشق، شام: دار المأمون للتراث، ۱۴۰۴ھ/۱۹۸۴ء۔
- ۴۸۔ ابو یعلیٰ، احمد بن علی بن شنی بن یحییٰ بن عیسیٰ بن ہلال موصلی تمیمی (۲۱۰-۳۰۷ھ/۸۲۵-۹۱۹ء)۔ المعجم۔ فیصل آباد، پاکستان: ادارۃ العلوم و الاثریہ، ۱۴۰۷ھ۔
- ۴۹۔ ابراہیم مصطفیٰ، المعجم الوسیط، بیروت، لبنان، دار احیاء التراث العربی ۱۹۵۶ء
- ۵۰۔ احمد بن حنبل، ابو عبد اللہ بن محمد (۱۶۴-۲۴۱ھ/۷۸۰-۸۵۵ء)۔ المسند۔ بیروت، لبنان: المکتب الاسلامی، ۱۳۹۸ھ/۱۹۷۸ء۔
- ۵۱۔ احمد رضا خان، اعلیٰ حضرت امام احمد رضا خان بریلوی، فتاویٰ رضویہ لاہور، پاکستان رضا فاؤنڈیشن ۱۹۹۴ء۔
- ۵۲۔ اسنوی، جمال الدین عبدالرحیم الحسن الاسنوی (۷۷۲ھ)، نہایۃ السؤل شرح منہاج الوصول الی علم الاصول، بیروت لبنان، دار ابن حزم ۱۴۲۰ھ ۱۹۹۹ء
- ۵۳۔ امیر بادشاہ، العلامة الکامل محمد امین المعروف بامیر بادشاہ الحسینی الحنفی، تیسیر التحریر، بیروت، لبنان دار الکتب العلمیہ ۱۴۲۰ھ ۱۹۸۳ء
- ۵۴۔ امیر الحاج، علامہ محقق ابن امیر الحاج (۸۷۱ھ)، التقریر والتجیر، بیروت، لبنان، دار الکتب العلمیہ ۱۴۰۳ھ ۱۹۸۳ء
- ۵۵۔ اندلسی، عمر بن علی بن احمد الوادیانی الاندلسی (۷۲۳ھ-۸۰۴ھ) تحفۃ المحتاج،

- مکہ مکرمہ سعودی عرب دارحراء (۱۴۰۶ھ)
- ۵۶۔ انصاری، عبدالعلی محمد بن نظام الدین الانصاری (۱۴۰۲ھ)، فواتح الرحموت، بیروت، لبنان، داراحیاء التراث العربی (منشورات الشریف الرضی قم)
- ۵۷۔ انصاری، شیخ الاسلام زکریا الانصاری (۹۲۶ھ)، غایۃ الوصول شرح لب الاصول، قاہرہ، مصر، مطبع مصطفیٰ الحلبی ۱۳۶۰ھ
- ۵۸۔ انور شاہ کاشمیری، محمد انور بن مولانا محمد معظم شاہ کاشمیری (۱۲۹۲-۱۳۵۲ھ)۔  
 العرف الہدی بر حاشیہ جامع الترمذی۔ ملتان، پاکستان: فاروقی کتب خانہ۔
- ۵۹۔ بخاری، علامہ عبدالعزیز البخاری، کشف الاسرار، کراچی، پاکستان، الصدق پبلیشرز
- ۶۰۔ بخاری، ابو عبد اللہ محمد بن اسماعیل بن ابراہیم بن مغیرہ (۱۹۴-۲۵۶ھ/۸۱۰۔  
 ۷۸۰ء)۔ صحیح۔ بیروت، لبنان + دمشق، شام: دار القلم، ۱۴۰۱ھ/۱۹۸۱ء۔
- ۶۱۔ بدخشی، علامہ محمد بن الحسین البدخشی، (۹۲۲ھ)، منہج العقول، قاہرہ، مصر، مطبعتہ محمد علی صبیح
- ۶۲۔ بزدوی، الامام فخر الاسلام علی بن محمد، اصول المزدوی، کراچی، پاکستان نور محمد کارخانہ کتب تجارت،
- ۶۳۔ بصری، ابی الحسین محمد بن الطیب البصری المعتزلی (۳۳۶ھ-۴۰۴ھ)۔  
 المعتمد فی اصول الفقہ، بیروت، لبنان، دار الکتب العلمیہ ۱۴۰۳ھ/۱۹۸۳ء،
- ۶۴۔ بغدادی، احمد بن علی بن ثابت بغدادی ابوبکر (۳۹۳-۴۶۳ھ)، الفصل للوصل المدرج، ریاض، سعودی عرب، دار الحج ۱۴۱۸ھ
- ۶۵۔ بغدادی، احمد بن علی بن ثابت ابوبکر بغدادی (۳۹۳ھ-۴۶۳ھ)، الکفایۃ فی علم الروایۃ، المدینۃ المنورۃ، سعودی عرب مکتبۃ العلمیۃ
- ۶۶۔ بیضاوی، ناصر الدین، ابوالخیر عبداللہ بن عمر بن محمد شیرازی البیضاوی، ۷۹۱ھ،  
 انوار التنزیل و اسرار التاویل، قاہرہ، مصر، وطعتہ الحکمی واوادہ (۱۳۸۸ھ/۱۹۶۸)

- ۶۷۔ بیضاوی، ناصر الدین، ابی سعید عبداللہ بن عمر بن محمد شیرازی، بیضاوی، ۷۹ھ، تفسیر بیضاوی، بیروت، لبنان، موسسة العلمی ۱۴۱۰ھ/ ۱۹۹۰ء
- ۶۸۔ بیضاوی، قاضی ناصر الدین البیضاوی (۶۸۵ھ)، منہاج الوصول إلی علم الاصول، بیروت، لبنان ابن حزم، ۱۴۲۰ھ ۱۹۹۹ء
- ۶۹۔ بلیاوی، ابو الفضل مولانا عبدالحفیظ بلیاوی، مصباح اللغات، کراچی، پاکستان، بیچ ایم سعید کمپنی ۱۹۸۱ء
- ۷۰۔ بہاری شیخ محبت اللہ بن عبدالشکور (۱۱۱۹ھ)، مسلم الثبوت، بیروت لبنان، دار احیاء التراث العربی
- ۷۱۔ بیہقی، ابو بکر احمد بن حسین بن علی بن عبد اللہ بن موسیٰ (۳۸۳-۴۵۸ھ/ ۹۹۳-۱۰۶۶ء)۔ السنن الکبریٰ۔ مکہ مکرمہ، سعودی عرب: مکتبہ دار الباز، ۱۴۱۴ھ/ ۱۹۹۴ء۔
- ۷۲۔ بیہقی ابو بکر احمد بن حسین بن علی بن عبد اللہ بن موسیٰ (۳۸۳-۴۵۸ھ/ ۹۹۳-۱۰۶۶ء)۔ السنن الصغیر۔ بیروت، لبنان: دارالکتب العلمیہ، ۱۴۱۲ھ/ ۱۹۹۲ء
- ۷۳۔ بیہقی، ابو بکر احمد بن حسین بن علی بن عبد اللہ بن موسیٰ (۳۸۳-۴۵۸ھ/ ۹۹۳-۱۰۶۶ء)۔ شعب الایمان۔ بیروت، لبنان: دار الکتب العلمیہ، ۱۴۱۰ھ/ ۱۹۹۰ء۔
- ۷۴۔ بیہقی، ابو بکر احمد بن حسین البیہقی، (۳۸۳-۴۵۸ھ)، شعب الایمان، بیروت، لبنان، دارالکتب العلمیہ (۱۴۱۰ھ)
- ۷۵۔ بیہقی، احمد بن حسین البیہقی، ابو بکر (۳۸۳-۴۵۸ھ)، بیان من اخطاء علی الشافعی، بیروت، لبنان موسسة الرسالة ۱۴۰۲
- ۷۶۔ تفتازانی، سعد الدین التفتازانی، (۷۹۲ھ)، التلویح علی التوضیح، کراچی پاکستان تجارت کتب ۱۴۰۰ھ
- ۷۷۔ جصاص، امام حجة الاسلام ابی بکر احمد بن علی الرازی الجصاص الحنفی (۳۷۰ھ) احکام القرآن، لاہور، پاکستان، سہیل اکیڈمی، ۱۹۸۰ء

- ۷۸- ترمذی، ابو عیسیٰ محمد بن عیسیٰ بن سوره بن موسیٰ بن ضحاک سلمی (۲۱۰-۲۷۹ھ/ ۸۲۵-۸۹۲ء)۔ الجامع الصحیح - بیروت، لبنان: دار احیاء التراث العربی۔
- ۷۹- جرجانی، علی بن محمد بن علی، سید شریف (۴۰-۸۱۶ھ)۔ التعریقات - کراچی، پاکستان: مکتبہ حمادیہ، ۱۴۰۳ھ/ ۱۹۸۳ء۔
- ۸۰- جرجانی، عبداللہ بن عدی بن عبداللہ بن محمد ابو احمد الجرجانی، (۲۷۷ھ-۳۶۵ھ)، الکامل فی ضعفاء الرجال، بیروت، لبنان، دار الفکر، (۱۴۰۹ھ-۱۹۸۸ء)
- ۸۱- الجوهری، اسماعیل بن حماد الجوهری، (۳۹۳ھ) تاج اللغة وصحاح العربیة (الصحاح)، بیروت، لبنان، دار الفکر ۱۴۰۲ھ/ ۱۹۸۲ء،
- ۸۲- حارث، الحارث بن ابی اسامة (۱۸۶-۲۸۲)، مسند الحارث، مدینہ منورہ سعودی عرب، مرکز خدمتہ السنۃ ۱۹۹۲
- ۸۳- حامد حسان، حسین حامد حسان، الحکم الشرعی عند الاصولیین، قاہرہ، مصر، دار انھضتہ العربیة ۱۹۷۲ء
- ۸۴- حاکم، ابو عبد اللہ محمد بن عبد اللہ بن محمد (۳۲۱-۴۰۵ھ/ ۹۳۳-۱۰۱۲ء)۔ المستدرک علی الصحیحین - بیروت، لبنان: دار الکتب العلمیہ، ۱۴۱۱ھ/ ۱۹۹۰ء۔
- ۸۵- حاکم، ابو عبد اللہ محمد بن عبد اللہ بن محمد (۳۲۱-۴۰۵ھ/ ۹۳۳-۱۰۱۲ء)۔ المستدرک علی الصحیحین - مکہ، سعودی عرب: دار الباز للشر و التوزیع۔
- ۸۶- حمیری، سعید علی محمد الحمیری، الحکم الوضعی عند الاصولیین مکہ مکرمہ، سعودی عرب، مکتبہ الفیصلیہ ۱۴۰۵ھ/ ۱۹۸۴ء
- ۸۷- حمیدی، ابو بکر عبداللہ بن زبیر (م ۲۱۹ھ/ ۸۳۴ء)۔ المسند - بیروت، لبنان: دار الکتب العلمیہ + قاہرہ، مصر: مکتبۃ المنتہی۔
- ۸۸- خضری، شیخ محمد الخضری، اصول الفقہ، قاہرہ، مصر، مکتبہ التجاریة ۱۳۸۹ھ/ ۱۹۶۹ء
- ۸۹- خطیب بغدادی، ابو بکر احمد بن علی بن ثابت بن احمد بن مہدی بن ثابت (۳۹۲-۴۶۳ھ/ ۱۰۰۲-۱۰۷۱ء)۔ تاریخ بغداد - بیروت، لبنان: دار الکتب

العلمیہ -

- ۹۰ - خلاف، الاستاذ عبدالوہاب خلاف، اصول الفقہ، الکویت، دارالقلم ۱۹۷۸ء
- ۹۱ - دارمی، ابو محمد عبداللہ بن عبدالرحمن (۱۸۱-۲۵۵ھ/ ۷۹۷-۸۶۹ء)۔ السنن۔ بیروت، لبنان: دارالکتب العربی، ۱۴۰۷ھ۔
- ۹۲ - دارقطنی، ابو الحسن علی بن عمر بن احمد بن مہدی بن مسعود بن نعمان (۳۰۶-۳۸۵ھ/ ۹۱۸-۹۹۵ء)۔ السنن۔ بیروت، لبنان: دارالمعرفہ، ۱۳۸۶ھ/ ۱۹۶۶ء۔
- ۹۳ - دمشقی، الشیخ عبدالقادر بن بردان دمشقی، المدخل الی المذہب احمد، بیروت، لبنان، احیاء التراث
- ۹۴ - ویلی، ابو شجاع شیرویہ بن شہردار بن شیرویہ بن فناخسرو ہمدانی (۲۳۵-۵۰۹ھ/ ۱۰۵۳-۱۱۱۵ء)۔ الفرووس بماثور الخطاب۔ بیروت، لبنان: دارالکتب العلمیہ، ۱۹۸۶ء۔
- ۹۵ - ذہبی، شمس الدین محمد بن احمد (۶۷۳-۷۴۸ھ)۔ میزان الاعتدال فی نقد الرجال۔ بیروت، لبنان: دارالکتب العلمیہ، ۱۹۹۵ء۔
- ۹۶ - ذہبی، شمس الدین محمد بن احمد (۶۷۳-۷۴۸ھ)۔ سیر أعلام النبلاء۔ بیروت، لبنان: مؤسسة الرسالہ، ۱۴۱۳ھ۔
- ۹۷ - رویانی، ابو بکر فی بن ہارون (م ۳۰۷ھ)۔ المسند۔ قاہرہ، مصر: مؤسسہ قرطبہ، ۱۴۱۶ھ۔
- ۹۸ - رازی، الشیخ الامام محمد بن ابی بکر بن عبدالقادر الرازی الحنفیؒ ۶۶۰ھ، مختار الصحاح، بیروت، لبنان، داراحیاء التراث العربی ۳۱۹ھ ۱۹۹۹
- ۹۹ - رازی، امام فخر الدین محمد بن عمر الرازی ۶۰۶ھ المحصول فی علم اصول الفقہ مکہ مکرمہ، سعودی عرب، مکتبہ نذار مصطفیٰ الباز ۱۴۲۰ھ ۱۹۹۹ء
- ۱۰۰ - زبیدی، امام محبت الدین فیض السید محمد مرتضیٰ الحسینی الواسطی الزبیدی الحنفی، تاج العروس، بیروت، لبنان، دارالفکر ۱۹۹۴ء ۱۴۱۴ھ
- ۱۰۱ - زرکشی، امام بدر الدین زرکشی ۹۴ھ، تشریح المسامح فی شرح جمع الجوامع،

قاہرہ، مصر، مطبعتہ شرکتہ التمدن ۱۳۳۲ھ

۱۰۲۔ زیدان، الاستاذ الدكتور عبدالکریم زیدان، الوجیز فی اصول الفقہ، بغداد، عراق  
ملکتیۃ القدس ۱۴۰۵ھ ۱۹۸۵ء

۱۰۳۔ زرقانی، ابو عبد اللہ محمد بن عبد الباقی بن یوسف بن احمد بن علوان مصری  
ازہری مالکی (۱۰۵۵-۱۱۲۲ھ/۱۶۴۵-۱۷۱۰ء)۔ شرح المواہب اللدنیہ۔  
بیروت، لبنان: دار الکتب العلمیہ، ۱۴۱۷ھ/۱۹۹۶ء۔

۱۰۴۔ زرقانی، ابو عبد اللہ محمد بن عبد الباقی بن یوسف بن احمد بن علوان مصری  
ازہری مالکی (۱۰۵۵-۱۱۲۲ھ/۱۶۴۵-۱۷۱۰ء)۔ شرح الموطا۔ بیروت، لبنان:  
دار الکتب العلمیہ، ۱۴۱۱ھ۔

۱۰۵۔ زحشری، امام جبار اللہ محمد بن عمر بن محمد خوارزمی (۲۲۷-۵۳۸ھ)۔ الکشاف  
عن حقائق غوامض التنزیل۔ قاہرہ، مصر: ۱۳۷۳ھ/۱۹۵۳ء

۱۰۶۔ زیلعی، ابو محمد عبد اللہ بن یوسف حنفی (م ۶۲ھ)۔ نصب الرایۃ لأحدیث  
الہدایہ۔ مصر: دار الحدیث، ۱۳۵۷ھ۔

۱۰۷۔ سرخسی، امام شمس الدین سرخسی، المہبوط، بیروت، لبنان، دار المعرفۃ  
۱۳۹۸ھ/۱۹۷۸ء

۱۰۸۔ سرخسی، امام ابی بکر محمد بن احمد (۲۹۰ھ) اصول السرخسی، بیروت، لبنان،  
دار المعرفۃ ۱۹۷۳ء

۱۰۹۔ سلام مدکور، استاذ محمد سلام مدکور، مباحث الحکم عند الاصولیین، بیروت، لبنان،  
دار انھضۃ العربیۃ

۱۱۰۔ سیوطی، عبدالرحمن بن ابی بکر السیوطی، (۹۱۱)، مقطاح الجنۃ، المدینۃ المنورہ،  
سعودی عرب، الجامعۃ الاسلامیۃ ۱۳۹۹ھ

۱۱۱۔ سیوطی، امام جلال عبدالرحمان بن ابی بکر السیوطی، (۹۱۱ھ)، الاشباہ والنظائر فی  
قواعد و فروغ فقہ الشافعیہ، بیروت، لبنان دار الکتب العلمیۃ، (۱۴۱۹ھ

(۱۹۹۸ء)

- ۱۱۲۔ سیوطی، جلال الدین ابو الفضل عبدالرحمن بن ابی بکر بن محمد بن ابی بکر بن عثمان (۸۴۹-۹۱۱ھ/۱۴۴۵-۱۵۰۵ء)۔ تاریخ الخلفاء۔ بغداد، عراق: مکتبۃ الشرق الجدید۔
- ۱۱۳۔ شاشی، علامہ نظام الدین الشاشی سمرقندی، اصول الشاشی، لاہور، پاکستان ادارہ اسلامیات ۱۹۸۲
- ۱۱۴۔ شاشی، ابوعلی احمد بن محمد بن اسحاق الشاشی الحلی (۳۴۴) اصول الشاشی، بیروت، لبنان، دارالکتب العربی ۱۹۸۲ء
- ۱۱۵۔ شاطبی، ابراہیم بن موسیٰ اللخمی الشاطبی (۷۹۰ھ)، الموافقات فی اصول الشریعۃ، قاہرہ، مصر مطبع المدنی ۱۹۶۹ء
- ۱۱۶۔ شاطبی علامۃ المحقق ابی اسحاق بن ابراہیم، (۷۹۰ھ) الاعتصام بیروت لبنان، دارالمعرفۃ ۱۴۰۲ھ، ۱۹۸۲ء
- ۱۱۷۔ شافعی، امام ابی عبداللہ محمد بن ادیس الشافعی (۱۵۰-۲۰۴ھ)، المسمد الشافعی، بیروت، لبنان دارالکتب، العلمیۃ
- ۱۱۸۔ شافعی، امام ابی عبداللہ محمد بن ادیس الشافعی، (۱۵۰-۲۰۴ھ) الام، بیروت، لبنان، الناشر دارالفکر
- ۱۱۹۔ شافعی، ابو عبد اللہ محمد بن ادیس بن عباس بن عثمان بن شافع قرشی (۱۵۰-۲۰۴ھ/۶۷۷-۸۱۹ء)۔ المسمد۔ بیروت لبنان: دارالکتب العلمیۃ۔
- ۱۲۰۔ شامی، محمد بن محمد امین بن عمر بن عبدالعزیز عابدین دمشقی (۱۲۴۴-۱۳۰۶ھ)۔ رد المحتار علی الدر المختار۔ کوسٹہ، پاکستان: مکتبۃ ماجدیہ، ۱۳۹۹ھ۔
- ۱۲۱۔ شعرانی، ابی المواہب عبدالوہاب بن احمد بن علی ال شافعی المصری المعروف بالشعرانی، المیزان الکبریٰ، قاہرہ، مصر مکتبۃ مصطفیٰ البانی، ۱۹۴۰ء
- ۱۲۲۔ شمس الحق، محمد شمس الحق عظیم آبادی ابو طیب۔ عون المعجود شرح سنن ابی داؤد۔ بیروت، لبنان: دارالکتب العلمیۃ، ۱۴۱۵ھ۔
- ۱۲۳۔ شوکانی، محمد بن علی بن محمد (۱۱۷۳-۱۲۵۰ھ/۱۷۶۰-۱۸۳۴ء)۔ نیل الاوطار

- شرح منشی الاخبار۔ بیروت، لبنان: دار الفکر، ۱۴۰۲ھ/۱۹۸۲ء۔
- ۱۲۴۔ شیبانی، عبداللہ بن احمد بن حنبل (۲۱۳-۲۹۰ھ)۔ السنۃ۔ دام: دار ابن قیم، ۱۴۰۶ھ۔
- ۱۲۵۔ شوکانی: محمد بن علی بن محمد الشوکانی ۱۲۵۵ھ، ارشاد نقول، بیروت لبنان مطبع دار ابن کثیر ۲۰۰۰ء
- ۱۲۶۔ شاہ ولی اللہ، حجۃ الاسلام شاہ ولی اللہ محدث دہلوی، ازالۃ الخفاء، کراچی، پاکستان، مطبع قرآن محل
- ۱۲۷۔ صدر الشریعہ، عبداللہ بن مسعود البخاری، (۷۷۷ھ) التوضیح، کراچی، پاکستان مطبع تجارت کتب آرام باغ ۱۴۰۰ھ
- ۱۲۸۔ صدیق حسن بھوپالی، نواب، (۱۳۰۷ھ) مسک الختام،
- ۱۲۹۔ صلاح زیدان، الدكتور صلاح زیدان الحکم الشرعی، القاہرہ، مصر، دار الصحوة (۱۴۰۷ھ ۱۹۸۷ء)
- ۱۳۰۔ صنعانی، محمد بن اسماعیل امیر (۷۷۳-۸۵۲ھ)۔ سبل السلام شرح بلوغ البرام۔ بیروت، لبنان: دار احیاء التراث العربی، ۱۳۷۹ھ۔
- ۱۳۱۔ صیداوی، محمد بن احمد بن جمیع الصیداوی ابو الحسن، ۳۰۵-۴۰۶ھ، معجم الشیوخ، بیروت، لبنان، دار الایمان، ۱۴۰۵ھ
- ۱۳۲۔ ضیاء مقدسی، محمد بن عبد الواحد حنبلی (م ۶۲۳ھ)۔ الاحادیث المختارہ۔ مکہ مکرمہ، سعودی عرب: مکتبۃ النهضۃ الحدیثیہ، ۱۴۱۰ھ/۱۹۹۰ء۔
- ۱۳۳۔ طبرانی، سلیمان بن احمد (۲۶۰-۳۶۰ھ/۸۷۳-۹۷۱ء)۔ مسند الشامیین۔ بیروت، لبنان: مؤسسۃ الرسالہ، ۱۴۰۵ھ/۱۹۸۴ء۔
- ۱۳۴۔ طبرانی، سلیمان بن احمد (۲۶۰-۳۶۰ھ/۸۷۳-۹۷۱ء)۔ المعجم الاوسط۔ ریاض، سعودی عرب: مکتبۃ المعارف، ۱۴۰۵ھ/۱۹۸۵ء۔
- ۱۳۵۔ طبرانی، سلیمان بن احمد (۲۶۰-۳۶۰ھ/۸۷۳-۹۷۱ء)۔ المعجم الصغیر۔ بیروت، لبنان: دار الکتب العلمیہ، ۱۴۰۳ھ/۱۹۸۳ء۔

- ۱۳۶۔ طبری، احمد بن عبداللہ بن محمد الطبری ابو جعفر (۶۱۵-۶۹۴ھ)، الریاض  
النضرة، بیروت، لبنان، دارالعرب الاسلامی، ۱۹۹۶ء
- ۱۳۷۔ طبرانی، سلیمان بن احمد (۲۶۰-۳۶۰ھ/۸۷۳-۹۷۱ء)۔ المعجم الکبیر۔ قاہرہ،  
مصر: مکتبہ ابن تیمیہ۔
- ۱۳۸۔ طحاوی، ابو جعفر احمد بن محمد بن سلامہ بن سلمہ بن عبد الملک بن سلمہ  
(۲۲۹-۳۲۱ھ/۸۵۳-۹۳۳ء)۔ شرح معانی الآثار۔ بیروت، لبنان: دار  
الکتب العلمیہ، ۱۳۹۹ھ۔
- ۱۳۹۔ ظاہری، علی بن احمد بن سعید بن حزم الظاہری ابو محمد (۳۸۳-۴۵۶ھ، المحلی،  
بیروت، لبنان۔ دارالآفاق الجدیدة
- ۱۴۰۔ عبدالحق محدث دہلوی، شیخ (۹۵۸-۱۰۵۲ھ)، (۱۵۵۱-۱۶۴۲ء)، مدارج  
النبوۃ، کانپور، بھارت مطبع نشی نولکشور
- ۱۴۱۔ عبدالرزاق، ابوبکر بن ہمام بن نافع صنعانی (۱۲۶-۲۱۱ھ/۷۴۴-۸۲۶ء)۔  
المصنف۔ بیروت، لبنان: المکتب الاسلامی، ۱۴۰۳ھ۔
- ۱۴۲۔ عجلبونی، ابوالفداء اسماعیل بن محمد بن عبد الہادی بن عبد الغنی جراحی (۱۰۸۷-  
۱۱۶۲ھ/۱۶۷۶-۱۷۴۹ء)۔ کشف الخفا و مزیل الالباس۔ بیروت، لبنان:  
مؤسسۃ الرسالہ، ۱۴۰۵ھ۔
- ۱۴۳۔ عسقلانی، احمد بن علی بن محمد بن محمد بن علی بن احمد کنانی (۷۷۳-۸۵۲ھ/  
۱۳۷۲-۱۴۴۹ء)۔ الاصابہ فی تمییز الصحابہ۔ بیروت، لبنان: دار الجلیل،  
۱۴۱۲ھ/۱۹۹۲ء۔
- ۱۴۴۔ عسقلانی، احمد بن علی بن محمد بن محمد بن علی بن احمد کنانی (۷۷۳-۸۵۲ھ/  
۱۳۷۲-۱۴۴۹ء)۔ فتح الباری۔ لاہور، پاکستان: دار نشر الکتب الاسلامیہ،  
۱۴۰۱ھ/۱۹۸۱ء۔
- ۱۴۵۔ عسقلانی، احمد بن علی بن محمد بن محمد بن علی بن احمد کنانی (۷۷۳-۸۵۲ھ/  
۱۳۷۲-۱۴۴۹ء)۔ لسان المیزان۔ بیروت، لبنان، مؤسسۃ الأعلمی

- المطبوعات، ۱۴۰۶ھ / ۱۹۸۶ء۔
- ۱۴۶۔ علی حسب اللہ، اصول التشریح الاسلامی، کراچی، پاکستان، ادارۃ القرآن والعلوم الاسلامیہ، ۱۹۸۷ء
- ۱۴۷۔ عمادی، امام ابوسعود محمد العمادی، ۹۵۱ھ، تفسیر ابی مسعود، بیروت، لبنان، دار احیاء التراث العربی
- ۱۴۸۔ علوی، عبداللہ بن ابراہیم العلوی الشنقیطی ۱۳۳۳ھ نشر النوود، مغرب، مراکش،
- ۱۴۹۔ عمیم الاحسان، المفتی السید محمد عمیم الاحسان المجدی البرکتی، قواعد الفقہ، کراچی، پاکستان، مطبع الصدق ۱۹۸۶ء
- ۱۵۰۔ غزالی، حجتہ الاسلام امام ابی حامد محمد بن محمد الغزالی (۵۰۵ھ)، المستصفی من علم الاصول، قم، ایران منشورات الشریف الرضی ۳۲۳ھ
- ۱۵۱۔ غزالی، حجتہ الاسلام محمد بن احمد الغزالی ۵۰۵ھ، شفاء الغلیل، بغداد، عراق، مطبعہ الارشاد ۱۳۹۰ھ
- ۱۵۲۔ فیومی، احمد بن محمد بن علی المقرئ الفیومی ۷۷۰ھ، المصباح الممیر، قم، ایران، منشورات دارالہجرۃ ۱۴۰۵ھ
- ۱۵۳۔ فیروز آبادی، مجد الدین محمد بن یعقوب الفیروز آبادی (۸۱۷ھ)، القاموس المحیط بیروت، لبنان، المنوۃ العربیہ
- ۱۵۴۔ کبیری، الدكتور محمد عبید اللکبیری اصول الاحکام وطرق الاستنباط فی التشریح الاسلامی، بغداد، عراق، کلیۃ الشریعۃ جامعہ بغداد
- ۱۵۵۔ کیرانوی، مولانا وحید الزمان قاسمی کیرانوی، القاموس الوحید، لاہور، پاکستان ادارہ اسلامیات ۱۴۲۲ھ ۲۰۰۱ء
- ۱۵۶۔ قاضی، عبدالرحمن بن احمد الایچی ۷۵۶ھ، شرح مختصر منہجی الاصول (شرح العهد) قاہرہ، مصر، مکتبات کلیات الازہریہ ۱۳۹۳ھ
- ۱۵۷۔ قرانی، الامام شہاب الدین القرانی (۶۸۴ھ)، الفروق، بیروت، لبنان دار المعرفۃ

- ۱۵۸- قرانی، امام شہاب الدین القرانی ۶۸۴ھ، الذخیرہ فی الفقہ المالکی، بیروت، لبنان، دارالغرب الاسلامی ۱۹۹۴ء ۱۳۸۱ھ
- ۱۵۹- قرانی، امام شہاب الدین القرانی ۶۸۴ھ، شرح تنقیح الفصول فی اختصار المحصول، قاہرہ، مصر، دارالفکر ۱۳۹۳ھ ۱۹۷۳ء،
- ۱۶۰- قرطبی، محمد بن احمد بن محمد بن رشد القرطبی (۵۹۵ھ) بدایۃ المجتہد ونہایۃ المقتصد، بیروت، لبنان، دارالفکر
- ۱۶۱- لوئیس معلوف الیسوی، المنجد فی اللغۃ، بیروت، لبنان، مطبعتہ الکاثولیکیۃ ۱۹۶۰
- ۱۶۲- قرطبی، ابو عبد اللہ محمد بن احمد بن محمد بن یحییٰ بن مفرج اموی (۲۸۴-۳۸۰ھ / ۸۹۷-۹۹۰ء)۔ الجامع لاحکام القرآن۔ بیروت، لبنان: دار احیاء التراث العربی۔
- ۱۶۳- مالک، ابن انس بن مالک رضی اللہ عنہ بن ابی عامر بن عمرو بن حارث اصحی (۹۳-۱۷۹ھ / ۷۱۲-۷۹۵ء)۔ الموطا۔ بیروت، لبنان: دار احیاء التراث العربی، ۱۴۰۶ھ / ۱۹۸۵ء۔
- ۱۶۴- مبارکفوری، محمد عبدالرحمان بن عبدالرحیم المبارکفوری ابوالعلا (۱۲۸۳-۱۳۵۳ھ)، تحفۃ الاحوذی بیروت، لبنان، دارالکتب العلمیہ
- ۱۶۵- محمد النبا، علامہ محمد النبا، محاضرات فی اصول الفقہ، قاہرہ، مصر، ۱۹۵۸ء
- ۱۶۶- محلی، علامہ جلال الدین محلی (۸۶۴ھ)، شرح جمع الجوامع، بیروت لبنان دارالفکر، ۱۴۰۲ھ ۱۹۸۲ء
- ۱۶۷- محلی، جلال الدین محمد بن احمد محلی الشافعی (۷۹۱-۸۶۴ھ)، شرح الورقات فی علم اصول الفقہ، المغرب دارالرشاد الحدیثہ (۱۴۲۳ھ-۲۰۰۲ء)
- ۱۶۸- محلاوی، محمد بن عبدالرحمن الحلاوی، تسہیل الوصول الی علم الاصول، قاہرہ، مصر، مطبعتہ مصطفیٰ الحکیمی ۱۳۴۱ھ
- ۱۶۹- مروزی، محمد بن نصر بن الحجاج، ابو عبداللہ (۲۰۲-۲۹۴ھ)۔ السنہ۔ بیروت، لبنان: مؤسسۃ الکتب الثقافیہ، ۱۴۰۸ھ۔

- ۱۷۰۔ مروزی، اسحاق بن ابراہیم بن مغلد الحنظلی المروزی (۱۶۱-۲۳۸ھ)، مسند اسحاق، مدینہ منورہ، سعودی عرب، مکتبہ الایمان، ۱۹۹۵ء
- ۱۷۱۔ مزی، ابو الحجاج یوسف بن زکی عبد الرحمن بن یوسف بن عبد الملک بن یوسف بن علی (۶۵۴-۴۲ھ/۱۲۵۶-۱۳۴۱ء)۔ تہذیب الکمال۔ بیروت، لبنان: مؤسسۃ الرسالہ، ۱۴۰۰ھ/۱۹۸۰ء۔
- ۱۷۲۔ مسلم، ابن الحجاج قشیری (۲۰۶-۲۶۱ھ/۸۲۱-۵۸۷ء)۔ الصحیح۔ بیروت، لبنان: دار احیاء التراث العربی۔
- ۱۷۳۔ مصطفیٰ، الدكتور مصطفیٰ سعید الحسن، اثر الاختلاف فی القواعد الاصولیة فی اختلاف الفقہاء، بیروت، لبنان، مؤسسۃ الرسالہ ۱۴۰۶ھ ۱۹۸۵ھ
- ۱۷۴۔ معروف الدواليبی، علامہ معروف الدواليبی، المدخل الی علم اصول الفقہ، دمشق، شام، مطبعہ جامعہ دمشق ۱۳۷۸ھ ۱۹۵۹ء
- ۱۷۵۔ مناوی، عبدالرؤف بن تاج العارفين بن علی بن زین العابدین (۹۵۲-۱۰۳۱ھ/۱۵۴۵-۱۶۲۱ء)۔ فیض القدر شرح الجامع الصغیر۔ مصر: مکتبہ تجاریہ کبریٰ، ۱۳۵۶ھ۔
- ۱۷۶۔ منذری، ابو محمد عبد العظیم بن عبد القوی بن عبد اللہ بن سلامہ بن سعد (۵۸۱-۶۵۶ھ/۱۱۸۵-۱۲۵۸ء)۔ الترغیب و الترہیب۔ بیروت، لبنان: دار الکتب العلمیہ، ۱۴۱۷ھ۔
- ۱۷۷۔ نووی، ابوزکریا یحییٰ بن شرف بن مری بن حسن بن حسین بن محمد بن جمعہ بن حزام (۶۳۱-۶۷۷ھ/۱۲۳۳-۱۲۷۸ء)۔ تہذیب الاسماء و اللغات۔ بیروت، لبنان: دار الکتب العلمیہ۔
- ۱۷۸۔ مقدسی، ابو عبد اللہ محمد بن عبد الواحد بن احمد الحسینی، (۵۶۷-۶۴۳ھ) الاحادیث المختارہ، مکتہ المکرمۃ سعودی عرب، مکتبہ النخبة الحدیثہ (۱۴۰۱ھ)
- ۱۷۹۔ مقدسی، شمس الدین محمد بن سراج المقدسی الحسینی (۷۱۲-۷۶۳ھ) اصول الفقہ، ریاض، سعودی عرب، مکتبہ العیون کان (۱۴۲۰ھ ۱۹۹۹ء)

- ۱۸۰۔ مقریزی، احمد بن علی المقریزی (۶۰-۸۲۵ھ)، مختصر کتاب الوتر، الذر قار اردن، مکتبہ المنار (۱۳۱۳ھ)
- ۱۸۱۔ ملا خسرو، محمد بن خزاموزا شہیر بمنلا خسرو ۸۸۰ھ، مراة الاصول فی شرح مرآة الاصول، بیروت، لبنان
- ۱۸۲۔ ملا احمد جیون، تفسیرات احمدیہ
- ۱۸۳۔ ملا علی قاری، علامہ علی قاری حنفی ۱۰۱۲ھ مرقات المفاتیح، ملتان، پاکستان مکتبہ امدادیہ ۱۳۹۰ھ
- ۱۸۴۔ نسائی، احمد بن شعیب (۲۱۵-۳۰۳ھ/۸۳۰-۹۱۵ء)۔ السنن۔ بیروت، لبنان: دارالکتب العلمیہ، ۱۳۱۶ھ/۱۹۹۵ء۔
- ۱۸۵۔ نسفی، امام عبداللہ بن محمود بن احمد نسفی ۷۱۰ھ، مدارک التنزیل وحقائق التاویل، بیروت، لبنان، دار احیاء التراث العربی
- ۱۸۶۔ نسائی، احمد بن شعیب (۲۱۵-۳۰۳ھ/۸۳۰-۹۱۵ء)۔ السنن الکبریٰ۔ بیروت، لبنان: دارالکتب العلمیہ ۴۱۱ھ/۱۹۹۱
- ۱۸۷۔ نووی ابو زکریا یحییٰ بن شرف بن مری (۶۳۱-۶۷۷ھ/۱۲۳۳-۱۲۷۸) شرح النووی علی صحیح مسلم، کراچی پاکستان، قدیمی کتب خانہ، ۱۳۷۵ھ ۱۹۵۶ء
- ۱۸۸۔ بیہقی، نورالدین ابوالحسن علی بن ابی بکر بن سلیمان (۷۳۵-۸۰۷ھ/۱۳۳۵-۱۴۰۵ء)۔ مجمع الزوائد۔ قاہرہ، مصر: دار الریان للتراث + بیروت، لبنان: دارالکتب العربی، ۱۴۰۷ھ/۱۹۸۷ء۔
- ۱۸۹۔ بیہقی، نورالدین ابوالحسن علی بن ابی بکر بن سلیمان (۷۳۵-۸۰۷ھ/۱۳۳۵-۱۴۰۵ء)۔ موارد الظلمان إلی زوائد ابن حبان۔ بیروت، لبنان: دارالکتب العلمیہ۔
- ۱۹۰۔ یوسف بن موسیٰ، أبو الحسان الحسبی۔ المعتمر من المختصر من مشکل الآثار۔ بیروت، لبنان: عالم الکتب۔
- ۱۹۱۔ وھبۃ الزھیلی: الاستاذ الدكتور وھبۃ الزھیلی، اصول الفقہ الاسلامی، دمشق، شام،

دار الفکر ۲۰۰۰ء،

۱۹۲۔ وھبۃ الزحیلی: الاستاذ الدكتور وھبۃ الزحیلی، الفقھ الاسلامی وادلتہ، دمشق، شام،

دار الفکر ۱۹۷۸

۱۹۳۔ وھبۃ الزحیلی: الاستاذ الدكتور وھبۃ الزحیلی الوجیز فی اصول فقہ، دمشق، شام،

دار الفکر ۱۹۹۹ء

194. Catholic Encyclopaedia "Law"
195. Encyclopaedia of Religion and Ethics,
196. Holland, T.E. Jurisprudance
197. Lee, G.C. Historical Jurisprudence
198. Lord wright. Interpretation of Modren legal Philosophies.
199. Pollock, S.F. First Book of Jurisprudence
200. Robson, W.A. Civilization and Growth of Kaw, (London 1935)
201. Salmand, Jurisprudence
202. Wilson, R.K. Introduction to the study of Inglo-Muhammad Law.

www.MinhajBooks.com